

1894

तैत्तिरीय संहिता
प्रथम-खण्ड
1894

1894-H

38

189411

38

42613H

213,2i



42613H

१३,७६४

43

२१३
२१

तु वर्षिष्ठे
धा¹³ गमे

कः त्वां श्र-
नाके सुखरूपे
नाके स्वर्गार्थ
मधिपरी अन-
त्वां श्रपय-
को नामाग्निः
गं त्वां श्रप-
'यस्मादधिकं
त्ये स्वामि-
। 'पुरोडाशं
मग्निस्ते तनुवं
, च्छेस्सिचि,
, हल्ड्या-
नां छन्दसि

24 JUL 1977

K 294/9 Ramsab

॥

भनेन भस्मना
लकारः ।
। 'पशोर्वै



हरिः ॐ.

213,21



42613H

तैत्तिरीयसंहिता

भट्टभास्करीयभाष्ययुक्ता.

प्रथमः काण्डः

CHECKED 197

प्रथमः प्रश्नः

Initial

हरिः ओम् ॥ ¹इषे त्वोर्जे त्वां ²वायवस्स्थोपायवस्स्थ

ॐ

भट्टभास्करीयं ज्ञानयज्ञाख्यम्

तैत्तिरीयसंहिताभाष्यम्.

ईशानस्सर्वविद्यानां भूतानामीश्वरः परः* ।

पुनातु सर्वदा चास्मान्† शब्दब्रह्ममयश्शिवः ॥

अत्राहुः—

यदधीतमविज्ञातं निगदेनैव शब्दते ।

अनग्राविष्य शुष्कैधो न तज्ज्वलति कर्हिचित्‡ ॥ इति.

किञ्च,—

स्थाणुरयं भारद्वाजः किलाभूदधीत्य वेदं न विजानाति योऽर्थम् ।

योऽर्थज्ञ इत्सकलं भद्रमश्नुते स नाकमेति ज्ञानविधूतपाप्मा‡ ॥ इति.

*म—वेदवेद्यश्शान्तरूपो देवो माहेश्वरः परः । अग्न्यादिदेवतारूपो जगतामीश्वरः परः ॥

†तं—युष्मान्.

‡निरु. १-६-२.

‘स्वाध्यायोऽध्येतव्यः’^१ इति विधिना चार्थज्ञानपर्यन्तमध्य-
यनं विधीयत इति न्यायसिद्धम् । श्रूयते च, ‘यदेव विद्यया
करोति....तदेव वीर्यवत्तरं भवति’^२ ‘य उ चैनमेवं वेद’^३ इति च ।
मन्त्राः पुनरविदितार्थाः नानुष्ठेयार्थप्रकाशनसमर्थाः । तस्मात्प्रति-
पन्नवेदार्थोऽनुष्ठाताऽभिलषितानि कर्मफलानि प्राप्नोति, न च प्रत्य-
वैति, इति वेदार्थः प्रतिपत्तव्यः^४ । अत्र मनुः—

सैनापत्यं च राज्यं च वेदविद्वद्ब्राह्मणोऽर्हति^५ । इति.

अत्र च,—

इतिहासपुराणज्ञः पदवाक्यप्रमाणवित् ।

अथो^६पकारवेदी च वेदार्थं ज्ञातुमर्हति ॥

इति, अनेवंविधा अल्पश्रुता नाधिक्रियन्ते ।

मन्त्राणां विनियोगमक्षरविधिं^७ छन्दांस्यृषीन्देवताः

काण्डर्षीन्निगमान्निरुक्तमितिहासाख्यायिका ब्राह्मणम् ।

वाक्यार्थस्वरूपवृत्तिमनन^८न्यायांश्च वक्ष्ये पृथक्

शब्दानामनसूयवस्सुमनसश्शृण्वन्तु जिज्ञासवः ॥

एतैष्णोडशभिस्सहैव विदितः पुंसां भवेच्छ्रेयसे

वेदार्थस्सषडङ्ग एव खलु सोऽध्येयश्श्रुतौ चोद्यते ।

वाक्यार्थैकंपराण्यधीत्य च भवस्वाम्यादि^९भाष्याण्यतो

भाष्यं सर्वपथीनमेतदधुना सर्वीय^{१०}मारभ्यते ॥

^१तै. आ. २-१५.

^२छा. उ. १-१-१०.

^३तै. ब्रा. ३-८-१८—३-९-२०.—३-११-९—इत्यादिप्रदेशेषु.

^४क-वेदार्थान्न प्रतिपत्तव्यः. [वेदोऽर्थान्न प्रतिपत्तव्यः ?]

^५सैनापत्यं च राज्यं च दण्डनेतृत्वमेव च । सर्वलोकाधिपत्यं च वेदशास्त्रवि-
द्वर्हति ॥ (मनु. १२-१००).

^६म-अङ्गो

^७त-मागमविधिं.

^८क-ण्यधीत्य मम योसर्वाणि.

^९क-मर्थमनने.

^{१०}क-न स्वीय.

तस्मात्,—

प्रणम्य शिरसाऽऽचार्यान्बोधायनपुरस्सरान् ।

व्याख्यैषाऽध्वर्युवेदस्य यथाबुद्धिं विधीयते ॥

अपि च,—

‘यो हवा अविदितार्षेयच्छन्दोदैवतब्राह्मणेन मन्त्रेण याज-
यति वाऽध्यापयति वा स्थाणुं वर्धति गर्तं वा पद्यते प्र वा मीयते
पापीयान्भवति यातयामान्यस्य छन्दांसि भवन्ति अथ यो
मन्त्रेमन्त्रे वेद स सर्वमायुरेति’* इत्यादिदर्शनात्प्रतिमन्त्रमृष्या-
दीनि ज्ञातव्यानि । अत्र मन्त्राणामृषिर्दृष्टा । अक्षरसङ्ख्यावि-
शेषश्छन्दः । मन्त्रवाच्योर्थो देवता । विनियोजकं ब्राह्मणम् ।
तत्रैकैव महती देवता अग्निवायुसूर्यारूपेण विभक्ता सर्वत्र ध्यातव्या ;
तासां विभूतयः पृथिव्यन्तरिक्षद्युस्थानस्थाः अन्या अपि देवताः
इति नैरुक्ताः । ताश्च प्रतिमन्त्रं लिङ्गैर्विनियोगेन च गम्यन्ते च
ज्ञायन्ते च । नऽ तासां पृथगभिधानाय प्रयत्स्यामः । ऋषयः
प्रजापत्यादयः प्रतिकाण्डं भिद्यन्ते । ते च होमतर्पणाद्यर्थं च
ज्ञातव्याः । तदाहुः—

अथ काण्डऋषीनेतानुदकाञ्जलिभिश्शुचिः ।

अव्यग्रस्तर्पयेन्नित्यमन्त्रैः पर्वष्टमीषु[॥] च ॥

काण्डोपाकरणेष्वेतान्पुरस्तात्सदसस्पतेः ।

जुहुयात्काण्डसमाप्तौ च श्रुतिरेषा सनातनी** ॥

तत्र प्रजापतेर्नैव काण्डानि††—पौरोडाशिकं, याजमानं, होतारः,

*आर्षे-१-१.

†म—...वायुसूर्यादि.

‡ग—अन्या देवता.

§तं—गम्यन्त एवेति न.

॥ग—प्रतिपर्वष्टमीषु.

**काण्डानुक्रमणी. २-१०-११.

††अत्र नाममात्रतः प्रदर्शितानि काण्डानि. विस्तरस्तु एतत्कोश एवानुबन्ध-
रूपेण मुद्रितायां काण्डानुक्रमणिकायां द्रष्टव्यः

इष्टि^१हौत्रं, चतुर्णां च ब्राह्मणानि, पितृमेधश्चेति । सोमस्य नव काण्डानि—अध्वरग्रहदाक्षिणानि, तेषां त्रयाणां ब्राह्मणमेकं, वाज-
पेयः, तस्य च ब्राह्मणम्, सवाः, शुक्लीयं 'नमो वाचे'^२ इत्यादिकं,
तस्य च ब्राह्मणमिति । अथाग्नेः सप्त काण्डानि—अग्रचाधेयं,
पुनराधेयं, अग्रचुपस्थानं, अग्निः, तस्य च ब्राह्मणं 'सावित्राणि
जुहोति'^३ इत्यादि, तस्यैव द्वितीयं ब्राह्मणं 'यदेकेन'^४ इत्यादि,
अग्निहोत्रब्राह्मणमिति । अथ विश्वेषां देवानां षोडश काण्डानि—
राजसूयः, तस्य च ब्राह्मणं, काम्याः पशवः, काम्या इष्टयः,
उपानुवाक्यं 'प्रजापतिरकामयत'^५ इति प्रश्नपञ्चकं, याज्याः,
अश्वमेधः, तस्य च ब्राह्मणं, सत्राणि, उपहोमाः, सूक्तानि,
नक्षत्रेष्टयः, सौत्रामणिः, अच्छिद्राणि पशुहौत्रं, नरमेधः इति ।
सांहितीनामुपनिषदां सांहित्य उपनिषद ऋषयः 'शं नो मित्रः'^६
इत्यादीनाम् । याज्ञिकीनामुपनिषदां याज्ञिक्यः 'अम्भस्यपारे'^७
इत्यादीनाम् । वारुणीनां वारुणः 'सह नाववतु'^८ इत्यादीनाम् ।
इत्येवं तित्तिरिशाखायां चतुश्चत्वारिंशत्काण्डानि । अथ काठके
काण्डान्यष्टौ हव्यवाडादीनाम् । तत्र हव्यवाहः चत्वारि काण्डानि ;
सावित्रचित्यं, नाचिकेतचित्यं, चातुर्होत्रचित्यं वैश्वसृजचित्यमिति ।
अथारुणकेतुकचित्यस्यारुणाः काण्डर्षयः । अथ विश्वेषां देवानां द्वे
काण्डे ; दिवश्शयेनेष्टयः 'तुभ्यम्' 'देवेभ्यः'^९ इत्यनुवाकौ,
अपामेष्टयः 'तपसा' 'देवेभ्यः'^९ इत्यनुवाकौ । अथ स्वाध्यायब्राह्मणस्य
ब्रह्मा स्वयम्भूः ऋषिः । अथैकाग्रिकाण्डं 'प्रसुग्मन्ता'^{१०} इति
प्रश्नद्वयं वैश्वदेवाग्रिमन्त्राश्च,^{११} तस्य विश्वेदेवा ऋषयः^{१२} ॥

^१क—होत्रारब्धेष्टिः.

^२तै. आ. ४-१.

^३सं. ५-१-१.

^४सं. ५-३-१.

^५सं. ३-१-१.

^६तै. उ. १-१.

^७तै. उ. ४-१.

^८तै. उ. २-१.

^९ब्रा. ३-१२-१, २, ३, ४.

^{१०}तै. मं. १-१.

^{११}प्रसुग्मन्तेति अग्रिकाण्डस्य वैश्वदेवादिमन्त्राश्च.

^{१२}ऐकाग्रिको विधिः काण्डं वैश्वदेवमिति स्थितिः. इति वचनात् [इत्यधिकं ग पुस्तके].

अत्र च काण्डानां सङ्कीर्णत्वेऽपि यथाम्नायमेवाध्येयं सारस्व-
तत्वादस्य पाठस्य । सरस्वती हि स्वसुताय सारस्वतायेमं
पाठमुपदिदेश । स च सर्वाविद्यानिधिरमुमेव पाठमध्येष्ट । तस्मा-
दयमनतिक्रमणीय इति । किञ्च—पूर्वं भगवता व्यासेन जगदुपकारार्थ-
मेकीभूय स्थिता वेदाः व्यस्ताः, शाखाश्च परिच्छिन्नाः । तत्र
वैशम्पायनं नाम शिष्यं यजुश्शाखानामाधिपत्ये नियुयोज । स
चैतं पाठं यास्काय, यास्कश्च* तित्तिरये, सोऽपि चोखाय,
उखश्चात्रेयाय ददौ येन पदविभागश्चक्रे । अतश्चेयं शाखा
आत्रेयीत्युच्यते । उक्तं च—

एतानृषीन्यजुर्वेदे यः पठेद्वै स वेदवित् ।

ऋषीणामेति सालोक्यं स्वयम्भोश्चैति सात्मताम्† ॥ इति.

अथैषां काण्डानामाद्यवसानावगमः परस्ताद्व्याख्यानावसरे
भविष्यति । अयं च वेदो विध्यर्थवादमन्त्रात्मना त्रेधा भवति ।
विधयश्चोदनाः । अर्थवादास्तुतयः । मन्त्रा अनुष्ठेयार्थप्रकाशकाः ।
एते च ऋग्यजुषविभागेन द्वेधा वर्तन्ते । ऋचः पादबद्धाः । अतोऽ
न्यानि यजूंषि । अत्राहुः—

पदक्रमविशेषज्ञो वर्णक्रमविचक्षणः ।

स्वरमात्राविभागज्ञो गच्छेदाचार्यसंसदम् ॥ इति.

तस्मात्,—

विनियोगस्य मन्त्राणां भेदस्यर्ग्यजुषस्य च ।

पदार्थस्वररूपाणामभिव्यक्त्यै च यत्यते ॥

१तत्रामावास्यायां सन्नयतश्शाखामाच्छिनत्यध्वर्युः—इषे त्वोर्जे

*ग—यस्काय, यस्कश्च. तं—याज्ञवल्क्याय प्रोवाच, स च.

†तं—श्वेतसन्धताम्.

३देवो वस्सविता प्रार्पयतु श्रेष्ठतमाय कर्मण

त्वेति ॥ 'उभा वामिन्द्राग्नी' * इत्यतः प्रागितः प्रभृति ये मन्त्रा-
स्तेषां प्रजापतिः काण्डर्षिः । अत्र केचित् युष्मच्छब्दद्वयाद्वे यजुषी
आहुः । तदानीं छेदने द्वयोस्समुच्चयः । अपरे तु द्वितीयेन सन्नमनादि
कुर्वन्ति । मन्त्रार्थस्तु—इडन्नं सर्वैरेषणीयत्वात् । इह तु सान्नाय्यलक्षणं
गृह्यते । ऊर्क् रसः बलप्राणयोरुद्दीपकः । इषु इच्छायाम्, ऊर्ज बलप्राण-
नयोः, आभ्यां कर्मणि करणे च सम्पदादिलक्षणस्त्रियां क्तिप्रत्ययः,
उभयत्र तादर्थ्ये चतुर्थी, 'सावेकाचः' इति विभक्तेरुदात्तत्वम् ।
हे शाखे इडर्थं त्वां छिनद्मि । ऊर्गर्थं त्वां छिनद्मि । एवं यो-
ग्यक्रियां सम्पाद्य अध्याहारेण व्याख्येयम् । प्रयोगकाले तु
तदर्थस्मृतिमात्रमेव । ऊहप्रवरनामधेयेषु श्रुतपदस्थाने योग्यपदा-
न्तरप्रयोगो युज्यत एव ॥

२वत्सानपाकरोति—वायवस्थेति ॥ केचित् आख्यातावृत्त्या द्वे
यजुषी आचक्षते । वायवः गन्तारः । वातेर्गतिकर्मणः 'कृवापाजि'
इत्युण्प्रत्ययः । उपायवः उपगन्तारः । उपपूर्वादिणः 'छन्दसीणः'
इत्युण्प्रत्ययः, उभयत्र प्रत्ययस्वरेणान्तोदात्तत्वम्, उत्तरत्र गतिसमासे
कृदुत्तरपदप्रकृतिस्वरत्वम् । स्थेति अस्तेः पञ्चमलकाररूपम् । हे
वत्साः मातृसकाशाद्रन्तारो भवत, पुनर्दोहकाले उपगन्तारो भवतेति ।
वायुशब्देनैषामभिधानं वाय्वधिष्ठातृकत्वमेषां प्रदर्शयितुम् । 'वायुर्वा
अन्तरिक्षस्याध्यक्षाः'† इति ब्राह्मणम् ॥

३गोचराय गाः प्रस्थापयति—देवो व इत्यादिभिस्तिसृभिः ऋग्भिः ।
तत्र प्रथमया सवितारमभ्यर्थयते । इयं च द्विपदा विरा-

४ आ प्यायध्वमग्निया देवभागमूर्जस्वतीः पर्यस्वतीः

ज्ञायत्री जागतगायत्रपादत्वादि*ति† ॥ षू प्रेरणे । देवस्सविता सर्वस्य प्रेरकः, येन विना तृणाग्रमपि न चलति, स युष्मान् प्रार्थयतु प्रस्थापयतु । अर्तेणौ पुगागमः । किमर्थम्? श्रेष्ठतमाय कर्मणे यज्ञाय । ‘यज्ञो हि श्रेष्ठतमं कर्म’‡ । प्रकर्षवतामपि पुनःप्रकर्षविवक्षायां द्वितीय आतिशायनिको भवत्येव । तृणादि-भक्षणेन सान्नाय्यनिष्पत्त्यर्थत्वाद्यज्ञार्थं प्रेरणम् ॥

४अथ प्रस्थाप्यमाना गा एव प्रार्थयते द्वितीयया—इयं च भववसुरुद्देशपादत्वात् मध्येज्योतिस्त्रिष्टुप्§ ॥ हे अग्निः गावः अहननार्हाः । अहननं अघ्नः ‘घञर्थे कविधानं स्थान्नापाव्य-धिहिनियुध्यर्थम्’ इति हन्तेः कः । अघ्नमर्हन्तीति ‘छन्दसि च’ इति घप्रत्ययः॥ । यद्वा—‘अघ्नचादयश्च’ इति यक्प्रत्ययान्तो निपात्यते । इकारश्छान्दसः । तदा गवामियं संज्ञा । सर्वदा प्रत्य-

*म—...पादत्वाद्द्वयक्षरोनत्वाच्चे.

† ‘तृतीयं द्विपाजागतगायत्राभ्याम्’ (३-१६) इति पिङ्गलसूत्रम् । अत्र आद्यपादे उत्तरपादगतवर्णद्वयसङ्कलनया जागतत्वमवगन्तव्यम् । षडक्षरस्यापि गाय-त्वं न हीयत इति च बोध्यम् ॥

‡ब्रा. ३-२-१.

§ वसुशब्दः अष्टसु, भवसुद्देशशब्दाश्चैकादशसु प्रसिद्धाः । ‘मध्येज्योतिर्मध्यमेन’ (३-५३) इति पिङ्गलसूत्रम् । मध्यमेन त्रैष्टुभेन पादेन अन्यैश्च चतुर्भिः पादैर्युतं छन्दः मध्येज्योतिर्नाम । हलायुधस्तु—अत्रान्येषां चतुर्णां पादानां गायत्ततामभिप्रेति । तदेतद्विरुद्धं बोध्यम् ॥

॥ अत्र सर्वेष्वेव कोशेषु ‘घप्रत्ययः’ इत्येव वर्तते । ‘छन्दसि च’ (५-१-६८) इति सूत्रं यत्प्रत्ययविधायकमेव । घप्रत्ययविधायकं च नान्यदीदृशं सूत्रमुपलभ्यते । ‘छन्दसि घस्’ (५-१-१०६) इति सूत्रं च ऋतुशब्ददेव प्रासार्थं घस्विधायकम् । तस्मादत्र ‘यत्प्रत्ययः’ इत्येव साधु ॥

प्रजावतीरनमीवा अयक्ष्मा मा वस्तेन ईशत

योदात्तत्वम् । इह तु आष्टमिकं 'आमन्त्रितस्य च' इति सर्वानु-
दात्तत्वम् । देवस्येन्द्रस्य भागं सान्नाय्यलक्षणं यूयमाप्यायध्वं
आप्याययत । अन्तर्भावितण्यर्थात् प्यायतेर्ण्यन्ताद्वा लोट्, 'बहुल-
मन्यत्रापि संज्ञाछन्दसोः' इति णेरुक् । अण्यन्तस्याचित्तवत्कर्तृकात्*
'अणावकर्मकात्' इति परस्मैपदाभावः । 'ऐन्द्रं दध्यमावास्यायां'†
इति सान्नाय्यस्येन्द्रत्वम् । 'वत्सेभ्यश्च वै'‡ इत्यादि ब्राह्मणम् ।
ऊर्जस्वत्त्वादिगुणयुक्ता यूयमाप्यायध्वम् । यद्वा—ऊर्जस्वत्त्वादिगुण-
युक्तान् युष्मान् स्तेनो मा ईशतेति । शेषत्वविवक्षायां 'अधी-
गर्थ' इति षष्ठ्यभावः । प्रथमपक्षे 'वा छन्दसि' इति पूर्वसवर्ण-
दीर्घः । ऊर्जस्वत्यो बलवत्यः, बहुरसा वा । पयस्वत्यः बहु-
पयस्काः । असुन्नन्तस्याद्युदात्तत्वम् । मतुङ्गीपोरनुदात्तत्वम् । प्रजा-
वत्यः बह्वपत्याः । 'उपसर्गे च संज्ञायाम्' इति डप्रत्ययस्योदा-
त्तत्वात् कृदुत्तरपदप्रकृतिस्वरेण प्रजाशब्दोन्तोदात्तः । अनमीवाः
अरोगाः । 'शेवयह्वजिह्वाग्रीवाप्वामीवाः'§ इति वन्प्रत्ययान्तो
मिनोतेरङ्पूर्वस्यामीवशब्दो निपातितः । अमीवा उदरव्याधिः, तद्व-
हिता अनमीवाः । अयक्ष्माः, यक्ष्मा व्याधिः तद्वहिताः । पृथगु-
पादानं प्राधान्यात् । 'डाबुभाभ्याम्' इति डापि उभयत्र 'नञ्सुभ्याम्'
इत्युच्यमानं उत्तरपदान्तोदात्तत्वम् । स्तेनः । स्तेन चौर्ये, इति चुरा-
देरच् । अपहर्ता । मा युष्माकं ईशत ईशिष्ट, स्ववशाः युष्मान्
मा कार्षीत् । व्यत्ययेन च्छेरङादेशः । किञ्च—अघशंसोपि युष्मान्

*अचित्तवत्कर्तृकत्वादिति युक्तः पाठः. †तै. सं. २-५-४. ‡वा. ३-२-१.
§भट्टोजीदीक्षितस्तु—'ग्रीवाप्वामीवाः' इति पठित्वा 'मीवा उदरक्रिमिः' इति व्याच-
क्ष्यौ. उज्ज्वलदत्तोपेयम्. तदनेन भाष्येण विरुद्धम्.

माघशं॑सो ^५रुद्रस्य॑हेतिः परि॑ वो वृणक्तु ^६ध्रुवा
अस्मिन्गोप॑तौ स्यात् ब॒ह्वी॑र्यज॑मानस्य प॒शू-
न्पा॑हि ॥ १ ॥

इ॒षे त्रिच॑त्वारि॒ंशत् ॥ १ ॥

मेशिष्ट मा वो जिधांसीत् । अघे पापे भक्षणलक्षणे शंसा अभिलाषो
यस्य [स्या] नियोगेन* सोघशंसः पापतत्परः । बहुव्रीहौ पूर्वपदप्र-
कृतिस्वरत्वम् । अघशब्दोयमन्तोदात्तोप्यस्ति, यथा 'अप नशशोशु-
चदघम्'† इति । अङ्गते गच्छति दानादिना । आगमशास्त्रस्या-
नित्यत्वात् न नुम् । पचादित्वादच्, प्रत्ययस्वरेणान्तोदात्तत्वम् ॥

^५अथ न केवलं मनुष्य एव, अपि तु देवोपि युष्मान् मा हिं-
सीदिति तृतीयया आशास्ते—रुद्रस्येति ॥ इयं चैकपदा त्रिष्टुप्,
'एकद्वित्रिचतुष्पदीत्युक्तपादम्'‡ इति वचनात् । हेतिः आयुधम् ।
'ऊति यूति' इत्यादिना क्तिन्नन्तोऽन्तोदात्तो निपातितः । सा रु-
द्रस्य हेतिः युष्मान् परिवृणक्तु सर्वतो वर्जयतु ॥

^६यजमानं ध्यायति ईक्षते वा—ध्रुवा अस्मिन्नित्यृचा त्रिष्टुभैकपदया ॥
गवां पतिर्गोपतिः यजमानः । 'पत्यवैश्वर्ये' इति पूर्वपदप्रकृति-
स्वरत्वम् । अस्मिन् यजमाने । ध्रुवाः अविनाशाः । स्यात् भवत ।
बह्वचश्च सन्तानवृद्ध्या भवत । 'वा छन्दसि' इति पूर्वसवर्ण-
दीर्घता ॥

^७शाखामुपगूहति—यजमानस्येति । हे शाखे यजमानस्य पशून्

^१यज्ञस्य घोषदसि ^२प्रत्युष्टः रक्षः प्रत्युष्टा

पाहि रक्ष । 'तास्यनुदात्तेन्द्रिदुपदेशाच्छसार्वधातुकमनुदात्तं मद्धि-
डोः' इति लसार्वधातुकानुदात्तत्वे यजमाने धातुस्वरः । 'तस्मात्सायं
पशवः'* इत्यादि ब्राह्मणम् ॥

इति प्रथमोनुवाकः.

^१अश्वपर्शुमसिदं वाभिमन्त्रयते—यज्ञस्येति ॥ 'चतुर्थ्यर्थे बहुकं
छन्दसि' इति तादर्थ्ये षष्ठी । घुषेर्ण्यन्ताच्छतरि 'छन्दस्युभ-
यथा' इति शप आर्धधातुकत्वाणिलोपः । 'अदुपदेशात्' इति
शतुरनुदात्तत्वम् । उदात्तनिवृत्तिस्वरेण शप उदात्तत्वम् । असिदाश्व-
पश्वैः वस्तुत्वेन विवक्षितत्वान्नपुंसकत्वम् । लिङ्गव्यत्ययो वा ।
बर्हिर्लवनद्वारेण मयैव शीघ्रं यज्ञं सम्पादयस्वेति यज्ञार्थमाघोषयत्[†]
असीति स्तुतिः । घोषदिति धननामेति केचित् ॥

^२गार्हपत्ये प्रतितपति—प्रत्युष्टमिति ॥ केचित्तु—'प्रत्युष्टा
अरातयः' इति गायत्र्येकपदा यजुरादिकेत्याहुः । रक्षेरमुनि अर्थ-
विपर्यासः । 'क्षरमूर्छने' इत्यस्य वर्णविपर्यासो वा । यदत्र
छिद्धान्वेषि रक्षस्तदनेन प्रतितपनेन प्रत्युष्टं प्रतिमुखीकृत्य दग्धमस्तु ।
उष दाहे । 'आदितश्च' इति चकारादाश्वस्तादिवदिट्प्रतिषेधः ।
'गतिरनन्तरः' इति पूर्वपदप्रकृतिस्वरत्वम् । किञ्च, अरातयोपि प्रत्यु-
ष्टास्सन्तु । रातयो धनस्य दानारस्सुद्धदः । 'कृत्यल्युटो बहु-

अरांतयः ^३प्रेयमंगाद्विषणां बर्हिरच्छ मनुना
कृता स्वधया वितष्टा त आर्वहन्ति कवयः

ळम्' इति बहुलवचनात्कर्तरि क्तिन् । अतोन्येऽरातयः । अव्यय-
पूर्वपदप्रकृतिस्वरत्वम् ॥

^३गार्हपत्यप्रदेशादाहवनीयं गच्छति—प्रेयमिति त्रिष्टुभा ॥ इय-
मश्वपर्शुः प्रागात् प्राचीं गच्छति । 'छन्दसि लुङ्लङ्लिटः' इति
लुङ् । विषणा धृष्टा लवने समर्था । 'धृषेर्धिषि च संज्ञा-
यां' इति क्युप्रत्ययः । बर्हिरच्छ आप्तुं मनुना प्रजापतिना
सर्वस्य कर्त्रा कृता । स्वधया अन्नेन मांस*लक्षणेन करणेन
मनुना कर्त्ता कृता । दधातेः 'आतोनुपसर्गे कः' । रुदुत्तर-
पदप्रकृतिस्वरत्वम् । वितष्टा विशेषेण तनूकृता अतिनिशिता ।
'यस्य विभाषा' इतीट्प्रतिषेधः । 'गतिरनन्तरः' इति पूर्वपद-
प्रकृतिस्वरत्वम् । कस्मात्पुनरियं प्राचीं गच्छतीत्याह—त इति ॥
ते खलु कवयो मेधाविनः यज्ञकर्मविदः पुरस्तात्पूर्वस्या दिशः
बर्हिरावहन्ति । पञ्चम्यन्तादस्तातिः । देवेभ्यः 'षष्ठ्यर्थे चतुर्थी
वक्तव्या' । देवेभ्यो जुष्टं, एवं हि क्रियमाणे देवानां प्रियं भव-
तीति । 'नित्यं मन्त्रे' इति जुष्टशब्द आद्युदात्तः । वेदिं
प्रत्यवेक्षमाणो मन्त्रशेषं ब्रवीति—इह अस्यां खलु वेद्यां, तत्
लविष्यमाणं बर्हिः, आसदे आसादयितव्यम् । एवमिदमर्हति ।
सदेर्ण्यन्तात् 'कृत्यार्थे तवैकेन्' इति केन्प्रत्ययः । 'बहुळं संज्ञा-
छन्दसोः' इति णेरुक् । 'न लुमता' इति वृद्धचभावः । रुदु-
त्तरपदप्रकृतिस्वरेण निच्वादाद्युदात्तः ॥

पुरस्ताद्देवेभ्यो जुष्टमिहवर्हिरासदे^४ देवानां
परिषूतमसि^५ वर्षवृद्धमसि^६ देववर्हिर्मत्वावन्व-

^४प्रस्तरार्थान् दर्भान्प्रतिगृह्णाति—देवानामिति ॥ चतुर्थ्यर्थे षष्ठी ।
देवार्थं परिषूतं परिगृहीतमसि, नात्मार्थम् । अतो मामयं वृथैव
हनिष्यतीति नोद्वेजितव्यम्* । प्रवृद्धादेराकृतिगणत्वादुत्तरपदान्तोदा-
त्तत्वम् । ‘परैरभितोभावि मण्डलम्’ इति वा । ‘अथो यथा
वस्यसे’† इत्यादि ब्राह्मणम् ॥

^५दर्भस्तम्बमुन्मार्ष्टि—वर्षवृद्धमसीति ॥ वर्षेण वर्धितमसि । पूर्व-
वणिणलुक् । ‘तृतीया कर्मणि’ इति पूर्वपदप्रकृतिस्वरत्वम् । वर्षशब्द
उञ्छादित्वादन्तोदात्तः ॥

^६असिदादिना वर्हिसंश्लेषयति—देववर्हिरिति ॥ देवानां वर्हिः
तल्पभूतम् । षाष्ठिकं ‘आमन्त्रितस्य’ इत्याद्युदात्तत्वम् । प्रत्ययलक्षणं
तत्र नास्तीति चेत्‡ सोः व्यत्ययेन ‘हल्ङ्याभ्यः’ इति लोपः
करिष्यते । अन्वक् पर्वणोधस्तात् । तिर्यक् तिरश्चीनम् । यत्र
कापि एवं त्वा माच्छिदम् । ‘अहिंसायै’† इति ब्राह्मणदर्शनात्,
‘आच्छेत्ता’ इति वक्ष्यमाणत्वाच्च माशब्देन छेदनं निषिध्यते
इति वेदितव्यम् । कस्मात्पुनरन्वक् छेदादि वर्ज्यत इत्याह—पूर्व-
त्यादिं । ते तव खलु पर्व प्ररोहस्थानं राध्यासं पुनरपि प्ररोहार्थं
अविनष्टं स्थापयामीतीयमाशीः ॥

*ख—नोद्विजितव्यम्.

†त्रा. ३-२-२.

‡ख—नास्तीति वचनव्यत्ययेन. [स्वमोर्नपुंसकादिति लुका लुप्तत्वेन आमन्त्रितविभ-
क्तयन्तत्वं न संभवतीति भावः.]

इ॒मातिर्य॑कपर्वं ते रा॒ध्यास॑^७माच्छे॒त्ता ते मा रि॑षं
^८देव॑वर्हि॒श॒तव॑ल्शं विरो॒ह ^९सह॑स्रवल्शः ॥ २ ॥

वि वृ॒य॒ रुहे॑म ^{१०}पृथि॒व्यास्संपृ॑चः पाहि

^७आच्छिनन्ति—आच्छेत्तेति ॥ कृदुत्तरपदप्रकृतिस्वरत्वम् । मर्या-
 दायामाकारः । मर्यादा च विधानम् । यस्मादहं विधानेन तव छेत्ता,
 न तु वृथा, तस्मादहं मा रिषं विनाशं मा गाम् । रिषेर्लुङि
 व्यत्ययेन च्छेरङादेशः । केचिदस्य पुषादित्वमिच्छन्ति, यथा
 'तेन गच्छन्नरिष्यति' * इति । तदा पुषादित्वादेवाङ् सिद्धः ॥

^८आच्छिन्नानभिमृशति—देववर्हिरिति ॥ हे देवानां वर्हिः शत-
 वल्शं अनेकप्ररोहणम्† यथा तथा विरोह । एकत्र पूर्वपदाम-
 न्त्रिताद्युदात्तत्वम् । अन्यत्र बहुव्रीहौ पूर्वपदप्रकृतिस्वरत्वम् ॥

^९आत्मानं प्रत्यभिमृशति—सहस्रवल्शा इति त्रिष्टुभैकपदया ॥
 वयमपि सहस्रवल्शाः पुत्रपौत्राद्यनेकप्ररोहवन्तो विरुहेम विरूढा
 भूयास्म । 'लिङ्चाशिष्यङ्' इत्यङ्गययः । यामुडादि । 'छन्द-
 स्युभयथा' इति सार्वधातुकत्वादिय् । यस्य लोपः‡ ॥

^{१०}प्रस्तरं निदधाति—पृथिव्या इति ॥ ङीष् उदात्तत्वात् 'उ-
 दात्तयणो हलपूर्वात्' इति विभक्तेरुदात्तत्वम् । संपृचन्तीति संपृचः ।
 'क्विप्' इति क्विप् । कृदुत्तरपदप्रकृतिस्वरत्वम् । नित्यसमास-
 त्वाद्विभक्तिस्वराभावः । पृथिवीसम्पृक्तानस्मान्पाहि दिविष्ठस्त्वम्,
 उरि निधानात् ॥

¹¹सुसंभृता त्वा संभरा¹²म्यदित्यै रास्त्रां¹³सीन्द्राण्यै
सन्नहनं¹⁴पूषा ते ग्रन्थिं ग्रन्थातु¹⁵स ते मास्था-

¹¹सम्भरति—सुसंभृतेति ॥ सुष्टु सम्भ्रयतेऽनयेति* सुसंभृत ।
पूर्ववत्किप् । तादृश्या रज्ज्वा त्वा त्वां सम्भरामि इतरमुष्टिभि-
स्सह भरामि । भृञ् भरणे, भौवादिकः ॥

¹²रास्त्रां करोति—अदित्या इति ॥ षष्ठ्यर्थे चतुर्थी, कर्म-
णि क्तिन् । अखण्डनीया पृथिवी अदितिः । अव्ययपूर्वपदप्रकृति-
स्वरत्वम् । रास्त्रा शुल्वं अदित्याः रास्त्रा त्वमसि, यामदिति-
रकरोदिति स्तुतिः । सामर्थ्याच्चायं मन्त्रस्सम्भरणमन्त्रात्पूर्वो
द्रष्टव्यः ॥

¹³सन्नहति—इन्द्राण्या इति ॥ सैव चतुर्थी । इन्द्रस्य
पत्न्यास्सन्नहनं संयमनमसीति स्तुतिः । ‘इन्द्राणी वा अग्रे
देवतानां समनह्यत’[†] इति ब्राह्मणम् । ‘प्रथमे उदात्तयणः’
इति विभक्तेरुदात्तत्वम् । द्वितीये कृदुत्तरपदप्रकृतिस्वरेण ‘लिति’
प्रत्ययात्पूर्वमुदात्तत्वम् । सन्नहनं च शुल्वान्तयोस्संश्लेषणम् ; ग्रन्थि-
करणस्य विधास्यमानत्वात् ॥

¹⁴ग्रन्थि करोति—पूषेति ॥ पूषा आदित्यस्स ते तव ग्रन्थिं
ग्रन्थातु करोतु । सामान्यग्रन्थेः विशेषग्रन्थिः कर्म ॥

¹⁵शुल्वान्तमुपगूहति—स ते इति ॥ सः ते तव ग्रन्थिः मा
स्थात्, मा प्रदेशान्तरमातिष्ठतु यावद्विमोकं शिथिलो मा भूत् ।
‘गातिस्था’ इति सिचोलुक् ॥

¹⁶दिन्द्रस्य त्वा बाहुभ्यामुद्यच्छे ¹⁷बृहस्पतेर्मूर्ध्ना
 हरा ¹⁸स्युर्वन्तरिक्षमन्विहि ¹⁹देवंगममसीति ॥ ३ ॥
 सहस्रं वल्शा अष्टात्रिंशच्च ॥ २ ॥

¹⁶बहिरुद्यच्छेते—इन्द्रस्येति ॥ इन्द्रस्य बाहुभ्यां त्वा त्वां
 उद्यच्छे उत्क्षिपामि, नात्मीयाभ्यामिति स्तुतिः । ‘समुदाङ्भ्यो
 यमोऽग्रन्थे’ इत्यात्मनेपदम् ॥

¹⁷शीर्षन्नधिनिधत्ते—बृहस्पतेरिति ॥ बृहस्पतेरेव मूर्ध्ना त्वां
 हरामि, नात्मीयेनेति स्तुतिः । ‘उभे वनस्पत्यादिषु युगपत्’
 इति युगपदुभयोः प्रकृतिस्वरत्वम् । बृहच्छब्दो वृत्तिविषये आ-
 द्युदात्त इष्यते, पतिशब्दश्च । प्रत्ययाद्युदात्तत्वेन मूर्धन्शब्दो-
 न्तोदात्तः । उदात्तनिवृत्तिस्वरेण विभक्तेरुदात्तत्वम् ॥

¹⁸प्रत्यागच्छति—उर्विति गायत्र्यैकपदया ॥ उरु विस्तीर्ण-
 मन्तरिक्षं अन्विहि अनुगच्छ । महान् पन्थाः, सुखेन गच्छेति भावः ॥

¹⁹उपरि सादयति—देवंगममसीति ॥ देवान् गच्छतीति देव-
 गमम् । ‘गमश्च’ इति खच् । श्वो देवगामि असि भवितासि ।
 वर्तमानसामीप्ये लट् । तत्र हविषो धारणाद्वर्हिषो देवंगमत्वं
 भविता; प्रस्तरस्य त्वग्रौ प्रहरिष्यमाणत्वात् । ‘दिवं गच्छ’*
 इति च मन्त्रलिङ्गम् । ‘अनधस्सादयति’† इति ब्राह्मणम् ॥

इति द्वितीयोनुवाकः.

^१शुन्धध्वं दैव्याय कर्मणे देवयज्यायै ^२मातरि
श्वनो घर्मोऽसि ^३द्यौरसि पृथिव्यासि विश्वधाया

^१सान्नाय्यपात्राणि प्रोक्षति—शुन्धध्वमिति ॥ शुन्ध शुद्धौ, उदात्तेत्, व्यत्ययेनात्मनेपदं । यद्वा, शुन्ध शौचकर्मणि ; अस्मा-
ण्यन्तात्कर्मकर्तर्यात्मनेपदम् । ‘यक्चिणोः प्रतिषेधे णि श्रन्धि-
ग्रन्धि’ इत्यादिना यक्प्रतिषेधः । “बहुळं संज्ञाछन्दसोः” इति
णिलुक् । लसार्वधातुकानुदात्तत्वे धातुस्वरः । द्वेवानामिदं दैव्यं
‘देवाद्यजौ’ इति यञ्प्रत्ययः प्राग्दीव्यतीयः । जिच्चादाद्युदात्तत्वं ।
‘छन्दसि निष्टर्क्य’ इत्यादौ देवयज्याशब्दो यप्रत्ययान्तो निपा-
तितः । हे पात्राणि देवयज्यात्मने दैव्याय कर्मणे शुन्धध्वं शुद्धानि
भवत, स्वयमेवात्मानं शोधयतेति वा । प्राधान्यख्यापनार्था देवश-
ब्दावृत्तिः, साकल्यार्था वा, यथा ‘निधीनां त्वा निधिपति हवा-
महे’ इति* ॥

^२अङ्गारान्निरूहति—मातरिश्वन इति ॥ मातरि सर्वस्य परिच्छे-
दके अन्तरिक्षे शेत इति मातरिश्वा । ‘श्वन्नुक्षन्’ इत्यादिना
शीङः कनिन्प्रत्यये वकारोन्तादेशो निपात्यते । ‘तत्पुरुषे कृति
बहुळम्’ इत्यलुक् । निपातनसामर्थ्यादेव सप्तम्या उदात्तत्वं ।
वायुरुच्यते । तस्य यो घर्मः अग्निर्वैद्युताख्यः स एव त्वमसीति
पार्थिवोग्निः स्तूयते । यद्वा, वरणाधिकरणं घर्मः । वृक्षरणादीप्त्योः ।
क्षरणं सञ्चलनं[†] । घर्म इति मन्प्रत्ययान्तो निपातितः । वायोरपि
सञ्चलनाधारभूतः अन्तरिक्षमेव त्वमसीति कुम्भ्याधारोङ्गारस्स्तूयते
धारणसामर्थ्यख्यापनार्थम् । ‘अन्तरिक्षं वै मातरिश्वनो घर्मः । एषां
लोकानां विधृत्यै[‡]’ इत्यादि ब्राह्मणम् ॥

असि परमेण धाम्ना दृहस्व माह्वा^१र्वसूनां पवि-
त्रमसि शतधारं वसूनां पवित्रमसि सहस्रधारः

^३सान्नाय्यतपनीमधिश्रयति—द्यौरसीति ॥ द्युप्रभृतीनां कार्यभूता स्थाली कारणात्मना स्तूयते । ‘दिवश्च ह्येषा पृथिव्याश्च संभृता’* इति ब्राह्मणम् । लोकाधिकाराद्विश्वधाया इत्यन्तरिक्षमुच्यते । ‘वृष्टिर्वै विश्वधायाः’* इति दर्शनात् । विश्वस्य धायो धारणं यस्या इति बहुव्रीहिः, विश्वं धीयतेनयेति । ‘वहिहाधाञ्भ्यश्छन्दसि’ इत्यमुन्प्रत्ययः । णिदित्यनुवृत्तेर्युक् । तत्र हि ‘गतिकारकयोरपि पूर्वपदप्रकृतिस्वरत्वं च’ इत्युक्तम् । तेन कारकपूर्वादपि भवत्येव । पूर्वपदप्रकृतिस्वरग्रहणस्य च बहुव्रीहिस्वरस्योपलक्षणत्वात् ‘बहुव्रीहौ विश्वं संज्ञायाम्’ इति पूर्वपदान्तोदात्तत्वं । सा त्वमीदृशेन परमेण प्रकृष्टेन धाम्ना धारणशक्त्या दृहस्व वर्धस्व दृढा भव । दृहदृहि वृद्धौ, व्यत्ययेनात्मनेपदम् । केचिदाहुर्वर्धनायां वर्तत इति । यद्वा—दृहगा इतिवत् ण्यन्तात्कर्मकर्तर्यात्मनेपदम् । पूर्ववद्यक्प्रतिषेधादि । मा ह्वाः मा कुटिल भूः । हू कौटिल्ये, लुङ्मध्यमपुरुषैकवचने, सिचि वृद्धौ, ‘बहुळं छन्दसि’ इतीडभावे, हल्ङ्यादिलोपे, ‘रात्सस्य’ इति सकारलोपः । अत्र ‘चादिलोपे विभाषा’ इति प्रथमा तिङ्ङिभक्तिर्न निहन्यते दृहस्व मा ह्वाः इति ॥

^४उखायां शाखापवित्रं निदधाति—वसूनामिति ॥ प्राणिनां वासहेतुत्वात्पयःप्रभृतीनि धनानि वसुशब्देनोच्यन्ते, प्राणाश्च, ‘प्राणा वै वसवः’* इति दर्शनात् । तेपि हि वासहेतवः । ‘शृष्टस्मिहि-त्रप्यसिवासिहनिक्लिदिबन्धिमनिभ्यश्च’ इति वसेः करणे उप्रत्ययः । ‘धान्ये नित्’ इत्यतो निदिति हि तत्रानुवर्तते । निच्चादाद्युदात्तः ।

^५हुतस्स्तोको हुतो द्रप्सोऽग्नये बृहते नाकाय स्वाहा
द्यावापृथिवीभ्याम्, ^६सा विश्वायुस्साविश्वव्यचा-

पयःप्रभृतीनां वसूनां शतधारमनेकप्रकारं पवित्रं पावनमसि ।
प्राणात्मनां वसूनां सहस्रधारं पूर्वस्मादपि बहुप्रकारं पावनमसि
यागसाधनद्वारेण । 'पुवस्संज्ञायाम्' इति इत्रप्रत्ययः ॥

^५स्तोक्काननुमन्त्रयते—हुत इति ॥ अल्पो विन्दुस्तोको महा-
न्विन्दुर्द्रप्सः । दोहनकालेऽमहान्विन्दुः पात्राद्वहिर्निपतितस्तोकः, स
हुतोस्तु देवतोद्देशेन परित्यक्तोस्तु । द्रप्सोपि हि हुतोस्तु । कस्मै ।
अग्नये बृहते नाकाय नाकनाम्ने । कं सुखं, तदस्य नास्तीत्यकः,
तस्मादन्यो नाकः । 'न भ्राणनपात्' इति निपातितः । अव्यय-
पूर्वपदप्रकृतिस्वरत्वम् । 'बृहन्महतोरुपसङ्ख्यानम्' इति बृहतः पर-
स्याजादेर्विभक्तेरुदात्तत्वम् । 'दिवि नाको नामाग्निः' * इत्यादि
ब्राह्मणम् । एवं हुतोस्त्विति सङ्कल्पेन हविषोस्कन्नता क्रियते । कः
पुनरित्थं वदतीत्याह, स्वाहा स्वयमेव सरस्वती आह ब्रूते ।
'स्वैव ते वागित्यब्रवीत्' * इत्यादि ब्राह्मणम् । स्वयमेवाहेत्यस्यार्थस्य
द्योतकोऽयं निपातः । आह स्वेत्यस्य प्रतिलोमपाठे स्वाहेति भवति ।
निपाता आद्युदात्ताः । न केवलं नाकायैवापितु, द्यावापृथिवीभ्यामपि
हुतोस्त्विति । 'दिवो द्यावा' इति द्यावादेशः आद्युदात्तः । 'देव-
ताद्वन्द्वे च' इति पूर्वोत्तरपदयोः प्रकृतिस्वरत्वम् ॥

^६प्रथमां दुग्धां गामभिमन्त्रयते—सा विश्वायुरिति ॥ या प्रथमं
दुग्धा गौस्सा विश्वायुर्नाम, विश्वं आयुर्जीवनं यस्यामिति पृथिव्य-
भिधीयते । तदात्मना च गौः स्तूयते । 'इयं वै विश्वायुः' *
इत्यादि ब्राह्मणम् ॥

८ स्साविश्वकर्मा ९ संपृच्यध्वमृतावरीरूर्मिणीर्मधुम-

७ द्वितीयामभिमन्त्रयते—सा विश्वव्यचा इति ॥ विश्वं व्यचति व्याप्नोतीति विश्वव्यचाः । अञ्चुगतौ, अञ्चु इत्येतस्मादसुनु, शिष्टं विश्वधायाशब्दवत् । अन्तरिक्षं विश्वव्यचाः ॥

८ तृतीयामनुमन्त्रयते—सा विश्वकर्मेति ॥ विश्वानि कर्माणि कर्मफलानि यस्यां सा विश्वकर्मा द्युलोकः । पूर्ववत्स्वरः । 'इमानेवैताभिः' * इत्यादि ब्राह्मणम् ॥

९ गोदोहनसंक्षाळनीया अपः पयस्यानयति—संपृच्यध्वमिति गायत्र्या ॥ हे ऋतावरीः ऋतेन सत्येन यज्ञेन वा तद्वत्यः, ऋतसम्पादिका आपः यूयं पयसा सम्पृच्यध्वं सम्पृक्ता भवत । कर्मणि लकारः । 'छन्दसीवनिपौ' इति वनिप् । 'वनो र च' इति ङीप् रेफौ । 'अन्येषामपि दृश्यते' इति दीर्घः । 'वा छन्दसि' इति पूर्वसवर्णदीर्घत्वं । आष्टमिकमामन्त्रितानुदात्तत्वम् । ऊर्मिमत्त्वादिगुणयुक्तास्सत्यस्सम्पृच्यध्वम् । एतेषामामन्त्रितत्वाभावाद्यथायथं स्वरा भवन्ति । पयस्सम्पर्केण बाह्येते गुणाः अपामुपजायन्ते । महद्भिर्रूर्मिभिस्तद्वत्यः ऊर्मिण्यः । 'तुन्दादिषु स्वाङ्गाद्विवृद्धौ' इति पाठादिनिप्रत्ययः । स्वमङ्गं स्वाङ्गम् । पूर्ववद्दीर्घत्वम् । मधुमत्तमाः मधुरतमाः । मन्द्राः मादायित्र्यः । मदि स्तुतिमोदमदस्वप्नकान्तिगतिषु । 'स्फायितञ्चि' इत्यादिना रक्प्रत्ययः । किमर्थं सम्पृच्यत इत्याह—धनस्येति । धनस्य सान्नाय्यलक्षणस्य । सातये लाभाय । धनवन्वर्णसम्भक्तौ, 'जनसनखनां

तमा म॒न्द्रा धन॑स्य सा॒तये¹⁰ सोमे॑न॒ त्वा तन॑-
च्मीन्द्रा॑य॒ दधि¹¹ वि॒ष्णो ह॒व्यं रक्ष॑स्व ॥ ४ ॥

सोमे॑नाष्टौ च ॥ ३ ॥

सव॒ज्ञलोः ' इत्यात्वम् । 'ऊतियूति' इत्यादिनां किन्प्रत्ययान्तोऽन्तो-
दात्तो निपातितः । युष्मत्सम्पर्के हि तत्सिद्धिरिति भावः ॥

¹⁰दध्ना तनक्ति—सोमेनेति ॥ सोमसदृशेन दध्ना त्वा त्वां
आतनन्चि घनीकरोमि । यद्वा—सोमेन सदृशत्वात् सान्नाय्यमेव
सोमः । 'सोमः खलु वै सान्नाय्यम्'* इति च श्रूयते । सो-
मशब्दात्तत्करोतीति णिचि, 'एरचिण्यन्तानां' इति वचनात्करणे
घञ् । जित्वादाद्युदात्तत्वं । किमर्थमित्याह—इन्द्राय यथा त्वं
दधि भवसि तथा तदर्थमातनन्चि । 'ऐन्द्रं दध्यमावास्यायाम्'[†]
इत्यैन्द्रत्वं दध्नः । तञ्चू सङ्कोचने, श्वान्नलोपः ॥

¹¹उपरि निदधाति—विष्णविति ॥ हे विष्णो सर्वस्य रक्षक
इदं दुग्धलक्षणं हव्यं रक्षस्व । व्यत्ययेनात्मनेपदम् । हवमर्ह-
तीति हव्यं होमार्हम् । 'छन्दसि च' इति यत्प्रत्ययः ॥

इति तृतीयोऽनुवाकः.

¹कर्मणे वां देवेभ्यश्शकेयं ²वेषाय त्वा ³प्रत्यु-
ष्टः रक्षः प्रत्युष्टा अरांतयो ⁴धूरसि धूर्व धूर्वन्तं
धूर्वतं योऽस्मान् धूर्वति तं धूर्वयं वयं धूर्वाम् ⁵स्त्वं

¹यागदिवसे कर्मारम्भे हस्तौ सम्मृशति*—कर्मणे वामिति ॥
देवेभ्य इति षष्ठ्यर्थे चतुर्थी । हे हस्तौ देवानां सम्बन्धिने
कर्मणे तत्सिद्ध्यर्थं वां युवयोः शकेयं युवां विनियोक्तुं समर्थौ
भूयासम् । ‘लिङ्चाशिष्यङ्’ इत्यङ्प्रत्ययः । ‘छन्दस्युभयथा’
इति सार्वधातुकत्वात्सलोपः ॥

²शूर्पमादत्ते—वेषाय त्वेति ॥ वेषः विष्णुर्यज्ञ इति पर्यायाः ।
पचाद्यजन्तः । वृषादित्वादाद्युदात्तत्वम् । सर्वव्यापिने विष्ण्वात्मने
यज्ञाय त्वामादद इति शेषः ॥

³प्रत्युष्टमिति प्रतितपनमन्त्रो व्याख्यातः† ॥

⁴धुरमभिमृशति—धूरिति ॥ धूस्थोग्निरुच्यते । धूर्हिसकः त्व-
मसि युगप्रदेशस्य धूर्भूत्वा स्थितस्त्वं । हे अग्ने धुर्य ‘एष वै
धुर्योग्निः, § इति ब्राह्मणम् । धूर्वी हिंसायां, कर्तारि क्तिप्,
राष्ट्रोपः, उपधादीर्घः । यत् ईदृशस्त्वं तस्माद्धूर्वन्तं यज्ञस्य
हिंसकं राक्षसादिकं तावद्धूर्व नाशय । किञ्च, तं च धूर्व
योस्मान् धूर्वति जिघांसति । अपि च, तमपि धूर्व यं वयं
धूर्वामः जिघांसामः । सर्वत्र ‘उपधायाश्च’ इति दीर्घत्वम् ॥

⁵अनोभिमन्त्रयते—त्वमिति ॥ हे शकट त्वं देवानां असि
देवसंबन्ध्यसि, देवतार्थं हविर्धारणेन । अत एव सन्नितमं शुद्ध-

देवानांमसि सस्त्रितमं पप्रितमं जुष्टतमं वह्नितमं देवहूतममहुतमसि हविर्धानं दृहस्व मा ह्वामित्रस्य त्वा चक्षुषा प्रेक्षे मा भेर्मा सं विक्था मा त्वा ॥ ५ ॥

तमं इदानीमसि । ण्णा शौचे 'आट्टगम' इत्यादिना किन् लिट्त्व । पप्रितमं पूर्णतमं ब्रीह्यादिभिः । प्रा पूरणे, स एव प्रत्ययः । जुष्टतमं प्रियतमं देवानां । 'नित्यं मन्त्रे' इत्याद्युदात्तत्वम् । वह्नितमं वोदृतमं हविषाम् । 'वहिश्रिश्चयुदुग्ल' इत्यादिना निप्रत्ययः । स च नित् । देवहूतमं देवानामाहृतममिवासि हविर्धारणेन । क्विपि, सम्प्रसारणे, 'हलः' इति दीर्घः, कृदुत्तरपदप्रकृतिस्वरत्वम् । अहुतं अकुटिलं असि धृतिमत्तया 'हुहोश्छन्दसि' इति हुभावः । हविर्धानं हविर्भूता ब्रीह्यादयो निधीयन्तेस्मिन्निति हविर्धानम् । कृदुत्तरपदप्रकृतिस्वरेण प्रत्ययात्पूर्वस्योदात्तत्वम् । यतस्त्वमेवंविधस्तस्माद्दृहस्व । मा ह्वारिति व्याख्यातम् *॥

^६पुरोडाशीयान् प्रेक्षते—मित्रस्येति ॥ जगतां मित्रभूतस्य सर्वजगद्वन्धोरादित्यस्य चक्षुषा त्वां पुरोडाशीयसमूहं प्रेक्षे, नात्मीयेन । ततश्च त्वं मनुष्येण दृष्टोहमिति मा भेः मा भैषीः । 'बहुळं छन्दसि' इतीडभावः । सिचि वृद्धिं बाधित्वा व्यत्ययेनान्तरङ्गो गुण एव क्रियते । 'संज्ञापूर्वको विधिरनित्यः' इति वा वृद्धचभावः । मा च संविक्थाः मा च कंपिष्ठाः । ओ-विजीभयचलनयोः, लुङि 'लिङ्गिचावात्मनेपदेषु' इति सिचः कित्वम् । 'झलो झलि' इति सिचो लोपः । अत्र मा च भेः

हिंसिषु^१ मुरुवाताय^२ देवस्य त्वा सवितुः प्र-
सवेऽश्विनोर्बाहुभ्यां पूष्णो हस्ताभ्यामग्रये जुष्टं

मा च संविक्ताः, इति चार्थस्य गम्यमानत्वात् 'चादिलोपे विभाषा' इति प्रथमा तिङ्भिक्तिर्न निहन्यते । गम्यमानार्थस्या-
प्रयोग एव लोपः । नन्ववघातादिना पीडां* कर्तुमारभते भवान्,
तत्किमुच्यते मा भेरिति ; तत्राह—मा त्वा हिंसिषं, अवघातादिना
न त्वामहं नाशयामि, किन्तु हविर्भूतं त्वां देवतायै सङ्कल्प्य,†
उद्धृतं स्थानं प्रापयामि । यथोक्तं :—

‘यज्ञार्थं निधनं प्राप्ताः प्राप्नुवन्त्युद्धृतं पदम्’ इति ॥

तृणानि निरस्यति—उर्विति ॥ वातार्थं वातप्रवृत्त्यर्थं उरु
महद्भवं । एतेनावारुणत्वं हविषः कृतं भवति । ‘यद्वै किञ्च
वातो नाभिवाति’‡ इत्यादि ब्राह्मणम् ॥

निर्वपति—देवस्य त्वेति ॥ सवितुस्सर्वप्रेरकस्य देवस्य प्रसवे
प्रेरणायां तेनैव प्रेरितोऽहं त्वामग्रये अग्न्यर्थं जुष्टं प्रियं निर्व-
पामि निष्कृष्य शूर्पे निक्षिपामि । ‘थाथवञ्क्ताजवित्रकाणाम्’
इति सूत्रेण प्रसवशब्दोन्तोदात्तः । अश्विनोर्बाहुभ्यां नत्वात्मी-
याभ्यामिति स्तुतिः । ‘अश्विनौ हि देवानामध्वर्यू आस्ताम्’‡ ।
तथा पूष्ण एव हस्ताभ्यां पाणितलाभ्याम् । उदात्तनिवृत्तिस्वरेण
षष्ठ्या उदात्तत्वम् ॥

अग्नीषोमीयं निर्वपति—अग्नीषोमाभ्यामिति ॥ ‘देवताद्वन्द्वे

निर्वपा^९ म्यग्नीषोमाभ्या^{१०} मिदं देवानां^{११} मिदमु नस्सह
^{१२}स्फात्यै त्वा नारात्यै^{१३} सुवरभि विरुयेषं वैश्वा-

च ' इति पूर्वोत्तरपदयोः युगपत् प्रकृतिस्वरत्वम् । अत्र च
 'देवस्य त्वा' इत्यादि, 'जुष्टं निर्वपामि' इति चानुषज्यते ॥

^{१०}निरुप्तानभिमृशति—इदं देवानामिति ॥ इदं निरुप्तं धान्यं
 देवानां स्वं, तदुद्देशेन निरुप्तत्वात् । अन्यस्माद्व्यावृत्तमभूदित्यर्थः ॥

^{११}निरुप्तशेषमभिमृशति—इदमु नस्सहेति ॥ इदं निरुप्तशेषं नः
 अस्माकं भवतु । उशब्दः पूर्वस्माद्व्यावृत्त्यै । तुशब्दो वा लुप्त-
 तकारः । किमस्माकमेव ? नेत्याह । सदैव देवैः इदमस्माकं
 स्वम् । न निरुप्तवद्देवानामेव, न चास्माकमैहिकभोगायैव । तत्र
 शेषस्य निरुप्ते यदा आवापः, तदा यागोत्तरकालं शेषभक्षणेन
 साधारणत्वम् । यदा तु कोष्ठादौ, तदा तदुत्तरस्यामिष्ट्यामुभयं
 भविष्यतीति साधारण्यम् ॥

^{१२}निरुप्ते कोष्ठादौ वाऽवशिष्टमावपति—स्फात्यै त्वेति ॥ स्फायी
 ओप्यायी वृद्धौ । ण्यन्तात् क्तिन्, 'तितुत्रतथसिसुसरकेषु च' ,
 इतीद्वितीषेधः, णिलोपयलोपौ । उदात्तनिवृत्तिस्वरेण क्तिन् उदा-
 त्तत्वम् । 'उदात्तयणो हल्पूर्वात्' इति विभक्तेरुदात्तत्वम् ।
 स्फात्यै वर्धनाय अस्मदीयं धान्यं वर्धयितुं त्वामवशिष्टमावपा-
 मीति शेषः । नारात्यै, तत्र वर्धितं नादानाय, अपि तु दाना-
 यैव दानार्थमेवेति । रातेः क्तिनि अव्ययपूर्वपदप्रकृतिस्वरत्वम् ॥

^{१३}आहवनीयमन्वीक्षते—सुवरिति ॥ सुष्ठु श्रेयांसि गमयतीति
 सुवः । अन्तर्भावितण्यर्थात् 'अन्येभ्योपि दृश्यते' इति विच् ।

नरं ज्योति¹⁴र्दृहन्तां दुर्या द्यावापृथिव्यो¹⁵ रुधन्त-

‘इयदुवङ्गुरणे तन्वादीनां छन्दसि बहुळम्’ इत्युवङ्गदेशः ।
 ‘न्यङ्स्वरौ स्वरितौ’ इति वस्स्वरितत्वम् । एवंविधं वैश्वानरं
 विश्वेषां नराणां स्वामित्वेन सम्बन्धिनं ज्योतिर्द्योतनशीलं आहव-
 नीयं अभिविख्येयं आभिमुख्येन पश्यामि । ‘अभिरभागे’ इति
 लक्षणे कर्मप्रवचनीयत्वेन गतित्वाभावात् ‘गतिर्गतौ’ इति निघा-
 ताभावः । लिङ्चाशिष्यङ्, यासुट्, अतोयेयः । ‘नरे संज्ञा-
 याम्’ इति विश्वशब्दस्य दीर्घः, ‘तस्येदम्’ इत्यण् । अन्तो-
 दात्तो वैश्वानरशब्दः । ‘तमसीव वा एषेन्तश्चरति’* इति
 ब्राह्मणम् ॥

¹⁴गृहाननुवीक्षते—दृहन्तामिति ॥ दुर्याः गृहाः । दुर्वी हिं-
 सायां, किप्प्रत्यये, राल्लोपाष्टकलोपयोः† कृतयोः, दूः हिंसा ।
 तस्मात् ‘तत्र साधुः’ इति यत् । ‘नभकुर्छुराम्’ इति
 दीर्घाभावः । ‘यतो नावः’ इत्युदात्तत्वम् । दुरि साधवो
 दुर्याः दुःखहेतवः । दिवि च पृथिव्यां चास्माकमुपभोगार्थ‡
 दृहन्तां वर्धन्ताम् । दृहस्वेतिवत्पदस्वरूपमनुसरणीयम् । ‘द्यावा-
 पृथिवी हविषि गृहीत उद्वेपेताम्’* इति ब्राह्मणम् । ‘देवता-
 द्वन्द्वे च’ इति द्यावापृथिवीशब्दे पूर्वोत्तरपदे युगपत्प्रकृतिस्वरेण
 ‘उदात्तयणः’ इति विभक्तेरुदात्तत्वम् । ‘दिवो द्यावा’ इति
 द्यावादेशः ॥

*ब्रा. ३-२-४.

†अत्र क-ग-कौशयोः “वल्लोपाष्टकलोपयोः” इति पाठः-

‡ख-भोगार्थं गृहाः दृहन्ताम्. ग-भोगार्थाः गृहाः दृहन्ताम्.

रिक्षमन्वि¹⁶ ह्यदित्यास्त्वोपस्थे सादया¹⁷ म्यग्रे हव्यः
रक्षस्व ॥ ६ ॥ मा त्वा षट्त्वारिंशच्च ॥ ४ ॥

¹⁵ 'उर्वन्तरिक्षमन्विहि' इति गमनमन्त्रो व्याख्यातः* ॥

¹⁶ हविस्सादयति—अदित्या इति ॥ द्यतेः कर्मणि क्तिनि
दितिः खण्डनीया, अदितिः अखण्डनीया पृथिवी । 'इयं
वा अदितिः'† इति दर्शनात् । अव्ययपूर्वपदप्रकृतिस्वरत्वम् ।
तस्याः उपस्थे उत्सङ्गे त्वां स्थापयामीति स्तुतिः । उपस्थीयते
अस्मिन्नित्युपस्थः । 'घञर्थे कविधानं स्थाप्तापाव्यधिहानियुध्यर्थम्'
इति घञर्थे कः । 'स्वाङ्गानामकुर्वादीनाम्' इति द्वितीयमक्षर-
मुदात्तम् ॥

¹⁷ गार्हपत्यमभिमन्त्रयते—अग्न इति ॥ हे अग्ने गार्हपत्य, इदं
हव्यं हवनाय निरुप्तं रक्षस्व । व्यत्ययेनात्मनेपदम् । 'छन्दसि
च' इति यः‡ ॥

इति चतुर्थोऽनुवाकः.

* सं. १-१-२¹⁸.

† वा. ३-२-४.

‡ अत्र सर्वेष्वेव 'यः' इत्येव पाठोऽस्ति । तत्र च 'दण्डादिभ्यो यः' इति
पूर्वसूत्रात् 'यः' इत्यनुवर्तते इति भावः । मनोरमादौ तु 'दण्डादिभ्यो यत्'
इत्येव पूर्वसूत्रपाठ इति भाष्यानुसारात्साधितम्.

^१देवो वस्सवितोत्पुनात्वच्छिद्रेण पवित्रेण
वसोस्सूर्यस्य रश्मिभिः ^२रापो देवीरग्रेपुवो

^१अप उत्पुनाति—देवो व इति गायत्र्या । ‘सावित्रियर्चा’* इति ब्राह्मणम् । हे आपः देवस्सविता सर्वस्य प्रेरकः, वः युष्मान् उत्पुनातु ऊर्ध्वं शोधयतु । अच्छिद्रेण पवित्रेण जगतां पावनेन आदित्यात्मनानेन छिन्नं छिद्रमतोन्यदच्छिद्रं अविच्छेदेन वर्तमानं । अव्ययपूर्वपदप्रकृतिस्वरत्वं । ‘पुवस्संज्ञायाम्’ इति पुनातोऽत्रिप्रत्ययः । ‘असौ वा आदित्योच्छिद्रं पवित्रम्’* इत्यादि ब्राह्मणम् । वसोर्जगतां वासहेतोः सूर्यस्य मण्डलात्मनो रश्मिभिः जगतां शुद्धिहेतुभिः उत्पुनातु । वसेः करणे उप्रत्ययः, स च निदेवे । ‘यद्भरैप उत्पुनाति’ ‘द्वाभ्यामुत्पुनाति’* इति प्राप्तयोर्दर्भयोरादित्यात्मना मण्डलरश्मितया च स्तुतिः ॥

^२उन्महयन्नुपोत्तिष्ठति—आप इति ॥ हे आपः । आमन्त्रिताद्युदात्तत्वम् । उत्तरेषामामन्त्रितानामाष्टमिकं सर्वानुदात्तत्वम्, ‘विभाषितं विशेषवचने बहुवचनम्’ इति पूर्वस्य विद्यमानत्वात् । हे देवीः देवनगुणयुक्ताः । ‘वा छन्दसि’ इति पूर्वसवर्णदीर्घत्वम् । हे अग्रेपुवः भस्मादेशशुद्धिकारणात् प्रथममेव वस्तूनां शोधिकाः । किपि ‘तत्पुरुषे कृति बहुळं’ इत्यलुक् । हे अग्रेगुवः प्रथमं स्नानकाल एव यागसाधनत्वं गच्छन्त्यः । ‘ऊङ् च गमादीनामिति वक्तव्यम्’ इति कौ अनुनासिकलोपः उकारश्च । ईदृश्यो यूयमिमं प्रस्तुतं यज्ञमग्रे नयत यज्ञानामग्रं प्रापयत । यज्ञपतिं यजमानं

अग्नेगुवोऽग्रं इमं यज्ञं नयताग्ने यज्ञपतिं धत्त
युष्मानिन्द्रो वृणीत वृत्रतूर्ये यूयमिन्द्रंमवृणीध्वं
वृत्रतूर्ये प्रोक्षिता स्थाग्रये वो जुष्टं प्रोक्षा-

चाग्ने धत्त यजमानानामग्रगण्यं कुरुत । 'पत्यावैश्वर्ये' इति य-
ज्ञपतौ पूर्वपदप्रकृतिस्वरत्वम् । किं हि नाम भवतीनामशक्यमि-
त्याह युष्मानिति । युष्मान्वल्विन्द्रो वृत्रतूर्ये वृत्रवधार्थसङ्ग्रामे अ-
वृणीत वृणीतवान् । यूयमपीन्द्रं वृत्रतूर्ये अवृणीध्वं वृतवत्यः ।
युष्माकमिन्द्रो यूयं चेन्द्रस्य सहाया इति स्तुतिः । वृत्रस्तूर्ये
हिंस्यतेऽस्मिन्निति वृत्रतूर्यं युद्धम् । तुर्वी त्वरणहिंसयोः, 'हन्त्य-
र्थाश्च' इति चुरादिपाठात् स्वार्थिकण्यन्तात् 'अचो यत्' इति
यत् । 'यतो नावः' इत्याद्युदात्तत्वम् । कृदुत्तरपदप्रकृतिस्वरत्वम्
तेन । 'वृत्रं ह हनिष्यन्निन्द्र आपो वव्रे'* इत्यादि ब्राह्मणम् ॥

^३प्रोक्षणीः प्रोक्षति—प्रोक्षितास्थेति ॥ स्वत एव शुद्धा यूयं
शुद्धाः ४ति मन्त्रोच्चारणमेवासां प्रोक्षणम् । 'अद्भिर्ह्येव
हवींषि प्रोक्षति ब्रह्मणापः'† इत्यादि ब्राह्मणम् । 'प्रोक्षि-
तास्थेत्याह । तेनापः प्रोक्षिताः'* इति च । 'गतिरनन्तरः'
इति पूर्वपदप्रकृतिस्वरत्वम् ॥

^४पुरोडाशीयान् प्रोक्षति—अग्रय इति ॥ अग्रचर्थं युष्मा-
न्प्रोक्षामि अद्भिस्सिञ्चामि । जुष्टं प्रियं यथा भवति तथा
सिञ्चामि । 'नित्यं मन्त्रे' इति जुष्टशब्द आद्युदात्तः । अ-
ग्नीषोमाभ्यामित्यत्र 'वो जुष्टं प्रोक्षामि' इत्यनुपज्यते । 'देव-
ताद्वन्द्वे च' इति युगपत्स्वरः ॥

म्यग्नीषोमाभ्यां^५ शुन्धध्वं देव्याय कर्मणे
 देवयज्याया^६ अवधूतं रक्षोवधूता अरातयोऽ
 दित्यास्त्वर्गसि प्रति त्वा ॥ ७ ॥

पृथिवी वै^८ त्वधिषवणमसि वानस्पृत्यं प्रति

^५पात्राणि प्रोक्षति—शुन्धध्वमिति । गतम्* ।

^६कृष्णाजिनमवधूनोति—अवधूतमिति यजुरादिकयैकपदया गाय-
 त्र्या ॥ अवधूतं विनाशितम्[†] । शिष्टं व्यख्यातम्[‡] प्रत्युष्टादि
 मन्त्रेण । ‘गतिरनन्तरः’ इति पूर्वपदप्रकृतिस्वरत्वम् ॥

^७कृष्णाजिनमवस्तृणाति—अदित्या इति ॥ अदितिः अखण्ड-
 नीया । कर्माणि क्तिन्, अव्ययपूर्वपदप्रकृतिस्वरत्वम् । अखण्डि-
 तायाः पृथिव्यास्त्वर्गिव प्रियतममसि, अतस्त्वामास्तीर्णां पृथिवी
 प्रतिवेत्तु आत्मन उपरि तवावस्थानमनुजानातु, न न्यक्कारयतु ।
 सा तु माऽवमंस्त । पृथिवीशब्दो ङीष्न्तोन्तोदात्तः ॥

^८उलूखलमध्यूहति—अधिषवणमिति ॥ अधिषूयते अभिपी-
 ड्यते अवहन्यतेऽस्मिन्निति सुनोतेरधिकरणे ल्युट्, ‘उपसर्गा-
 त्सुनोति’ इत्यादिना षत्वम्, कृदुत्तरपदप्रकृतिस्वरेण लिति
 प्रत्ययात्पूर्वस्योदात्तत्वम् । वनस्पतेर्विकार इति पत्युत्तरपदलक्षणो
 ण्यः । ईदृशं महाभागं त्वमसि । तस्मात् अदित्यास्त्वर्गभूतं
 कृष्णाजिनं त्वां प्रतिवेत्तु अनुजानातु । आत्मोपरि तवावस्थानं
 क्षमताम् ॥

त्वादित्यास्त्वग्वे^९ त्वग्नेस्तनूरसि वाचो विसर्जनं
 देववीतये त्वा गृह्णा^{१०}म्यद्रिरसि वानस्पत्यस्स
 इदं देवेभ्यो हव्यं सुशमि शमि^{११}ष्वेषमावदो-

^९पुरोडाशीयानावपति—अग्नेरिति ॥ अग्नेस्तनूश्शरीरमिवासि, उ-
 दीपकत्वात् । हे पुरोडाशीयसमूह । ‘कृषिचमितमि’ इत्यादिना
 तनोतेरुप्रत्ययः । स्तुत्यर्थत्वादग्निशब्दोपादानस्य विकृतौ नोहः ।
 ‘अग्नेर्वा एषा तनूः । यदोषधयः’ *इति ब्राह्मणम् । किञ्च-
 वाचो विसर्जनमसि । विसृज्यते वाग्नेनेति करणे ल्युट् । कटुत्त-
 रपदप्रकृतिस्वरेण लिट्स्वरः । ‘सावेकाचः’ इति वाचः परस्य
 विभक्तेरुदात्तत्वम् । ‘यदा हि प्रजा ओषधीनामश्नन्ति । अथ वा-
 चं विसृजन्ते’ *इति ब्राह्मणम् । एवं विश्वजननं त्वां देव-
 वीतये देवानां भक्षणार्थं गृह्णामि उलूखले त्वां प्रक्षिपामि ।
 दासीभारादित्वात् पूर्वपदप्रकृतिस्वरत्वम् ॥

^{१०}मुसलमवदधाति—अद्रिरसीति ॥ अत्ता आहर्ता तुषाणां अ-
 द्रिः । ‘अदिशदिभूशुभिभ्यःक्रिन्’ इति क्रिन्प्रत्ययः, निच्चा-
 दाद्युत्तत्वम् । ईदृशो वनस्पतेर्विकारस्त्वमसि । स तादृशस्त्वं
 इदं हव्यं हवनार्हम् । ‘छन्दसि च’ इति यत्प्रत्ययः । सुशमि सु-
 ष्टु स्वयमेव शाम्यतीति सुशमि । ‘शमित्यष्टाभ्योऽधिनुण्’ । ‘प-
 रादिश्छन्दसि बहुलं’ इत्युत्तरपदाद्युदात्तत्वम् । ईदृशमिदं हव्यं
 देवेभ्यः देवतार्थं शमिष्व शामय सुखहेतुं कुरु । शमयतेः लोट् ।
 ‘बहुलं छन्दसि’ इति शपो लुक् ॥

^{११}वृषारवेण दृषदुपले समाहन्ति—इषमिति ॥ हविलक्षणं यदि-

ज॒र्माव॑द॒द्युम॑द्वदत व॒यः॑ स॒ङ्घा॒तं जै॒ष्म ¹²व॒र्ष-
वृ॒द्धम॑सि ¹³प्र॒ति त्वा व॒र्षवृ॑द्धं वे॒त्तु ¹⁴परा॑पू॒तः॑

दमन्नं आवद देवेभ्य आवेदय, युष्मदर्थमिदमनेन यजमानेन संस्क्रियते, इति । एवं ऊर्जमावेदति व्याख्यातम् । ऊर्क् रसः । इदानीं यज्ञा-युधान्युच्यन्ते—द्युमत् दीप्तिमत् । दिवेः क्तिप्प्रत्ययान्तान्मतुपि 'दिव उत्' इत्युत्वे 'ह्रस्वनुङ्घ्रां मतुप्' इति मतुप उदात्तत्वम् । ईदृशमिदमन्नं संस्क्रियमाणं देवेभ्यो वदत वेदयत । ननु देवास्वयमेव ज्ञास्यन्ति, तत्किमनेन घोषणेनेत्यत्राह—वयं युष्मदीयेन शब्देन सङ्घातं भ्रातृव्यसमूहं जेष्म जयेम । जयतेर्लेटि 'सिब्वहुळं लेटि' इति सिप्प्रत्ययः, 'बहुळं छन्दसि' इति शपो लुक् । सङ्घातशब्दस्य थाथादिस्वरेण उत्तरपदान्तोदात्तत्वम् । 'मनोश्श्रद्धा देवस्य' *इत्यादिब्राह्मणम् ॥

¹²शूर्पमुपयच्छति—वर्षवृद्धमसीति ॥ व्याख्यातं† बर्हिषि ।
इह तु शूर्पमुच्यते ॥

¹³पुरोडाशीयानुद्वपाति—प्रति त्वेति ॥ हे पुरोडाशीयसमूह व-
र्षवृद्धं त्वां शूर्पः‡ प्रतिवैत्तु अनुजानातु आत्मोपरि तव प्रक्षेप-
णं क्षमताम् ॥

¹⁴परापुनाति—परापूतमिति यजुरादिकैकपदया गायत्र्या । परापूतं
परास्तं । शिष्टं प्रत्युष्टादिना व्याख्यातम्§ । 'गतिरनन्तरः' इति
पूर्वपदप्रकृतिस्वरत्वम् । 'यज्ञः रक्षाः स्यनुप्राविशन्'* इति
ब्राह्मणम् ॥

रक्षः परापूता अरातयो ¹⁵ रक्षसां भागोऽसि
¹⁶ वायुर्वो विविनक्तु देवो वस्सविता हिरण्य-
 पाणिः प्रतिगृह्णातु ॥ ८ ॥

त्वा भाग एकादश च ॥ ५ ॥

¹⁵ तुषान्निरस्यति—रक्षसामिति ॥ सुबोधम् । ‘कर्षा त्वतः’ इति
 भागशब्दोन्तोदात्तः ॥

¹⁶ त्वचं विविनक्ति—वायुरिति ॥ वायुर्वो युष्मान् विविनक्तु त-
 ण्डुलेभ्यः कणान्पृथक्करोतु ॥

¹⁷ तण्डुलान् प्रस्कन्दयति—देवो व इति ॥ देवस्सविता सर्वस्य
 प्रेरकः हिरण्यपाणिः हिरण्याभरणपाणिः युष्मान् प्रतिगृह्णातु प्रति-
 गृह्य रक्षतु । हिरण्यस्य विकारो वलयाङ्गुलीयकादिः पाण्योर्य*-
 स्येति समुदायविकारषष्ठ्या विगृह्य ‘सप्तम्युपमानपूर्वपदस्य बहुव्री-
 हिर्वाच्यो वाचोत्तरपदलोपश्च’ इति बहुव्रीहौ पूर्वपदप्रकृतिस्वरत्वम् ।
 ‘उशीरदाशेरकपालपलालशैवालश्यामाकशरीरशरावहृदयहिरण्यारण्या-
 पत्यदेवराणाम्’ इति हिरण्यशब्द आद्युदात्तः । ‘अन्तरिक्षादिव’
 इत्यादि ब्राह्मणम् ॥

इति पञ्चमोऽनुवाकः.

१अवधूत२ रक्षोबधूता अरांतयो३ऽदित्यास्त्व-
गंसि प्रति त्वा पृथिवी वेत्तु ३दिवस्कम्भनि-
रंसि प्रति त्वादित्यास्त्वग्वेत्तु ४धिषणांसि पर्व-
त्या प्रति त्वा दिवस्कम्भनिर्वेत्तु ५धिषणांसि

१-२अवधूननोपस्तरणमन्त्रौ व्याख्यातौ*॥

३शम्यां निदधाति—दिव इति ॥ ‘ऊडिदम्’ इत्यादिना वि-
भक्तेरुदात्तत्वम् । दिवो यागसाधनद्वारेण स्कम्भनिरसि धारयि-
त्र्यसि । स्कन्नातेः करणे ल्युटि ङीपि वर्णव्यत्ययेन ह्रस्वत्वम् ।
‘गर्भिणयो भवन्ति’ †इति यथा । यद्वा—‘वृत्तैश्च’ इत्यत्र
चकारस्यानुक्तसमुच्चयार्थत्वात् स्कन्नातेरनिप्रत्ययः । सर्वत्रोञ्छादि-
त्वादन्तोदात्तत्वम् । हे शम्ये अदित्यास्त्वक्, एवंभूतां त्वां,
अदित्यास्त्वग्भूतं कृष्णाजिनं प्रतिवेत्तु अनुजानातु आत्मोपरि त-
वावस्थानम् । ‘द्यावापृथिवी सहास्ताम्’ ‡इत्यादि ब्राह्मणम् ॥

४शम्यायां दृषदमत्यादधाति—धिषणेति ॥ धिषणा धृष्टा
त्वमसि । हे दृषत् पर्वत्या । पर्वतमर्हतीति पर्वतशब्दात् ‘छन्दासि
च’ इति यत्प्रत्ययः §। धिषणाशब्दो व्युत्पादितः प्राक्¶ । त्वामी-
दृशीं दिवस्कम्भनिः शम्या प्रतिवेत्तु अनुजानातु उपरिनिधानम् ॥

५दृषद्युपलामत्यादधाति—धिषणेति ॥ धिषणा धृष्टासि हे उपले
पार्वतेयी । पर्वतिः परिपूर्णा महाशिला दृषच्छक्षणा । पूर्व पर्व मर्व
पूरणे, ‘वहिवस्यतिभ्यश्चित्’ इति वहतिर्वसतिरतिरिति विधीय-

*सं. १-१-५, ६-७ †सं. २-१-२. ‡ब्रा. ३-२-६. §क—इति यः ¶सं. १-१-२३.

पार्वतेयी प्रति त्वा पर्वतिर्वेत्तु देवस्य त्वा
सवितुः प्रसवेऽश्विनोर्बाहुभ्यां पूष्णो हस्ताभ्या-
मधिवपामि धान्यमसि धिनुहि देवान्प्राणाय

मानोतिप्रत्ययो बहुलवचनात्पर्वतेरपि भवति । तस्यापत्यं पार्वतेयी ।
आकृतिगणत्वाङ्कि 'कितः' इत्यन्तोदात्तत्वम्, उदात्तनिवृत्तिस्वरेण
डीप उदात्तत्वम् । शिलापुत्रकवदपत्यत्वमुपचर्यते । यस्माच्च धिप-
णासि पार्वतेयी, तस्माच्च दुहितृस्थानीयां सा पर्वतिः दृषत् प्रति-
वेत्तु, त्वां मातेव दुहितरमुत्सङ्गस्थामनुजानातु ॥

पुरोडाशीयानधिव[न्निर्व]पति—देवस्य त्वेति ॥ सावित्रो व्या-
ख्यातः* । अधिवपनं दृषदि प्रक्षेपणम् ॥

अधिवपति—धान्यमिति ॥ धान्यं पोषकमसि । दधातेः पोष-
णकर्मणः 'दधातेर्यन्नुद्' इति यत्प्रत्ययः, बहुलवचनात् 'यतो
नावः' इत्याद्युदात्तत्वं बाधित्वा तित्स्वरितत्वम् । यद्वा—'तिल्य-
शिक्यमर्त्यकाप्मर्यधान्यकन्याराजन्यमनुप्याणामन्तः' इति अन्तस्मृति-
तत्वम् । धिनोत्यर्थे प्रीणने वा दधातिर्वर्तते । यस्माच्चमीदृशमसि
तस्माद्देवानां धिनुहि प्रीणय । यद्वा—धान्यं पोषणशीलं वर्धिष्णु-
स्वभावं हव्यमसि । तस्माद्देवान् यावदभिलाषं प्रथित्वा प्रीणय ।
'एतस्य यजुषो वीर्येण' इत्यादि ब्राह्मणम् । हिवि दिवि धिवि जिवि
प्रीणनार्थाः । 'धिन्विकृण्वोरच' इत्युप्रत्ययः । 'अतो लोपः'
'उतश्च प्रत्ययाच्छन्दो वा वचनम्' इति हेल्ड्ङ्ग क्रियते, पित्त्व-
निषेधात् । डित्त्वादुदात्तत्वं च हेः ॥

त्वाऽऽनायं त्वा व्यानायं त्वा^१दीर्घामनु प्रसि-
तिमायुषे धां ¹⁰देवो वस्सविता हिरण्यपाणिः
प्रतिगृह्णातु ॥ ९ ॥

प्राणायं त्वा पञ्चदश च ॥ ६ ॥

पिनष्टि—प्राणायत्वेति ॥ प्राणार्थं त्वां प्राचीनं पिनष्टि, अपा-
नार्थं प्रतीचीनं, व्यानार्थं तिरश्चीनं; प्राणादिवृत्तीनामेवंरूपत्वात् ।
सर्वत्र थाथादिस्वरेणान्तोदात्तत्वम् । घञर्थे कः, घञ् वा ।
बहुलमिति वचनाद्बहुत्वभावः । व्याने संहितायां छन्दसं दी-
र्घत्वम् ॥

वाहू अन्ववेक्षते—दीर्घामन्विति त्रिष्टुभैकपदयां ॥ प्रसितिः
प्रबन्धः कर्मसन्तानः । पिञ् बन्धने, 'तादौ च निति कृत्यतौ'
इति पूर्वपदप्रकृतिस्वरत्वम् । दीर्घामविच्छिन्नां प्रसितिमनु युवां धां
दधामि अविच्छिन्नेन कर्मसन्तानेन युवां सम्बध्नामि । 'तृती-
यार्थे' इत्यनोः कर्मप्रवचनीयत्वम् । धामिति दधातेर्लेट्, 'इ-
तश्च लोपः परस्मैपदेषु', 'बहुलं छन्दसि' इति शपो लुक् ।
आयुषे आयुरर्थं, यजमानस्याविच्छिन्नमायुर्भूयादिति । यद्वा—आयु-
रन्नं पुरोडाशलक्षणं, तत्सिद्धयर्थम् ॥

¹⁰कृष्णाजिने पिष्टानि प्रस्कन्दयति—देव इति ॥ व्याख्यातम् * ।
'अन्तरिक्षादिव वै' इत्यादि ब्राह्मणम् ॥

इति षष्ठोऽनुवाकः.

^१धृष्टिरसि ब्रह्म यच्छा^२पाग्नेग्निमामादं जहि
^३निष्क्रव्यादं^४ सेधा^५ देवयजं वह^६ निर्दग्धं^७ रक्षो

^१धृष्टिमादत्ते—धृष्टिरिति ॥ धृष्टिरुपवेषः । धृष्टिर्धर्षणे सम-
र्थासि शत्रूणाम् । अतो ब्रह्म हविर्लक्षणमन्नं यच्छ देहि ।
किं हि नाम त्वया न शक्यते कर्तुमिति ॥

^२गार्हपत्यमभिमन्त्रयते—अपेति ॥ हे अग्ने गार्हपत्य यस्त्वायि
आमात् अग्निः तं जहि नाशय । आमात् अपकाशी हविषो
विनाशकः । ‘अदोनन्ने’ इति विद्वत्ययः । कदुत्तरपदप्रकृति-
स्वरत्वम् ॥

^३अङ्गारं निरस्यति—निरिति ॥ क्रव्यादं अग्निं निस्सेध नि-
ष्कृष्य बहिरपनय । विधू गत्यां, भौवादिकः । आममांस-
भक्षकः क्रव्यात् चिताग्निः । ‘क्रव्ये च’ इति विद्वत्ययः ,
पूर्वपदप्रकृतिस्वरत्वम् ॥

^४अङ्गारमन्यमावर्तयति—एति ॥ देवान् यजतीति देवयट्,
हविषां सम्यक्सम्पादकः । ‘अन्येभ्योपि दृश्यते’ इति कि-
प्प्रत्ययः । स एव प्रकृतिस्वरः । देवयजं अग्निम् आवह
आनय । ‘य एवामात्क्रव्यात्’^१ इत्यादि ब्राह्मणम् ॥

^५अङ्गारमधिवर्तयति—निर्दग्धमिति ॥ प्रत्युष्ठादिना व्याख्या-
तम् । ‘अग्निवत्युपदधाति’^१ इत्यादि ब्राह्मणम् ॥

निर्दग्धा अरांतयो ^६ध्रुवमसि पृथिवीं दृ२हा-
युर्दृ२ह प्रजां दृ२ह सजातानस्मै यजमाना-
य पर्यूह ^७धर्त्रमस्यन्तरिक्षं दृ२ह प्राणं दृ२-
हापानं दृ२ह सजातानस्मै यजमानाय प-

^६मध्यमं कपालमुपदधाति—ध्रुवमिति ॥ ध्रुवं निश्चलं मध्यमं
सर्वकपालानामसि । सर्वं तद्वत् * । पृथिवीं दृह दृढां कुरु । दृह
दृहि वृद्धौ , अन्तर्भावितण्यर्थः । पृथिवीशब्दो ङीषन्तोऽन्तो-
दात्तः । यजमानस्यायुः प्रजां च दृह । प्रजाशब्दः कृदुत्तरप्रकृ-
तिस्वरेणान्तोदात्तः । किञ्च—अस्मै यजमानाय । षष्ठ्यर्थे च-
तुर्थ्यौ । अस्य यजमानस्य सजातान् समानजन्मनः पर्यूह प-
रितस्सेवमानान् कुरु । ‘सजातानस्मा अभितो बहुलान् करोति’†
इत्यादि ब्राह्मणम् । समानस्य ‘छन्दसि’ इत्यादिना सभा-
वः । ‘वा जाते’ इत्युत्तरपदान्तोदात्तत्वम् । जात्यादिग्रहणं
ज्ञानुवर्तिष्यते । ‘ऊडिदम्’ इत्यादिना अस्मा इति विभक्तेरुदा-
त्तत्वम् । लसार्वधातुकानुदात्तत्वे यजमाने धातुस्वरः । ‘उपसर्गा-
दस्यत्यूहोर्वा वचनम्’ इत्यूह्यते परस्मैपदत्वम् ॥

^७पूर्वार्धमुपदधाति—धर्त्रमिति ॥ धर्त्रं धारकं पुरस्तात्पुरोडा-
शस्यासि । धृञ् धारणे , ‘गुधृविपचि’ इत्यादिना त्रप्रत्य-
यः । अन्तरिक्षादिकं दृह निश्चलं धारय । प्राणापानशब्दौ
थाथादिस्वरेणान्तोदात्तौ । समानमन्यत् ॥

* क—सः त्वद्वत् . ख—तत्त्वं तद्वत् . [‘सर्वं तद्वत्’—धर्त्रमित्याद्युत्तरं सर्वं
इत्यमेव व्याख्येयमित्यर्थः .]

यूँह ^८धरुणमसि दिवं दृ२ह चक्षुः ॥ १० ॥

दृ२ह श्रोत्रं दृ२ह सज्जातानुस्मै यजमा-
नाय पर्यूँह ^९धर्मासि दिशो दृ२ह योनिं दृ२-
ह प्रजां दृ२ह सज्जातानुस्मै यजमानाय प-
र्यूँह ^{१०}चितस्थ प्रजामुस्मै रयिमुस्मै सज्जाता-
नुस्मै यजमानाय पर्यूँह ^{११}भृगूणामङ्गिरसां त-

^८अप*रार्धमुपदधाति—धरुणमिति ॥ धरुणं धारकं अपरतः
पुरोडाशस्यासि । ‘धरोर्णिलुक्च’ इति उनन्प्रत्ययः । तत्त्वं
द्युप्रभृतीनि दृंह । समानमन्यत् ॥

^९दक्षिणार्धमुपदधाति—धर्मेति ॥ धर्मं धारकं दक्षिणतः पु-
रोडाशस्यासि । ध्रिजो मनिन् । अत्र तु प्रजननशक्तिः
प्रजा ॥

^{१०}अन्यान्युपदधाति—चित इति ॥ चीयन्ते उपचीयन्ते इति
चितः चितयः । यस्माच्चितः स्थ, तस्मादस्य यजमानस्य प्र-
जार्थं पर्यूँहत परितश्चिनुत । प्रत्येकमभिधानादेकवचनम् । शिष्टं
स्पष्टम् ॥

^{११}अङ्गारैरभिवासयति—भृगूणामिति ॥ भृगवोङ्गिरसश्च तपस्विनः
प्रसिद्धाः । तेषां तपसा तप्यध्वं तप्तानि भवत । कर्मणि ल-
कारः । ‘देवतानामेव’ इत्यादि ब्राह्मणम् ॥

पसा तप्यध्वं^{१२} यानि धर्मे कपालान्युपचि-
न्वन्ति वेधसः । पूष्णस्तान्यपि व्रत इन्द्रवायू
विमुञ्चताम् ॥ ११ ॥

चक्षुरष्टाचत्वारिंशच्च ॥ ७ ॥

^{१२}कपालानि विमुञ्चति—यानीति ॥ इष्टिसंस्थानकालभाविनोपि
विमोकमन्त्रस्य प्रासङ्गिकमिहाम्नातम् । इयं चतुष्पदानुष्टुप् ; य-
णादेशाकरणेन प्रथमतृतीयौ पूरणीयौ । विधायको वेधाः अ-
ध्वर्युः । विध विधाने , असुन्प्रत्ययः , उञ्चादित्वादन्तोदात्तः ,
व्यत्ययेन बहुवचनम् , एको ह्यध्वर्युरुपदधाति । यानि कपालानि
धर्मे अङ्गारे वेधसः उपचिन्वन्ति उपहितवन्तः । वर्तमानसामीप्ये
लट् । तानि कपालानि इन्द्रवायू विमुञ्चताम् ; ध्रुवमसीत्यादिमन्त्रै-
रुपहितानां तावेव विमोचकाविति भावः । ‘नोत्तरपदेनुदात्तादौ’
इत्युभयपदप्रकृतिस्वरत्वे निषिद्धे समासान्तोदात्तत्वम् । किमुपधानं
विमोकार्थं ? इत्यत आह—पूष्णः पोषकस्याग्नेः । उदात्तनिवृ-
त्तिस्वरेण विभक्तेरुदात्तत्वम् । तस्य व्रते हविःश्रपणलक्षणे
कर्मणि अपीते समाप्ते इदानीं विमुञ्चतामिति । ‘सं ते मनसा
मनः’* इत्यादिवदपीत्युपसर्गश्रुतेर्योग्यं क्रियापदमध्याह्रियते । उप-
चिन्वन्तीत्यत्र ‘सतिशिष्टोपि विकरणस्वरो लसार्वधातुकास्वरं न
बाधते’ इति वचनाल्लसार्वधातुकाद्युदात्तत्वम् । ‘चतुष्पदयर्चा’†
इत्यादि ब्राह्मणम् ॥

इति सप्तमोऽनुवाकः.

^१सं वपामि ^२समापो अद्रिर्गमतु समोषध-
यो रसेन स२ रेवतीर्जगतीभिर्मधुमतीर्मधुम-

^१पिष्ठानि संवपति—समिति ॥ समित्येकीभावे ; सह प्रक्षिपा-
मि । सावित्रशेषश्चायम् । ‘अग्नये जुष्टम्’ इत्यापि लभ्यते ॥

^२प्रणीता मदन्तीरानीयमानाः प्रतिमन्त्रयते—समाप इति वस्वष्टव-
स्वादित्यपदया उपरिष्ठादृहत्या ॥ आपः प्रणीतालक्षणाः, अद्रिर्मद-
न्तीलक्षणाभिः, समगमत सङ्गच्छन्ताम् । ‘ऊडिदम्’ इत्यादिना
असर्वनामस्थानविभक्तेरुदात्तत्वम् । ‘छन्दसि लुङ्लुङ्ङिटः’ इति लङ्,
‘समो गम्यच्छिभ्याम्’ इत्यात्मनेपदम्, ‘बहुळं छन्दसि’ इति श-
पो लुक्, ‘आत्मनेपदेष्वनतः’ इत्यदादेशः । यद्वा—तेनैव लुङ्,
‘मन्त्रे घस’ इत्यादिना च्लेर्लुक्, ‘गमहन’ इत्युपधालोपः ।
किञ्च, ओषधयः पिष्टलक्षणाः रसेनानीयमानेन द्विप्रकारेण रसेन
जलेन सङ्गच्छन्ताम् । ओषा धीयन्त आस्वित्योषधयः । दासीभा-
रादित्वात्पूर्वपदप्रकृतिस्वरत्वम्, ओषशब्दो वजन्त आद्युदात्तः,
‘कर्मण्यधिकरणे च’ इति दधातेः किप्रत्ययः । एवं प-
रोक्षवदभिधायेदानीं प्रत्यक्षवदुच्यते—रेवतीः रेवत्यः धनवत्यः स-
र्वधनकारणत्वात् । ‘रयेर्मतौ बहुलम्’ इति सम्प्रसारणम्,
‘वा छन्दसि’ इति पूर्वसवर्णदीर्घत्वम्, ‘ह्रस्वनुङ्भ्यां मतुप्’
इत्यत्र ‘रेशब्दाच्चोपसङ्ख्यानम्’ इति मतुप् उदात्तत्वं, वत्त्वं
च । ईदृश्यो यूयं जगतीभिस्संसृज्यध्वं संसृष्टा भवत । कर्मणि
लकारः । जगतीभिः जङ्गमस्वभावाभिः । ‘वर्तमाने षष्ठद्वहन्महज्ज-
गच्छतृवत्’ इति गमेरतिप्रत्ययः, मकारलोपः, द्विर्वचनं च नि-
पात्यते, ‘उगितश्च’ इति ङीप्, ‘अभ्यस्तानामादिः’ इत्याद्यु-

तीभिस्सृज्यध्वं^३ मद्भ्यः परि प्रजातास्थं सम-
द्भिः पृच्यध्वं^४ जनयत्यै त्वा संयौ^५ म्यग्रये

दात्तत्वम् । शतृवद्भावेन लसार्वधातुकत्वात् प्रत्ययस्यानुदात्तत्वम् ।
तथा मधुमतीः मधुमत्यः मधुरा यूयं मधुमतीभिस्संसृज्यध्वम् । ए-
तदुक्तं भवति—हे आपः रेवत्यो मधुमत्यश्च यूयं जगतीभिर्मधुम-
तीभिश्च ओषधीभिस्संसृज्यध्वम्, इति । ‘आपो वा ओषधीर्जि-
न्वन्ति’*इत्यादि, ‘आपो वै रेवतीः’*इत्यादि च ब्राह्मणम्॥

^३अपः परिप्लावयति—अद्भ्य इति गायत्र्यैकपदया यजुरन्तया ॥
हे ओषधयः यूयं अद्भ्यः परिप्रजाताः अद्भ्य एव सर्वास्सम्भू-
ताः । यस्मादेवं स्थ, तस्मादाभिरद्भिस्सम्पृच्यध्वं सम्पृक्ता भवत ।
कर्मणि लकारः । अद्भिस्सम्पर्केण युष्माकमभिवृद्धिरिति । ‘यथा
सुवृष्टः’*इत्यादि ब्राह्मणम् । ‘ऊडिदम्’ इत्यादिना अद्भ्यो
विभक्तेरुदात्तत्वम् । प्रकृष्टा जाताः प्रजाता इति प्रादिसमासः
प्राचार्यवत् । गतित्वाभावात् अव्ययपूर्वपदप्रकृतिस्वरत्वम् । यद्वा—
अन्तर्भावितण्यर्थात् कर्मणि निष्ठायां ‘गतिरनन्तरः’ इति पूर्वपद-
प्रकृतिस्वरत्वम् ॥

^४आलोडयति—जनयत्या इति ॥ जनयत्यै प्रजानां जननाय
त्वां संयौमि मिश्रिकरोमि । ‘आमेरतिः’ इति विधीयमानोतिप्र-
त्ययो बहुलवचनाज्जेनेर्ण्यन्तादपि भवति । ‘छन्दस्युभयथा’ इति
तस्य सार्वधातुकत्वात् णिलोपाभावः ॥

^५व्यूह्याभिमृशति—अग्रय इति ॥ अग्रचर्थं त्वामभिमृशामीति
शेषः ॥

^१सं वपा॒मि ^२समा॒पो अ॒द्वि॒र॒ग॒म॒त॒ समो॒ष॒ध॒-
यो रसे॑न स॒५ रे॒व॒ती॒र्ज॒ग॒ती॒भि॒र्म॒धु॒म॒ती॒र्म॒धु॒म॒-

^१पिष्ठानि संवपति—समिति ॥ समित्येकीभावे ; सह प्रक्षिपा-
मि । सावित्रशेषश्चायम् । ‘अग्रये जुष्टम्’ इत्यापि लभ्यते ॥

^२प्रणीता मदन्तीरानीयमानाः प्रतिमन्त्रयते—समाप इति वस्वष्टव-
स्वादित्यपदया उपरिष्ठाद्बृहत्या ॥ आपः प्रणीतालक्षणाः, अद्विर्मद-
न्तीलक्षणाभिः, समगमत सङ्गच्छन्ताम् । ‘ऊडिदम्’ इत्यादिना
असर्वनामस्थानविभक्तेरुदात्तत्वम् । ‘छन्दसि लुङ्लुङ्ङिष्टः’ इति लङ्,
‘समो गम्यच्छिभ्याम्’ इत्यात्मनेपदम्, ‘बहुळं छन्दसि’ इति श-
पो लुक्, ‘आत्मनेपदेष्वनतः’ इत्यदादेशः । यद्वा—तेनैव लुङ्,
‘मन्त्रे वस’ इत्यादिना च्लेर्लुक्, ‘गमहन’ इत्युपधालोपः ।
किञ्च, ओषधयः पिष्टलक्षणाः रसेनानीयमानेन द्विप्रकारेण रसेन
जलेन सङ्गच्छन्ताम् । ओषा धीयन्त आस्वित्योषधयः । दासीभा-
रादित्वात्पूर्वपदप्रकृतिस्वरत्वम्, ओषशब्दो वजन्त आद्युदात्तः,
‘कर्मण्यधिकरणे च’ इति दधातेः किप्रत्ययः । एवं प-
रोक्षवदभिधायेदानीं प्रत्यक्षवदुच्यते—रेवतीः रेवत्यः धनवत्यः स-
र्वधनकारणत्वात् । ‘रयेर्मतौ बहुलम्’ इति सम्प्रसारणम्,
‘वा छन्दसि’ इति पूर्वसवर्णदीर्घत्वम्, ‘ह्रस्वनुङ्भ्यां मतुप्’
इत्यत्र ‘रेशब्दाच्चोपसङ्ख्यानम्’ इति मतुप् उदात्तत्वं, वचं
च । ईदृश्यो यूयं जगतीभिस्संसृज्यध्वं संसृष्टा भवत । कर्मणि
लकारः । जगतीभिः जङ्गमस्वभावाभिः । ‘वर्तमाने षष्ठद्वहन्महज्ज-
गच्छतृवत्’ इति गमेरतिप्रत्ययः, मकारलोपः, द्विर्वचनं च नि-
पात्यते, ‘उगितश्च’ इति ङीप्, ‘अभ्यस्तानामादिः’ इत्याद्यु-

तीभिस्सृज्यध्वं^३ मद्भ्यः परि प्रजातास्थं सम-
द्विः पृच्यध्वं^४ जनयत्यै त्वा संयौ^५ म्यग्रये

दात्तत्वम् । शतृवद्भावेन लसार्वधातुकत्वात् प्रत्ययस्यानुदात्तत्वम् ।
तथा मधुमतीः मधुमत्यः मधुरा यूयं मधुमतीभिस्संसृज्यध्वम् । ए-
तदुक्तं भवति—हे आपः रेवत्यो मधुमत्यश्च यूयं जगतीभिर्मधुम-
तीभिश्च ओषधीभिस्संसृज्यध्वम्, इति । ‘आपो वा ओषधीर्जि-
न्वन्ति’ *इत्यादि, ‘आपो वै रेवतीः’ *इत्यादि च ब्राह्मणम् ॥

^३अपः परिप्लावयति—अद्भ्य इति गायत्र्यैकपदया यजुरन्तया ॥
हे ओषधयः यूयं अद्भ्यः परिप्रजाताः अद्भ्य एव सर्वास्सम्भू-
ताः । यस्मादेवं स्थ, तस्मादाभिरद्विस्सम्पृच्यध्वं सम्पृक्ता भवत ।
कर्मणि लकारः । अद्विस्सम्पर्केण युष्माकमभिवृद्धिरिति । ‘यथा
सुवृष्टः’ *इत्यादि ब्राह्मणम् । ‘ऊडिदम्’ इत्यादिना अद्भ्यो
विभक्तेरुदात्तत्वम् । प्रकृष्टा जाताः प्रजाता इति प्रादिसमासः
प्राचार्यवत् । गतित्वाभावात् अव्ययपूर्वपदप्रकृतिस्वरत्वम् । यद्वा—
अन्तर्भावितण्यर्थात् कर्मणि निष्ठायां ‘गतिरनन्तरः’ इति पूर्वपद-
प्रकृतिस्वरत्वम् ॥

^४आलोडयति—जनयत्या इति ॥ जनयत्यै प्रजानां जननाय
त्वां संयौमि मिश्रिकरोमि । ‘आमेरतिः’ इति विधीयमानोतिप्र-
त्ययो बहुलवचनाज्जेनेर्ण्यन्तादपि भवति । ‘छन्दस्युभयथा’ इति
तस्य सार्वधातुकत्वात् णिलोपाभावः ॥

^५व्यूह्याभिमृशति—अग्रय इति ॥ अग्रचर्थं त्वामभिमृशामीति
शेषः ॥

त्वा^६ग्रीषोमाभ्यां^७मुखस्य शिरो^८सि घर्मो^९सि
विश्वायु^{१०}रुरु प्रथस्वोरु ते यज्ञपतिः प्रथतां
^{१०}त्वचं गृही^{११}ष्वान्तरितं^{१२} रक्षोऽन्तरितं^{१३} अरा-

^६अग्रीषोमाभ्यामित्यत्र त्वेत्यनुषज्यते । पूर्ववच्छेषः । अभिम-
र्शेन चान्यस्माद्वचावृत्तिः क्रियते ॥

^७पिण्डं करोति—मुखस्य शिरोसीति ॥ यज्ञो वै मुखः,
तस्य शिरः मुख्यमङ्गमसि, प्राधान्यात् ॥

^८अधिश्रयति—घर्म इति ॥ घर्मः प्रवर्ग्य आदित्यो वा, स
एवासि, उष्णत्वात् । विश्वमायुर्येन क्रियत इति विश्वायुः,
विश्वायुर्नामासि । ‘बहुव्रीहौ विश्वं संज्ञायां’ इति पूर्वपदान्तो-
दात्तत्वम् ॥

^९प्रथयति—उर्विति ॥ उरु यथा भवति तथा प्रथस्व । यज्ञ-
पतिः यजमानः अनेन त्वोरुप्रथनेन उरु प्रथतां पश्वादिभिः ।
‘पत्यावैश्वर्ये’ इति पूर्वपदप्रकृतिस्वरत्वम् ॥

^{१०}श्लक्ष्णीकरोति—त्वचमिति ॥ त्वचं गृहीष्व त्वचा अतिश्लक्ष्ण-
तनुर्भव । ‘सर्वमेवैनं सतनुम्’ *इत्यादि ब्राह्मणम् ॥

^{११}पर्यग्नौ करोति—अन्तरितमिति यजुरादिकयैकपदया गाय-
त्र्या ॥ अन्तरितं तिरोहितमपनीतं । ‘अन्तरपरिग्रहे’ इति गति-
संज्ञिकत्वात् ‘गतिरनन्तरः’ इति पूर्वपदप्रकृतिस्वरत्वम् । व्याख्या-
तामन्यत् । ‘घर्मो वा एषोशान्तः’ *इत्यादि ब्राह्मणम् ॥

तयो¹² देवस्त्वा सविता श्रपयतु वर्षिष्ठे
अधि नाकेग्निस्ते तनुवं माति धा¹³ग्ने

¹²श्रपयति—देव इति ॥ देवस्सविता सर्वस्य प्रेरकः त्वां श्र-
पयतु पक्वं करोतु । किमर्थं ?—वर्षिष्ठे वृद्धतमे नाके सुखरूपे
स्वर्गे निमित्ते । ‘निमित्तात्कर्मयोगे’ इति सप्तमी । नाके स्वर्गार्थं
त्वां श्रपयतु । सप्तम्यर्थमेवाधिशब्दो द्योतयति । ‘अधिपरी अन-
र्थकौ’ इति कर्मप्रवचनीयसंज्ञा । यद्वा—देवस्सविता त्वां श्रपय-
तु । कीदृशं ?—वर्षिष्ठे अधिनाके, योयं दिवि नाको नामाग्निः
वृद्धतमो रक्षसां हन्ता तस्मिन्नाधि तेनेश्वरेण रक्ष्यमाणं त्वां श्रप-
यतु । ‘अधिरीश्वरे’ इति कर्मप्रवचनीयत्वम् । ‘यस्मादधिकं
यस्य चेश्वरवचनं तत्र सप्तमी’ इति स्वामिविशेषे द्योत्ये स्वामि-
विशेषात्सप्तमी, यथा ‘अधिब्रह्मदत्ते पञ्चालः’ इति । ‘पुरोडाशं
वा अधिश्रितम्’* इत्यादि ब्राह्मणम् । किञ्च—अग्निस्ते तनुवं
मातिधाक् कृशावस्थामतीत्य मा धाक्षीत् । दहेर्लुङि, च्लेस्सिचि,
हैलन्तलक्षणा वृद्धिः, ‘बहुळं छन्दसि’ इतीडभावः, हल्ङ्या-
दिलोपसंयोगान्तलोपौ, यत्वचत्वभष्भावाः । ‘तन्वादीनां छन्दसि
बहुळम्’ इति तनोतेरुवडादेशः ॥

¹³गार्हपत्यमभिमन्त्रयते—अग्र इति ॥ व्याख्यातम् † ॥

¹⁴भस्मनाभिवासयति—समिति ॥ ब्रह्मणा बृहता अनेन भस्मना
संपृच्यस्व संपृक्तो भव हे पुरोडाश । पृचेः कर्मणि लकारः ।
‘मस्तिष्को वै पुरोडाशः’* इत्यादि ब्राह्मणम् । ‘पशोर्वै
प्रतिमा पुरोडाशः’* इति च ब्राह्मणम् ॥

हव्यं रक्षस्व ¹⁴सं ब्रह्मणा पृच्य ¹⁵स्वैकताय
 स्वाहां द्विताय स्वाहां त्रिताय स्वाहां ॥१३॥
 सविता द्वाविंशतिश्च ॥ ८ ॥

¹आदद ²इन्द्रस्य बाहुरसि दक्षिणस्सहस्र-

¹⁵पात्रनिर्णेजनीरपो निनयति—एकतायेति ॥ एकतादयस्संज्ञा-
 शब्दाः ‘तत एकतो जायत’* इत्यादिब्राह्मणे प्रसिद्धाः तद्वाच्याः
 पित्रादयः अग्निष्वात्तादयः, तेभ्य इमा आहुतयस्सन्त्विति स्वयमेव
 सरस्वत्याह; न त्वहं मनुष्य इति । एकतोभिपातादस्यास्ति जन्मे-
 त्येकतः । अर्शआदेराकृतिगणत्वादच्प्रत्ययः, ‘तद्धितश्चासर्व-
 विभक्तिः’ इत्यव्ययत्वादव्ययानां भमात्रे टिलोपः, अस्तिसामाना-
 धिकरण्याभावेपि ‘बहुलं छन्दसि’ इति मत्वर्थीयो दृश्यते, यथा
 ‘सोन्तर्वानभवत्’† इति । एवं द्वितस्त्रितोपि द्रष्टव्यः । ‘देवा
 वै हविर्भृत्वान्बुवन्’* इति ब्राह्मणम् ॥

इत्यष्टमोऽनुवाकः.

¹स्फ्यमादत्ते—आदद इति ॥ सावित्रिशेषोऽयम् ॥

²स्फ्यमनुमन्त्रयते—इन्द्रस्येति ॥ ‘स्वाङ्गाख्यायामादिर्वा’ इति
 दक्षिणशब्द आद्युदात्तः । बाहुर्विशेष्यते—सहस्रभृष्टिः अनेकपरिवारः
 शत्रूणां निवारकः । शततेजा बह्ववधानः§ तद्वत्त्वमपीति । उभय-
 त्रापि ‘बहुव्रीहौ प्रकृत्या पूर्वपदम्’ इति पूर्वपदप्रकृतिस्वरत्वम् ॥

भृष्टिशततेजा वायुरसि तिग्मतेजाः पृथिवि
देवयजन्योषध्यास्ते मूलं मा हिंसिषमपहतो-

^३तीक्ष्णीकरोति—वायुरिति ॥ वायुरसि वायुरिव क्षिप्रकार्यसि ।
कुत इत्यत आह—तिग्मतेजाः तीक्ष्णदीप्तिः निशितधारत्वात् ।
तादृशो हि त्वमसि । पूर्ववत्प्रकृतिस्वरत्वम् ॥

^४वर्हिः प्रहरति—पृथिवीति ॥ हे पृथिवि देवयजनि देव-
यागाधिकरणभूते त्वदीयाया ओषध्या मूलं मा हिंसिषम् अनेन
स्फ्यप्रहारेण न विनाशयामि । प्रथमस्यामन्त्रितस्य षाष्टिकमा-
द्युदात्तत्वम् । ‘ नामन्त्रिते समानाधिकरणे ’ इति पूर्वस्याविद्य-
मानवत्त्वनिषेधाद्वितीयः पदात्परत्वान्निहन्यते । ओषधिशब्दस्य
दासीभारादित्वात् पूर्वपदप्रकृतिस्वरत्वम् । ओषशब्दो घञन्त
आद्युदात्तः । ‘ विषाद्वे नामासुरः ’* इति ब्राह्मणं । तेन
ब्राह्मणोक्तमेध्यत्वाभिप्रायं पृथिव्या देवयजनत्वम् । यथा ‘ मेध्या-
मेवैनां देवयजनीं करोति ’* इति ॥

^५सतृणं पुरीषमादत्ते—अपहत इति ॥ अपहतोपनीतः ।
‘ गतिरनन्तरः ’ इति पूर्वपदप्रकृतिस्वरत्वम् । ‘ अररुर्वे नामा-
सुर आसीत् ’* इत्यादिब्राह्मणप्रसिद्धोसुरविशेषोऽररुः, अरणशीलः
गूढचारी । ‘ अर्तेररुः ’ इत्यरुप्रत्ययः । स इतः पृथिव्या
अपहतः । अपादानस्य शेषत्वेन विवक्षायां षष्ठ्यर्थे चतुर्थी ।
‘ उदात्तयणो हलपूर्वात् ’ इति विभक्तेरुदात्तत्वम् ॥

ररुः पृथिव्यै ^६ब्रजङ्गच्छ गोस्थानं वर्षतु
 तेद्यौर्वधान देव सवितः परमस्यां परावति
 शतेन पाशैर्योऽस्मान्द्वेष्टि यं च वयं द्विष्म-
 स्तमतो मा मौ^९गपहतोररुः पृथिव्यै देवय-
 जन्यै ^{१०}ब्रजम् ॥ १४ ॥ गच्छ गोस्थानं

^६हरति—ब्रजमिति ॥ ब्रजन्त्यस्मिन्निति ब्रजः । ‘गोचर-
 संचर’ इत्यादौ घप्रत्ययान्तो निपातितः । यस्मिन्प्रदेशे पांसव-
 स्सङ्घीभूता उत्करभावमापद्यन्ते, तं देशं गच्छति । कीदृशं?—
 गोस्थानम् गोशब्दस्य प्रत्याश्रावणलक्षणस्य सम्बन्धि स्थानम् ।
 ‘छन्दांसि वै ब्रजो गोस्थानः’* इति ब्राह्मणम् । छन्दस्त्वेन
 तस्य स्तुतिः । तान्यपि हि गवां शब्दानां स्थानानि । कृदु-
 त्तरपदप्रकृतिस्वरत्वम् । स्थानशब्दो लिट्स्वरेणाद्युदात्तः । ननु
 ‘मनुक्तिन् व्याख्यानशयन’ इत्यादिना कृदुत्तरपदान्तोदात्तत्वेन
 भाव्यम् । तर्हि ‘परादिश्छन्दसि बहुलम्’ इत्युत्तरपदाद्युदात्तत्व
 भविष्यति ॥

^७वेदिं प्रत्यवेक्षते—वर्षत्विति ॥ ते तव स्फयेन प्रहृतायाश्शा-
 न्त्यर्थं द्यौर्वर्षतु दिविष्ठपर्जन्यद्वारेण ॥

^{८-१६}निवपति—बधानेति द्विपदया गायत्र्या यजुरन्तया ॥
 हे देव सवितः सर्वस्य प्रेरक । परमस्यां परावति सुदूरेपि देशे
 स्थितं जनम् । ‘उपसर्गाच्छन्दसि धात्वर्थे’ इति वतिः ।
 छान्दसश्चाडागमः । शतेन पाशैः बहुभिः पाशैः तं बधान

¹¹वर्षेतु ते द्यौ¹²र्बधान देव सवितः परमस्यां
 परावति शतेन पाशैर्योऽस्मान्द्वेष्टि यं च वयं
 द्विष्मस्तमतो मा मौ¹³र्गर्पहतोररुः पृथिव्या
 अदेवयजनो ¹⁴व्रजं गच्छ गोस्थानं ¹⁵वर्षेतु
 ते द्यौ¹⁶र्बधान देव सवितः परमस्यां परावति

अस्मिन्नुत्करे तं निश्चेष्टं स्थापय । कम्?—योस्मान्द्वेष्टि यं च
 वयं द्विष्मस्तमस्माकं द्वेष्टारं द्वेष्ट्यं च बधान । बद्धं तमस्मा-
 दुत्करात् मा मौक् मा मुचः । यद्वा—परमस्यां परावति
 परागतौ पराजये शतेन पाशैः अस्माकं द्वेष्टारं द्वेष्ट्यं च
 बधान । बद्धं च तं, अस्मात्पराजयात् मा मौक् मा मुचः ।
 यद्वा—परमस्यां परावति पराजये पराजयार्थं तस्मिन्नुत्करे बधान ।
 बद्धं च तं मा मुचः उत्करात्पराजयाद्वा । मुचेलुङि व्यत्ययेन
 अङ्गं बाधित्वा च्लेस्सिजदेशः, 'बहुळं छन्दसि' इतीडभावः,
 हलन्तलक्षणा वृद्धिः, हलङ्चादिसंयोगान्तलोपौ । द्वितीये पर्याये
 देवयजन्या इति पृथिव्या विशेषणम्, अपहत इत्यादौ प्रथम-
 प्रहारेण देवयागयोग्यत्वस्यापादितत्वात्* । तृतीये च पर्याये
 अदेवयजनत्वमसुरस्य विशेषणम्, यस्मिन्वेदिदेशमनुप्रविश्य श-
 याने तस्यां भुवि देवयजनं नास्ति; तेन अदेवयजनोऽसुरोपहत
 इति । नञ्समासे कृते अव्ययपूर्वपदप्रकृतिस्वरत्वम् । तृतीय एव
 शेषः 'अरुरुस्ते दिवं मास्कान्' इति । अत एवोत्करस्य
 योयमरुरुत्वयि बद्धः, स दिवं स्वर्गं मास्कान् मा गात् ।

शतेन पाशैर्योऽस्मान्देष्टि यं च वयं द्विष्म-
 स्तमतो मा ॥ १३ ॥ मौगरुस्ते दिवं मा
 स्कान् ^{१७}वसवस्त्वा परि गृह्णन्तु गायत्रेण
 छन्दसा रुद्रास्त्वा परि गृह्णन्तु त्रैष्टुभेन छन्द-
 सादित्यास्त्वा परि गृह्णन्तु जागतेन छन्दसा
^{१८}देवस्य सवितुस्सवे कर्म कृण्वन्ति वेधसं

स्कन्देलुङि हलन्तलक्षणा वृद्धिः, 'बहुलं छन्दसि' इतीडभावः,
 'झलो झलि' इति सिचो लोपः, हलङ्चादिसंयोगान्तलोपौ ।
 'भ्रातृव्यो वा अररुः' * इत्यादिब्राह्मणम् ॥

^{१७}वेदिं परिगृह्णाति—वसव इति ॥ वसवोष्टौ । अष्टाक्षरा
 गायत्री । ते च गायत्रेण छन्दसा त्वां दक्षिणतः परिगृह्णन्तु ।
 एकादश रुद्राः । एकादशाक्षरा त्रिष्टुप् । ते एकादशाक्षरेण
 त्रैष्टुभेन छन्दसा त्वां पश्चात्परिगृह्णन्तु । द्वादशादित्याः । ते
 द्वादशाक्षरेण जागतेन छन्दसा त्वामुत्तरतः परिगृह्णन्तु । 'छन्दसः
 प्रत्ययविधाने नपुंसके स्वार्थे उपसंख्यानम्' इति गायत्रादि-
 भ्यस्स्वार्थेऽणप्रत्ययः । तत्र त्रिष्टुप्जगतीशब्दाभ्यां उत्सादित्वा-
 दच्, प्राग्दीव्यतीयत्वात्तस्योपसङ्ख्यानस्य । 'असुराणां वा
 इयमग्र आसीत्' * इत्यादि ब्राह्मणम् ॥

^{१८}खनति—देवस्येति द्विपदया गायत्र्या ॥ सवितुः सर्वप्रेर-
 कस्य देवस्य सवेनुज्ञायां अनुज्ञां लब्ध्वैव वेधसो विधायका

²¹ऋतम²² स्यृतसदनम²³ स्यृतश्रीरंसि²⁴ धा असि
स्वधा अस्युर्वी चासि वस्वी चासि पुरा
कूरस्य विसृपो विरपिशन्नुदादाय पृथिवी

ऋत्विजः कर्म कृण्वन्ति । यत एवं, तस्मादहमपि देवेन
सवित्राऽनुज्ञात एव वेदिं खनामि । ततो मम नापराध इति ।
कृविजिघांसायां, कृविहिंसाकरणयोरित्यन्ये । ‘ धिन्विकृण्व्योरच ’
इत्युप्रत्ययः, ‘ अतो लोपः ’ । ‘ सवजवौ छन्दसि ’ इति सव-
शब्दोजन्तत्वादन्तोदात्तः ॥

²¹⁻²³उत्तरं परिग्राहं परिगृह्णाति—ऋतमसीति ॥ हे वेदे ऋतं
सत्यं यज्ञो वा त्वमसि, तदाधारत्वात् । तदेवाह ऋतसदनमसीति ।
ऋतस्य सदनमसि गृहमसि । ऋतवादी ऋत्विक् यजमानो
यज्ञो वा सीदत्यस्मिन्नित्यधिकरणे ल्युट्, कृदुत्तरपदप्रकृतिस्वर-
त्वम् । ऋतं श्रयति साधनत्वेनेति ऋतश्रीः । ‘ क्विञ्चि ’
इत्यादिना क्तिप्, दीर्घश्च, स एव स्वरः । दक्षिणतः पश्चा-
दुत्तरतश्च त्रय एवैते परिग्रहे मन्त्राः । ‘ एतावती वै पृथिवी ’
*इत्यादि ब्राह्मणम् ॥

²⁴समीकरोति—धा इति यजुरादिकया पुराकूरस्येत्यादिकया
त्रिष्टुभा चतुष्पदया ॥ दधातीति धाः । ‘ क्विञ्च ’ इति
क्तिप् । हविषामाधारस्त्वमसि । स्वधा अन्नं, स्वं पुरुषं दधा-
तीति । ‘ आतोऽनुपसर्गे कः ’, कृदुत्तरपदप्रकृतिस्वरत्वम् । स्व-
धैव त्वमसि, तत्साधनत्वात् । ‘ ईषाअक्षादिषु छन्दसि प्रकृ-
तिभावमात्रं वक्तव्यम् ’ इति पदयोः सवर्णदीर्घत्वाभावः । उर्वी

जीरदानुर्यामैरयन् चन्द्रमसि स्वधाभिस्तां
धीरांसो अनुदृश्य यजन्ते ॥ १५ ॥

देवयजन्यै व्रजं तमतो मा
विरपिशन्नेकादश च ॥ १ ॥

महती चासि । वस्वी वासहेतुश्चासि, पुरोडाशादिधनवत्त्वेन दे-
वतानां धारकत्वात् । अत्र 'गुणवचनात् डीवाद्युदात्तार्थम्'
इति वसुशब्दात् डीप् । उरुशब्दात् डीप् डीष् वा ; न
कश्चन विशेषः । डीप्यपि 'उदात्तयणो हल्पूर्वात्' इति
नद्या उदात्तत्वेन भाव्यम् । अत्र 'च वा योगे प्रथमा'
इति प्रथमा तिङ्भिभक्तिर्न निहन्यते । अथ* कुतोवगम्यते
ईदृशी वेदिरदानीमभूदिति तत्राह—पुरेति ॥ क्रूरस्याररुनाम्रोसुरस्य
उत्करवद्धस्य विमृषः विसर्पणात् पुरा पूर्वमेव । 'सृपितृदोः
कसुन्', व्यत्ययेन प्रथमा । पृथिवीं प्रथिताम् । जीरदानुः
जीरोग्निः बुद्धिर्वा । 'जु' इति सौत्रो धातुः, तस्मात्
'जोरी च' इति रक्प्रत्ययः । जीरस्य दानुः दात्री जीर-
दानुः । 'दाभाभ्यां नुः' इति नुप्रत्ययः । 'अन्तोदात्तप्रकरणे
मरुदृधादीनां छन्दस्युपसङ्ख्यानम्' इति पूर्वपदस्यान्तोदात्तत्वम् ।
यद्वा—जीवनशीलाः जीराः । 'स्फायितञ्चि' इति रक्प्रत्ययो
बहुलवचनात् जीवेरपि भवति । दानवः दातारः हविषां
यजमानाः । जीरा दानवो यस्यामिति बहुव्रीहौ पूर्वपदप्रकृति-

*ग-अदः.

†अत्र जीवेः वकारलोपस्तु 'जीरदानुरिति छान्दसाद्वर्णलोपात्तिद्धम्' (६-१-६६)
इति भाष्यवचनादवगन्तव्यः । नधातुलोपसूत्रभाष्ये तु 'नैतज्जीवे रूपं
किन्तु रक्किञ्यस्संप्रसारणम्' इत्यन्यथा जीरदानुरिति साधितम्.

'प्रत्युष्टः रक्षः प्रत्युष्टा अरांतयोऽग्रेर्वस्ते-

स्वरत्वम् । ईदृशीं यां त्वां स्वधाभिरन्नैरोषधिविकारैस्सहितां
 उदादाय उत्क्षिप्य चन्द्रमसि ओषधीशे ऐरयन् स्थापितवन्तः
 यज्वानः । हे विरप्शिन्, वेद्यास्संबोधनम् । विविधं रपणं
 शब्दनं विरप्, उपांशुत्वादिभेदेन मन्त्राणामुच्चारणम् । तद्वन्तो
 विरप्शाः ऋत्विज उच्यन्ते । लोमादित्वाच्छः । तद्वति विर-
 प्शिन् । छान्दसः स्त्रीप्रत्ययाभावः । तां तादृशीं त्वां चन्द्र-
 मसि स्थापितां देवयजनीभूतामनुदृश्य अन्वीक्ष्य सैवेयमस्माभि-
 स्संस्कृता वेदिरिति विज्ञाय, धीरासः प्रज्ञावन्तो यजमाना
 यजन्ते । 'आज्जेसरसुक्' । तस्माद्वयमपि तथैव विज्ञाय यजामः ।
 यद्वा—हे विरप्शिन् वेदे, क्रूरस्याररुनाम्रोऽसुरस्य विसर्पणात्प्रा-
 गेव यां त्वामुदादाय चन्द्रमसि स्थिताभिस्स्वधाभिः अमृतैर्हेतुभिः
 जीरदानुभूतां* पृथिवीभैरयन् प्रापयन्, तां तथाविधां त्वां अनु-
 दृश्य धीरा यजन्ते । तस्माद्वयमपि तादृशीं त्वामवगम्य
 यजामः इति । दासीभारादित्वाच्चन्द्रमसीति पदे पूर्वपदप्रकृति-
 स्वरत्वम् । 'यदेवास्या अमेध्यम्'† इत्यादि ब्राह्मणम् ॥

इति प्रथमे नवमोनुवाकः.

'गार्हपत्ये स्तुवादीन् प्रतितपति—प्रत्युष्टमिति ॥ व्याख्यातम् ‡ ।
 तेजिष्ठेन तेजितृत्मेन तीक्ष्णतमेनाग्नेस्तेजसा वो युष्मान् निष्टपामि
 निष्कृष्य दोषेभ्यस्तपामि । 'निसस्तपतावनसेवने' इति षत्वम् ।
 तेजितृशब्दात् 'तुश्छन्दसि' इतीष्टनि 'तुरिष्ठमेयस्सु' इति
 तृशब्दलोपः ॥

जिष्ठेन तेजसा निष्टपामि ^२गोष्ठं मा निर्मृक्ष
वाजिनं त्वा सपत्नसाह* सम्मार्जिम ^३वाचं
प्राणं ^४चक्षुश्श्रोत्रं ^५प्रजां योनिं मा निर्मृक्षं
वाजिनीं त्वा सपत्नसाही* सम्मार्ज्म्याशासा-

^२स्रुवं सम्मार्ष्टि—गोष्ठमिति ॥ गावस्तिष्ठन्ति यत्र स गोष्ठो
देशः । 'घवर्थे कविधानम्' इति कः, थाथादिसूत्रेणान्तोदा-
त्तत्वम्, 'अम्बाम्ब' इत्यादिना षत्वम् । यस्मादहं गवां स्थानं
मा निर्मृक्षम् मा विनीनशं इति प्रार्थयसे, तस्माद्वाजिनमन्नवन्तं
अन्नसाधनभूतं सपत्नसाहं सपत्नानां शत्रूणां अभिभवितारं त्वां
सम्मार्जिम शोधयामि* । स्रुवादिसम्मार्गाभावे यागाभावेन वृष्ट्य-
भावाद्ववादयो विनश्येयुरिति भावः । निर्मृक्षमिति मृशतेर्लुङि 'शल
इगुपधादनिटः कसः' इति च्लेः कसादेशः । सपत्नसाहमिति
कर्मण्यणन्तोन्तोदात्तः ॥

^३जुहूं सम्मार्ष्टि—वाचमिति ॥ अत्र मा निर्मृक्षमित्यादि वक्ष्य-
माणमनुषज्यते । थाथादिस्वरेण प्राणशब्दोन्तोदात्तः ॥

^४उपभृतं सम्मार्ष्टि—चक्षुरिति ॥ पूर्ववद्वक्ष्यमाणस्यानुषङ्गः ॥

^५ध्रुवां सम्मार्ष्टि—प्रजामिति ॥ सपत्नसाहीमिति उदात्तनिवृत्ति-
स्वरेण ङीप उदात्तत्वम् ॥

^६पत्नीं योक्त्रेण सन्नह्यति—आशासानेति चतुष्पदयानुष्टुभा ॥
सन्नह्ये इत्युत्तमपुरुषश्रवणात्पत्नी मन्त्रं ब्रवीति । आशासाना प्रार्थ-
यमाना । अनुदात्तेच्चात् लसार्वधातुकानुदात्तत्वम्, रुदुत्तरपदप्रकृति-

नासौमनसं प्रजाः सौभाग्यं तनूम् । अग्ने-
रनुव्रता भूत्वा सन्नह्ये सुकृताय कम् । सुप्र-
जसस्त्वा वयः सुपत्नीरुप ॥ १६ ॥ सेदिम् ।

स्वरत्वम् । किं ? सौमनसं शोभनं मनस्सौमनसम् । 'प्रज्ञादि-
भ्यश्च' इति मनश्शब्दात्स्वार्थे विधीयमानोऽप्रत्ययस्तदन्तादपि
भवति, छन्दसि दृष्टानुविधानात् । प्रजामपत्यं । कृदुत्तरपदप्रकृति-
स्वरत्वम् । सौभाग्यं भर्तुरिष्टत्वम् । 'सुभग मन्त्रे' इति विधीय-
मानस्योद्गात्रादिलक्षणस्याञोऽभावे व्यञ्जेव क्रियते । जिच्वादाद्युदात्त-
त्वम्, 'हृद्गसिन्ध्वन्ते पूर्वपदस्य च' इत्युभयपदवृद्धिः । तनूं
शरीरं अविनाशां । 'कृषिचमितनि' इत्यादिनां ऊप्रत्ययः ।
अग्नेः परिचरणलक्षणानि यानि व्रतानि तैरनुगता अनुव्रता ।
'अवाद्यः कुष्ठाद्यर्थे तृतीयया' इति तत्पुरुषः । 'तत्पुरुषे
तुल्यार्थ' इत्यादिनाऽव्ययपूर्वपदप्रकृतिस्वरत्वम् । सुकृताय शोभ-
नाय कर्मणे सन्नह्ये बध्ये । शोभनं कर्म सुकृतम् । भावे निष्ठा ।
'सूपमानात् कः' इत्युत्तरपदान्तोदात्तत्वम् । कं सुखं यथा भवति
तथा बध्ये । कर्मणि लकारः । यद्वा—कमात्मानं संनह्ये, बध्नामि ।
नह्यतिः स्वरितेत् । 'एतद्वै पत्न्यै व्रतोपनयनम्'* इत्यादि
ब्राह्मणम् ॥

१पत्नी गार्हपत्यमुपसीदति—सुप्रजस इति चतुष्पदयानुष्टुभा ॥
सुप्रजसः शोभनापत्याः । 'नित्यमसिचप्रजामेधयोः' इति समा-
सान्तः । सुपत्नीः सुपत्न्यः । 'वा छन्दसि' इति पूर्वसवर्णदीर्घः,
शोभनः पतिर्यासामिति बहुव्रीहौ 'विभाषा सपूर्वस्य' इति नका-

अग्ने सपत्नदम्भनमदब्धासो अदाभ्यम् । इमं
विष्यामि वरुणस्य पाशं यमबध्नीत सविता
सुकेतः । धातुश्च योनौ सुकृतस्य लोके

रोन्तादेशः, 'ऋन्नेभ्यो ङीप्', 'आद्युदात्तं द्वचच्छन्दसि'
इत्युत्तरपदाद्युदात्तत्वम् पतिशब्दस्याद्युदात्तत्वात् । ईदृश्यो वयं
हे अग्ने त्वामुपसेदिम उपसीदामः । 'छन्दसि लुङ्लङ्लिटः' इति
वर्तमाने लिङ् । कीदृशं?—सपत्नदम्भनं शत्रूणां विनाशसाधनम् ।
करणे ल्युटि, ऋदुत्तरपदप्रकृतिस्वरत्वम् । यस्मादीदृशस्त्वं तस्मात्
त्वामुपसीदामः । अदब्धासः त्वत्प्रसादेन केनाप्यहिंसिताः ।
'आज्जसेरसुकृ' । अदाभ्यं केन चिदप्यनभिभवनीयं त्वाम् । दभिः
प्रकृत्यन्तरमस्तीति केचिदाहुः । 'दभेश्चेति वक्तव्यम्' इति ण्यत्,
उभयत्राप्यव्ययपूर्वपदप्रकृतिस्वरत्वम् ॥

योक्त्रं पत्नी विमुञ्चति—इममिति त्रिष्टुभा चतुष्पदया ॥ सन्नह-
नप्रसङ्गादिहाम्नातोप्ययं मन्त्रः सामर्थ्यादुत्कृष्यते । वृणोति छादय-
तीति वरुणं वस्त्रम् । 'ऋवृदृदारिभ्य उनन्'* इत्युनन्प्रत्ययः ।
तस्य धारणेहेतुर्यः पाशस्तमिमं योक्त्रं विष्यामि प्रमुञ्चामि । पोन्त-
कर्मणि, 'उपसर्गात्सुनोति' इत्यादिना षत्वम् । कीदृशं पाशं?—
सविता सर्वस्य प्रेरकः यमबध्नीत बद्धवान् । बध्नातेरात्मनेपदम् ।
सुकेतः सुज्ञानः । कितज्ञाने, घञ्, 'आद्युदात्तं द्वचच्छन्दसि'
इत्युत्तरपदाद्युदात्तत्वम् । यद्वा—अनेन योक्त्रविमोकेन मम वरुण-
पाशं तमोरूपं ईश्वरेण बद्धं विमुञ्चामि । किञ्च—धातुः प्रजा-
पतेरपि योनौ स्थाने सुकृतस्य लोके शोभनकर्मसम्बन्धिनि

*उज्ज्वलदत्तादिभिस्तु 'ऋवृदृदारिभ्य उनन्' इति पठित्वा 'त्रोरश्च लोवा' इत्यु-
त्तरसूत्रेणैव तरुणमिति साधितम्.

स्योनं मे सह पत्यां करोमि । ^९समायुषा
 सं प्रजया समग्ने वर्चसा पुनः । सं पत्नी
 पत्याहं गच्छे समात्मा तनुवा मम ।
^{१०}महीनां पयोस्योषधीनां रसस्तस्य तेक्षीय-

लोके पत्या सह मे स्योनं सुखं करोमि, योक्त्रविमोकेन सम्य-
 ग्यज्ञनिष्पत्तेः । सुकृतशब्दोन्तोदात्तस्वरः ॥

^९स्योक्त्रेअलौ उदपात्र आनीयमाने पत्नी गार्हपत्यमुपतिष्ठते*—
 समिति चतुष्पदयानुष्टुभा ॥ हे अग्ने गार्हपत्य, यदिदमुदपात्रेण
 योक्त्रं संगच्छते, तेनाहमायुषा तावत्संगच्छे संगता भूयासं ।
 'आशंसायां भूतवच्च' इति लट्, 'समोगमृच्छिभ्याम्' इत्यात्मने-
 पदम् । किञ्च—प्रजया अपत्येन वर्चसा बलेन च संगच्छे
 पुनः उपर्युपरि । किञ्च—अहं पत्नी भूत्वा पत्या सह संगच्छे
 न वियोक्ष्ये । किञ्च—ममात्मा क्षेत्रज्ञस्तनुवा अविकलेन्द्रियेण
 शरीरेण संगच्छताम् । अनेन कर्मणा एतत्सर्वं ममास्त्विति । तनु-
 वेति 'तन्वादीनां छन्दसि बहुलम्' इत्युवडादेशः । मेमेति
 'युष्मदस्मदोर्दसि' इत्याद्युदात्तत्वम् ॥

^{१०}आज्यं निर्वपति—महीनामिति ॥ महीनां गवां पयोसि ।
 पयसो घृतात्मना परिणतत्वात् कारणरूपेण घृतं व्यपदिश्यते ।
 भवन्ति हि विकारे प्रकृतिशब्दः, यथा शालीन् भुङ्क्ते इति
 ओदने शालिशब्दः । 'इयाश्छन्दसि बहुलम्' इति नामुदात्तः ।
 किञ्च—ओषधीनां रसोसि रसभूतमसि, भक्षितवृणादिपरिणाम-
 त्वात्तस्य । दासीभारादित्वादोषधिशब्दस्य पूर्वपदप्रकृतिस्वरत्वम्,

*क—पति गार्हपत्यं वोपतिष्ठते. ग—पत्नी जपति गार्हपत्यं वोपतिष्ठते.

माणस्य निः ॥ १७ ॥ वृषामि ¹¹महीनां
पयोस्योषधीनां रसोदब्धेन त्वा चक्षुषावेक्षे
सुप्रजास्त्वाय ¹²तेजोसि ¹³तेजोनु प्रे ¹⁴ह्यग्निस्ते

‘नामन्यतरस्याम्’ इति वचनादत्र नाम उदात्तत्वं न भवति ।
तस्यैतादृशस्य ते तव अक्षीयमाणस्य निर्वपामि । आज्यराशे-
निष्कृष्य स्थाल्यां प्रक्षिपामि । यागार्थं हि निरुत्तमक्षय्यं
सम्पद्यते, अत एवमुक्तम् । अव्ययपूर्वपदप्रकृतिस्वरत्वम् । अत्र
‘क्रियाग्रहणं च कर्तव्यम्’ इति धृतस्य संप्रदानत्वात्,
‘चतुर्थ्यर्थे बहुलं छन्दसि’ इति षष्ठी ॥

¹¹पत्नी आज्यमेवेक्षते—महीनामिति ॥ रसान्तं व्याख्यातम्* ।
अदब्धेन तिमिरादिभिरनुपहतेन चक्षुषा त्वामवेक्षे पश्यामि,
सुप्रजास्त्वाय शोभनापत्यत्वाय । ‘नित्यमसिचप्रजामेधयोः’ इति
समासान्तः, ‘अत्वसन्तस्य च’ इति विधीयमानं दीर्घत्वं व्यत्य-
येन त्वेपि भवति ॥

¹²गार्हपत्येधिश्रयति—तेजोसीति ॥ तेजः उज्ज्वलम् । असि
एधि । पञ्चमलकारे रूपम् । ‘अमेध्यं वा एतत्करोति’[†]
इत्यादि ब्राह्मणम् ॥

¹³आहरति—तेज इति ॥ ते तव आहवनीयाख्यं तेजोनुप्राहि
अनुक्रमेण गच्छ ॥

¹⁴आहवनीयेऽधिश्रयति—अग्निरिति ॥ ते तव तेजः औज्ज्वल्यं
अग्निः मा विनैत् मा विनैषीत् । माहि नयतेर्लुङि, ‘बहुलं

तेजो मा विनै¹⁵ दग्नेर्जिह्वासि सुभूर्देवानां
धाम्नेधाम्ने देवेभ्यो यजुषेयजुषे भव¹⁶ शुक्रमसि
ज्योतिरसि तेजोसि¹⁷ देवोवस्सवितोत्पुनात्व-

छन्दसि ' इतीडभावे, सिचिवृद्धौ, 'स्कोस्संयोगाद्योरन्ते च'
इति सलोपः ॥

¹⁵आज्यमवेक्षते—अग्नेरिति ॥ अग्नेस्त्वं जिह्वासि, जिह्वास्था-
नीयज्वालाहेतुत्वात् । सुभूः सुष्ठु भूतं जातं सर्वोत्कर्षेणोत्पन्नम् ।
देवानां स्वभूतं, देवार्थं वा जातम् । यस्माच्चमीदृशं, तस्माद्देवेभ्यः
देवानाम् । षष्ठ्यर्थे चतुर्थी । देवार्थं वा । धाम्नेधाम्ने सर्वस्मै
धारणाय । 'अनुदात्तं च' इति द्वितीयस्याग्नेडितस्य अनुदा-
त्तत्वम् । यथायथं स्वस्वपदस्थितये देवानां प्रभूतं भव । तदर्थं
यजुषेयजुषे भव पर्याप्तं सम्भव । पूर्ववदाग्नेडितस्यानुदात्तत्वम् ।
'शुक्रं त्वा शुक्रायाम्' इत्यादिना येन येन यजुषा पुनर्गृहीष्यते,
येन चावद्यते, तस्मै सर्वस्मै यजुषे प्रभूतं भव । यदि च
यजुषेयजुषे प्रभवेत्, ततो धाम्नेधाम्ने प्रभवतीति भावः । 'ब्रह्म-
वादिनो वदन्ति । यदाज्येनान्यानि '* इत्यादि ब्राह्मणम् ॥

¹⁶उत्पुनाति—शुक्रमिति ॥ शुक्रं शुद्धं पूर्वमेवासि । यद्वा—
शुक्रं भव । पञ्चमो लकारः । ज्योतिरसि दीप्तमसि । तेजोसि
तेजनं दीपनं देवानामसि । 'तद्वा अतः पवित्राभ्याम्'† इत्यादि
ब्राह्मणम् ॥

¹⁷प्रोक्षणीरुत्पुनाति—देव इति गायत्र्या त्रिपदया ॥ सा च
व्याख्याता‡ । 'अथाज्यवतीभ्याम्'† इत्यादि ब्राह्मणम् । 'तत्रो-
भयोर्मिमांसा'† इत्यादि च ॥

च्छिद्रेण पवित्रेण वसोस्सूर्यस्य रश्मिभि¹⁸ श्शु-
 क्रन्त्वा शुक्रायां धाम्नेधाम्ने देवेभ्यो यजुषे-
 यजुषे गृह्णामि¹⁹ ज्योतिस्त्वा ज्योति²⁰ व्यर्चि-
 स्त्वार्षिणि धाम्नेधाम्ने देवेभ्यो यजुषेयजुषे
 गृह्णामि ॥ १८ ॥

उप नी रश्मिभिश्शुक्रं षोडश च ॥ १० ॥

¹⁸ जुह्वामाज्यं गृह्णाति—शुक्रमिति ॥ शुक्रं शुद्धं त्वां शुक्रायां
 शुद्धायां जुह्वां गृह्णामि । शिष्टं व्याख्यातम्* । आधारार्थत्वात्,
 प्रयाजार्थत्वाच्च ' धाम्नेधाम्ने ' इत्याद्युपपद्यते । एवमुपभृद्भूवयोरपि
 वेदितव्यम् ॥

¹⁹ उपभृति गृह्णाति—ज्योतिरिति ॥ ज्योतिः दीप्तं त्वां,
 ज्योतिषि दीप्तायामुपभृति गृह्णामि । ' धाम्नेधाम्ने ' इत्यनुषज्यते ॥

²⁰ ध्रुवायां गृह्णाति—अर्चिरिति ॥ अर्चिषो हेतुत्वादर्चिश्शब्दे-
 नोच्यते । तादृशं त्वां अर्चिषि देवानामर्चनसाधने ध्रुवायां
 गृह्णामि । शिष्टं स्पष्टम्* ॥

इति दशमोनुवाकः.

^१कृष्णोऽस्याखरेष्ठोऽग्रये त्वा स्वाहा ^२वेदिरसि
बर्हिषे त्वा स्वाहा ^३बर्हिरसि सुग्भ्यस्त्वा

^१इध्मं प्रोक्षति—कृष्ण इति ॥ कृष्णः कृष्णमृगः । ‘कृष्णस्य मृगाख्या चेत्’ इति वचनान्मृगाख्यायामाद्युदात्तत्वम् । आखरेष्ठः आखनति समन्ताद्भुवं मूलैरवदारयतीत्याखरो वनस्पतिः । ‘खनते-र्ङो वक्तव्यः’ इति खनतेर्ङप्रत्ययः । तत्र तिष्ठतीत्याखरेष्ठः । ‘सुपि स्थः’ इति कः, तत्पुरुषे कृति बहुळम्’ इत्यलुक्, सुषामादित्वात् षत्वम्, थाथादिसूत्रेणोत्तरपदान्तोदात्तत्वम् । ‘अग्नि-र्देवेभ्यो निलायत । कृष्णो रूपं कृत्वा । स वनस्पतीन्प्राविशत्’* इत्यादि ब्राह्मणोक्तो योग्निः स एव त्वमसीति तदाधारभूतेध्म-स्तुतिः । एवंभूतं त्वामिध्ममग्रये अग्न्यर्थं प्रोक्षामीति शेषः । एवं कर्तव्यमिति स्वयमेव सरस्वत्याह । विभक्त्यन्तसमुदायात्मा निपातः स्वाहेति । संस्कारविशेषानवधारणात् नावगृह्यते ॥

^२वेदिं प्रोक्षति—वेदिरिति ॥ वेदिः वेदयित्री हविषामाधार-
त्रेण प्रकाशयिष्यसि । ‘इन् सर्वधातुभ्यः’ इति विदेरिन्प्रत्ययः । तां तादृशीं त्वां बर्हिषे बर्हिस्तरणार्थं प्रोक्षामि । एतच्च स्वय-
मेव वागाह । ‘प्रजा वै बर्हिः’* इत्यादि ब्राह्मणम् ॥

^३बर्हिः प्रोक्षति—बर्हिरिति ॥ बृहत् पर्याप्तमसि । ‘बृहेर्न-
लोपश्च’ इतीसिप्रत्ययः । तादृशं त्वां सुग्भ्यः सुगर्थं सुचां
धारणार्थं प्रोक्षामि । इत्याह स्वयं सरस्वती । ‘सावेकाचः,
इति भ्यस उदात्तत्वम् । ‘प्रजा वै बर्हिः । यजमानस्त्विचः’*
इत्यादि ब्राह्मणम् ॥

स्वाहां दिवे त्वान्तरिक्षाय त्वा पृथिव्यै त्वा
 ५ स्वधा पितृभ्य ऊर्गभैव बर्हिषद्भ्य ऊर्जा

४ अन्तर्वेद्यूर्ध्वाग्रं बर्हिस्स्थापयित्वा प्रोक्षति—दिव इति ॥ अग्र-
 मध्यमूलेषु क्रमेण प्रोक्षणम् । सर्वत्र प्रोक्षामीति शेषः । याग-
 निर्वृत्तिद्वारेण द्युप्रभृतीनां लोकानां धारणार्थं प्रोक्षणं भवति ।
 'ऊडिदम्' इत्यादिना दिव इति विभक्तेरुदात्तत्वम् । पृथिव्या
 इत्यादौ 'उदात्तयणो हल्पूर्वात्' इति विभक्तेरुदात्तत्वम् ॥

५ दक्षिणस्याश्रोणे रुत्तरस्याः प्रोक्षणीशेषं निनयति—स्वधेति ॥
 'मासा वै पितरो बर्हिषदः' * इत्यादिब्राह्मणप्रसिद्धा ये मास-
 नामानः पितरो बर्हिष्यागत्य सीदन्ति, तेभ्यस्स्वधा अन्नम् ।
 कीदृशं ? ऊर्कं बलप्राणनयोरुद्दीपकं भवेति । समुदायापेक्षमेक-
 वचनम्, अन्नापेक्षं वा । किञ्च—ऊर्जा रसेन सह पृथिवीं गच्छत
 प्रविशत । अवयवापेक्षं बहुवचनम् । बर्हिषद इति षष्ठोदरादि-
 त्वात्सलोपः । 'सत्सूद्विष' इत्यादिना क्तिप् । रुदुत्तरपदप्रकृति-
 स्वरत्वम् । ऊर्जेति 'सावेकाचः' इति विभक्तेरुदात्तत्वम् ।
 'आतोऽनुपसर्गे कः' इति कप्रत्ययान्तः स्वधाशब्दः, थाथादि-
 स्वरेणान्तोदात्तः ॥

६ प्रस्तरं गृह्णाति—विष्णोरिति ॥ विष्णुः व्यापको यज्ञः ।
 'यज्ञो वै विष्णुः' * इति ब्राह्मणम् । तस्य स्तूपस्सङ्घातोसि ।
 त्वदात्मना यज्ञस्संहत इति स्तुतिः । 'स्त्यस्सम्प्रसारणमुच्च' इति
 पप्रत्ययः, उकारश्चान्तदेशः, 'दीर्घश्च' इति तत्रानुवर्तते, वृषा-
 दित्वादाद्युदात्तत्वम् ॥

पृथिवीं गच्छतु विष्णोस्तूपो^१स्यूणी^२भ्रदसन्त्वा
स्तृणामि स्वासस्थं देवेभ्यो^३गन्धर्वो^४सि विश्वा-

‘बर्हिस्सृणाति—ऊर्णाभ्रदसमिति ॥ ऊर्णा अविमूत्रं, तद्वन्मृदुः
ऊर्णाभ्रदाः । भ्रद मर्दने, घटादिः । यस्मात् ‘प्रथिभ्रदि’
इत्यादिना उर्विधीयते तस्मादसुन् । ‘उपमानानि सामान्य-
वचनैः’ इति तत्पुरुषः । ‘तत्पुरुषे तुल्यार्थे’ इत्यादिना उपमान-
पूर्वपदप्रकृतिस्वरत्वम् । ‘ऊर्णो तेश्च’ इति उपप्रत्ययान्तः ऊर्णा-
शब्दः, वृषादित्वादाद्युदात्तत्वम् । तादृशं त्वां स्तृणामि । पुनश्च
विशेष्यते—स्वासस्थं, शोभनास्मुखवन्त आसितारः स्थातारश्च यस्मिन्
स स्वासस्थः; आसितारः आसाः । आस उपवेशने, पचाद्यच् ।
स्थातारः स्थाः । विच्* । समाहारद्वन्द्वः । सु आसस्थं शोभन-
मासस्थं यस्मिन्निति स्वासस्थम् । ‘नञ् सुभ्याम्’ इत्युत्तरपदान्तो-
दात्तत्वम् । यद्वा—आसनमासस्थम् । ‘दृशसदमितामिभ्यश्च’[†] इति
चकारस्यानुक्तसमुच्चयार्थत्वादासेरथप्रत्ययः । बहुलवचनात् सकारश्च
मध्यम उपजायते । शोभनमासस्थं यस्मिन्निति बहुव्रीहिः । स एव
स्वरः । देवेभ्य इति षष्ठ्यर्थे चतुर्थी । देवानां स्वासस्थम् । यद्वा—
स्वासस्थं त्वां देवार्थं स्तृणामि । तादर्थ्ये चतुर्थी ॥

^१मध्यमं परिधिं परिदधाति—गन्धर्व इति ॥ विश्वानि वसू-
न्यस्मिन्निति बहुव्रीहौ ‘विश्वस्य वसुराटोः’ इति पूर्वपदस्य

*क. ग-क्लिप्.

†अयं ख. पुस्तकपाठः. ग. पुस्तके तु “दृशसदमिवमिभ्यश्च” इति. इदं सूत्रं
उणादिषु अन्यत्र वा नोपलभ्यते. उज्ज्वलदत्तीयायां उणादिसूत्रवृत्तौ तु
अथप्रत्ययप्रकरणे (उ. ३-११४) बाहुलकात् दृशमिदमिभ्यश्च इत्युक्त्वा
‘दरयः’ इत्यादिकमुदाहृतम्.

वसुर्विश्वस्मादीषतो यजमानस्य परिधिरिड ई-
डित ^१इन्द्रस्य बाहुरसि ॥ १९ ॥ दक्षिणो यज-
मानस्य परिधिरिड ईडितो ^{१०}मित्रावरुणौ त्वो-
त्तरतः परि धत्तां ध्रुवेण धर्मणा यजमानस्य

दीर्घत्वम् । ‘बहुव्रीहौ विश्वं संज्ञायाम्’ इति पूर्वपदान्तोदात्तत्वम् ।
विश्वावसुर्नाम गन्धर्वः, स शत्रु*निग्रहसमर्थः, स एव त्वमसीति
परिधेः स्तुतिः । यस्मादेवं तस्माद्विश्वस्मादीषतः हिंसकात् राक्षसा-
दर्जनात् । ईषगतिर्हिंसादानेषु, अनुदात्तेत्, भौवादिकः, व्यत्ययेन
शतृप्रत्ययः, ‘अदुपदेशात्’ इति लसार्वधातुकानुदात्तत्वेन धातोरेव
स्वरः । यजमानस्य परिधिः परितस्सर्वतो धाता रक्षकस्त्वमसि ।
‘उपसर्गे घोः किः’ इति किप्रत्यये कृदुत्तरपदप्रकृतिस्वरत्वम् ।
किञ्च—इडन्तं पशवश्च तद्वान् इडः, तत्साधनत्वात् । अर्श आदि-
त्वादच् । अत एव सर्वैरीडितस्तुतः ॥

^१दक्षिणं परिदधाति—इन्द्रस्येति ॥ इन्द्रस्य यो दक्षिणो बाहुः
महावीर्यः, स एव त्वमसीति दक्षिणस्य परिधेस्तुतिः । ‘स्वाङ्गा-
ख्यायामादिर्वा’ इति दक्षिणशब्द आद्युदात्तः । गतमन्यत् ॥

^{१०}उत्तरं परिदधाति—मित्रावरुणाविति ॥ ध्रुवेण अचलेन नित्येन
धर्मणा कर्मणा मित्रावरुणावेव च त्वामुत्तरतः परिधत्ताम् । समा-
नमन्यत् ॥ ‘देवताद्वन्द्वे च’ इति मित्रावरुणशब्दे पूर्वोत्तरपदयोः
प्रकृतिस्वरत्वम् ॥

परिधिरिड ईडित^{११}स्सूर्यस्त्वा पुरस्तात्पातु कस्या-
श्विदभिशास्त्या^{१२} वीतिहोत्रं त्वा कवे द्युमन्तः

^{११}सूर्येण पुरस्तात् परिधानकार्यं करोति—सूर्य इति ॥ सूर्य
एव त्वां पुरस्तात् पातु रक्षतु । कस्मात्?—कस्याश्वित् यतः
कुतश्चित् अभिशस्त्याः अपरिमितायाः अभिशापाद्रक्षः प्रभृतिप्रयु-
क्तात् । शसु हिंसायाम्, 'तितुत्रतथसि' इतीट्प्रतिषेधः, 'तादौ
चनितिकृत्यतौ' इति गतेः प्रकृतिस्वरत्वम्, 'निपाता आद्यु-
दात्ताः' 'उपसर्गाश्चाभिवर्जम्' इत्यभिशाब्दोन्तोदात्तः । एवं
कस्याश्विदित्यत्र 'सावेकाचः' इति प्राप्तं विभक्त्युदात्तत्वं 'न
गोश्वन्' इति प्रतिषिध्यते ॥

^{१२}ऊर्ध्वे समिधावादधाति—वीतिहोत्रमिति त्रिपदया गायत्र्या ।
वीतिहोत्रं इष्टस्तोत्रम् । वीतेः कान्तिकर्मणो 'मन्त्रे वृष' इत्या-
दिना कर्मणि क्तिन्प्रत्यय उदात्तः । वेतव्या कमितव्या होत्रा
वाक् स्तोत्ररूपा होतृव्यापारो वा यस्य तं त्वा । हे कवे मेधा-
विन् । अग्रे द्युमन्तं दीप्तिमन्तम् । 'ह्रस्वनुङ्भ्यां मतुप्' इति
मत्तुप उदात्तत्वम् । बृहन्तं महान्तं समिधीमहि प्रागेव दीप्तिमन्तं
सन्तं अनया समिधा सम्यग्दीपयामः । इन्धेर्लिङि, 'बहुलं
छन्दसि' इति विकरणस्य लुक् । यद्वा—'छन्दस्युभयथा'
इत्यार्धधातुकत्वात् विकरणाप्रसङ्गः । सार्वधातुकत्वेन ङित्वादानुनासिक-
लोपः । अध्वरे अध्वरार्थम् । निमित्तात्सप्तमी । ध्वृ हूर्छने, हूर्छनं
कौटिल्यम् । ध्वरन्तीति ध्वराः रक्षःप्रभृतयः । पचाद्यच् । ते यत्र
न सन्ति सः अध्वरः । बहुव्रीहौ 'नञ्सुभ्याम्' इत्युत्तरपदान्तो-
दात्तत्वम् । तादृशाय यज्ञाय त्वां समिधीमहि ॥

समिधीमह्यग्रे वृहन्तमध्वरे ¹³विशो यन्त्रे स्थो
¹⁴वसूनां रुद्राणामादित्यानां सदसि सीद ¹⁵जुहू

¹³विधृती सादयति—विश इति ॥ विशः प्रजायाः यन्त्रे
यमने धारिके स्थः । ‘गुधृविपचि’ इत्यादिना यमेस्त्रप्रत्ययः ।
‘सावेकाचः’ इति विशः परस्याः षष्ठ्या उदात्तत्वम् ॥

¹⁴तयोः प्रस्तरं सादयति—वसूनामिति ॥ वस्वादयः प्रसिद्धा
देवताः यज्ञभागिन्यः । तासां सदस्त्वेन विधृत्योः स्तुतिः ॥

¹⁵तत्र जुहूं सादयति—जुहूरिति ॥ असि घृताचीत्यादिकं वक्ष्य-
माणं जुह्वादिभिः प्रत्येकमभिसम्बध्यते । हूयतेऽनयेति जुहूः ।
‘द्युतिगमिजुहोतीनां द्वे च’ इति किप्, ‘जुहोतेर्दीर्घश्च’ इति
दीर्घोऽनुवर्तते* । जुहूस्त्वमसि । त्वया खलु हूयते । पुनश्च
विशेष्यते—घृताची त्वम्, घृतमश्नति गच्छति धारकत्वेनेति घृताची ।
ऋत्विगादिना किप् । अनुनासिकलोपे ‘अचः’ इत्यकारलोपे
‘चौ’ इति दीर्घः । सा त्वं प्रियेण नाम्ना घृतसम्बन्धेन
सर्वस्य प्रीतिहेतुना घृताचीति नाम्ना उपलक्षितासि । ‘तासा-
मेतदेव प्रियं नाम । यद्वृताची’+ इत्यादि ब्राह्मणम् । ईदृशेन
नाम्ना प्रिये सदसि प्रस्तराख्येस्मिन् सदने सीद । ‘यज-
मानो वै प्रस्तरः’+ इति यजमानत्वसंस्तवान्नाममात्रेण प्रस्तरस्य
प्रियत्वम् ॥

*‘द्युतिगमि’ प्रभृति ‘अनुवर्तते’ इत्यन्तस्य वाक्यस्य स्थाने, क. ग. पुस्तकयोः
एवं पाठः—‘जुहोतेर्दीर्घश्च इति किप्रत्ययः; द्वेच इति तत्रानुवर्तते’

त्रि. ३-३-६.

¹⁶रूपभृ¹⁷ध्रुवासि घृताची नाम्नां प्रियेण नाम्नां
प्रिये सदसि सी¹⁸दैता असदन्त्सुकृतस्य लोके
ता विष्णो पाहि पाहि यज्ञं पाहि यज्ञपतिं
पाहि मां यज्ञनियम् ॥ २० ॥

बाहुरसि प्रिये सदसि पञ्चदश च ॥ ११ ॥

¹⁶उपभृतं सादयति—उपभृदिति ॥ उपेत्य जुहूं विभर्तीति उपभृत् ।
'अन्येभ्योपि दृश्यते' इति क्तिप् । ईदृशी त्वमसि । समानमन्यत् ॥

¹⁷ध्रुवां सादयति—ध्रुवेति ॥ ध्रुवा निश्चला । यत्रैव साद्यते
तत्रैव धार्यते न चालयते प्राक्समिष्टयजुष इति ध्रुवा । तादृशी
त्वमसि । शिष्टं स्पष्टम् ॥

¹⁸स्तुचोभिमन्त्रयते—एता इति यजुरन्तया विष्टुभैकपदया ॥
सुकृतस्य शोभनस्य कर्मणः यागलक्षणस्य लोके स्थाने । 'सूप-
मानात् क्तः' इति क्तान्तमन्तोदात्तम् । एतास्तुचः असदन्, सदसि
मया सादितत्वात् । छान्दसो लुङ्, पुषादि*त्वादङ् । तास्तुचः
हे विष्णो सर्वस्य पालक पाहि, यज्ञं पाहि, यज्ञपतिं यज-
मानं च पाहि । 'पत्यावैश्वर्ये' इति पूर्वपदप्रकृतिस्वरत्वम् ।
यज्ञनियं यज्ञस्य नेतारं मां च पाहि । यज्ञं नयतीति 'सत्सू-
द्विष' इत्यादिना क्तिप्, 'तन्वादीनां छन्दसि बहुलम्' इति
इयङादेशेन 'एरनेकाचः' इति यणादेशो बाध्यते, कृदुत्तर-
पदप्रकृतिस्वरत्वम् । समानपादत्वाभावात् प्रथमवर्जं तिङन्तानां
निघाताभावः ॥

इति एकादशोऽनुवाकः.

^१भुवनमसि वि प्रथस्वाग्ने यष्टरिदं नमः ।
^२जुह्वेद्यग्निस्त्वा ह्वयति देवयज्याया ^३उपभृदेहि
 देवस्त्वा सविता ह्वयति देवयज्याया ^४अग्राविष्णू

^१अग्नेण जुहूपभृतौ* प्राञ्चमञ्जलिं करोति—भुवनमिति यजु-
 रादिकयैकपदया गायत्र्या ॥ हे अग्ने यष्टः यागस्य निर्वर्तक ।
 ‘अग्निर्वै देवानां यष्टा’† इति ब्राह्मणम् । पादादित्वादग्र
 इति न निहन्यते । ‘आमन्वितं पूर्वमविद्यमानवत्’ इति तस्या-
 विद्यमानत्वात् यष्टरित्यपि न निहन्यते । द्वयोरपि षाष्टिक-
 माद्युदात्तत्वम् । त्वं भुवनमसि, त्वदायत्तत्वात्समस्तभूतजातस्य ।
 तस्मात् विप्रथस्व विस्तीर्णो भव । तुभ्यमिदं नमः, अयमञ्जलि-
 स्त्वां प्रीणयितुं क्रियते ॥

^२दक्षिणेन जुहूमादत्ते—जुह्विति ॥ हे जुहु एहि अस्मद्धस्त-
 मागच्छ । यतोऽग्निस्त्वां देवयज्यायै देवयागार्थमाह्वयति । ‘छन्दसि
 निष्टर्क्य’ इत्यत्र देवयज्याशब्दो यप्रत्ययान्तो निपातितः ।
 ‘अग्नेयी वै जुहूः’† इत्यादि ब्राह्मणम् ॥

^३सव्येनोपभृतमादत्ते—उपभृदिति ॥ हे उपभृत् एहि । यत-
 स्सर्वस्य प्रेरकस्सविता देवयज्यायै आह्वयति । ‘सावित्र्युपभृत्’†
 इत्यादि ब्राह्मणम् ॥

^४अत्याक्रामं जपति—अग्राविष्णू इति ॥ अग्निराहवनीयः,
 विष्णुर्यज्ञः, यज्ञश्चान्तर्वेदि स्तुचामग्रत आस्ते ; तावाह हे अग्राविष्णू
 युवामहं मावक्रमिषम् अवक्रम्य मा गाम् । ‘नेटि’ इत्यादिना

मा वामवं क्रमिषुं वि जिहायां मा मा सन्ताप्तं
लोकं मे लोककृतौ कृणुतं विष्णोस्स्थानम-
सीत इन्द्रो अकृणोद्वीर्याणि समारभ्योर्ध्वो

वृद्धिप्रतिषेधः । तदर्थं युवां विजिहायां मम मार्गप्रदानार्थं
विगच्छतम् । मा मां च मा सन्ताप्तं सन्तप्तं मा कार्ष्णम् ।
'झलो झलि' इति सिचो लोपः, 'वदव्रज' इति वृद्धिः ।
वां लोककृतौ स्थानप्रदौ मम च लोकं स्थानं कृणुतं कुरुतम् ।
'धिन्विकृण्वोरच' इत्युप्रत्ययः । 'अतो लोपः' ॥

^५स्थानं कल्पयति—विष्णोरिति ॥ विष्णोर्यज्ञात्मनः स्थानमसि,
अतः प्रशस्तेस्मिन् स्थाने स्थित्वा यागं निर्वर्तयामीति भावः ॥

^६आधारमाधारयति—इत इति ॥ इतः अस्मादाधारात् समा-
रभ्य इन्द्रो वीर्याणि वृत्रवधादीनि अकृणोत् करोति स्म ।
'अनुदात्ते च कुधपरे' इति प्रकृतिभावः । पूर्ववदुप्रत्ययः ।
किञ्च—अयमाधार ऊर्ध्वः ऊर्ध्वलोकगामी भूत्वा अध्वरः
अध्वर्यः* । 'नञ् सुभ्याम्' इत्युत्तरपदान्तोदात्तत्वम् । पूर्वव-
त्प्रकृतिभावः । हिंसकरहितः केनचिदप्यहिंसितश्च भूत्वा तमिन्द्रं
दिविस्पृशमकरोत् । 'स्पृशोनुदके किन्' 'तत्पुरुषे कृति बहु-
ळम्' इत्यलुक्, कृदुत्तरपदप्रकृतिस्वरः । 'आधारमाधार्यमाण-
मनु समारभ्य'† इत्यादि ब्राह्मणम् । कोस्य विशेषः यत एव-
मकरोत्? इत्याह—इन्द्रावान् इन्द्रेण देवतया तद्वा । 'अन्ये-
षामपि दृश्यते' इति दीर्घः । यतोयमाधार इन्द्रावान् तस्मा-
दयमेव खलु यज्ञपतेर्यजमानस्य । 'पत्यावैश्वर्ये' इति पूर्वपद-

अध्वरो दिविस्पृशमहुतो यज्ञो यज्ञपतेरिन्द्रावा-
न्त्स्वाहा^१ वृहद्वाः^२ पाहि माग्ने दुश्चरितादा मा

प्रकृतिस्वरत्वम् । अहुतः अकुटिलः निश्चितफलो यज्ञः । स्वाहा स्वयमेवेत्थं सरस्वत्याह । अहुत इति 'हु ह्वेश्छन्दसि' इति हुभावः । होमपक्षे स्वाहेति प्रक्षेपार्थो निपातः ॥

^१सुचमुद्ब्रूहि—वृहदिति ॥ क्रियाविशेषणम् । भासत इति भाः । 'भ्राजभास' इत्यादिना क्तिप् । यस्मादयमग्निरेना-
गारेण भृशं भासते ज्वलति तस्मात्सुचमुद्ब्रूहिमीति भावः ॥

^२उदङ्मुत्थाक्रामं जपति—पाहीति द्विपदया गायत्र्या ॥ हे अग्ने नः दुश्चरितात् प्रमादकृतनिन्दिताच्चरितात् कर्मापराधान्मां पाहि यथा कर्मापराधो न भवति तथा कुरु । 'दुर्निन्दायां' इति प्रादिसमासः । दुश्शब्देन चरितं विशेष्यते, न तु चरणम्; तेन गतित्वाभावादव्ययपूर्वपदप्रकृतिस्वरत्वम् । किञ्च—सुचरिते शोभनचरिते कर्मणि मा मां भज स्थापय । विद्यमानोप्यपराधो गुणत्वेन ग्रहीतव्य इति भावः । 'सुः पूजायाम्' इति कर्म-
प्रवचनीयत्वात् यद्यपि 'प्रादिप्रसङ्गे कर्मप्रवचनीयानां प्रतिषेधः' इत्यस्ति, तथापि 'स्वती पूजायाम्' इति प्रादिसमासः, तेन गतित्वाभावात् 'गतिरनन्तरं' इत्यस्यापवादः, 'सूपमानात् क्तः' इत्युत्तरपदान्तोदात्तत्वम् न प्रवर्तते, तेन पूर्ववदव्ययपूर्वपदप्रकृति-
स्वरत्वम् । 'अग्निर्वाव पवित्रं । वृजिनमनृतं दुश्चरितम्'*
इत्यादि ब्राह्मणम् ॥

सुचरिते भज ^१मुखस्य शिरोसि सं ज्योतिषा
ज्योतिरङ्गाम् ॥ २१ ॥

अहुत एकविंशतिश्च ॥ १२ ॥

^१वाजस्य मा प्रसवेनोद्ग्राभेणोदग्रभीत् । ^२अथा

^१जुह्वा ध्रुवां समनक्ति—मुखस्येति ॥ निर्वर्तिताधारा जुहूरभि-
मन्त्र्यते । हे जुहु मुखस्य यज्ञस्य शिरः शिर इव उत्तमाङ्ग-
मसि । तस्मात्तव ज्योतिषा धृतेन इदं ध्रौवं ज्योतिर्धृतं
समङ्गां संगच्छताम् । व्यत्ययेनात्मनेपदम् । ‘शिरो वा एतद्य-
ज्ञस्य । यदाधारः’* इति ब्राह्मणम् ॥

इति द्वादशोऽनुवाकः.

^१सुचौ व्यूहति—वाजस्येत्यनुष्टुभ्यां चतुष्पदाभ्याम् ॥ वाज-
स्य अन्नस्य प्रसवेन उत्पत्तिहेतुना । थाथादिस्वरेणान्तोदात्तत्वम् ।
उद्ग्राभेणानेन जुह्वा ऊर्ध्वग्रहेण मामुदग्रभीत् । ‘छन्दसि. लुङ्-
लङ्लिटः’ इति लुङ् । उद्गृह्णातु उपरि स्थापयतु । कः?—
इन्द्रः, अर्धर्चान्तरे श्रुतत्वात् । ‘छन्दस्युत्पूर्वादपीष्यते सुगुद्य-
मननिपतनयोः’ इति ग्रहेः घञ्प्रत्ययः, ‘ह्यग्रहोर्भश्छन्दसि’
इति भत्वम्, स एव स्वरः ॥

^२एवमनेनार्धर्चेन दक्षिणेन जुहूमुद्गृह्य अर्धर्चान्तरेण सव्येनोप-
भृतं निगृह्णाति—अथानन्तरं निग्राभेण सव्येनोपभृतो नीचैर्ग्रहणेन

सपत्नाः इन्द्रो मे निग्राभेणाधराः अकः ।
^३उद्ग्राभं च निग्राभं च ब्रह्म देवा अवी-
 वृधन् । ^४अथा सपत्नानिन्द्राग्नी मे विषूची-

मे मम सपत्नान् शत्रून् इन्द्रः अधरान्निकृष्टान्, अकः करोतु ।
 तेनैव लुङ्, 'मन्त्रे घसह्वर' इत्यादिना च्लेर्लुक्, गुणहल्ङ्यादि-
 लोपौ । संहितायां 'निपातस्य च' इत्यथशब्दस्य दीर्घः ।
 'व्यन् सपत्ने' इति सपत्नीव सपत्न इत्युपमायामकारो निपात-
 नात्, 'परादिश्छन्दसि बहुलम्' इत्युत्तरपदाद्युदात्तत्वम् ।
 द्वितीयावहुवचनसम्बन्धिनो नकारस्य 'दीर्घादटि समानपादे'
 इति रुत्वम्, 'आतोऽटि नित्यम्' इति पूर्वस्यानुनासिकत्वं,
 'भो भगो अघो' इति यत्वम् । 'अनुनासिकात्परोनुस्वारः'
 इति केचित् ॥

^३एवं जुहूपभृतोः उद्ग्राहणनिग्रहणे कृत्वा प्राचीं जुहूं व्यूहति—
 उद्ग्राभं च निग्राभं च देवा इहागताः अवीवृधन्वर्धयन्तु । 'नित्यं
 छन्दसि' इति णौ चङ्युपधाया ह्रस्वः ऋकारः । ब्रह्म परिवृढं
 इष्टसाधनसमर्थं उद्ग्राभं च निग्राभं च । यद्वा—परं* वस्तु
 देवाश्चान्ये वर्धयन्तु इदमुभयमिति ॥

^४एवं च प्रतीचीमुपभृतं प्रत्यूहति—अथेति ॥ अथ अनन्तरं
 इन्द्राग्नी मे मम सपत्नान् विषूचीनान् विष्वग्गतान् व्यस्यतां
 स्वस्थानादितश्चेतश्च विगमयताम् । विषु नाना अञ्चतीति
 ऋत्विगादिना किन्प्रत्ययः, 'विभाषाञ्चेरदिकस्त्रियाम्' इति

नान्वयस्यताम् । ^५वसुभ्यस्त्वा ^६रुद्रेभ्यस्त्वा-
^७दित्येभ्यस्त्वा ^८क्तः रिहाणा ^९वियन्तु वयः ।

खप्रत्ययस्स्वार्थिकः, अनुनासिकलोपः, 'अचः' इत्यकारलोपः,
 'चौ' इति दीर्घत्वम् । इन्द्रश्चाग्निश्च । 'देवताद्वन्द्वे
 च' इति पूर्वोत्तरपदप्रकृतिस्वरत्वे 'नोत्तरपदेनुदात्तादौ' इति
 विप्रतिषिद्धे समासान्तोदात्तत्वम् । 'अथ स्तुचावनुष्टुभ्यां वाज-
 वतीभ्याम्*' इत्यादि ब्राह्मणम् ॥

^{५-७}जुह्वा परिधीननक्ति—वसुभ्य इति ॥ अनज्मीति शेषः ।
 वस्वादितृप्तये त्वामनज्मीति मध्यमदक्षिणोत्तराणां क्रमेण मन्ताः,
 वस्वादयश्च वेदिपरिग्रहार्थमागताः एतेन परिध्यञ्जेन प्रीयन्त
 इति ॥

^८स्तुक्षु प्रस्तरमनक्ति ; तत्र जुह्वामग्राण्यनक्ति—अक्तमिति
 परोष्णिहा त्रिपदया भूतेन्द्रियवस्वक्षरया ॥ अक्तं कृताञ्जनमिमं
 प्रस्तरं रिहाणाः लिहानाः आस्वादयन्तस्ते वक्ष्यमाणाः रश्मयः ।
 लिह आस्वादेन, स्वरितेत्, वर्णव्यत्ययेन लकारस्य रेफः,
 व्यत्ययेनानुदात्तेच्चमाश्रित्यात्मनेपदम्, लसार्वधातुकानुदात्तत्वं च
 कृतमिति मन्यामहे । वृषादिषु वायं द्रष्टव्यः ॥

^९उपभृति मध्यान्यनक्ति—वियन्त्विति ॥ वय इति वेर्बहु-
 वचनमिति यास्कः† । 'वेजो डित्' इति विधीयमान इण-
 प्रत्ययो वेतेरपि भवति, डित्त्वाट्टिलोपः । वयः प्रजनिष्णवः
 आदित्यरश्मयः एतल्लेहनेन वियन्तु वृद्धचार्थं गर्भं धारयन्तु ।
 पादादित्वान्न निहन्यते । वी गतिप्रजननकान्त्यसनखादनेषु ॥

¹⁰प्रजां योनिं मा निर्मृक्ष¹¹ मा प्यायन्तामाप्
ओषधयो मरुतां पृषतयस्स्थ दिवम् ॥ २२ ॥

¹⁰ध्रुवायां मूलमनक्ति—प्रजामिति ॥ अहं प्रजां, योनिं च तत्कारणभूतं अन्नादिकं, मा निर्मृक्षं मा विनीनशं, अपितु वर्धयितुमिच्छामि; तस्मात्तद्वृद्धयर्थं वियन्तु वय इति । मृशेः 'शल इगुपधादनिटः कसः' इति च्लेः कसादेशः । कृदुत्तरपदप्रकृतिस्वरेण प्रजाशब्दोन्तोदात्तः ॥

अत्र, प्रथमद्वितीयपादावष्टाक्षरौ तृतीयो द्वादशाक्षरो यस्यास्तां परोष्णिहमाचक्षते* । इह तु तृतीयोष्टाक्षरः पादः, 'द्वादशाक्षरः आष्टाक्षरतायाः; प्रतिक्रामति' इति; प्रथमद्वितीयौ पञ्चाक्षरौ, 'अष्टाक्षर आ चतुरक्षरतायाः प्रतिक्रामति' इति† ॥

¹¹आहवनीये प्रस्तरं प्रहरति—आप्यायन्तामिति यजुरादिकया ‡ 'दिवं गच्छ' इत्येकपदया जगत्या, 'ततो नः' इत्येकपदया च गायत्र्या ॥ हे प्रस्तर अनेन त्वत्प्रहरणेन आप ओषधयश्च आप्यायन्तां वर्धन्ताम्, वर्षेण ह्यपामोषधीनां च वृद्धौ प्रजा योनयश्च वर्धयितुं शक्यन्त इति । ओषधिशब्दस्य दासीभारादित्वात्पूर्वपदप्रकृतिस्वरत्वम् । ओषशब्दो घञन्तः । कथमेतत्प्रहरणेन तासामाप्यायनमित्यत आह—मरुतां पृषतयः अश्वाः

*पि-३-२१.

†क-इह तु 'अष्टाक्षराः आ चतुरक्षरतायाः प्रतिक्रामन्ति' इति प्रथमद्वितीयौ पञ्चाक्षरावभूताम् । 'द्वादशाक्षराः आऽष्टाक्षरतायाः प्रतिक्रामन्ति' इति तृतीयोष्टाक्षरोभूत्.

‡क. ग-यजुषा.

गच्छ ततो नो वृष्टिमेरय । ¹²आयुष्पा अग्ने-
स्यायुर्मे पाहि चक्षुष्पा अग्नेसि चक्षुर्मे पाहि

स्थ, मरुतामश्वा इव शीघ्रगतिस्त्वमसीति यावत् । अश्वापेक्षया
बहुवचनम् । पृषु वृषु सेचने, 'वर्तमाने पृषद्वृहन्महज्जगच्छतृवत्'
इत्यतिप्रत्ययान्तो निपातितः, व्यत्ययेन शः, 'उगितश्च' इति
ङोप्, वर्णव्यत्ययेन ह्रस्वत्वम्, लसार्वधातुकानुदात्तत्वे धातुस्वरः,
'शतुरनुमः' इत्याद्युदात्तत्वं बहुलवचनादेव न क्रियते शस्वरश्च ।
वृषादिर्वायं द्रष्टव्यः । भवत्वेवं शीघ्रगतित्वं, किमेतावता तासां
वृद्धिरित्यत आह—दिवमादित्यं शीघ्रं गच्छ । ततः किमित्यत
आह—ततः आदित्यमण्डलादस्माकं वृष्टिमेरय आगमय । एवं
च कृते अपामोषधीनां चाप्यायनं भविष्यति । ततश्च प्रजायो-
न्योर्वृद्धिश्च भविष्यति । 'मन्त्रे वृष' इति वृषेः क्तिनः उदा-
त्तत्वं विधीयमानं बहुलवचनान्न क्रियते । यद्वा—वृष्टिहेतुरादि-
त्यरश्मिः वृष्टिः । करणे क्तिन् । तामेरय अस्मदभिमुखं प्रेरय ।
उदात्तविधौ भावाधिकारादत्र न भवति ॥

¹²आहवनीयमुपतिष्ठते—आयुष्पा इति ॥ हे अग्ने आयुष्पाः
सर्वेषामायुषो रक्षकोसि । पातेर्विच्, 'नित्यं समासेऽनुत्तरपद-
स्थस्य' इति विसर्जनीयस्य सः, 'आदेशप्रत्यययोः' इति
षत्वम्, कृदुत्तरपदप्रकृतिस्वरत्वम् । तस्मादायुर्मे पाहि । चक्षुषश्च
त्वं रक्षितासि, तस्मान्मे चक्षुः पाहि अविनष्टं कुरु । 'यावद्वा
अध्वर्युः प्रस्तरं प्रहरति । तावदस्यायुर्मीयेत'* इत्यादि
ब्राह्मणम् ॥

¹³ध्रुवासि ¹⁴यं परिधिं पर्यधत्था अग्रे देव
पणिभिर्वीयमाणः । तं तं एतमनुजोषं भरामि

¹³भूमिमभिमृशति—ध्रुवासीति ॥ ध्रुवा नित्या त्वमसि, तस्मान्मामपि ध्रुवं कुर्विति भावः ॥

¹⁴मध्यमं परिधिमनुप्रहरति—यमिति त्रिष्टुभा पुरस्ताज्ज्योतिषा वसुरुद्रेशभवाक्षरपदया ॥ हे अग्रे । पादादित्वान्न निहन्यते । देव देवनादिगुणयुक्त । ‘नामन्त्रिते समानाधिकरणे’ इति पूर्वस्य विद्यमानवच्चात् निहन्यत एव । यं परिधिं पर्यधत्थाः परिहितवानसि । ‘यद्वृत्तान्नित्यम्’ इति निघाते निषिद्धे अट उदात्तत्वम्, ‘तिङि चोदात्तवति’ इति गतेर्निघातः, उदात्तवता तिङा गतिसमासः । परिधिशब्दः कृदुत्तरपदप्रकृतिस्वरेणान्तोदात्तः । सः पणिभिः पणिनामभिः असुरैः वीयमाणः वेष्ट्यमानः तेषां निवारणार्थं पर्यधत्थाः । व्येजः कर्मणि लकारः, व्यत्ययेन णकारः । वच्यादिसूत्रेण सम्प्रसारणम् । तमेतं मध्यमं परिधिं तव ज्योषमिष्टम् । कर्मणि वच् । अनुभरामि त्वामेवानुगतं हरामि प्रहरामि । ‘हग्रहोर्भश्छन्दसि’ इति भत्वम् । युक्तमेव खल्वेवं कर्तुमित्याह—एषः अयं परिधिः एवं नाम तवाभिमतः त्वत्तो हेतोः नेदपचेतयातै नैवापरक्तचित्तो भवेत् यद्ययं न प्राद्वियेत, उपेक्षितोहमनेनाग्निनेति त्वत्तोऽपचेतयेत । तस्माच्चख्येवैनमनुप्रहरामि । चित संचेतने, चुरादिः, अनुदात्तेत् तस्माल्लेटि ‘लेटो डाटौ’ इत्याडागमः, ‘वैतोन्त्यत्र’ इत्यैत्वम्, ‘निपातैर्यत्’ इत्यादिना निघातप्रतिषेधः, पूर्ववद्गतिनिघातसमासो, णिचश्चिच्चाडुदात्तत्वम् ॥

नेदेष त्वदेष चेतयातै ¹⁵यज्ञस्य पाथ उप समि-
तः ¹⁶सः स्रावभागास्स्थेषा बृहन्तः प्रस्तरेष्ठा
वर्हिषदश्च ॥२३॥ देवा इमां वाचंमभि विश्वे

¹⁵इतरावुपसमस्यति—यज्ञस्येति ॥ यज्ञस्य साध्यतया सम्बन्धि
यत्पाथः अन्नं तद्युवामप्युपसमितं उपसंप्राप्तम् । अचेतनानामपि
यज्ञोपयुक्तानां फलसम्बन्धः प्रतिपादितो भवति । ‘उदके शुद्ध’
इत्यधिकृत्य ‘अन्ने च’ इति पातेरमुन् प्रत्ययः ॥

¹⁶एतान्संस्त्रावेणाभिधारयति—संस्त्रावभागा इति त्रिष्टुभा चतु-
ष्पदया ॥ संस्त्राव्यत इति संस्त्रावः । कर्मणि वञ्, थाथादि-
स्वरेणोत्तरपदान्तोदात्तत्वम् । संस्त्रावो जुहूपभृद्वाचां सिच्यमान
आज्यशेषो भागो येषां तादृशाः स्थ भवत । लिङर्थे लेट् ।
बहुव्रीहौ पूर्वपदप्रकृतिस्वरत्वम् । ‘वसवो वै रुद्रा आदित्यास्संस्त्राव-
भागाः’ * इत्यादि ब्राह्मणम् । कीदृशाः पुनस्त इत्याह—
इषा इच्छावन्तः भागान् लब्धुम् । इषेः क्विवन्तादर्शआदित्वा-
दच्प्रत्ययः । बृहन्तः महान्तः सर्वैराराधनीयाः । ‘प्रस्तरेष्ठा
वर्हिषदश्च देवाः’ इति द्वितीयः पादः । ये प्रस्तरेष्ठाः ।
प्रस्तरे तिष्ठन्तीति ‘स्थः कच’ इति क्विप्प्रत्ययः, ‘तत्पुरुषे
कृति बहुलम्’ इत्यलुक्, सुषामादित्वात् षत्वम्, रुदुत्तरपद-
प्रकृतिस्वरत्वम् । ये च वर्हिषदः । वर्हिषि सीदन्तीति ‘सत्सू-
द्विष’ इत्यादिना क्विप्, षष्ठादरादित्वात्सकारलोपः, पूर्ववत्
षत्वस्वरौ । ते विश्वेपि देवा देवनादिगुणयुक्ता यूयं, इमामस्म-
दीयां त्वद्विषयां स्तोत्ररूपां वाचं अभिगृणन्तः आभिमुख्येन

गृणन्तं आसद्यास्मिन्वर्हिषि मादयध्व ¹⁷मुन्ने-
 र्वामपन्नगृहस्थ सदसि सादयामि सुन्नायं
 सुन्निनी सुन्ने मा धत्तं धुरि धुर्यौ पात ¹⁸मुन्ने

शब्दयन्तः अहो सम्यगियं स्तुतिः कृतेत्येवं प्रशंसन्तः ।
 'अभिरभागे' इति लक्षणादिषु कर्मप्रवचनीयत्वम् । अस्मिन्
 वर्हिषि स्तीर्णे यज्ञे आसद्य उपविश्य मादयध्वं तृप्यत । मद
 तृप्तियोगे, चौरादिकः, आकुस्मीय आत्मनेपदी । आसद्येति
 कृदुत्तरपदप्रकृतिस्वरत्वम् । 'ऊडिदम्' इत्यादिना इदमस्मत्प्रत्या
 उदात्तत्वम् । 'सुचौ संप्रस्त्रावयति' * इत्यादि ब्राह्मणम् ।
 'वैश्वदेव्यर्चा' * इत्यादि च ॥

¹⁷धुरि स्प्ये वा सुचौ विमुञ्चति—अग्रेरिति ॥ हे जुहूपभृतौ
 वां युवां अग्नेः अपन्नगृहस्थ अपन्नस्थानस्यां सदसि सद्ने
 निश्चलभूते धुरादौ सादयामि स्थापयामि । किमर्थं?—सुन्नाय
 सुन्नार्थं यजमानस्य सुखं यथा स्यादिति । हे सुन्निनी सुन्न-
 वत्यौ ‡ । 'वा छन्दसि' इति पूर्वसवर्णदीर्घत्वम् । मामध्वयु
 मुन्ने धत्तं स्थापयतम् । किञ्च—धुरि यागलक्षणायामस्यां वर्त-
 मानौ धुर्यौ अस्या धुरो वोढारौ पत्नीयजमानौ पातं रक्षतम् ।
 'धुरो यङ्कौ' इति यत्प्रत्ययः, 'तिस्वरितम्' इति 'स्वरि-
 त्वम्', 'यतो नावः' इत्याद्युदात्तत्वं बहुलवचनान्न भवति ।
 'धुरि धुर्यौ पातमित्याह । जायापत्योर्गोपीथाय' * इति
 ब्राह्मणम् ॥

¹⁸अन्वाहार्यपचने फलीकरणहोमं जुहोति—अग्न इति यजुरा-

ऽदब्धायोऽशीततनो पाहि माद्य दिवः पाहि
प्रसित्यै पाहि दुरिष्ट्यै पाहि दुरश्चन्यै पाहि
दुश्चरितादविषं नः पितुं कृणु सुषदा योनिः*

दिकया 'अविषंनः पितुं कृणु' इति गायत्र्यैकपदया 'सुषदा' इति यजुर्न्तया ॥ हे अग्ने अदब्धायो अहिंसितजीवित । 'छन्दसीणः' इत्युण्प्रत्ययः । हे अशीततनो उष्णशरीर । 'नामन्त्रिते समानाधिकरणे' इति पूर्वस्याविद्यमानत्वनिषेधात् उभयत्राप्याष्टमिको निघातः । अद्य अस्मिन् कर्मणि क्रियमाणे मां पाहि । आमन्त्रितत्रयस्याविद्यमानत्वात् 'तिङतिङः' इति निघाताभावः । दिवः द्युलोकात् द्युलोकवासिभ्यो देवेभ्यः ; यथा ते कर्मापराधेन क्रुद्धा न हिंसन्ति तथा कुरु । 'ऊङि-दम्' इति विभक्तेरुदात्तत्वम् । किञ्च—पाहि प्रसित्यै । प्रसितिः प्रकर्षेण नाशः कर्मणोत्यन्तलोपः । स्यतेः क्तिनि, 'द्यतिस्यति' इत्यादिना इत्वम्, 'क्रियार्थोपपदस्य कर्मणि स्थानिनः' इति चतुर्थी । प्रसितिं निवारयितुं* मां पाहीति । व्यत्ययेन वाऽपादाने चतुर्थी । अपदात्परत्वात् पाहीति न निहन्यते । 'तादौ च निति कृत्यतौ' इति गतेः प्रकृतिस्वरत्वम् । एवं दुरिष्ट्या इत्यत्रापि स्वरचतुर्थ्यौ । दुरिष्टिरेकाङ्गविकलं कर्म । यद्वा—'दुर्निन्दायाम्' इति प्रादिसमासे अत्राव्ययपूर्वपदप्रकृतिस्वरत्वम् । दुरद्वनी दुष्टा भुक्तिः अभोज्यभोजनम् । 'अदेर्मद्व' इत्यनिप्रत्ययः, गतिसमासः प्रादिसमासापवादः, 'कृदिकारादक्तिनः' इति डीष्, 'पितः' इत्युदात्तो दीर्घः, पूर्ववच्चतुर्थी, 'उदात्तयणो हल्पूर्वात्' इति विभक्तेरुदात्तत्वम् । दुश्चरितं अयथा-

स्वाहा^{१९} देवां गातुविदो गातुं वित्वा गातु-
मित् मनसस्पत इमं नो देव देवेषु यज्ञः
स्वाहा वाचि स्वाहा वाते धाः ॥ २४ ॥

दिवं च वित्वा गातुं त्रयोदश च ॥ १३ ॥

नुष्ठितम् । ‘दुर्निन्दायां’ इति प्रादिसमासः, अव्ययपूर्वपदप्रकृ-
तिस्वरत्वम् । ततो मां पाहि । ‘भीत्रार्थानां’ इत्यपादानत्वम् ।
अनुष्ठितस्य निवारयितुमशक्यत्वात्, तन्निमित्तानर्थपरिहार एव
ततो रक्षणम् । गतिसमासपक्षे ‘गतिरनन्तरः’ इति पूर्वपद-
प्रकृतिस्वरत्वम् । किञ्च—अविषं विष्वद्विषं बाधकं, अतोऽन्य-
दविषम् । अव्ययपूर्वपदप्रकृतिस्वरत्वम् । पितुं अन्नं कृणु देहि ।
पितुरित्यन्ननाम । पुनश्च विशेष्यते—सुषदा योनिं—मुखेन सदन-
मवस्थानं सुषत् । ‘सत्सूद्विष’ इत्यादिना कृष्, ‘सदिरप्रतेः’
इति षत्वम्, कृदुत्तरपदप्रकृतिस्वरत्वम् । तेन हेतुना योनिं सम-
स्तस्योत्पत्तिस्थानम् । अन्नेन हि सर्वं मुखेन सीदति, यथा
‘अन्नाद्भूतानि जायन्ते’* इत्यादि ब्राह्मणम् । तुभ्यमिदं स्वाहा
मुखेन हुतमस्तु । यद्वा—इत्थमिदं कर्तव्यमिति सरस्वत्यापि
स्वयमेवाह ॥

^{१९}समिष्टयजूंषि जुहोति—देवा इति ॥ हे देवाः गातुविदः
गतिज्ञाः । गाङ् गतौ, ‘कमिमनिजनि’ इत्यादिना तुप्रत्ययः,
‘विभाषितं विशेषवचने बहुवचनम्’ इति पूर्वस्याविद्यमानत्व-
निषेधात् निहन्यते । गातुं वित्वा मार्गं लब्ध्वा आगमनकाले

**‘उभा वाग्मिन्द्राग्नी आहुवध्यां उभा राध-
सस्सह मादयध्वै । उभा दाताराविषाः रयी-**

यत्र स्थिताः ते यूयं गातुमित येन मार्गेणागताः तमेव मार्गं
भजत समाप्ते कर्मणि तेनैव प्रतिनिवर्तध्वम् । किञ्च, हे
मनसस्पते सर्वभूतानामन्तरात्मन्* । ‘सुवामन्त्रिते पराङ्गवत्’
इति षष्ठ्यन्तस्य परामन्त्रितानुप्रेवशात् षष्ठ्यामन्त्रितसमुदायस्य
षाष्ठिकमामन्त्रिताद्युदात्तत्वम्, पदात्परत्वाभावान्निघाताभावः, ‘षष्ठ्याः
पति’ इत्यादिना विसर्जनीयस्य सकारः । हे देव इममस्माकं
यज्ञं देवेषु अग्न्यादिषु धाः धेहि स्थापय । एवं हि सरस्व-
त्याह । तदनन्तरं वाचि वाग्देवतायां शब्दब्रह्मणि च धाः ।
‘सावेकाचः’ इति विभक्तेरुदात्तत्वम् । वाचि धा इति सरस्व-
त्याह । ततः पश्चादिमं यज्ञं वाते सर्वक्रियाधारे धाः स्थापय ।
यस्मादयं यज्ञः प्रयुक्तः तत्रैव वाते स्थापयं । ‘वाताद्वा
अध्वर्युर्यज्ञं प्रयुङ्क्ते’† इत्यादि ब्राह्मणम् । दधातेः लेटि
‘बहुलं छन्दसि’ इति शपो लुक्, ‘इतश्च लोपः परस्मैपदेषु’
इतीकारलोपः ॥

इति त्रयोदशोऽनुवाकः.

“प्रजापतिः प्रजा अमुजत तास्मृष्टा इन्द्राग्नी अपागूह-
ताम्”‡ इति प्रश्ने काम्या इष्टय आम्नाताः । तत्र ‘ऐन्द्रा-
ग्नेकादशकपालं निर्वपेत्प्रजाकामः’‡ इति प्रथमा । तस्या-

*ग-सर्वभूतानामन्तरात्मतया मनसोऽपि पते. क-.....रात्मनो मन.....

†ब्रा. ३-३-९.

‡सं. २-२-१.

गामुभा वाजस्य सातये हुवे वाम् । ^२अश्र-

मियं पुरोनुवाक्या—उभा वामिन्द्राग्नी इति त्रिष्टुप्चतुष्पदा ॥
अयं च सर्वोनुवाको वैश्वदेवकाण्डम् । हे इन्द्राग्नी वां उभा
उभौ । द्वितीयाद्विवचनस्य 'सुपां सुलुक्' इत्याकारः, 'एका-
देश उदात्तेनोदात्तः' इत्युदात्तत्वमेकादेशस्य । हुव इति वक्ष्य-
माणेन सम्बन्धः, युवां आह्वयामि । किमर्थं?—आहुवद्ध्यै
आभिमुख्येन होतुं आहुतिप्रदानेनाराधयितुम् । जुहेते: 'तुमर्थे
सेसेनसेऽसेनक्सेकसेनध्येअध्यैन्कध्यैकध्यैन्शध्यैन्तवैतवेङ्गवेनः' इति
कध्यैप्रत्ययः । किञ्च—राधः ओदनं हविलक्षणम् । 'सुपां
सुपो भवन्ति' इति तृतीयार्थे षष्ठी, हेतौ वा पञ्चमी ।
उभा युवां सहैव यौगपद्येनैव नैकैकश्येन राधसा मादयद्ध्यै
मादयितुं सहैव तर्पयितुं वा आह्वयामि । मदेर्ण्यन्तात्तेनैव
सूत्रेण शध्यै*प्रत्ययः, सार्वधातुकत्वाणिलोपो न क्रियते । अन-
योरेवाह्वाने कारणमाह—युवामेव ह्युभौ इषां अन्नानां रयीणां
धनानां क्षेत्रपुत्रपश्वादीनां दातारौ । 'सावेकाचः' इति 'नाम-
न्यतरस्याम्' इति च षष्ठीबहुवचनस्योदात्तत्वम् । तस्माद्वाजस्या-
न्नस्य सातये लाभाय । 'उतियूति' इत्यादिना उदात्तः
क्तिन्निपातितः, 'जनसनखनां सञ्ज्जलोः' इत्यात्वम् । तौ तादृशौ
उभौ युवां हुवे आह्वयामि । ह्वयते: 'बहुळं छन्दसि' इति
शपो लुक्, 'ह्रस्वसम्प्रसारणम्' 'अभ्यस्तस्य च' 'बहुळं छन्द-
सि' इति सम्प्रसारणम् ॥

^१तत्रैव याज्या—अश्रवमिति चतुष्पदा त्रिष्टुप् ॥ इतश्च
युवामेवाह्वयामीति हेत्वन्तरमाह—भूरि ददातीति भूरिदावा ।

वृ२ हि भूरिदावत्तरा वां विजामातुरुत वां
घा स्यालात् । अथा सोमस्य प्रयती युव-
भ्यामिन्द्राग्नी स्तोमं जनयामि नव्यम् ।

‘आतो मनिन्’ इत्यादिना वनिप्रत्ययः, ततः प्रकर्षविवक्षायां
तरप्रत्ययः, ‘भूरिदावस्तुट्’ इति तुडागमः, द्वितीयाद्विवचनस्य
‘सुपां सुलुक्’ इत्याकारः, कृदुत्तरपदप्रकृतिस्वरत्वम् । यस्मादहं
युवां भूरिदावत्तरौ अश्रवं युवां दातृतमावशृणवम् । शृणोतेर्लङि
शपो लुक् । कस्मात्पुनरतिशयिनावित्यत आह—विजामातुः,
विद्यावयोरूपादिभिर्विहीनो जामाता विजामाता । अव्ययपूर्वपद-
प्रकृतिस्वरत्वम् । विजामाता हि कन्यालोभात्कन्यावते भूरि धनं
ददाति; तस्मै* यथा वैगुण्यमनादृत्य कन्यां प्रयच्छति ।
तस्मादपि युवां दातृतमावशृणवम् । उत वा अपि वा स्याला-
द्युवां दातृतमावशृणवम् । स्यालो भार्याभ्राता । सोपि भगिनी-
स्नेहेन तद्वर्त्रे भूरि धनं ददाति । यस्मादेवमाभ्यामपि युवां
दातृतमावशृणवं, तस्माद्युवमेवाह्वयामि । वशब्दः पादपूरणे
प्रसिद्धौ वा । ‘ऋचि तुनुघ’ इत्यादिना तस्य संहितायां
दीर्घः । ‘अथादावुत्तरे विभागे ह्रस्वं व्यञ्जनपरः । देवाशिकासु-
म्राश्वर्तावियुनाहृदयाघोकथाशुद्धा’† इति पदकाले ह्रस्वत्वम् ।
अथ एतस्मात्कारणात् । ‘निपातस्य च’ इति संहितायां
दीर्घत्वम् । सोमस्य सोमसदृशस्यास्य हविषः प्रयती प्रयत्या
प्रदानेन । ‘तादौ च निति कृत्यतौ’ इति गतेः प्रकृति-
स्वरत्वम् । तृतीयैकवचनस्य ‘सुपां सुलुक्’ इति पूर्वसवर्ण-
दीर्घत्वम् । हे इन्द्राग्नी । पादादित्वात् पाष्ठिकमामन्त्रिताद्युदा-

^३इन्द्राग्नी नवतिं पुरो दासपत्नीरधूनुतम् ।
साकमेकैः कर्मणा । ^४शुचिं नु स्तोमं नव-

त्तवम् । युवभ्यां युवाभ्याम् । आत्वाभावश्छान्दसः । स्तोमं
स्तोत्रं जनयामि करोमि । नव्यं अभिनवम् । 'वस्वपसोकक-
विक्षेमवचोनिष्केवलोकथजनपूर्वनवसूरमर्तयविष्टेभ्यश्छन्दसि स्वार्थे यद्व-
क्तव्यः' इति यत्प्रत्ययः । 'यतो नावः' इत्याद्युदात्तत्वम् ।
एवमनेन स्तोत्रेण तृप्तौ युवां दातृतमौ प्रजां मे दत्तमिति ।
'इन्द्राग्नी वा एतस्य प्रजामुपगूहतः'* इत्यादि ब्राह्मणम् ॥

^३अथ 'ऐन्द्राग्रमेकादशकपालं निर्वपेत्सङ्ग्रामं जित्वा'* इत्यस्य
पुरोनुवाक्या—इन्द्राग्नी नवतिमिति गायत्री त्रिपदा ॥ हे इन्द्रा-
ग्नी । षाष्ठिकमाद्युदात्तत्वम् । नवतिं नवतिसङ्ख्याकाः पुरः
असुराणां पुरीः शत्रूणां वा । दासपत्नीः दासाः उपक्षपयितारः
प्रजानां, तादृशाः पतयस्स्वामिनो यासां पुराम् । दंसिः सौत्रो
धातुरुपक्षयवृत्तिः, 'दंसेष्टनौ न आच' इति टप्रत्ययः, बहु-
व्रीहौ 'विभाषा सपूर्वस्य' इति नकारः । साकं सहैव एकेन
कर्मणा प्रहरणलक्षणेन तादृशीः पुरः अधूनुतं अकम्पयतं
नाशितवन्तौ । धून् कम्पने स्वादिः, वर्णव्यत्ययेन दीर्घः,
कैयादिकाद्वा धूजो विकरणव्यत्ययेन श्चुप्रत्ययः । तस्मादेवं
महानुभावौ युवां इमं यजमानं सङ्ग्रामे जितवन्तमनुगृहीतं अस्मि-
न्निन्द्रियादिकं धत्तम् । 'विवा एष इन्द्रियेण वीर्येणर्ध्यते'*
इत्यादि ब्राह्मणम् ॥

^४तत्रैव याज्या—शुचिमिति चतुष्पदा त्रिष्टुप् ॥ शुचिं

जातमद्येन्द्राग्नी वृत्रहणा जुषेथाम् ॥ २५ ॥
 उभा हि वाऽ सुहवा जोहवीमि ता वाजः

निर्दोषं स्तोमं स्तोत्रं नवजातं नवं अभूतपूर्वं जातं जननं
 अस्येति । बहुव्रीहौ पूर्वपदप्रकृतिस्वरत्वम् । अद्यास्मिन्नहनि ।
 हे इन्द्राग्नी । पादादित्वान्न निहन्यते, षाष्ठिकमामन्विताद्युदात्त-
 त्वम् । वृत्रहणा वृत्रस्य पापस्य हन्तारौ युवाम् । ‘सुपां
 सुलुक्’ इत्यादिना आकारः, ‘नामन्त्रिते समानाधिकरणे
 सामान्यवचनम्’ इति पूर्वस्याविद्यमानवच्चनिषेधात् निहन्यते ।
 जुषेथां सेवेथां नु क्षिप्रम् । ‘आमन्त्रितं पूर्वमविद्यमानवत्’
 इत्य*विद्यमानवच्चान्न निहन्यते, लसार्वधातुकानुदात्तत्वे विकरण-
 स्वरः । हि यस्मात् उभा उभौ वां युवां सुहवा स्वाह्वानौ
 आहूयमानावप्यरोषौ । ‘बहुलं छन्दसि’ इति प्रागेव प्रत्ययो-
 त्पत्तेः अनैमित्तिके सम्प्रसारणे कृते, आतोयुजोप्रसङ्गात् ‘ईषद्-
 स्मुषु कृच्छ्राकृच्छ्रार्थेषु खल्’ इति खलप्रत्ययः, कृदुत्तरपदप्रकृति-
 स्वरत्वम्, उभासुहवेति ‘सुपां सुलुक्’ इत्याकारः । ईदृशौ वां
 युवां जोहवीमि भृशमाह्वयामि । द्वयतेर्यङ्लुक्, ‘अभ्यस्तस्य च’
 इति सम्प्रसारणम्, ‘यङो वा’ इति ईडागमः, ‘हि च’
 इति निघाते निषिद्धे ‘अभ्यस्तानामादिः’ इत्याद्युदात्तत्वम् ।
 ता तौ युवां वाजं अन्नं उशते कामयमानाय यजमानाय ।
 ‘शतुरनुमो नद्यजादौ’ इति विभक्तेरुदात्तत्वम् । सद्यः तदानीमेव
 धेष्ठा धातृतमौ । धानकर्मणो दधातेस्तृचि ‘तुश्छन्दसि’ इती-
 ष्टन्प्रत्ययः, ‘तुरिष्ठेमेयस्सु’ इति तृशब्दस्य लोपः, पूर्ववद्धि-

सद्य उंशते धेष्ठा । ^५वयमुं त्वा पथस्पते
 रथं न वाजसातये । धिये पूषन्नयुज्महि ।
^६पथस्पथः परिपति वचस्या कामेन कृतो

भक्तेराकारः । तौ तादृग्गुणौ युवां यस्माज्जोहवीमि, तस्मादिमं
 स्तोमं जुषेथाम्, अस्मिन्निन्द्रियादिकं च धत्तमिति ॥

^५अथ सङ्ग्रामं जित्वा जनतामेष्यतः 'पौष्णं चरुमनु निर्वपेत्' *
 इति पौष्णश्चरुः अनुनिर्वाप्यत्वेनाम्नातः । तत्र पुरोनुवाक्या—
 वयमिति गायत्री त्रिपदा ॥ हे पथस्पते मार्गस्य पालयितः† ।
 'षष्ठ्याः पतिपुत्र' इत्यादिना विसर्जनीयस्य सकारः, 'सुवा-
 मन्त्रिते पराङ्गवत्स्वरे' इति षष्ठ्यन्तस्य पराङ्गवद्भावात् षष्ठ्यन्ता-
 मन्त्रितसमुदायो निहन्यते । हे पूषन् वयमु वयमेव त्वामयुज्महि
 योजयामः । 'छन्दसि लुङ्लङ्लिटः' इति लङ्, 'बहुळं
 छन्दसि' इति शपो लुक् । कमिव?—रथं न रथमिव ।
 उपरिष्ठादुपचारत्वात्‡ । उपमानार्थो नशब्दः । किमर्थ?—धिये
 कर्मणे, कर्मसिद्ध्यर्थम् । 'सावेकाचः' इति विभक्तेरुदात्तत्वम् ।
 धीर्विशेष्यते—वाजसातये, वाजोऽन्नं स सन्यते लभ्यते अस्या-
 मिति । अधिकरणार्थे क्तिनि, 'जनसनखनाम्' इत्यात्वम् ।
 'मन्क्तिन्व्याख्यानशयनासनस्थानयाजकादिक्रीताः' इत्युत्तरपदान्तो-
 दात्तत्वं बाधित्वा दासीभारादित्वात्पूर्वपदप्रकृतिस्वरत्वम् । ईदृश-
 कर्मसिद्ध्यर्थं त्वां योजयामः इति ॥

^६तत्रैव याज्या—पथस्पथ इति चतुष्पदा त्रिष्टुप् ॥ पथ-
 स्पथः सर्वस्य मार्गस्य । 'कस्कादिषु च' इति विसर्जनीयस्य

अभ्यान्डर्कम् । स नो रासच्छुरुधश्चन्द्राग्रा

सकारः, 'अनुदात्तस्य च यत्रोदात्तलोपः' इति विभक्तेरुदात्तत्वम्, 'अनुदात्तं च' इत्याग्नेडितस्यानुदात्तत्वम् । परिपतिं परिपालयितारम् । अव्ययपूर्वपदप्रकृतिस्वरत्वम् । अर्कं स्तोतव्यम् । अर्कस्तवने, कर्मणि घञ्; अर्चतेर्वा घञ्, 'चजोः कुघिण्यतोः' इति कुत्वम्, उभयत्वाप्युञ्छादित्वादन्तोदात्तत्वम् । ईदृशं हि पूषणं कामेन वशीकृतो जनः वचस्या वचसा स्तोत्ररूपेण । तृतीयैकवचनस्य याजादेशः । अभ्यान्ड् अभिप्राप्नोति । तस्मादहमप्यद्य त्वामुपागतोस्मीति भावः । अशू व्याप्तौ, 'छन्दसि लुङ्लङ्लिटः' इति लङ्, श्रम्परस्मैपदे व्यत्ययेन, हल्ङ्यादिलोपे व्रश्वादिना षत्वम् । यद्वा—नशेर्गतिकर्मणः लुङि 'मन्त्रे घस' इति च्लेर्लुक्, 'छन्दस्यपि दृश्यते' इत्याडागमः । स पूषा नोऽस्मभ्यं रासत् ददातु । रातेर्लेटि 'सिब्वहुलं लेटि' इति सिप्, 'लेटोडाटौ' इत्याडागमः । किं ददातु?—शुरुधः शोकस्य रुधः निवारयित्रीः । किप्, कृदुत्तरपदप्रकृतिस्वरत्वम्, षपोदरादित्वाद्द्वचजनस्य लोपः । काः पुनस्ताः?—चन्द्राग्राः ओषधीः; चन्द्रः हिरण्यं, असितजातिर्वा चन्द्रः, सः अग्रं प्रधानमीश्वरो वा यासां ताः अस्मभ्यं ददातु* । इदानीं प्रज्ञावतामेव धनवत्तया प्रयोजनमिति तां प्रार्थ-

*क.—किं ददातु?—शुरुधः शुश्रुवो [शुचो] निरोध्रीरेव चन्द्राग्राः निर्मलाः ।

यद्वा—शुं क्षुधं दारिद्र्यं वा निरुणद्धीति शुरुधः ॥

ग.—ओषधीः रजतजातिः धौतचन्द्रः [रजतजातिर्वाऽत्र चन्द्रः] धनानि ।

शुक शोकः तां रुणद्धि निवारयतीति शुरुध् । शुक्छन्दस्य ककारलोपश्छान्दसः । वर्णागमो वर्णविपर्ययश्च । यौरा.....रण्यमग्रं मुखं यासां ताः चन्द्राग्राः । अग्रः प्रधानमीश्वरो यासां ताः नः अस्मभ्यं ददातु.

धियं धियः सीषधाति प्र पूषा । ७ क्षेत्रस्य
पतिना वयः हितेनैव जयामसि । गामश्वं
पोषयित्वा स नः ॥ २६ ॥ मृडातीदृशे ।

यते—धियं धियमित्यादिना चतुर्थेन पादेन ॥ सर्वा धियं प्रज्ञाम् । स पूषा प्रकर्षेण सीषधाति साधयत्वस्माकम् । सिद्धय-तेर्ण्यन्ताद्धातुत्वे कृते लेटि 'बहुळं छन्दसि' इति शप्श्लुद्धिर्वचनानि, 'बहुळं छन्दसि' इत्यभ्यासस्येत्वम्, तुजादित्वादभ्यासस्य दीर्घः, वर्णव्यत्ययेन धातोर्द्विस्वत्वम्, 'लेटोडाद्यै' इत्यात्वम्, 'छन्दस्युभयथा' इति लेट आर्धधातुकत्वाणिलोपः, 'इण्कोः' इति षत्वम् । यद्वा—विकरणव्यत्ययेन च्लेः 'णिश्चि' इत्यादिना चङ्द्विर्वचनादिः, णौ चङ्चुपधाया ह्रस्वत्वम् ॥

७ क्षेत्रपत्यं चरुं निर्वपेज्जनतामागत्य * इत्यस्य पुरोनुवाक्या—चतुष्पदानुष्टुप् ॥ क्षेत्रस्य निष्पत्त्याधारस्य, पतिना पत्याऽधिष्ठात्रा । 'षष्ठीयुक्तश्छन्दसि वा' इति विसंज्ञा । तेनानुगृह्यमाणा वयं जयामसि जयामः । 'इदन्तो मसि' इति इकारः । केनेव ?—हितेनैव ; यथा हितेन मित्रेण जनेन अमित्रं जयति, एवं क्षेत्रपतिना जयेम । किं जयेम ?—गामश्वं पोषयितुं पोषकमन्नादिकं प्रज्ञाम् । आकारस्समुच्चये । गां चाश्वं च पोषयितुं च । पुषेर्ण्यन्तात् 'स्तनिहृषिपुषि' इत्यादिना इत्तुच्प्रत्ययः, 'अयामन्ताल्वाग्येत्स्विप्पुषु' इति णेरयादेशः । स च क्षेत्रपतिः नोस्मान् मृडाति मृडयतु सुखयतु । मृड सुखने, तौदा-

^४क्षेत्रस्य पते मधुमन्तमूर्मि धेनुरिव पयो
अस्मासु धुक्ष्व । मधुश्चुतं घृतमिव सुपूत-

दिकः, 'लेटोडाटौ' इत्याडागमः । ईदृशे यथोक्ते गवादा-
वर्थे अस्मान् स्वामित्वेन स्थापयित्वा सुखयतु । 'त्यदादिषु
दृशः' इति कञ्, इदम ईशादेशः, ऋदुत्तरपदप्रकृतिस्वरत्वम् ।
अत्र यणादेशसवर्णदीर्घयोरकरणेन तृतीयचतुर्थपादौ पूरयितव्यौ ॥

^४तैव याज्या—क्षेत्रस्य पत इति चतुष्पदा त्रिष्टुप् ॥ हे
क्षेत्रस्य पते । पराङ्गवद्भावेन पष्ठचामन्त्रितसमुदायस्य षाष्ठिक-
मामन्त्रिताद्युदात्तत्वम् । मधुमन्तमूर्मि मधुरेण क्षीरादिना तद्वन्त-
मूर्मि अरणशीलं गवादिसमुदायम् । 'अर्तेरूच्च' इति ऋगता-
वित्यस्मात् मिप्रत्ययः ऊकारश्चान्तादेशः । मधुश्चुतं मधुरं
क्षीरादिकमासिञ्चन्तं, न केवलं मधुमन्तं, अपि तु सर्वदा प्राणिभ्यः*-
स्त्रवन्तम् । श्रुतिर् आसेचने, ऋदुत्तरपदप्रकृतिस्वरत्वम् । घृत-
मिव सुपूतम् । 'सुः पूजायाम्' इति कर्मप्रवचनीयत्वम्,
'स्वती पूजायाम्' इति प्रादिसमासः, तेनाव्ययपूर्वपदप्रकृति-
स्वरत्वम्, गतित्वाभावात् 'सूपमानात् क्तः' इत्येवं न भवति ।
ईदृशं गवादिसमुदायमस्मासु धुक्ष्व । स्वयमेव धुक्ष्व अस्मद्भात्स-
ल्येन, यथा धेनुः पयस्स्वयमेव दुग्धे दोग्ध्वात्सल्येन । कर्म-
कर्तरि लकारः, 'न दुहन्नुनमां' इति यक्प्रतिषेधः । यद्वा—
क्षेत्रमित्यध्याह्रियते, गवादिसमुदायं क्षेत्राणि, दुहिः स्वरितेत् ।
किञ्च—ऋतस्य यज्ञस्य पतयोग्न्यादयो देवाः नोऽस्मान्स्मदीयं
वा त्वया दीयमानं गवादिसमुदायं मृडयन्तु सुखयन्तु । 'छन्द-
स्युभयथा' इति णिचस्सार्वधातुकत्वेन डित्वाल्लघूपधगुणाभावः ॥

मृतस्य नः पतयो मृडयन्तु । अग्रे नय
सुपथा राये अस्मान् विश्वानि देव वयुनानि
विद्वान् । युयोध्यस्मज्जुहुराणमेनो भूयिष्ठां ते

१० अग्रे पथिकृते पुरोडाशमष्टाकपालं निर्वपेद्यो दर्शपूर्ण-
मासयाजी सन्नमावास्यां वा पौर्णमासीं वातिपादयेत्* इत्यस्य
पुरोनुवाक्या—अग्रे नयेति त्रिष्टुप्चतुष्पदा ॥ हे अग्रे देव
सुपथा शोभनेन मार्गेण शास्त्राविरुद्धेन । ‘परादिश्छन्दसि’
इत्युत्तरपदाद्युदात्तत्वं, ‘आद्युदात्तं द्वचच्छन्दसि’ इति तु न
भवति अन्तोदात्तत्वात्पथिन्शब्दस्य, कृत्वादिर्वा द्रष्टव्यः, ‘न
पूजनात्’ इति समासान्तप्रतिषेधः । ईदृशेन मार्गेणास्मान्नय ।
किमर्थः?—राये धनाय हविलक्षणाया ; त्वदीयहविस्सम्पादनयोग्या
वयं यथा भवामस्तथा कुर्वित्यर्थः । त्वं हि विश्वानि वयुनानि
ज्ञानान्यभिप्रायान्विद्वान् । ‘अजियमिशोद्भ्यश्च’ इत्यजेरुन्-
प्रत्ययः, ‘अजेर्व्यवजपोः’ इति वीभावश्च । किञ्च—एनः
पापं दर्शपूर्णमासातिपात्तिलक्षणमस्मदस्मत्तः युयोधि अपनय ।
यौतिः पृथग्भावे लोटि ‘बहुकं छन्दसि’ इति शपः श्लुः,
‘वा छन्दसि’ इत्यपिच्चाभावेन अडिच्चात् ‘अडितश्च’ इति
धिभावः । कीदृशमेनः?—जुहुराणं कुटिलस्वभावम् । हुच्छा
कौटिल्ये इत्यस्मात् ‘हुच्छैस्सनो लुक् छलोपश्च’ इत्यानच्प्रत्ययः ।
हुल्लितुमिच्छति जुहुराणम् । यद्वा—ह प्रसहकरणे, जुहोत्या-
दिकः, तस्मात्ताच्छीलिके चानशि शपः श्लुः, ‘बहुकं छन्दसि’
इत्युत्त्वम् । तदर्थं वयं ते तुभ्यं भूयिष्ठां बहुतमां नमउक्तिं

नमउक्तिं विधेम । ¹⁰आ देवानामपि पन्था-
मगन्म यच्छक्रवांम् तदनु प्रवोदुम् । अग्नि-
र्विद्वान्त्स यंजात् ॥ २७ ॥ सेदु होता सो

नमस्कारोक्तिं विधेम क्रियास्म । विधविधाने, आशिषि लिङ्,
'लिङ्याशिषि' इत्यङ्, यासुडादिः, 'छन्दस्युभयथा' इति
सार्वधातुकत्वात्सलोपः, अव्ययपूर्वपदप्रकृतिस्वरत्वम् । नमस आद्यु-
दात्तत्वम् । 'पथो वा एषः'* इत्यादि ब्राह्मणम् ॥

¹⁰तत्रैव याज्या—आ देवानामिति चतुष्पदा त्रिष्टुप् ॥ देवानां
पन्थां पन्थानं कर्ममार्गं आगन्म आगता भूयास्म । 'मन्त्रे
घसह्वर' इत्यादिना च्लेर्लुक् । यद्वा—'बहुलं छन्दसि' इति
शपो लुक् । 'पथिमथोस्सर्वनामस्थाने' इति पथिन्शब्दस्याद्यु-
दात्तत्वम्, द्वितीयैकवचनेपि व्यत्ययेन 'पथिमथ्यृभुशामात्'
इत्यात्वम् । ये वयं कालातिपत्त्या कर्ममार्गात्प्रच्युतास्तेपि वयम् ।
यद्वा—यतः कर्ममार्गात्प्रच्युताः, तमपि पन्थानमागन्म । किं
कात्स्न्येन सर्वं निर्वोदुं शक्यत इत्यत आह—यच्छक्रनवाम
यावत्किञ्चिदेव विषये अनुष्ठानं शक्नुयाम । लोव्याडागमः, सति-
शिष्टो विकरणस्वरः । तदनु प्रवोदुं तच्छक्यं कर्मजातं अनु-
क्रमेणाविच्छेदेन निर्वोदुं पन्थानमगन्म । अविच्छेदेनानुष्ठानं
प्रवाहः । प्रवोदुमित्यत्र 'तादौ च निति कृत्यतौ' इति गतेः
प्रकृतिस्वरत्वम् । शक्त्या कर्मप्रवाहो† लक्ष्यत इति लक्षणे
अनोः कर्मप्रवचनीयत्वम् । यद्वा—तदिति लिङ्गव्यत्ययेन नपुं-

सकत्वम्, तं पन्थानमनु प्रवेदुं यस्माद्वयं शक्नवाम । सम्भावने
 लोट् । तस्मात्तमागता वयमिति । ननु तदवस्थमेव कर्मणो
 वैकल्यं, कथं वा निर्वोदुं शक्यत इत्यत आह—स एव
 खल्वग्निः पथिकृन्नामा यजात् यजेत् अविगुणं यागं निर्वर्तयि-
 ष्यति अनतिपन्नतां कर्मणस्सम्पादयिष्यति । लोट् आडागमः ।
 कोस्य विशेष इत्यत आह—विद्वान् सम्यग्यागसम्पादनोपायज्ञः ।
 ननु देवानां यागेतिपन्ने किमग्निना शक्यमित्यत आह—स एव
 खल्वग्निः होता देवानां साधु आह्वाता । ह्यतेस्तृति 'बहुळं
 छन्दसि' इति सम्प्रसारणम् । देवाः खल्वग्निना हूयमानाः
 कर्मणो वैगुण्यमनादृत्य आगमिष्यन्तीति । अधुना किमग्निना
 अशक्यं कर्तुमिति प्रतिपाद्यते—स खल्वग्निः अध्वरान् यागान्
 कल्पयाति कल्पयति अकालकृतानपि फलप्रदानसमर्थान् करोति ।
 यद्वा—अध्वरान् ध्वरैः कर्मणो वारकैः कालातिपत्त्यादिदोषैः
 रहितानस्मान् अस्मद्यागान्वा करोतु । एवं हि 'नञ् सुभ्याम्'
 इत्युत्तरपदान्तोदात्तत्वं लभ्यते । ननु कालो बलवान्, तत्कथं
 तदतिपत्तिः अग्निना परिहर्तुं शक्यत इत्यत आह—स एव
 खल्वग्निः ऋतून् कालावयवान् कल्पयाति, आदित्यात्मनाप्यग्ने-
 रेवावस्थितत्वात् । यः कालस्यैव स्वष्टा स कथं विपन्नकालं
 अविपन्नं कर्तुं न शक्नुयादिति भावः । अत्र स इति पदं
 चतुः प्रयुज्यते । तत्र संहितायां प्रथमस्य 'एतत्तदोः'
 इति प्रथमा लुप्यते । द्वितीयस्य तु 'सोचि लोपे चेत्' इति
 लुप्यते । तृतीयस्य तु 'अतो रोः' इति रोरुत्वे, गुणे च
 कृते, 'अनुदात्ते च कुधपरे' इति रोः प्रकृतिभावः । चतुर्थस्य
 तु 'भोभगोअवोअपूर्वस्य योशि' इति यत्वे कृते, 'लोप-
 शशाकल्यस्य' इति लुप्यते, लोपस्यासिद्धत्वाद्गुणो न क्रियते ॥

अध्वरान्थ्स ऋतून्कल्पयाति । ¹¹यद्वाहिष्ठं तद-
ग्रये बृहदर्च विभावसो । महिषीव त्वद्रयि-

¹¹तत्रैव स्विष्टकृतः पुरोनुवाक्या—यद्वाहिष्ठमिति चतुष्पदा-
नुष्टुप् ॥ वाहिष्ठं वाहयितुमं प्रीतिः प्रापयितु । स्तोत्रमेव
चेदृशं भवति । तस्मादीदृशं यत् स्तोत्रं तदग्रये अग्न्यर्थमेव ।
अग्निरेव रमणीयं स्तोत्रमर्हति, तस्मादीदृशेन स्तोत्रेण त्वामेव
स्तौमीति भावः । वाहयितृशब्दात् ‘तुश्छन्दसि’ इतीष्टन्प्रत्ययः,
‘तुरिष्ठेमेयस्सु’ इति तृशब्दलोपः, व्यत्ययेन तस्यासिद्धत्व-
मनादृत्य ‘टेः’ इति टिलोपः । यद्वा—वाह प्रयत्ने इत्यस्मा-
द्वातोस्तृजन्तादिष्टन्प्रत्ययः । अभीष्टनिर्वहणं प्रयत्नः । हे विभा-
वसो तेजोधन त्वमपि बृहत् प्रशस्तं मदीयं स्तोत्रं अर्च बहु-
मन्यस्व अङ्गीकुरु । किमिति देवतान्तरं मुक्त्वा अग्निरेव
स्तूयते इत्यत आह—त्वत् त्वत्तः रयिः धनं उत्पद्यते ।
उदीरत इति वक्ष्यमाणबहुवचनान्तमत एकवचनान्तविपरिणामेन
सम्बध्यते । कस्मादिव?—महिषीव, महान् ऋषिर्महर्षिः महेश्वरः ।
ष्टोदरादित्वादाकारस्येत्वम्, रेफलोपश्च । ततः पञ्चम्येकवचनस्य
‘सुपां सुलुक्’ इति लुक्* । महाराजादिव त्वत्तो धनमुत्प-
द्यते । वृषादित्वादाद्युदात्तत्वम् । यद्वा—महिष्येव गृह्यते, यथा
राजभार्यायाः रत्नादिकं लभते एवं त्वत्तोपि । ‘अविमहोष्टि-
षच्’ इति महेष्टिषचि कृते टित्त्वात् डीप्, उदात्तनिवृत्तिस्वरेण
डीप उदात्तत्वे प्राप्ते ‘महिष्याषाढयोरिष्टकाख्यायाम्’ इत्या-

*क—‘सुपां सुलुक्’ इति पूर्वसवर्ण ईकारः । ‘आद्युदात्तप्रकरणे दिवोदासादीनां
छन्दस्युपसङ्ख्यानम्’ । यद्वा—महिषी राजभार्या । सापि महिषी ।
मत्वर्थीय ईकारः । पञ्चम्येकवचनस्य ‘सुपां सुलुक्’ इति लुक्.

स्वद्वाजा उदीरते । ¹²अग्रे त्वं पारया नव्यो
अस्मान्त्स्वस्तिभिरति दुर्गाणि विश्वा । पृथ्वी
पृथ्वी बहुला न उर्वी भवा तोकाय तन-

द्युदात्तत्वम् । किञ्च—वाजाः अन्नान्यपि त्वत्तः उदीरते उत्प-
द्यन्ते । ईर गतौ कम्पने च, इत्यदादिकोऽनुदात्तेत्, 'आत्मने-
पदेप्वनतः' इत्यदादेशः ॥

¹²तत्रैव याज्या—अग्रे त्वमिति चतुष्पदा त्रिष्टुप् ॥ हे अग्रे
त्वं नव्यः, नव एव नव्यः । 'वस्वपसोककविक्षेमवचोनिष्केवल्लो-
कथजनपूर्वनवसूरमर्तयविष्टेभ्यश्छन्दसि स्वार्थे यद्वक्तव्यः' इति
स्वार्थे यत्प्रत्ययः, 'यतो नावः' इत्याद्युदात्तत्वम् । अस्मा-
नतिपारय अतिक्रम्य पारय । पार तीर कर्मसमाप्तौ । अविकल-
कर्मणः कुरु । किमतिक्रम्य?—विश्वा विश्वानि । 'शेश्छन्दसि
बहुळम्' इति लोपः । दुर्गाणि दुःखेन गच्छन्ति येषु तानि
दुर्गाणि विध्यपराधलक्षणानि पापानि । 'सुदुरोरधिकरणे' इति
गमेर्ङः, ऋदुत्तरपदप्रकृतिस्वरत्वम् । तान्यतिक्रम्यास्मान्पारय ।
'अन्येषामपि दृश्यते' इति संहितायां दीर्घत्वम् । नव्यो
अस्मानिति 'प्रकृत्यान्तःपादमव्यपरे' इति प्रकृतिभावः ।
'स्वस्तिभिश्शोभनैर्मागैः दुर्गातिक्रमणोपायभूतैः । अस गतौ 'क्तिच्-
क्तौ च संज्ञायाम्' इति क्तिच्, 'तितुत्र' इतीट्प्रतिषेधः, ऋदु-
त्तरपदप्रकृतिस्वरत्वम् । किञ्च—नोऽस्माकं तत्र वसतां पूः नगरी
निवासस्थानं, पृथ्वी विस्तीर्णा महावकाशा अविकलकर्मफलोप-
भोगयोग्या भवत्विति शेषः । पृथुशब्दः कुप्रत्ययान्तत्वादन्तो-
दात्तः, 'ओतो गुणवचनात्' इति डीप्, 'उदात्तयणो हल्पू-
र्वात्' इति नद्या उदात्तत्वम् । किञ्च—अस्माकं तत्र वसतां

याय शं योः । ^{१३} त्वमग्ने व्रतपा असि देव

उर्वी मेदिनी । स एव स्वरः । सा बहुळा भवतु बहुभि-
र्धनधान्यपश्वादिभिस्तद्वती भवतु । सिध्मादिलक्षणो लच् । यद्वा—
बहूनामर्थानां लात्री आदात्री उत्पादयित्री भवतु । लोते: 'आतो-
नुपसर्गे' इति कः । किञ्च—तोकाय अस्मदीयाय अपत्याय
तनयाय तस्यापत्याय अस्मत्पौत्राय शं शमयिता रोगाणां भव ।
शमेर्ण्यन्तात्किप्, मितां ह्रस्वः, 'णेरनिटि' इति णिलोपः ।
किञ्च—योः यापयिता पृथक्कर्ता आगामिनां भयानां अस्मदीय-
जनसकाशादपनेता च भव । यौते: 'अन्येभ्योपि दृश्यन्ते'
इति विच्, 'ओतो णित्' इति बहुलवचनान्न भवति ।
'षष्ठ्यर्थे चतुर्थी वक्तव्या' इति वा 'क्रियार्थोपपदस्य च
कर्मणि स्थानिनः' इति वा चतुर्थ्यौ । तोकं तनयं च रक्षितुं
शं योश्च भव । 'द्वचचोतस्तिङः' इति संहितायामस्य दीर्घत्वम् ॥


^{१३} अग्नये व्रतपतये पुरोडाशमष्टाकपालं निर्वपेद्य आहिताग्नि-
स्मन्नव्रत्यामिव चरेत्* इत्यस्य पुरोनुवाक्या—त्वमग्ने इति
त्रिपदा गायत्री, अष्टकसप्तकषट्कपदा प्रतिष्ठानाम्नी, 'षट्सप्तका-
ष्टकैर्वर्धमाना । विपरीता प्रतिष्ठा'† इति वचनात् ॥ देव इति
सप्तमीबहुवचनस्य 'सुपां सुलुक्' इत्यादिना स्वादेशः । आकारौ
समुच्चयवाचिनौ । हे अग्ने देवेषु च मर्त्येषु च त्वमेव व्रतपाः व्रतानां
पाता रक्षकः नान्यः कश्चित् । पाते: 'अन्येभ्योपि दृश्यन्ते'
इति वचनाद्विच्,‡ कृदुत्तरपदप्रकृतिस्वरत्वम् । किञ्च—त्वमेव
यज्ञेषु ईड्यः स्तुत्यः । 'ईडवन्दवृशंसुदुहां ण्यतः' इत्याद्युदात्तत्वम् ।
अतोऽस्मान्खण्डितव्रतान् पाहि । त्वामेव वयं स्तुम इति भावः ॥

आ मर्त्येष्व्वा । त्वं युज्ञेष्वीद्व्यः । ¹¹यद्वो वयं

¹⁴तत्रैव याज्या—यद्व इति चतुष्पदा त्रिष्टुप् ॥ हे देवा वो युष्माकं विदुषामखण्डितज्ञानानां सम्बन्धीनि व्रतानि कर्माणि वयं अविदुष्टरासः अविद्वत्तराः क्षणक्षणे सम्भाव्यमानप्रमादाः । अयस्मयादित्वेन भत्वाद्वसोस्सम्प्रसारणम्, 'आज्जसेरसुक्', अव्ययपूर्वपदप्रकृतिस्वरत्वम् । ईदृशा वयं यद्यस्मात् प्रमिनाम हिंसितवन्तः । मीड् हिंसायां क्रचादिः, तस्मात् 'उपसंवादाशङ्कयोश्च' इत्याशङ्कायां लेट् । कारणतः कार्यानुमानमाशङ्का । अज्ञानातिशयेन कर्मलोप आशङ्क्यते । 'लेटोडाटौ' इत्याडागमः, 'स उत्तमस्य' इति सकारलोपः, 'मीनातेर्निगमे' इति धातोः ह्रस्वत्वम्, 'हिनुमीना' इति णत्वं बहुलवचनान्न भवति । तत् तस्मात्कारणाद्विश्वं (अ) खण्डितं सर्वं कर्मजातं अग्निरेवायमिज्यमानः व्रतपतिनामा आपृणाति आभिमुख्येन पूरयतु अखण्डितमापादयतु । पृ पालनपूरणयोः, लेट् 'प्वादीनां ह्रस्वः' इति ह्रस्वत्वम्, विकरणव्यत्ययो वा । तत्रैव हेतुः—विद्वान्, यस्मादयमग्निर्विद्वान् । 'विदेशशतुर्वसुः' 'उणिदचाम्' इति नुम्, 'सान्तमहतस्संयोगस्य' इति दीर्घः, संयोगान्तलोपः । सर्वज्ञ इत्यर्थः । तस्मादापूरणोपायज्ञो यथा स्यात्तथा* कर्तुं समर्थ एवेति भावः । के पुनस्त उपाया इत्यत आह—येभिर्यैः । 'बहुलं छन्दसि' इति भिस ऐस् । ऋतुभिः कालावयवैः पौर्णमास्यादिभिः युष्मान् देवानग्न्या[न्ना]दीन् कल्पयति देवशब्दवाच्यहविर्लाजाद्यैः [दीन् यैः] कल्पयति कल्पयितुमर्हति । 'अर्हे कृत्यतृचश्च' इति लिङर्थे लेट्, पूर्ववदाडागमः । तत्कालादीनवयवान् विदुषोऽग्नेः व्रतस्याखण्डितत्वापादनमात्रं किय-

*गं—सर्वज्ञ इत्यर्थः । आपूरणोपायज्ञ एवं.

†ख—तत्कालाद्य.



तैत्तिरीयसंहितायाः

पदपाठः

प्रथमकाण्डे प्रथमः प्रश्नः

----->>>0<<<-----

इ॒षे । त्वा । ऊ॒र्जे । त्वा । वा॒यवः । स्थ ।
उ॒पाय॑व॒ इत्यु॑प-आ॒यवः । स्थ । दे॒वः । वः ।
स॒ज्जि॒ता । प्रेति॑ । अ॒र्पय॑तु । श्रेष्ठ॑त॒मायेति॑ श्रेष्ठ॑-
त॒माय॑ । कर्म॑णे । एति॑ । प्या॒यध्व॑म् । अ॒घ्नियाः ।
दे॒वभा॒गमि॑ति॒ देव॒भा॒गम् । ऊ॒र्जस्व॑तीः । पय॑-
स्व॑तीः । प्र॒जाव॑तीरि॒ति प्र॒जा-व॑तीः । अ॒न॒मी॒वाः ।
अ॒य॒क्ष्माः । मा । वः । स्ते॒नः । ई॒शत॑ । मा ।
अ॒घ॒श॒ः स॒ इत्य॑घ-श॒ः सः । रु॒द्रस्य॑ । हे॒तिः ।
प॒रीति॑ । वः । वृ॒ण॒क्तु । ध्रु॒वाः । अ॒स्मिन् । गोप॑-
ता॒विति॑ गो-प॒तौ । स्या॑तु । ब॒ह्वीः । य॒ज॒मा॒नस्य॑ ।
प॒शून् । पा॒हि ॥ १ ॥

इ॒षे त्रि॒च॒त्वारि॑ःश॒त् ॥ १ ॥

य॒ज्ञस्य॑ । घोष॑त् । अ॒सि । प्र॒त्यु॒ष्टमि॑ति॒ प्र॒ति-
उ॒ष्टम् । रक्षः॑ । प्र॒त्यु॒ष्टा इति॑ प्र॒ति-उ॒ष्टाः । अ॒रा॒तयः॑-
प्रेति॑ । इ॒यम् । अ॒गा॒त् । धि॒षणा॑ । ब॒र्हिः । अ॒च्छ॑ ।

मनुना । कृता । स्वधयेति स्व-धया । वितृष्टेति
 वि-तृष्टा । ते । एति । वहन्ति । कवयः । पुरस्तात् ।
 देवेभ्यः । जुष्टम् । इह । बर्हिः । आसद् इत्या-
 सदै । देवानाम् । परिषूतमिति परि-सूतम् । असि ।
 वर्षवृद्धमिति वर्ष-वृद्धम् । असि । देववर्हिरिति देव-
 बर्हिः । मा । त्वा । अन्वक् । मा । तिर्यक् । पर्व ।
 ते । राध्यासम् । आच्छेत्तेत्या-छेत्ता । ते । मा ।
 रिषम् । देववर्हिरिति देव-बर्हिः । शतवल्शमिति
 शत-वल्शम् । वीति । रोह । सहस्रवल्शा इति
 सहस्र-वल्शाः ॥ २ ॥ वीति । वयम् । रुहम् ।
 पृथिव्याः । सम्पृच इति सं-पृचः । पाहि । सुसम्भृ-
 तेति सु-सम्भृता । त्वा । समिति । भ्रामि ।
 अदित्यै । रास्ना । असि । इन्द्राण्यै । संनहनमिति
 सं-नहनम् । पूषा । ते । ग्रन्थिम् । ग्रन्थात् । सः ।
 ते । मा । एति । स्थात् । इन्द्रस्य । त्वा । बाहु-
 भ्यामिति बाहु-भ्याम् । उदिति । यच्छे । बृह-
 स्पतैः । मूर्धा । हरामि । उरु । अन्तरिक्षम् ।
 अन्विति । इहि । देवङ्गममिति देव-गमम् ।
 असि ॥ ३ ॥

सहस्रवल्शा अष्टाविंशच्च ॥ २ ॥

शुन्धध्वम् । देव्याय । कर्मणे । देवयज्याया
 इति देव-यज्यायै । मातरिश्वनः । घर्मः । असि ।
 द्यौः । असि । पृथिवी । असि । विश्वधाया इति विश्व-
 धायाः । असि । परमेण । धाम्ना । दृहस्व । मा ।
 ह्याः । वसूनाम् । पवित्रम् । असि । शतधारमि-
 ति शत-धारम् । वसूनाम् । पवित्रम् । असि ।
 सहस्रधारमिति सहस्र-धारम् । हुतः । स्तोकः ।
 हुतः । द्रप्सः । अग्नये । बृहते । नाकाय । स्वाहा ।
 द्यावापृथिवीभ्यामिति द्यावा-पृथिवीभ्याम् । सा ।
 विश्वायुरिति विश्व-आयुः । सा । विश्वव्यचा
 इति विश्व-व्यचाः । सा । विश्वकर्मेति विश्व-
 कर्मा । समिति । पृच्यध्वम् । ऋतावरीरित्यृत-
 वसीः । ऊर्मिणीः । मधुमत्तमा इति मधुमत्त-
 तमाः । मन्द्राः । धनस्य । सातये । सोमेन ।
 त्वा । एति । तनन्मि । इन्द्राय । दधि । विष्णो
 इति । हव्यम् । रक्षस्व ॥ ४ ॥

सोमेनाष्टौ च ॥ ३ ॥

कर्मणे । वाम् । देवेभ्यः । शक्रेयम् । वेषाय ।
 ह्वा । प्रत्युष्टमिति प्रति-उष्टम् । रक्षः । प्रत्युष्टा

इति प्रति-उष्टाः । अरांतयः । धूः । असि ।
 धूर्व । धूर्वन्तम् । धूर्व । तम् । यः । अस्मान् ।
 धूर्वति । तम् । धूर्व । यम् । वयम् । धूर्वामः ।
 त्वम् । देवानाम् । असि । सस्मितममिति सस्मि-
 तम् । पप्रितममिति पप्रि-तम् । जुष्टममि-
 ति जुष्ट-तम् । वह्नितममिति वह्नि-तम् ।
 देवहूतममिति देव-हूतम् । अहुतम् । असे ।
 हविर्धानमिति हविः-धानम् । दृश्हस्व । मा ।
 ह्वाः । मित्रस्य । त्वा । चक्षुषा । प्रेति । ईशे ।
 मा । भेः । मा । समिति । विकथाः । मा ।
 त्वा ॥ ५ ॥ हिंसिषम् । उरु । वाताय ।
 देवस्य । त्वा । सवितुः । प्रसव इति प्र-सवे ।
 अश्विनौ । बाहुभ्यामिति बाहु-भ्याम् । पूष्णः ।
 हस्ताभ्याम् । अग्रये । जुष्टम् । निरिति । वषामि ।
 अग्नीषोमाभ्यामित्यग्नी-सोमाभ्याम् । इदम् ।
 देवानाम् । इदम् । उ । नः । सह । स्फात्यै ।
 त्वा । न । अरांत्यै । सुवः । अभि । वीति ।
 ख्येषम् । वैश्वानरम् । ज्योतिः । दृश्हन्ताम् ।
 दुर्याः । द्यावापृथिव्योरिति द्यावा-पृथिव्योः ।
 उरु । अन्तरिक्षम् । अन्विति । इहि । अदित्याः ।

त्वा । उपस्थ इत्युप-स्थे । सादयामि । अग्ने ।
हव्यम् । रक्षस्व ॥ ६ ॥

मा त्वा षट्त्वारिंशच्च ॥ ४ ॥

देवः । वः । सविता । उदिति । पुनातु ।
अच्छिद्रेण । पवित्रेण । वसोः । सूर्यस्य । रश्मि-
भिरिति रश्मि-भिः । आपः । देवीः । अग्नेषुव
इत्यग्ने-षुवः । अग्नेषुव इत्यग्ने-गुवः । अग्ने ।
इमम् । यज्ञम् । नयत । अग्ने । यज्ञपतिमिति
यज्ञ-पतिम् । धत्त । युष्मान् । इन्द्रः । अवृणीत ।
वृत्रतूर्य इति वृत्र-तूर्ये । यूयम् । इन्द्रम् ।
अवृणीध्वम् । वृत्रतूर्य इति वृत्र-तूर्ये । प्रोक्षि-
ता इति प्र-उक्षिताः । स्थ । अग्नये । वः ।
जुष्टम् । प्रेति । उक्षामि । अग्नीषोमाभ्यामित्य-
ग्नी-सोमाभ्याम् । शुन्धध्वम् । दैव्याय । कर्मणे ।
देवयज्याया इति देव-यज्यायै । अवधूतमित्यव-
धूतम् । रक्षः । अवधूता इत्यव-धूताः । अरा-
तयः । अदित्याः । त्वक् । असि । प्रतीति ।
त्वा ॥ ७ ॥ पृथिवी । वेत्तु । अधिषवणमित्य-
धि-सर्वनम् । असि । वानस्पत्यम् । प्रतीति ।

त्वा । अदित्याः । त्वक् । वेत्तु । अग्नेः । तनूः ।
 असि । वाचः । विसर्जनमिति वि-सर्जनम् ।
 देववीतय इति देव-वीतये । त्वा । गृह्णामि ।
 अद्रिः । असि । वानस्पत्यः । सः । इदम् ।
 देवेभ्यः । हव्यम् । सुशमीति सु-शमि ।
 शमिष्व । इषम् । एति । वद । ऊर्जम् । एति ।
 वद । द्युमदिति द्यु-मत् । वदत् । वयम् ।
 सङ्घातमिति सं-घातम् । जेषम् । वर्षवृद्धामिति
 वर्ष-वृद्धम् । असि । प्रतीति । त्वा । वर्षवृद्ध-
 मिति वर्ष-वृद्धम् । वेत्तु । परापूतमिति परा-
 पूतम् । रक्षः । परापूता इति परा-पूताः ।
 अरातयः । रक्षसाम् । भागः । असि । वायुः ।
 वः । वीति । विनक्तु । देवः । वः । सविता ।
 हिरण्यपाणिरिति हिरण्य-पाणिः । प्रतीति ।
 गृह्णातु ॥ ८ ॥

त्वा भाग एकादश च ॥ ५ ॥

अवधूतमित्यव-धूतम् । रक्षः । अवधूता
 इत्यव-धूताः । अरातयः । अदित्याः । त्वक् ।
 असि । प्रतीति । त्वा । पृथिवी । वेत्तु । दिवः ।

स्क॒म्भ॒निः । अ॒सि । प्रती॑ति । त्वा । अ॒दि॒त्याः ।
 त्वक् । वे॒त्तु । धि॒षणा॑ । अ॒सि । प॒र्व॒त्या । प्रती॑ति ।
 त्वा । दि॒वः । स्क॒म्भ॒निः । वे॒त्तु । धि॒षणा॑ । अ॒सि ।
 प॒र्व॒ते॒यी । प्रती॑ति । त्वा । प॒र्व॒तिः । वे॒त्तु ।
 दे॒व॒स्य । त्वा । स॒वि॒तुः । प्र॒स॒व इति॑ प्र-स॒वे ।
 अ॒श्विनोः । बा॒हुभ्या॑मिति॑ बा॒हु-भ्या॑म् । पू॒ष्णः ।
 ह॒स्ताभ्या॑म् । अधी॑ति । व॒पामि॑ । धा॒न्यम् ।
 अ॒सि । धि॒नुहि॑ । दे॒वान् । प्रा॒णाय॑ति प्र-अ-
 नाय॑ । त्वा । अ॒पा॒नाये॑त्यप-अ॒नाय॑ । त्वा ।
 व्या॒नाये॑ति वि-अ॒नाय॑ । त्वा । दी॒र्घाम् ।
 अ॒न्वि॑ति । प्र॒सि॒तिमि॑ति प्र-सि॒तिम् । आ॒युषे॑ ।
 ध्या॑म् । दे॒वः । वः । स॒वि॒ता । हि॒र॒ण्यपा॑णि॒रिति॑
 हि॒र॒ण्य-पा॑णिः । प्रती॑ति । गृ॒ह्णा॒तु ॥ ९ ॥

प्रा॒णाय॑ त्वा प॒ञ्च॒दश॑ च ॥ ६ ॥

धृ॒ष्टिः । अ॒सि । ब्र॒ह्म । य॒च्छु । अपे॑ति ।
 अ॒ग्ने । अ॒ग्निम् । आ॒माद॑मित्या॑म-अ॒दम् ।
 ज॒हि । नि॒रिति॑ । क॒व्याद॑मिति॑ क॒व्य-अ॒दम् ।
 से॒धु । ए॒ति । दे॒व॒यज॑मिति॑ दे॒व-यज॑म् । व॒ह ।
 नि॒र्दग्ध॑मिति॑ निः-द॒ग्धम् । रक्षः॑ । नि॒र्दग्धा॑

इति निः-दग्धाः । अरांतयः । ध्रुवम् ।
 असि । पृथिवीम् । दृ२ह । आयुः । दृ२ह ।
 प्रजामिति प्र-जाम् । दृ२ह । सज्जातानिति
 स-जातान् । अस्मै । यजमानाय । परीति ।
 ऊह । ध्रुवम् । असि । अन्तरिक्षम् । दृ२ह ।
 प्राणमिति प्र-अनम् । दृ२ह । अपानमित्यप-
 अनम् । दृ२ह । सज्जातानिति स-ज्जातान् ।
 अस्मै । यजमानाय । परीति । ऊह । ध्रु-
 णम् । असि । दिवम् । दृ२ह । चक्षुः ॥१०॥
 दृ२ह । श्रोत्रम् । दृ२ह । सज्जातानिति स-
 जातान् । अस्मै । यजमानाय । परीति ।
 ऊह । धर्म । असि । दिशः । दृ२ह । योनिम् ।
 दृ२ह । प्रजामिति प्र-जाम् । दृ२ह । सज्जा-
 तानिति स-जातान् । अस्मै । यजमानाय
 परीति । ऊह । चितः । स्थ । प्रजामिति
 प्र-जाम् । अस्मै । रयिम् । अस्मै । सज्जा-
 तानिति स-जातान् । अस्मै । यजमानाय ।
 परीति । ऊह । भृगूणाम् । अङ्गिरसाम् । तपसा ।
 तप्यध्वम् । यानि । धर्म । कपालानि । उप-
 चिन्वन्तीत्युप-चिन्वन्ति । वेधसः । पूष्णः ।

तानि । अपीति । व्रते । इन्द्रवायू इतीन्द्र-वायू ।
वीति । मुञ्चताम् ॥ ११ ॥

चक्षुरष्टाचत्वारिंशच्च ॥ ७ ॥

समिति । वषामि । समिति । आपः । अद्भि-
रित्यत्-भिः । अगमत् । समिति । ओषधयः ।
रसेन । समिति । रेवतीः । जगतीभिः । मधुम-
तीरिति मधु-मतीः । मधुमतीभिरिति मधु-
मतीभिः । सृज्यध्वम् । अद्य इत्यत्-भ्यः ।
परीति । प्रजाता इति प्र-जाताः । स्थ । समि-
ति । अद्भिरित्यत्-भिः । पृच्यध्वम् । जनयत्यै ।
त्वा । समिति । यौमि । अग्र्यै । त्वा । अग्नी-
षोमाभ्यामित्यग्नी-सोमाभ्याम् । मखस्य ।
शिरः । असि । घर्मः । असि । विश्वायुरिति
विश्व-आयुः । उरु । प्रथस्व । उरु । ते । यज्ञ-
पतिरिति यज्ञ-पतिः । प्रथताम् । त्वचम् ।
गृहीष्व । अन्तरितमित्यन्तः-इतम् । रक्षः ।
अन्तरिता इत्यन्तः-इताः । अरातयः । देवः ।
त्वा । सविता । श्रपयतु । वरषिष्टे । अधीति ।
नाके । अग्निः । ते । तनुवम् । मा । अतीति ।

धाक् । अग्ने । हव्यम् । रक्षस्व । समिति ।
 ब्रह्मणा । पृच्यस्व । एकताय । स्वाहा ।
 द्विताय । स्वाहा । त्रिताय । स्वाहा ॥ १२ ॥

सविता द्वाविंशतिश्च ॥ ८ ॥

एति । ददे । इन्द्रस्य । बाहुः । असि ।
 दाक्षिणः । सहस्रभृष्टिरिति सहस्र-भृष्टिः ।
 शततेजा इति शत-तेजाः । वायुः । असि ।
 तिग्मतेजा इति तिग्म-तेजाः । पृथिवि । देव-य-
 जनीति देव-यजनि । ओषध्याः । ते । मू-
 लम् । मा । हिंसिषम् । अपहत इत्यप-
 हतः । अरुः । पृथिव्यै । व्रजम् । गच्छ ।
 गोस्थानमिति गो-स्थानम् । वर्षतु । ते ।
 द्यौः । वधान । देव । सवितुः । परमस्याम् ।
 परावतीति परा-वति । शतेन । पार्श्वैः । यः ।
 अस्मान् । द्वेष्टि । यम् । च । वयम् । द्विष्मः ।
 तम् । अतः । मा । मौक् । अपहत इत्यप-
 हतः । अरुः । पृथिव्यै । देवयजन्या इति
 देव-यजन्यै । व्रजम् ॥ १३ ॥ गच्छ । गोस्था-
 नमिति गो-स्थानम् । वर्षतु । ते । द्यौः ।

व॒धान । दे॒व । स॒वि॒तः । प॒र॒म॒स्याम् । प॒रा॒वती॑ति
 प॒रा-व॑ति । श॒तेन॑ । पा॒शैः । यः । अ॒स्मान् ।
 द्वेष्टि॑ । यम् । च । व॒यम् । द्विष्मः॑ । तम् । अतः॑ ।
 मा । मौक् । अप॑हत इत्यप॑-ह॒तः । अ॒रुः ।
 पृथि॒व्याः । अ॒दे॒वय॑जन् इत्यदे॒व-य॑ज॒नः । व॒ज्रम् ।
 ग॒च्छ । गो॒स्थान॑मिति गो-स्थान॑म् । व॒र॒ष॒तु ।
 ते । द्यौः । व॒धान । दे॒व । स॒वि॒तः । प॒र॒म॒स्याम् ।
 प॒रा॒वती॑ति प॒रा-व॑ति । श॒तेन॑ । पा॒शैः । यः ।
 अ॒स्मान् । द्वेष्टि॑ । यम् । च । व॒यम् । द्विष्मः॑ ।
 तम् । अतः॑ । मा ॥ १४ ॥ मौक् । अ॒रुः ।
 ते । दि॒वंम् । मा । स्क॒ान् । व॒स॒वः । त्वा ।
 प॒रीति॑ । गृ॒ह्णन्तु॑ । गा॒य॒त्रेण॑ । छ॒न्द॒सा । रु॒द्राः ।
 त्वा । प॒रीति॑ । गृ॒ह्णन्तु॑ । त्रैष्टु॑भेन । छ॒न्द॒सा ।
 आ॒दि॒त्याः । त्वा । प॒रीति॑ । गृ॒ह्णन्तु॑ । जा॒ग॒तेन॑ ।
 छ॒न्द॒सा । दे॒वस्य॑ । स॒वि॒तुः । स॒वे । क॒र्म । कृ॒ण्व॒-
 न्ति । वे॒ध॒सः । ऋ॒तम् । अ॒सि । ऋ॒त॒स॒द॒न॒मित्यृ॑-
 त-स॒द॒नम् । अ॒सि । ऋ॒त॒श्री॑रित्यृ॒त-श्रीः॑ ।
 अ॒सि । धाः । अ॒सि । स्व॒धेति॑ स्व-धा । अ॒सि ।
 उ॒र्वी । च । अ॒सि । व॒स्वी । च । अ॒सि । पु॒रा ।
 क्रू॒रस्य॑ । वि॒सृ॒ष इति॑ वि-सृ॒षः । वि॒र॒ष्टि॒न्निति॑

वि-र॒ष्णिन् । उ॒दा॒दायेत्युत्-आ॒दाय॑ । पृथि॒-
वीम् । जी॒रदा॑नुरि॒ति जी॒र-दा॑नुः । याम् ।
ऐर॑यन् । च॒न्द्रम॑सि । स्व॒धाभि॑रि॒ति स्व-
धा॑भिः । ताम् । धी॒रा॑सः । अ॒नुदृ॑श्येत्यनु-दृश्यं ।
य॒ज॒न्ते ॥ १५ ॥

दे॒वय॑ज॒न्यै व्र॑ज॒न्तम॑तो मा वि॒र॒ष्णि-
न्नेका॑दश च ॥ १ ॥

प्रत्यु॑ष्टमि॒ति प्र॑ति-उ॒ष्टम् । रक्षः॑ । प्रत्यु॑ष्टा
इति॑ प्र॒ति-उ॒ष्टाः । अ॒रा॑तयः । अ॒ग्नेः । वः ।
तेजि॑ष्ठेन । तेज॑सा । नि॒रि॒ति । त॒पामि॑ । गो॒ष्ठ-
मि॒ति गो-स्थ॑म् । मा । नि॒रि॒ति । मृ॒क्षम् ।
वा॒जिन॑म् । त्वा । स॒प॒त्न॒सा॒हमि॑ति स॒प॒त्न-सा॒हम् ।
समि॑ति । मा॒र्जिम् । वाच॑म् । प्रा॒णमि॑ति प्र-
अ॒नम् । चक्षुः॑ । श्रोत्र॑म् । प्र॒जामि॑ति प्र-जा॒म् ।
योनि॑म् । मा । नि॒रि॒ति । मृ॒क्षम् । वा॒जिनी॑म् ।
त्वा । स॒प॒त्न॒सा॒हीमि॑ति स॒प॒त्न-सा॒हीम् । समि॑ति ।
मा॒र्जिम् । आ॒शास॒नेत्या॑-शासा॑ना । सौम॑न॒-
सम् । प्र॒जामि॑ति प्र-जा॒म् । सौभा॑ग्यम् ।
त॒नूम् । अ॒ग्नेः । अ॒नुव्र॑तेत्यनु-व्र॒ता । भू॒त्वा ।

समिति । नह्ये । सुकृतायेति सु-कृताय । कम ।
 सुप्रजस इति सु-प्रजसः । त्वा । वयम् । सुप-
 त्नीरिति सु-पत्नीः । उपेति ॥ १६ ॥ सेदिम ।
 अग्ने । सपत्नदम्भनमिति सपत्न-दम्भनम् । अद-
 ब्धासः । अदाभ्यम् । इमम् । वीति । स्यामि ।
 वरुणस्य । पाशम् । यम् । अवधीत । सविता ।
 सुकेत इति सु-केतः । धातुः । च । योनौ ।
 सुकृतस्येति सु-कृतस्य । लोके । स्योनम् ।
 मे । सह । पत्या । करोमि । समिति । आयुषा ।
 समिति । प्रजयेति प्र-जया । समिति । अग्ने ।
 वर्चसा । पुनः । समिति । पत्नी । पत्या । अहम् ।
 गच्छे । समिति । आत्मा । तनुवा । मम । मही-
 नाम् । पर्यः । असि । ओषधीनाम् । रसः ।
 तस्य । ते । अक्षीयमाणस्य । निरिति ॥ १७ ॥
 वषामि । महीनाम् । पर्यः । असि । ओषधी-
 नाम् । रसः । अदब्धेन । त्वा । चक्षुषा । अवेति ।
 ईक्षे । सुप्रजास्त्वायेति सुप्रजाः-त्वाय । तेजः ।
 असि । तेजः । अनु । प्रेति । इहि । अग्निः । ते ।
 तेजः । मा । वीति । नैत् । अग्नेः । जिह्वा ।
 असि । सुभूरिति सु-भूः । देवानाम् । धाम्ने-

धाम्न इति धाम्ने-धाम्ने । देवेभ्यः । यजुषेयजुष
 इति यजुषे-यजुषे । भव । शुक्रम् । असि ।
 ज्योतिः । असि । तेजः । असि । देवः । वः ।
 सविता । उदिति । पुनातु । अच्छिद्रेण । पवि-
 त्रेण । वसोः । सूर्यस्य । रश्मिभिरिति रश्मि-
 भिः । शुक्रम् । त्वा । शुक्रायाम् । धाम्नेधाम्न इति
 धाम्ने-धाम्ने । देवेभ्यः । यजुषेयजुष इति यजुषे-
 यजुषे । गृह्णामि । ज्योतिः । त्वा । ज्योतिषि ।
 अर्चिः । त्वा । अर्चिषि । धाम्नेधाम्न इति धाम्ने-
 धाम्ने । देवेभ्यः । यजुषेयजुष इति यजुषे-यजुषे ।
 गृह्णामि ॥ १८ ॥

उप नी रश्मिभिश्शुक्रं षोडश च ॥१०॥

कृष्णः । असि । आखरेष्ठ इत्याखरे-स्थः ।
 अग्रये । त्वा । स्वाहा । वेदिः । असि । बर्हिषे ।
 त्वा । स्वाहा । बर्हिः । असि । सुग्भ्य इति
 सुक्-भ्यः । त्वा । स्वाहा । दिवे । त्वा । अन्त-
 रिक्षाय । त्वा । पृथिव्यै । त्वा । स्वधेति स्व-धा ।
 पितृभ्य इति पितृ-भ्यः । ऊर्क् । भव । बर्हि-
 षट् इति बर्हिषत्-भ्यः । ऊर्जा । पृथिवीम् ।

गच्छत । विष्णोः । स्तूपः । असि । ऊर्णाभ्रदस-
 मित्यूणी-भ्रदसम् । त्वा । स्तृणामि । स्वासस्थ-
 मिति सु-आसस्थम् । देवेभ्यः । गन्धर्वः ।
 असि । विश्वावसुरिति विश्व-वसुः । विश्व-
 स्मात् । ईषतः । यजमानस्य । परिधिरिति
 परि-धिः । इडः । ईडितः । इन्द्रस्य । बाहुः ।
 असि ॥ १९ ॥ दक्षिणः । यजमानस्य । परिधि-
 रिति परि-धिः । इडः । ईडितः । मित्रावरुणाविति
 मित्रा-वरुणौ । त्वा । उत्तरत इत्युत्-तरतः ।
 परीति । धृत्ताम् । ध्रुवेण । धर्मणा । यजमानस्य ।
 परिधिरिति परि-धिः । इडः । ईडितः । सूर्यः ।
 त्वा । पुरस्तात् । पातु । कस्याः । चित् । अभि-
 शस्त्या इत्यभि-शस्त्याः । वीतिहोत्रमिति वीति-
 होत्रम् । त्वा । कवे । द्युमन्तमिति द्यु-मन्तम् ।
 समिति । इधीमहि । अग्ने । बृहन्तम् । अध्वरे ।
 विशः । यन्त्रे इति । स्थः । वसूनाम् । रुद्रा-
 णाम् । आदित्यानाम् । सदसि । सीद । जुहूः ।
 उपभृदित्युप-भृत् । ध्रुवा । असि । घृताची ।
 नाम्ना । प्रियेण । नाम्ना । प्रिये । सदसि । सीद ।
 एताः । असदन् । सुकृतस्येति सु-कृतस्य ।

लोके । ताः । विष्णो इति । पाहि । पाहि ।
 यज्ञम् । पाहि । यज्ञपतिमिति यज्ञ-पतिम् ।
 पाहि । माम् । यज्ञनियमिति यज्ञ-नियम् ॥२०॥

बाहुरसि प्रिये सदसि पञ्चदश च ॥ ११ ॥

भुवनम् । असि । वीति । प्रथस्व । अग्ने ।
 यष्टः । इदम् । नमः । जुहु । एति । इहि । अग्निः ।
 त्वा । ह्वयति । देवयज्याया इति देव-यज्यायै ।
 उपभृदित्युप-भृत् । एति । इहि । देवः । त्वा ।
 सविता । ह्वयति । देवयज्याया इति देव-यज्या-
 यै । अग्नाविष्णू इत्यग्ना-विष्णू । मा । वाम् ।
 अवेति । क्रमिषम् । वीति । जिहाथाम् । मा ।
 मा । समिति । तप्तम् । लोकम् । मे । लोक-
 कृताविति लोक-कृतौ । कृणुतम् । विष्णोः ।
 स्थानम् । असि । इतः । इन्द्रः । अकृणोत् ।
 वीर्याणि । समारभ्येति सं-आरभ्य । ऊर्ध्वः ।
 अध्वरः । दिविस्पृशमिति दिवि-स्पृशम् ।
 अहुतः । यज्ञः । यज्ञपतेरिति यज्ञ-पतेः ।
 इन्द्रावानितीन्द्र-वान् । स्वाहा । बृहत् । भाः ।
 पाहि । मा । अग्ने । दुश्चरितादिति दुः-चरि-

तात् । एति । मा । सुचरित् इति सु-चरिते ।
 भज । मखस्य । शिरः । असि । समिति ।
 ज्योतिषा । ज्योतिः । अ-क्तम् ॥ २१ ॥

अहुत् एकविंशतिश्च ॥ १२ ॥

वाजस्य । मा । प्रसवेनेति प्र-सवेन । उद्गा-
 भेणेत्युत्-ग्राभेण । उदिति । अग्रभीत् । अथ ।
 सपत्नान् । इन्द्रः । मे । निग्राभेणेति नि-ग्राभेण ।
 अधरान् । अकः । उद्गाभमित्युत्-ग्राभम् । च ।
 निग्राभमिति नि-ग्राभम् । च । ब्रह्म । देवाः ।
 अवीवृधन् । अथ । सपत्नान् । इन्द्राग्नी इतीन्द्र-
 अग्नी । मे । विषूचीनान् । वीति । अस्यताम् ।
 वसुभ्य इति वसु-भ्यः । त्वा । रुद्रेभ्यः । त्वा ।
 आदित्येभ्यः । त्वा । अक्तम् । रिहाणाः । विय-
 न्तु । वयः । प्रजामिति प्र-जाम् । योनिम् ।
 मा । निरिति । मृक्षम् । एति । प्यायन्ताम् ।
 आपः । ओषधयः । मरुताम् । पृषतयः । स्थ ।
 दिवम् ॥ २२ ॥ गच्छ । ततः । नः । वृष्टिम् ।
 एति । ईरय । आयुष्वा इत्यायुः-पाः । अग्ने ।
 असि । आयुः । मे । पाहि । चक्षुष्वा

इति चक्षुः--पाः । अग्ने । असि । चक्षुः ।
 मे । पाहि । ध्रुवा । असि । यम् ।
 परिधिमिति परि-धिम् । पर्यधत्था इति परि-
 अधत्थाः । अग्ने । देव । पुनिभिरिति पुनि-भिः ।
 वीयमाणः । तम् । ते । एतम् । अन्विति ।
 जोषम् । भ्रामि । न । इत् । एषः । त्वत् ।
 अपचेतयाता इत्यप-चेतयातै । यज्ञस्य । पार्थः ।
 उप । समिति । इतम् । सुस्त्रावभागा इति
 सुस्त्राव-भागाः । स्थ । इषाः । बृहन्तः ।
 प्रस्तरेष्ठा इति प्रस्तरे-स्थाः । वहिषद् इति
 वहि-सदः । च ॥ २३ ॥ देवाः । इमाम् ।
 वाचम् । अभीति । विश्वे । गृणन्तः । आस-
 द्येत्या-सद्य । अस्मिन् । वहिषि । मादय-
 ध्वम् । अग्नेः । वाम् । अपन्नगृहस्येत्यपन्न-गृहस्य ।
 सदसि । सादयामि । सुन्नाय । सुन्निनी इति ।
 सुन्ने । मा । धत्तम् । धुरि । धुर्यै । पातम् ।
 अग्ने । अदब्धायो इत्यदब्ध-आयो । अशीत-
 तनो इत्यशीत-तनो । पाहि । मा । अद्य ।
 दिवः । पाहि । प्रसित्या इति प्र-सित्यै । पाहि ।
 दुरिष्ट्या इति दुः-इष्ट्यै । पाहि । दुरद्वन्या

इति दुः-अद्भ्यै । पाहि । दुश्चरितादिति दुः-
 चरितात् । अविषम् । नः । पितुम् । कृणु । सुष-
 देति सु-सदा । योनिम् । स्वाहा । देवाः ।
 गातुविद् इति गातु-विद्ः । गातुम् । वित्वा ।
 गातुम् । इत । मनसः । पते । इमम् । नः ।
 देव । देवेषु । यज्ञम् । स्वाहा । वाचि । स्वाहा ।
 वाते । धाः ॥ २४ ॥

दिवश्च वित्वा गातुन्त्रयोदश च ॥ १३ ॥

उभा । वाम् । इन्द्राग्नी इतीन्द्र-अग्नी ।
 आहुवध्यै । उभा । राधसः । सह । मादयध्यै ।
 उभा । दातारौ । इषाम् । रयीणाम् । उभा ।
 वाजस्य । सातये । हुवे । वाम् । अश्रवम् । हि ।
 भूरिदावत्तरेति भूरिदावत्-तरा । वाम् । विजा-
 मातुरिति वि-जामातुः । उत । वा । घ । स्या-
 लात् । अथ । सोमस्य । प्रयतीति प्र-यती ।
 युवभ्यामिति युव-भ्याम् । इन्द्राग्नी इतीन्द्र-
 अग्नी । स्तोमम् । जनयामि । नव्यम् । इन्द्राग्नी
 इतीन्द्र-अग्नी । नवतिम् । पुरः । दासपत्नीरिति
 दास-पत्नीः । अधूनुतम् । साकम् । एकेन ।

कर्मणा । शुचिम् । नु । स्तोमम् । नवजातमिति
 नव-जातम् । अद्य । इन्द्राग्नी इतीन्द्र-अग्नी ।
 वृत्रहणेति वृत्र-हना । जुषेथाम् ॥ २५ ॥
 उभा । हि । वाम् । सुहवेति सु-हवा । जोह-
 वीमि । ता । वाजम् । सद्यः । उगते । धेष्ठा ।
 वयम् । उ । त्वा । पथः । पते । रथम् । न ।
 वाजसातय इति वाज-सातये । धिये । पूषन् ।
 अयुज्महि । पथस्पथ इति पथः-पथः । परि-
 पतिमिति परि-पतिम् । वचस्या । कामेन ।
 कृतः । अभीति । आनट् । अर्कम् । सः । नः ।
 रासत् । शुरुधः । चन्द्राग्रा इति चन्द्र-अग्राः ।
 धियन्धियमिति धियं-धियम् । सीषधाति ।
 प्रेति । पूषा । क्षेत्रस्य । पतिना । वयम् । हितेन ।
 इव । जयामसि । गाम् । अश्वम् । पोषयितु ।
 एति । सः । नः ॥ २६ ॥ मृडाति । ईदृशे ।
 क्षेत्रस्य । पते । मधुमन्तमिति मधु-मन्तम् ।
 ऊर्मिम् । धेनुः । इव । पर्यः । अस्मासु । धुक्ष्व ।
 मधुश्रुतमिति मधु-श्रुतम् । घृतम् । इव । सुपू-
 तमिति सु-पूतम् । ऋतस्य । नः । पतयः ।
 मृडयन्तु । अग्ने । नय । सुपथेति सु-पथा ।

राये । अस्मान् । विश्वानि । देव । वयुनानि ।
 विद्वान् । युयोधि । अस्मत् । जुहुराणम् । एनः ।
 भूर्यिष्ठाम् । ते । नमउक्तिमिति नमः-उक्तिम् ।
 विधेम । एति । देवानाम् । अपीति । पन्थाम् ।
 अगन्म् । यत् । शक्रवाम् । तत् । अन्विति ।
 प्रवोदुमिति प्र-वोदुम् । अग्निः । विद्वान् । सः ।
 यजात् ॥ २७ ॥ सः । इत् । उ । होता । सः ।
 अध्वरान् । सः । ऋतून् । कल्पयाति । यत् ।
 वाहिष्ठम् । तत् । अग्र्ये । बृहत् । अर्च । विभा-
 वसो इति विभा-वसो । महिषी । इव । त्वत् ।
 रयिः । त्वत् । वाजाः । उदिति । ईरते । अग्ने ।
 त्वम् । पारय । नव्यः । अस्मान् । स्वस्तिभिरिति
 स्वस्ति-भिः । अतीति । दुर्गाणीति दुः-गानि ।
 विश्वा । पूः । च । पृथ्वी । बहुला । नः । उर्वी ।
 भव । तोकाय । तनयाय । शम् । योः । त्वम् ।
 अग्ने । व्रतपा इति व्रत-पाः । असि । देवः ।
 एति । मर्त्येषु । आ । त्वम् । यज्ञेषु । ईज्यः ।
 यत् । वः । वयम् । प्रमिनामेति प्र-मिनाम् ।
 व्रतानि । विदुषाम् । देवाः । अविदुष्टरास इत्य-
 विदुः-तरासः । अग्निः । तत् । विश्वम् । एति ।

पृ॒णा॒ति । वि॒द्वान् । येभिः । दे॒वान् । ऋ॒तुभि॒रि-
त्यृ॒तु-भिः । क॒ल्पया॑ति ॥ २८ ॥


जुषे॒थामा स नो॑ य॒ज्ञादा त्रयो॑विंशतिश्च ॥१४॥

इ॒षे त्वा॑ य॒ज्ञस्य॑ शु॒न्यध्व॑ङ्क॒र्मणे॑ दे॒वोव॑धूत-
न्धृ॒ष्टिस्सं व॑पा॒स्या द॑दे प्रत्यु॒ष्टङ्क॑ष्णो॒सि
भु॒व॑नम॒सि वा॒जस्यो॒भा वा॒श्रतु॑र्दश ॥

इ॒षे दृ॒ष्टं भु॒व॑नम॒ष्टावि॑ंशतिः ॥

इ॒षे त्वा॑ क॒ल्पया॑ति ॥

हरिः ओम् ॥



आपं उन्दन्तु जीवसे दीर्घा-
युत्वाय वर्चसे ओषधे त्रायस्वै-

^१आपः । उन्दन्तु । जीवसे । दीर्घायुत्वायेति
दीर्घायु-त्वाय । वर्चसे । ^२ओषधे । त्रायस्व ।

अथ द्वितीयः प्रपाठकः.

अतः परमग्निष्टोममन्त्राः, येषामाध्वरिका इत्याख्या । एषां च
सोमः काण्डकृषिः 'कृणुष्व पाजः' * इत्यतः प्राक्, अध्वर-
ग्रहदाक्षिणानां सोमार्पेयत्वात् ॥

^१तत्र दीक्षिष्यमाणस्य यजमानस्य दक्षिणं गोदानमुनक्ति—
आप इति द्विपदया गायत्र्या ॥ आपः उन्दन्तु क्लेदयन्तु
आर्द्राकुर्वन्तु । उन्दी क्लेदने, रौधादिकः, 'शसोरल्लोपः', 'भान्न-
लोपः' । जीवसे जीवयितुं इमं यजमानम् । जीवेर्ण्यन्तात् 'तुमर्थे
सेसेन्' इत्यादिना असेप्रत्ययः, णिलोपः । किं दिवसमात्रं
जीवयितुम्? नेत्याह—दीर्घायुत्वाय । बहुव्रीहेर्भावप्रत्ययः ।
दीर्घमायुरस्य यथा स्यादित्येवमर्थम् । 'इणश्छन्दसि' इत्युण-
प्रत्ययः । किञ्च—वर्चसे तेजसे ॥

^२ऊर्ध्वाग्रं बर्हिरनुच्छ्रयति—ओषध इति ॥ हे ओषधे बर्हि-
रात्मिके । आमन्त्रिताद्युदात्तत्वम् । एनं यजमानं त्रायस्व रक्ष ।
स्वधितिव्यवधानमेव रक्षणं बर्हिषा ॥

न॒ऽ स्वधिते॒ मै॒नऽ हि॒ऽसीर्दे॒वश्रू-
रे॒तानि॒ प्र व॑पे स्व॒स्त्युत्तरा॑ण्यशी-

ए॒नम् । ^३स्वधित॒ इति॒ स्व-धिते॒ । मा । ए॒नम् ।
हि॒ऽसीः । ^४दे॒वश्रू॒रिति॒ देव-श्रूः । ए॒तानि॒ ।
प्री॒ति । व॒पे । ^५स्व॒स्ति । उत्तरा॑णीत्युत्-तरा॑णि ।

^३तस्मिन् बर्हिषि स्वधितिं तिर्यञ्चं निदधाति—स्वधित इति ॥
स्वस्मिन् प्रयोजने धितिरवस्थानमस्येति स्वधितिः स्वकार्यसमर्थः ।
धाजः आकारस्येकारः, बहुव्रीहित्वात्पूर्वपदप्रकृतिस्वरत्वम्, इह
त्वामन्त्रिताद्युदात्तत्वम् । हे स्वधिते क्षुर एनं यजमानं मा हिंसीः ।
हिंसाप्रतिषेधो वसुरप्रमादाय ॥

^४प्रवपति—देवश्रूरिति ॥ देवश्रूर्नाम देवनापितः, देवेषु श्रूयते
तत्र प्रसिद्धिं गच्छतीति कृत्वा । शृणोते: 'अन्येभ्योऽपि दृश्यन्ते'
इति कर्मणि विच्,* दृशिग्रहणस्य विध्यन्तरोपसङ्गहार्थत्वाद्दीर्घ-
त्वम्, कृदुत्तरपदप्रकृतिस्वरत्वम् । देवश्रूरेव भूत्वा अहमेतादृ-
शमश्रुप्रभृतीनि प्रवपे प्रकृष्टं वपे छिनद्मि । वपतिस्वरितेत् ।
'केशशमश्रु वपते'† इत्यादि ब्राह्मणम् ॥

^५उत्तदेशं यजमानोऽभिमृशति—स्वस्तीति ॥ स्वस्ति अविघ्ने-
नोत्तराणि कर्माणि अशीय व्याप्नुयाम् । अश्रोतेर्लिङि 'बहुलं
छन्दसि' इति शपो‡ लुक् । सीयुडादि ॥

*ग. ख-क्विप्.

†सं. ६-१-१.

‡अत्र अश्रोतेस्स्वादिगणपठितत्वेपि 'व्यत्ययो बहुलम्' (३-१-८५) इति विकरण-
व्यत्ययानुसंशासनात् शपः प्राप्तिरिति बोध्यम्.

यापो अस्मान्मातरं शुन्धन्तु घृ-
तेन नो घृतपुवं पुनन्तु विश्वं-
मस्मत्प्र वहन्तु रिप्रमुदाभ्यं शु-

अशीय । ^६आपः । अस्मान् । मातरः । शुन्धन्तु ।
घृतेन । नः । घृतपुव इति घृत-पुवं । पुनन्तु ।
^७विश्वंम् । अस्मत् । प्रेति । वहन्तु । रिप्रम् ।
^८उदिति । आभ्यः । शुचिः । एति । पूतः । एमि ।

^६यजमानमभिषिञ्चति—आपो अस्मानिति द्विपदया विराजा ॥
आपो मातरः मातृस्थानीयाः अस्मान् यजमानान् शुन्धन्तु शोध-
यन्तु । किञ्च—घृतेनोदकेन पुनन्तीति घृतपुवः । ‘तन्वादीनां
छन्दसि बहुळम्’ इत्युवङादेशः, कृदुत्तरपदप्रकृतिस्वरत्वम् ।
पर्जन्यादय उच्यन्ते । ते चास्मान् घृतेनोदकेन पुनन्तु अपापान्
कुर्वन्तु । घृ क्षरणे, घृतं क्षरणात् । ‘अप्सु दीक्षातपसी’*
इत्यादि ब्राह्मणम् ॥

^७सम्प्रधाव्य रजः प्लावयति—विश्वमिति विराजैकपदया ॥
अस्मत् अस्मभ्यं अस्मदीयेभ्यो यजमानेभ्यः विश्वं रिप्रं पापं
इमा आपः प्रवहन्तु देशान्तरं प्रापयन्तु नाशयन्त्विति यावत् ॥

^८एति यजमानः—उदाभ्य इति विराजैकपदया ॥ शुचिः
स्नानेन बाह्यतश्शुद्धः । पूतः आचमनेनान्तश्शुद्धः । ‘अपो-
श्चात्यन्तरत एव मेध्यो भवति’* इति ब्राह्मणम् । एवं-

चिरा पूत एमि सोमस्य तनूरसि
तनुवं मे पाहि महीनां पयोसि
वर्चोधा असि वर्चः ॥ १ ॥ मयि

^१सोमस्य । तनूः । असि । तनुवम् । मे । पाहि ।
^{१०}महीनाम् । पयः । असि । वर्चोधा इति वर्चः—
धाः । असि । वर्चः ॥ १ ॥ मयि । धेहि ।

भूतस्सन्नहं आभ्योद्गच्छ उत्तीर्य एमि गच्छामि । आभ्य इति
'इदमोन्वादेशोऽशनुदात्तस्तृतीयादौ' इत्येकदेशोनुदात्तः ॥

^१वासः परिधत्ते—सोमस्येति ॥ सोमस्य तनूः शरीरमसि
शरीरमिव प्रियतममसि, तद्देवत्यत्वाद्वाससः । 'सौम्यं वै क्षौमं
देवतया' * इति च ब्राह्मणम् । ईदृशं त्वं मे मम तनुवं शरीरं
पाहि पालय । 'कृषिचमितमि' इत्यादिना तनोतेरुप्रत्ययः,
'तन्वादीनां छन्दसि बहुलम्' इत्युवङादेशः । 'अग्नेस्तूषाधा-
नम्' * इत्यादि ब्राह्मणम् ॥

^{१०}नवनीतेन मुखमभ्यङ्क्ते—महीनामिति ॥ महीनां गवाम् ।
'नामन्यतरस्याम्' इति विभक्तेरुदात्तत्वम् । पयोसि । पयो-
जातत्वात्पय इत्युच्यते । तत्कार्यत्वात् ताच्छब्दम् । किञ्च—
वर्चसो दीप्तेः धाः धारकं चासि । लिङ्गव्यत्ययेन पुल्लिङ्गत्वम्,
कृदुत्तरपदप्रकृतिस्वरत्वम् । ईदृशं त्वं मयि वर्चो धेहि । 'घृतं
देवानाम्स्तु पितृणाम्' * इत्यादि ब्राह्मणम् ॥

धेहि वृत्रस्य कनीनिकासि चक्षु-
ष्पा असि चक्षुर्मे पाहि चित्प-
तिस्त्वा पुनातु वाक्पतिस्त्वा पु-
नातु देवस्त्वा सविता पुनात्व-

¹¹ वृत्रस्य । कनीनिका । असि । चक्षुष्पा इति
चक्षुः-पाः । असि । चक्षुः । मे । पाहि ।

¹² चित्पतिरिति चित्-पतिः । त्वा । पुनातु ।

¹³ वाक्पतिरिति वाक्-पतिः । त्वा । पुनातु ।

¹⁴ देवः । त्वा । सविता । पुनातु । अच्छिद्रेण ।

¹¹ अञ्जेनाङ्गे—वृत्रस्येति ॥ वृत्रस्य असुरस्य कनीनिका
अशिस्थकृष्णमण्डलमसि । ‘इन्द्रो वृत्रमहन् तस्य कनीनिका
परापतत्’* इत्यादि ब्राह्मणम् । किञ्च—चक्षुष्पाः चक्षुषः
पालयितु त्वमसि । पातेर्विचि पूर्ववल्लिङ्गव्यत्ययस्वरश्च, ‘नित्यं
समासेनुत्तरपदस्थस्य’ इति विसर्जनीयस्य सत्वम्, ‘आदेश-
प्रत्यययोः’ इति षत्वम् । ईदृशस्त्वं मम चक्षुः पाहि पालनं
कुरु दोषरहितं कुरु ॥

¹²⁻¹⁴ दर्भपुञ्जीलैर्यजमानं पवयति—चित्पतिरित्यादिभिः त्रिपदा-
भिर्गायत्रीभिः ॥ अच्छिद्रेणेति सर्वत्रानुषज्यते । चित् चैतन्यं
ज्ञानम् । चेतयतेः ‘अन्येभ्योपि दृश्यन्ते’ इति क्तिप् । तस्य
पतिरुत्पादकः पालकः चित्पतिः मनइन्द्रियमुच्यते । ‘मनो वै

च्छिद्रेण पवित्रेण वसोऽस्सूर्यस्य
रश्मिभिस्तस्य ते पवित्रपते पवि-
त्रेण यस्मै कं पुने तच्छेकेयमा

पवित्रेण । वसोः । सूर्यस्य । रश्मिभिरिति रश्मि-
भिः । ¹⁵ तस्य । ते । पवित्रपत इति पवित्र-पते ।
पवित्रेण । यस्मै । कम् । पुने । तत् । शकेयम् ।

चित्पतिः * इति ब्राह्मणम् । स त्वां पुनातु मानसा दोषो
यथा न स्युस्तथा करोतु । किञ्च—वाचः शब्दस्य पतिरुत्पा-
दकः वाक्पतिर्वाग्निन्द्रियमुच्यते, मनसोनन्तरं यस्य प्रवृत्तिः ।
'यद्धि मनसा ध्यायति तद्वाचा वदति'† इति ब्राह्मणम् ।
स च त्वां पुनातु वाचिकेभ्यो दोषेभ्यो निवृत्तिं करोतु ।
'वाचैवैनं पवयति' * इति ब्राह्मणम् । अत्र 'न भूवाक्कि-
द्दिधिषु' इत्युत्तरपदलक्षणे पूर्वपदप्रकृतिस्वरे निषिद्धे 'परादि-
श्छन्दसि बहुलम्' इत्युत्तरपदाद्युदात्तत्वम् । किञ्च—देवस्सविता
सर्वस्य प्रेरकः मनःप्रभृतेश्च प्रेरकः, स च त्वां पुनातु ।
अच्छिद्रेणेति व्याख्यातं. 'देवो वस्सवितोत्पुनातु'‡ इत्यत्र ।
'इन्द्रो वृत्रमहन् सोपोभ्यन्नियत' * इति ब्राह्मणम् ॥

¹⁵ यजमानं वाचयति, स च ब्रूते—तस्य त इति ॥ हे
पवित्रपते, अच्छिद्रपवित्रात्मका आदित्यस्य रश्मय इत्युक्ताः,
तेषां पते, तस्य जगत्पालयितृत्वगुणविशिष्टस्य पवित्रेण रश्मि-
लक्षणेन यस्मै प्रयोजनाय कमात्मानमहं पुने शोधयामि ।

वो देवास ईमहे सत्यधर्माणो
अध्वरे यद्वो देवास आगुरे यज्ञि-

¹⁶एति । वः । देवासः । ईमहे । सत्यधर्माण इति
सत्य-धर्माणः । अध्वरे । यत् । वः । देवासः ।

श्चाप्रत्ययस्योदात्तत्वे शेषस्य चानुदात्तत्वे 'श्चाभ्यस्तयोरातः'
इत्याकारलोपे उदात्तनिवृत्तिस्वरेणोत्तमैकवचनस्योदात्तत्वम् । यद्वा—
'संतिशिष्टस्वरो बलीयानन्यत्र विकरणेभ्यः' इति श्चास्वरं
बाधित्वा लसार्वधातुकस्वर एव प्रवर्तते । तदहं त्वत्प्रसादाच्छ-
केयं निर्वर्तयितुं शक्तो भवेयम् । शकेराशिषि लिङि 'लिङचा-
शिष्यङ्' इत्यङ् । 'छन्दस्युभयथा' इति सार्वधातुकत्वा-
त्सलोपः ॥

¹⁶शालां यजमानमानयति—आव इति चतुष्पदयानुष्टुभा ।
हे देवासः । 'आज्जसेरसुक' । वः युष्मान् आभिमुख्येन ईमहे
याचामहे । ईङ् गतौ भौवादिकः* छन्दसि याच्चाकर्मा,
'बहुळं छन्दसि' इति शपो लुक् । यद्वा—भजामहे ।
सत्यधर्माणः सदा सत्यशीलाः । 'धर्मादिनिच्चेवलात्' इति समा-
सान्तः । किमर्थमित्यत आह—अध्वरे यज्ञे निमित्तभूते ।
'निमित्तात्कर्मसंयोगे सप्तमी' । अध्वरसिद्धचर्थमीमहे । बहु-
व्रीहौ 'नञ् सुभ्याम्' इत्युत्तरपदान्तोदात्तत्वम् । एवं देवान्
याचित्वा इदानीं तस्याध्वरस्य प्रस्थानं देवेभ्यो निवेदयति—

यासो हवामह इन्द्राग्नी द्यावां-

आगुर इत्यां-गुरे । यज्ञियासः । हवामहे ।
¹⁷इन्द्राग्नी इतीन्द्र-अग्नी । द्यावापृथिवी इति

हे देवासः यज्ञियासः यज्ञार्हाः । 'यज्ञतिग्भ्यां घखऔ' इति घप्रत्ययः, उभयत्रापि पूर्ववदसुक् । आगुरे उद्योगे यज्ञमारब्धुम् । गुरी उद्यमेने, 'घञर्थे कविधानम्' इति कः, थाथादिस्वरेणान्तोदात्तत्वम् । यद्वा—क्वपि छान्दसं विभक्त्युदात्तत्वम्, चतुर्थी [परा?]*द्युदात्तत्वम् । यद्यस्मात् वो युष्मान् हवामहे आह्वयोः 'बहुळं छन्दसि' इति सम्प्रसारणम् । पूर्वस्यामन्त्रितस्याविद्यमानत्वान्निघाताभावः । 'अदुपदेशात्' इति लसार्वाधातुकानुदात्तत्वम् । यस्मादेवं तस्मादस्माभिः प्रस्तूयते[†]ध्वरः । अतस्तत्सिद्ध्यर्थं याचामह इति ॥

¹⁷शालां यजमानं प्रवेशयति—इन्द्राग्नी इति ॥ हे इन्द्राग्नी । षष्ठिकमामन्त्रिताद्युदात्तत्वम् । हे द्यावापृथिवी द्यावापृथिव्यौ । 'दिवो द्यावा' इति द्यावादेशः, 'वा छन्दसि' इति पूर्वसवर्णदीर्घत्वम्, पूर्वस्याविद्यमानत्वादिदमप्याद्युदात्तमेव । हे आपः । पूर्ववत्स्वरः, द्वयोरप्यविद्यमानत्वात् । हे ओषधीरोषध्यः । 'कृदिकारादक्तिनः' इति ङीप्, पूर्वसवर्णदीर्घत्वं पूर्ववत् । ओषधिश्चोषधिकारणभूता आप उच्यन्ते । तेन सामानाधिकरण्यात् 'विभाषितं विशेषवचने बहुलवचनम्' इति पूर्वस्य विद्यमानत्वात् ओषधीरित्यामन्त्रितं निहन्यते । अयं यजमान-

*ख-चतुर्थी पूरणाद्युदात्तत्वम्. ग-चतुर्थी पुराद्युदात्तत्वम्.

†ख. ग-अस्माभिः स्तूयते.

पृथिवी आप ओषधीस्त्वन्दीक्षा-
णामधिपतिरसीह मा सन्तम्पाहि
॥ २ ॥ ॥ १ ॥

द्यावा-पृथिवी । आपः । ओषधीः । ¹⁸त्वम् ।
दीक्षाणाम् । अधिपतिरित्यधि-पतिः । असि ।
¹⁹इह । मा । सन्तम् । पाहि ॥ २ ॥

वर्च ओषधीरष्टौ च ॥ १ ॥

शशालां प्रविशति एनमनुजानीतेति भावः । 'वहिः पवयित्वान्तः
प्रपादयति '* इत्यादि ब्राह्मणम् ॥

¹⁸आहवनीयमन्वीक्षयति—त्वमिति ॥ हे आहवनीय त्वं
दीक्षाणामधिपतिः स्वाम्यसि । अव्ययपूर्वपदप्रकृतिस्वरत्वम् ।
अतो मामपि दीक्षितं कुर्विति भावः ॥

¹⁹यजमान आत्मानसीक्षते—इहेति ॥ इह एतस्यां दीक्षायां
सन्तं वर्तमानं मा मां पाहि ॥

इति प्रथमस्य काण्डस्य द्वितीयप्रपाठके प्रथमोनुवाकः.

आकूत्यै प्रयुजेऽग्नये स्वाहा मेधायै
मनसेऽग्नये स्वाहा दीक्षायै तप-
सेऽग्नये स्वाहा सरस्वत्यै पूष्णे-

¹आकूत्या इत्या-कूत्यै । प्रयुज् इति प्र-
युजे । अग्नये । स्वाहा । ²मेधायै । मनसे ।
अग्नये । स्वाहा । ³दीक्षायै । तपसे । अग्नये ।
स्वाहा । ⁴सरस्वत्यै । पूष्णे । अग्नये । स्वाहा ।

¹⁻⁴सुवेण चतस्रो दीक्षाहुतीर्जुहोति—आकूत्या इति ॥ आ-
कूतिस्वरूपः । ‘तादौ च’ इति गतेः प्रकृतिस्वरत्वम् ।
प्रयुङ्क्ते इति प्रयुक्, कर्मणां प्रयोक्ता । किपि कृदुत्तरपद-
प्रकृतिस्वरत्वम् । य आकूतिभूत्वा कर्माणि प्रयुङ्क्ते प्रवर्तयति,
तस्मा अग्नये स्वाहा हुतमिदमस्तु । ‘आकूत्या हि पुरुषः’*
इत्यादि ब्राह्मणम् । मेधा ग्रन्थार्थधारणशक्तिः । मनुत—इति
मनः । मनोतेरसुन् । यो मेधा भूत्वा सर्वान् दुर्बोधानपि
मनुते जानाति, तस्मा अग्नये स्वाहा इति । दीक्षा मौण्ड्य-
स्नानादिलक्षणा । तपतीति तपः । तपतेरसुन् । यो दीक्षा-
भूत्वा तपति दुःखयति तस्मा अग्नये स्वाहा । सरस्वती वाक् ।
पुष्णातीति पूषा । ‘श्वन्नुक्षन्’ इति पुष्णातेः कनिन्प्रत्ययो
निपातितः । यस्सरस्वती भूत्वा सर्वानर्थान्पुष्णाति । यद्वा—
पृथिवी पूषा, सर्वार्थपोषणत्वात् । ‘पृथिवी पूषा’* इति

अग्रे स्वाहापो देवीर्वृहतीर्विश्व-
शम्भुवो द्यावापृथिवी उर्वन्तरिक्षं
वृहस्पतिर्नो हविषा वृधातु स्वाहा

^६ आपः । देवीः । वृहतीः । विश्वशम्भुव इति
विश्व-शम्भुवः । द्यावापृथिवी इति द्यावा-पृथिवी ।
उरु । अन्तरिक्षम् । वृहस्पतिः । नः । हविषा ।

‘ब्राह्मणम् । यस्सरस्वत्यात्मना पृथिव्यात्मना च स्थित्वा
यागं निर्वर्तयति तस्मा अग्रे स्वाहा । ‘वाचैव पृथिव्या यज्ञं
प्रयुङ्क्ते’* इति ब्राह्मणम् । पूष्ण इत्युदात्तनिवृत्तिस्वरेण विभक्ते-
रुदात्तत्वम् ॥

^६स्तुचा पञ्चमीं जुहोति—आप इति त्रिपदया विराजा ।
एकादशाक्षरास्त्रयः पादाः । उक्तं च, ‘ईशैश्च’ इति ॥ हे
आपः । षाष्ठिकमामन्त्रिताद्युदात्तत्वम् । हे देवीः देव्यः दीप्ति-
मत्यः, वृहतीः वृहत्यः । उभयत्र ‘वा छन्दसि’ इति पूर्व-
सवर्णदीर्घत्वम् । हे विश्वशम्भुवः विश्वस्य लोकस्य शं सुखं
भावयन्तीति । भवतेर्ण्यन्तात्किप्, ‘बहुलमन्यत्रापि संज्ञाच्छ-
न्दसोः’ इति णिलुक् । वर्ण्या आपः सस्यादिनिष्पादनद्वारेण
सर्वस्य सुखं भावयन्तीति ता इहामन्त्र्यन्ते । ‘या वै वर्ण्याः’*
इत्यादि ब्राह्मणम् । अत्र ‘विभाषितं विशेषवचने बहुलवचनम्’
इति प्रथमस्य विद्यमानत्वादतः परमामन्त्रितत्रयं निहन्यते । हे

विश्वे देवस्य नेतुर्मर्तो वृणीत

वृधातु । स्वाहा । विश्वे । देवस्य । नेतुः । मर्तः ।

एवंविधा आपः येषां लोकानां भवत्यशं भावयन्ति तान् लोकान् द्यावापृथिवी दिवं च पृथिवीं च । 'दिवो द्यावा, इति द्यावादेशः । पृथिवीशब्दो ङीपन्तोन्तोदात्तः, 'देवताद्वन्द्वे च' इति पूर्वोत्तरपदयोः प्रकृतिस्वरत्वम् । उरु चान्तरिक्षमसि । त्रीनपि लोकान्नोऽस्माकं अन्नेन हविषा बृहस्पतिर्ब्रह्मा वृधातु वर्धयतु । 'ब्रह्म वै देवानां बृहस्पतिः' * इति ब्राह्मणम् । वृधेर्ण्यन्ताल्लोट्, 'बहुलमन्यत्रापि' इति णिलुक् । विकरण-व्यत्ययेन शः, आगमव्यत्ययेनाडागम उत्तमस्योक्तः प्रथमस्यापि भवति । यद्वा—लेट उक्तो लोटोपि भवति । एवं यज्ञस्यैव वृद्धचर्थं तदाधाराणां लोकानां वृद्धिः प्रार्थ्यते । 'द्यावापृथिव्योर्हि यज्ञः' * इत्यादि ब्राह्मणम् । वनस्पत्यादित्वाद्वृहस्पति-शब्दे पूर्वोत्तरपदयोर्युगपत्प्रकृतिस्वरत्वम्, बृहच्छब्दो वृत्तावाद्यु-दात्तः । स्वाहा सुहुतं चेदमस्तु, युष्मभ्यं वर्धयितव्येभ्यो लोकेभ्यः वर्धयित्रे च बृहस्पतये । एवं स्वाहाकाराधिक्यात् यजुरन्ता विराडियं वेदितव्या । एवमृग्यजुषसमुदायत्वात् अस्य यजुरित्यपि व्यपदेशं शक्यते । यथा 'यदेतद्यजुर्न ब्रूयात्' * इति । भवति ह्यवयवधर्मेणापि समुदायव्यपदेशः, यथा कृष्टेषु चूर्णमिति । अनवसानत्वाद्वा यजुष्टम् ॥

सुचैवोद्ग्रहणं जुहोति—विश्वदेवस्येत्यनुष्टुभा चतुष्पदया यजु-रन्तया । 'सा वा एपर्गनुष्टुक्' * इत्यादि ब्राह्मणम् । सप्ता-

सख्यं विश्वे राय इषुध्यसि द्युम्नं

वृणीत । सख्यम् । विश्वे । रायः । इषुध्यसि ।

क्षरं प्रथमं पदं, अष्टाक्षराणि त्रीण्यन्यानि ॥ विश्वे प्राणिनः देवस्य नेतुः प्रेरयितुः स्वभूताः वशवर्तिनः नेतव्यत्वेन वर्तन्ते अस्वतन्त्रा वर्तन्त इति यावत् । कोसौ नेता ? सवितेति ब्रूमः । कुत एतत् ?—‘ विश्वे देवस्य नेतुरित्याह सावित्र्येतेन ’* इति ब्राह्मणदर्शनात् । स हि सर्वस्य प्रेरकः, येन यत्र यदा कर्म कृतं भोक्तव्यं तत्र नयति ग्रामाद्रामम्, जागरितात्स्वप्नम्, स्वप्नाच्च जागरितम्, इतो लोकादमुं लोकम्, अमृतश्चेमम्, इति । एवं तेन सर्वस्येशानेन अस्वतन्त्रा जन्तवः इतश्चेतश्च पशुवन्नीयन्ते । किमधुना विजानता प्रतिपत्तव्यमित्याह—मर्तो वृणीत सख्यम् । मरणधर्मा मनुष्यः । ‘ हसिमृगिण्वामिदमिलूपूर्ध्विभ्यस्तन् ’ इति तन्प्रत्ययः । यत एवं देवः करोति अतोसौ मर्तो विजानन् देवेन सख्यं वरितुमर्हति त्वत्सकाशात् । ‘ अर्हे कृत्यतृचश्च ’ इति लिङ् । समानख्यानः सखा । ‘ समाने ख्यस्सचोदात्तः ’ इति ख्यातेरिणप्रत्ययः, ‘ समानस्य छन्दसि ’ इति सभावः, यलोपः इति तत्रानुवर्तते, तस्य भावः सख्यम्, ‘ सख्युर्यः ’ इति यः । अयमर्थः—देवेन सवित्रा यत्समानाख्यानत्वं सारूप्यमेकत्वं वा, यस्मिन् सति स एव भूत्वा पारतन्त्र्याद्विमुक्तस्सर्वस्य स्थायं नेता सम्पद्यते, तत्क्षिप्रमयं मर्त्यस्त्वत्सकाशाद्वरीतुमर्हति । इदानीमस्य देवेन सख्यं कृतवतः मर्त्यस्याग्नि-सकाशात्समुपजायमाना सिद्धिरुच्यते—इषुध्यसि; त्वमपि देवसख्यं

वृत्तवन्तमिमं जनमिषुधिमिवाचरसि; यथा इषुधिरिषूणां निधानं भवति, एवमिमं सर्वसिद्धीनां भाजनत्वेनाचरसि; तादृशमेनं करोषीति यावत् । 'उपमानादाचारे' इति क्यच्, 'कव्य-ध्वरष्टतनस्य' इति विधीयमानो लोपो व्यत्ययेन भवति । अथवा—इषुध शरधारणे, इति कण्ठादिरयं द्रष्टव्यः । देव-सख्यं गतवतोस्य त्वमिषुध्यसि, इषूणामिषुधिरिव इषुस्थानीयानां सिद्धीनामपादानत्वेनाधारत्वेन च वर्तस इत्यर्थः । एवमामुष्मिका[की]-नां सिद्धीनामग्निरिव दातेत्युक्तम् । इदानीमैहिका[की]नामपि दातृत्वं प्रतिपाद्यते । तत्र धनाधीनत्वात्सर्वसिद्धीनां तन्माहात्म्यं प्रतिपा-दयति—विश्वे राय इति । रायो धनस्य गोभूमिहिरण्यौदनादि-लक्षणस्य विश्वे प्राणिनः । किं? वशवर्तिनः तत्परतन्त्रात्सर्वे इतश्चेतश्च नीयन्ते देवा अपि, किं पुनर्मनुष्याः । कुत एतत्? 'वैश्वदेव्येतेन'* इति ब्राह्मणदर्शनात् । यत एवं तस्मादयं मर्त्यश्शीघ्रमेव त्वत्सकाशाद्द्युम्नं धनं वृणीत वरितुमर्हति । स एव लिङ् । त्वमपि तत् द्युम्नं वृणानं मर्त्यं पुण्यसे पोषयसि । पुष पुष्टौ, दैवादिकः उदात्तेत्, व्यत्ययेनात्मनेपदम् । सर्वा-भिमतधनसम्पत्तिः पुष्टिः । यद्वा—तस्य पुरुषस्य द्युम्नं त्वया पुष्यते । पुरुषव्यत्ययेन मध्यमः, स च तिङ्: परत्वान्न निहन्यते, 'अद्भुपदेशात्' इति लसार्वाधातुकत्वानुदात्तत्वे कृते विकरणस्यैव स्वरः, श्यनस्तु स्वरव्यत्ययेनोदात्तत्वम् । स्वाहा सुहुतमिदमौद्ग्रह-णाख्यं हविरस्तु । यज्ञस्योद्ग्रहणेहेतुत्वादियमृगुद्ग्रहणी, इदं हवि-रौद्ग्रहणम् यदनया दीयते । 'प्रजापतिर्यज्ञममृजत सोस्मा-त्सृष्टः पराङैत्स प्रयजुरव्लीनात्'* इत्यादि ब्राह्मणम् ॥

वृणीत पुष्यसे स्वाहंक्सामयो-
 शिशले स्थस्ते वामा रभे ते
 मां ॥३॥ पातमास्य यज्ञस्योद्वचं

युधम् । वृणीत । पुष्यसे । स्वाहां । ऋक्सामयो-
 रित्यृक्-सामयोः । शिल्ले इति । स्थः । ते इति ।
 वाम् । एति । रभे । ते इति । मा ॥३॥ पातम् ।
 एति । अस्य । यज्ञस्य । उद्वच इत्युत्-ऋचः ।

‘कृष्णाजिनस्य शुक्लकृष्णे अङ्गुष्ठाङ्गुलिभ्यां सम्मृशति—
 ऋक्सामयोरिति ॥ अचतुरादिसूत्रेण ऋक्सामशब्दोच्चप्रत्ययान्तो
 निपातितः । हस्तविषयं कौशलं शिल्पम् । हे शुक्लकृष्णे
 ऋक्सामयोश्शिल्ले स्थः । तत्र ऋचश्शिल्पं शुक्लं, साम्नः कृष्णम् ।
 ‘एष वा ऋचो वर्णो यच्छुक्लं कृष्णाजिनस्य’* इत्यादि
 ब्राह्मणम् । ते तादृशे वां युवां अहमारभे आलभे स्पृशामि ।
 रलयोरेकत्वं स्मर्यते । ते च मया स्पृष्टे युवां मां पातं रक्ष-
 तम् । कुत इत्यत आह—अस्य यज्ञस्य आ उद्वच आ उदयात्
 समाप्तेरिति यावत् । ऋच स्तुतौ, इह तु धातूनामनेकार्थत्वात्
 गतौ वर्तते, स्तोमाभिप्रायं वा, तत उत्पूर्वात्सम्पदादिलक्षणः
 क्तिप्, कृदुत्तरपदप्रकृतिस्वरत्वम् । ‘ऋक्सामे वै देवेभ्यो
 यज्ञायातिष्ठमाने’* इत्यादि ब्राह्मणम् ॥

इमान्वियं२ शिक्षमाणस्य देव
 क्रतुन्दक्षं वरुणं संशिक्षाधि
 ययाति विश्वां दुरितां तरेम

इमाम् । धियम् । शिक्षमाणस्य । देव । क्रतुम् ।
 दक्षम् । वरुणम् । समितिम् । शिक्षाधि । यया ।
 अतीतिम् । विश्वां । दुरितेतिम् । दुः—इता । तरेम ।
 सुतर्माणमिति सु—तर्माणम् । अधीतिम् । नावम् ।

१ कृष्णाजिनमभिसर्पति—इमामिति त्रिष्टुभा चतुष्पदया ॥ तत्र
 देवशब्दान्तः प्रथमः । इमामग्निष्टोमविषयां धियं प्रज्ञां शिक्ष-
 माणस्योपाददानस्य पुरुषस्य । शिक्ष विद्योपादाने ‘अदुपदेशात्’
 इति लसार्वधातुकानुदात्तत्वे धातुस्वरः । दक्षमभिवृद्धिकरम् । दक्ष
 वृद्धौ शीघ्रार्थे च । प्रवर्तकं वा । क्रतुमग्निष्टोमाख्यमिममस्मदीयं
 यागं हे देव वरुण संशिक्षाधि संशितं कुरु, स्वकार्यसमर्थमित्यर्थः ।
 श्यतेर्लोपि ‘बहुलं छन्दसि’ इति शपश्शुः, ‘बहुलं छन्दसि’
 इत्यभ्यासस्येत्वम्, ‘सेह्यपिच्च’ इति ‘वा छन्दसि’ इत्यपिच्च-
 प्रतिषेधात् पिच्चेन ङित्त्वाभावात् ‘अङितश्च’ इति ईडभावः ।
 इदानीं धीर्विशेष्यते—यया धिया विश्वा दुरिता विश्वानि
 दुरितानि । ‘शेछन्दसि बहुलम्’ इति शलोपः । दुःखेन
 यन्ति एतेष्विति दुरितानि । ‘क्तोधिकरणे च’ इत्यधिकरणे
 निष्ठा, थाथादिस्वरेणोत्तरपदान्तोदात्तत्वम् । श्रेयसो विघातकानि
 कर्माण्युच्यन्ते । तानि सर्वाणि ययाऽतितरेम अतिक्रम्य

सुतर्माणमधि नावः रुहेमोर्ग-
स्याङ्गिरस्यूर्णम्रदा ऊर्जम्मे यच्छ

रुहेम् । ऊर्क् । असि । आङ्गिरसी । ऊर्णम्रदा
इत्यूर्ण-म्रदाः । ऊर्जम् । मे । यच्छ । पाहि ।

गच्छेम तामिमां धियमिति सम्बध्यते । ननु दुरितसागरं तिती-
र्षूणां सम्यक्प्रज्ञावतामपि कया चिन्नावा भवितव्यमित्यत आह—
सुतर्माणमिति, सुष्ठु दुरितानां तारणकुशलाम् । ‘अन्येभ्योपि
दृश्यते’ इति तरतेर्भनिन्प्रत्ययः, कृदुत्तरपदप्रकृतिस्वरत्वम् ।
ईदृशीं नावमग्निष्टोमात्मिकाम् वयमधिरुहेम अधिरूढा भूयास्म
अनेन चर्माधिरोहणेनेति । रुहेराशिषि लिङ्, ‘लिङ्चाशिष्यङ्’ ।
‘यज्ञो वै सुतर्माणम्’ इति ब्राह्मणम् । ‘कृष्णाजिनेन
दीक्षयति ब्रह्मणो वा एतद्रूपं यत्कृष्णाजिनम्’* इति ब्राह्मणम् ॥

मेखलां पर्यस्यति—ऊर्गसीति ॥ ऊर्जयतेः सम्पदादिलक्षणः
क्विप् । बलं रसो वाभिधीयते । अङ्गिरसामियमाङ्गिरसीति,
यामङ्गिरसो व्यभजन्त । ‘अङ्गिरसः सुवर्गं लोकं यन्त ऊर्जं
व्यभजन्त’* इत्यादि ब्राह्मणम् । हे मेखले आङ्गिरसि ऊर्क्
त्वमसि ऊर्ध्वपरिणामभूतेशशरैर्निर्मितत्वात् ऊर्ग्यपदेशः । पुनश्च
विशेष्यते—ऊर्णम्रदाः, ऊर्णा अविसूत्रं, तद्वन्मृद्धी । मृदु
मर्दने, अमुन्प्रत्ययः । ‘ङ्चापोस्संज्ञाछन्दसोर्वहुळम्’ इति पूर्व-
पदस्य ह्रस्वत्वम्, उपमानपूर्वपदप्रकृतिस्वरत्वम् । ईदृशी त्वमूर्जं
बलं मह्यं यच्छ देहि पाहि च माम् । तिङः परत्वान्न
तिहन्यते । मा च मा हिंसीः ॥

पाहि मा मा मां हिंसीवि-
ष्णोश्शर्मांसि शर्म यजमानस्य
शर्म मे यच्छ नक्षत्राणाम्माती-
काशात्पाहीन्द्रस्य योनिरसि ॥४॥

मा । मा । मा । हिंसीः । ¹⁰विष्णोः । शर्म ।
असि । शर्म । यजमानस्य । शर्म । मे । यच्छ ।
¹¹नक्षत्राणाम् । मा । अतीकाशात् । पाहि ।
¹²इन्द्रस्य । योनिः । असि ॥४॥ मा । मा ।

¹⁰वाससा यजमानं प्रोर्णोति—विष्णोरिति ॥ विष्णोरपि
शर्म सुखमसि सुखहेतुरसि । यज्ञो वै विष्णुः । किञ्च—
यजमानस्य शर्मांसि । लसार्वाधातुकानुदात्तत्वे धातुस्वरः ।
ईदृशस्त्वं मह्यमपि शर्म यच्छ देहि ॥

¹¹वसनच्छिद्रेषु यजमानं वाचयति—नक्षत्राणामिति ॥ अती-
काशश्छिद्रं, अतीत्य काशत इत्यतीकाशः । पचाद्यच्, घञ्
वाधिकरणे, उभयत्रापि थाथादिस्वरेणान्तोदात्तत्वम्, 'इकः काशे'
इति दीर्घत्वम् । नक्षत्राणां सम्बन्धी योतीकाशः नक्षत्रदेवत्य-
त्वान्नक्षत्राणामतीकाश इति । तस्मान्मां पाहि । हे वासः
अतीकाशनिमित्तमनाच्छादनं दोषत्वेन न मन्तव्यम् । नक्षत्रा-
ण्येव हि तं दोषं परिहरिष्यन्तीति भावः ॥

¹²कृष्णविषाणे यजमानाय प्रयच्छति—इन्द्रस्येति ॥ इन्द्र-
स्यापि योनिः कारणमसि त्वम् । ईदृशी त्वं मा मा हिंसी ।

मा मां हिंसीः कृष्यै त्वां सु-
सस्यायै सुपिप्पलाभ्यस्त्वौषधी-
भ्यस्सूपस्था देवो वनस्पति-

हिंसीः । ¹³कृष्यै । त्वा । सुसस्याया इति सु-
सस्यायै । ¹⁴सुपिप्पलाभ्य इति सु-पिप्पलाभ्यः ।
त्वा । ओषधीभ्य इत्योषधि-भ्यः । ¹⁵सूपस्था

त्वां यजमानाय प्रयच्छामीति भावः । ‘यज्ञो दक्षिणामभ्यध्या-
यतां समभवत्’ इत्यारभ्य ‘सा कृष्णाविषाणाऽभवत्’*
इत्यन्ते ब्राह्मणे स्पष्टमिन्द्रयोनित्वमस्याः ॥

¹³तयान्तर्वेदि लोष्टमुद्बन्ति—कृष्यै त्वेति ॥ हे पृथिवि या
सुसस्या शोभनसस्या कृषिः । ‘नञ् सुभ्याम्’ इत्युत्तरपदान्तो-
दातत्वम् । तदर्थं त्वामुद्धरामीति शेषः । ‘इगुपधात्किः’ इति
किप्रत्ययान्तोन्तोदात्तः कृषिशब्दः । ‘उदात्तयणो हल्पूर्वात्’ इति
ततः परस्याश्चतुर्थ्या उदात्तत्वम् ॥

¹⁴तया दक्षिणं गोदानं कण्डूयते—सुपिप्पलाभ्य इति ॥
यास्सुपिप्पलाः शोभनफलाः शोभनकरणिका ओषधयः, तदर्थं
त्वां कण्डूये इति शेषः । पूर्ववत्स्वरः । ओषधिशब्दे तु
दासीभारादित्वात् पूर्वपदप्रकृतिस्वरत्वम् । ‘ओषधेश्च विभक्ताव-
प्रथमायाम्’ इति दीर्घः । ‘यद्धस्तेन कण्डूयेत’* इत्यादि ब्राह्मणम् ॥

¹⁵औदुम्बरं दण्डं यजमानाय प्रयच्छति—सूपस्था इति ॥
सुष्ठु उपस्थीयते अवष्टभ्य स्थीयते मैत्रावरुणेन प्रैषे कृते ।

रू॒र्ध्वो मां पा॒ह्योद॒च॒स्स्वाहा॑ य॒ज्ञ-

म॒न॒सा स्वाहा॑ द्यावा॑पृथि॒वीभ्या॑*

इति॑ सु-उ॒प॒स्थाः । दे॒वः । वन॒स्पतिः॑ । ऊ॒र्ध्वः ।

मा । पा॒हि । एति॑ । उ॒द॒च॒ इत्यु॑त्-ऋचः ।

¹⁶स्वाहा॑ । य॒ज्ञम् । म॒न॒सा । ¹⁷⁻¹⁸स्वाहा॑ । द्यावा॑-

तिष्ठते: 'अन्येभ्योपि दृश्यते' इति कर्मणि क्तिप्, कृदुत्तर-
पदप्रकृतिस्वरत्वम् । यद्वा—उपस्थानमुपस्था । भावे क्तिप्,
शोभनमुपस्थानं यस्मिन्निति बहुव्रीहौ 'नञ् सुभ्याम्' इत्युत्तर-
पदान्तोदात्तत्वम्, अस्त्रीप्रत्ययान्तत्वाद्धस्वाभावः । देवः दीप्तिमान्
वनस्पतिः वनस्पतिविकारः, कार्ये कारणशब्दः । 'उभे वनस्पत्यादिषु
युगपत्' इति पूर्वोत्तरपदयोः युगपत्प्रकृतिस्वरत्वम् । पारस्करप्रभृति-
त्वात्सुट् । ऊर्ध्वः अकुटिलः । ईदृशस्त्वं मां पाहि रक्ष ।
ओदचः आसमाप्तेर्यज्ञस्य । पूर्ववत्प्रत्ययः स्वरश्च । ईदृशं त्वं
यजमानाय प्रयच्छामीति भावः । 'वाग्वै देवेभ्योऽपाक्रामत्'*
इत्यादि ब्राह्मणम् ॥

¹⁶⁻²⁰यजमानं वाचयति—स्वाहेति ॥ आरभ इति सर्वत्र
सम्बध्यते, यस्मादित्थं कर्तव्यमिति स्वयमेवाह वाक् तस्मात्
त्वयानुज्ञातोहं प्रथमं तावन्मनसा यज्ञमारभे यज्ञाभिमुखं मनः
करोमीति । 'मनसा हि पुरुषो यज्ञमभिगच्छति'* इति
ब्राह्मणम् । किञ्च—तस्या एव वचनेन द्यावापृथिवीभ्यां यज्ञ-

स्वाहोरोरन्तरिक्षात्स्वाहां यज्ञं वा-
तादा रभे ॥ ५ ॥

पृथिवीभ्यामिति द्यावां-पृथिवीभ्याम् । ¹⁹ स्वाहा ।
उरोः । अन्तरिक्षात् । ²⁰ स्वाहा । यज्ञम् । वातात् ।
एति । रभे ॥ ५ ॥

मा योनिरसि त्रिंशच्च ॥ २ ॥

मारभे यज्ञसाधनानां यज्ञजानां* द्यावापृथिव्योः स्थितत्वात् ।
'द्यावापृथिव्योर्हि यज्ञः'† इति च ब्राह्मणम् । यद्वा—
द्यावापृथिव्योः स्थित्यर्थं यज्ञमारभे । द्यावापृथिव्योर्हि यज्ञः
स्थितिहेतुत्वेन वर्ण्यते । 'देवताद्वन्द्वे च' इति युगपत्पूर्वोत्तर-
पदयोः प्रकृतिस्वरत्वम् । द्यावाशब्द आद्युदात्तः । पृथिवीशब्दो
डीषन्तेन्तोदात्तः । किञ्च—पुनरपि तस्या एव वचनेन उरोरन्त-
रिक्षाद्यज्ञमारभे, अन्तरिक्षानुगृहीतत्वात्सर्वार्थानाम् । 'अन्तरिक्षे
हि यज्ञः'† इति च ब्राह्मणम् । किञ्च—पुनरपि तस्या एव
वचनेन वाताद्यज्ञमारभे । आत्मसमवेतक्रियाशक्तिरूपपरिस्पन्दात्मा
प्राणो वातः । ततो यज्ञमारभे, तदधीनत्वात्सर्वव्यापाराणाम् ।
'वाताद्वा अध्वर्युर्यज्ञं प्रयुङ्क्ते'† इति ब्राह्मणम् ॥

इति प्रथमस्य काण्डस्य द्वितीयप्रपाठके द्वितीयोनुवाकः.

दैवीन्धियंममनामहे सुमृडीकाम-
भिष्टये वर्चोधां यज्ञवाहसं सुपारा

¹दैवीम् । धियम् । मनामहे । सुमृडीकामिति
सु-मृडीकाम् । अभिष्टये । वर्चोधामिति वर्चः-
धाम् । यज्ञवाहसमिति यज्ञ-वाहसम् । सुपारेति

¹मध्यरात्रे प्रबुद्धो यजमान आचामति—दैवीं धियमित्यनुष्टुभा
चतुष्पदया ॥ देवानामियं दैवी यया देवान् यष्टुं शक्नोति ।
'देवाद्यञ्जौ' इत्यञ्, जिच्वादाद्युदात्तत्वम् । तां धियं मनामहे अभ्य-
स्यामः, भूयोभूयोपि सम्पादयामः । 'पाद्माध्मास्थाम्नादाणदृश्यर्तिसर्तिसा-
दसदां पिवजिघ्रधमतिष्ठमनयच्छपश्यच्छधौशीयसीदाः' इति मनादेशः,
व्यत्ययेनात्मनेपदम् । सा पुनर्धीः कीदृशीत्याह—सुमृडीकाम् ।
शोभना मृडीका यस्यामिति बहुव्रीहौ 'नञ्सुभ्याम्' इत्युत्तरपदान्तो-
दात्तत्वम् । मृड सुखने, तस्मात् 'मृडेरीकन्कनौ' इति कन्प्र-
त्ययः* । सुखयितारस्सुखेहेतवः उच्यन्ते । वर्चोधां वर्चसो
दीप्तिर्धात्रीम् । 'आतोनुपसर्गे कः,' कदुत्तरपदप्रकृतिस्वरत्वम् । यज्ञवा-
हसं यज्ञं वहतीति यज्ञवाहाः यज्ञनिर्वहणक्षमाम् । 'गतिकारकयोरपि
पूर्वपदप्रकृतिस्वरत्वं च' इति वचनात् 'वहिहाधाञ्भ्यश्चन्दसि'
इत्यसुन्प्रत्ययः कारकपूर्वादापि भवति, 'वैसर्णित्' इति तत्रानुवर्तते,
ततो वृद्धिः, यज्ञशब्दो नङ्प्रत्ययान्तोऽन्तोदात्तः । किमर्थं मना-
महे? अभिष्टये आभिमुख्येन या इष्टिः देवानां तदर्थम् ।

*क—'मृडेरीककनौ' इतीकप्रत्ययः. ['मृडः कीकनकङ्कणौ' (उ ४-२४)
इति सूत्रे कीकनप्रत्ययेनैव निष्पादितोयं शब्दः.]

नो असद्वशे । ये देवा मनोजाता
मनोयुजस्सुदक्षा दक्षपितारस्ते नः
पान्तु ते नोवन्तु तेभ्यो नमस्तेभ्य-

सु-पारा । नः । असत् । वशे । ^२ ये । देवाः ।
मनोजाता इति मनः-जाताः । मनोयुज इति
मनः-युजः । सुदक्षा इति सु-दक्षाः । दक्षपितार
इति दक्ष-पितारः । ते । नः । पान्तु । ते । नः ।

‘एमन्नादिषु पररूपं वक्तव्यम्’ इति पररूपत्वम्, वर्णव्यत्ययेन
वा ह्रस्वः, ‘तादौ च निति कृत्यतौ’ इति पूर्वपदप्रकृतिस्वरत्वम्,
‘उपसर्गाश्चाभिवर्जम्’ इत्यभिषद्वन्तोदात्तः, व्युत्पत्त्यनवधारणा-
न्नावगृह्यते । आभिमुख्येन देवान् यष्टुं दैवीं धियं मनामहे ।
सा च धीः सुपारा शोभनावसाना सुष्ठु कर्मणां समाप्तिसाधनभूता ।
‘नञ्सुभ्याम्’ इत्युत्तरपदान्तोदात्तत्वम् । यद्वा—पार तीर कर्मसमाप्तौ,
सुष्ठु पारयित्री कर्मणः । पचाद्यच्, कदुत्तरपदप्रकृतिस्वरत्वम्,
थाथादिस्वरो वा । ईदृशी भूत्वा नोऽस्माकं वशे असत् अस्तु
अस्मद्वशे वर्तताम् । अस्तेल्लेदि ‘लेटोडाटौ’ इत्यडागमः,
‘इतश्च लोपः परस्मैपदेषु’ ॥

^२व्रतयति—ये देवा इति ॥ ‘प्राणा वै देवा मनोजाता मनोयुजः’*
इति ब्राह्मणदर्शनात् चक्षुरादयः प्राणाः देवाः, ते हि देवनवन्तः ।

मनोजाताः जातमनसः, मनोव्यापारमन्तरेण स्वकार्यकरणासम्भवात् ।
 'निष्ठायाः पूर्वनिपाते जातिकालसुखादिभ्यः परवचनम्' इति जात-
 शब्दस्य परवचनम् । 'वा जाते' इत्युत्तरपदान्तोदात्तत्वाभावे
 'बहुव्रीहौ प्रकृत्या' इति पूर्वपदप्रकृतिस्वरत्वम्, मनश्शब्दोऽसुन्प्र-
 त्ययान्त आद्युदात्तः । मनोयुजः मनसा मननेन विषयावधारण-
 लक्षणेन युज्यन्त इति । 'सत्सूद्विष' इति क्तिप्, कृदुत्तरपदप्र-
 कृतिस्वरत्वम् । सुदक्षाः—दक्षन्त इति दक्षाः निपुणाः प्रतिपत्तारः ।
 दक्ष वृद्धौ, पचाद्यच्, वृषादित्वादाद्युदात्तः । शोभना दक्षा येषु
 मनोयुक्तेषु प्रवर्तमानेषु ते सुदक्षाः । 'आद्युदात्तं द्व्यच्छन्दसि'
 इत्युदात्तत्वम् । यद्वा—दाक्षिण्यं दक्षः । घञन्तः आद्युदात्तः,
 सुष्ठु दाक्षिण्यं येषामिति बहुव्रीहौ पूर्वबहुत्तरपदाद्युदात्तता ।
 यद्वा—सुष्ठु दक्षाः सुदक्षाः । 'परादिश्छन्दसि बहुलम्'
 इत्युत्तरपदाद्युदात्तत्वम् । दक्षपितारः दक्षं पिता पितृस्थानीयं
 मनो येषां ते दक्षपितारः । 'ऋतश्छन्दसि' इति कपः प्रतिषेधः,
 वर्णव्यत्ययेनोपधादीर्घत्वम् । ते तादृशा देवा नोऽस्मान् पान्तु
 रक्षन्तु । पा रक्षणे । किञ्च, ते नः अस्मान् अवन्तु रक्षन्तु
 अनुप्रविशन्तु सदा अस्मासु तिष्ठन्तु । अव रक्षणगतिकान्तिप्री-
 तितृप्त्यवगमप्रेवेशस्वाम्यर्थश्रवणयाचनक्रियेच्छावाप्तचालिङ्गनहिंसादान-
 भाववृद्धिषु । तेभ्यो नमः नमस्कुर्मः । किञ्च, तेभ्यस्स्वाहा
 स्वाहुतं इदं पीतं पयोस्तु । एतौ चाचमनमन्त्रौ पातुस्सामर्थ्या-
 दिति संवेशनप्रबुद्धयनुभ्या उत्तरौ द्रष्टव्यौ । सुप्ता प्रबुद्धा
 चाचम्य व्रतयितव्यमिति क्रमः । 'ब्रह्मवादिनो वदन्ति होतव्यं
 दीक्षितस्य गृहाः' * इत्यादि ब्राह्मणम् ॥

स्स्वाहाग्ने त्व॑ सु जा॑गृहि व॒य॑
सु म॑न्दिषीमहि गो॒पाय न॑स्स्वस्तये

अ॒व॒न्तु । ते॒भ्यः । नमः॑ । ते॒भ्यः । स्वाहा॑ । ३अ॒ग्ने ।
त्वम् । स्वि॒ति । जा॒गृहि । व॒यम् । स्वि॒ति । म॒न्दि-
षीम॑हि । गो॒पाय । नः॑ । स्व॒स्तये । प्र॒बुध॑ इति

३संविशति—अग्ने त्वमित्यनुष्टुभा चतुष्पदया ॥ हे अग्ने त्वं
सुजागृहि अनिद्र आस्व । त्वयि तथाकारिणि सति वयं
सुमन्दिषीमहि सुष्टु निर्भयास्स्वप्यास्म । मदि स्तुतिमोदमदस्वप्रकान्ति-
गतिषु । ‘स्वपन्तं वै दीक्षितम्’* इत्यादि ब्राह्मणम् । त्वं
चास्मान्स्वपतो गोपाय रक्ष । ‘सनाद्यन्ता धातवः’ इति
धातुत्वात्, धातोरित्यन्तोदात्तत्वम्, पादादित्वान्न निहन्यते । स्वस्तये
अविनाशार्थम् । विभक्त्यन्तप्रतिरूपको निपातः । यद्वा—अस-
गतावित्यस्मात्सुपूर्वात् ‘क्विचूँ च संज्ञायाम्’ इति क्विच्,
कृदुत्तरपदप्रकृतिस्वरत्वम्, व्युत्पत्तचनवधारणान्नावगृह्यते । शोभन-
गत्यर्थं गोपाय, यथा रक्षोभिर्न बाध्यामहे । किञ्च—नोस्मान्
पुनः पश्चान्मध्यरात्रे प्रबुधे प्रबोधनाय । सम्पदादित्वात्किप्,
कृदुत्तरपदप्रकृतिस्वरत्वम् । प्रबोधार्थं ददः देहि, प्रबुद्धा-
न्कुर्विति यावत् । ददातेर्लेटि ‘लेटोडाटो’ इत्यडागमः ।
‘घोर्लोपो लेटि वा’ इत्याकारलोपः । ‘इतश्च लोपः’
इतीकारलोपः ॥

प्रबुधे नः पुनर्ददः । त्वमग्ने व्रतपा
असि देव आ मर्त्येष्व । त्वम् ॥६॥
यज्ञेष्वीड्यः । विश्वे देवा अभि मा-
माववृत्रन्पूषा सन्या सोमो राध-

प्र-बुधे । नः । पुनः । ददः । ^४त्वम् । अग्ने ।
व्रतपा इति व्रत-पाः । असि । देवः । एति । मर्त्येषु ।
आ । त्वम् ॥६॥ यज्ञेषु । ईड्यः । ^५विश्वे । देवाः ।
अभीति । माम् । एति । अववृत्रन् । पूषा । सन्या ।
सोमः । राधसा । देवः । सविता । वसोः । वसु-

^४प्रबुद्धं यजमानं वाचयति—त्वमग्ने इति गायत्रीं त्रिपदां प्रतिष्ठानाग्रीम्, 'विपरीता प्रतिष्ठा' * इति वचनात् । व्याख्याता चैयमृक् 'उभा वामिन्द्राग्री' इत्यनुवाके । 'अव्रत्यमिव वा एष करोति यो दीक्षितः' † इत्यादि ब्राह्मणम् ॥

^५सनिहारान्प्रहिणोति—विश्वे देवा इत्येकपदया त्रिष्टुभा यजुरन्त्या ॥ विश्वे सर्वेपि देवाः मामभ्याववृत्रन् । व्यत्ययेन परस्मैपदम् । आभिमुख्येन मां प्रत्यावर्तन्ताम्, धनान्यादायाम्याऽङ्गच्छन्त्विति यावत् । वृतेर्लुङि 'द्युङ्ग्यो लुङि' इति परस्मैपदम्, व्यत्ययेन च्लेश्रङादेशः, 'बहुळं छन्दसि' इत्यादिङागमः । को देवः केन धनेनेत्याह—पूषा सन्या सनिना सनि-

सा देवस्सविता वसोर्वसुदावा रा-
स्वेयं सोमा भूयो भर मा पृण-

दावेति वसु-दावा । ^६रास्व । इयत् । सोम । एति ।
भूयः । भर । मा । पृणन् । पूर्या । वीति । राधि ।

मादाय मामागच्छतु । याच्ञालब्धं हिरण्यादिधनं सनिः, याच्ञा-
नन्तरं दीयत इति कृत्वा । षणु दाने, 'खनिकषि' इत्यादिना
कर्मणि इप्रत्ययः, 'उदात्तयणः' इति विभक्तेरुदात्तत्वम् ।
सोमो राधसा आगच्छतु । राधो वासः क्षौमदुकूलादि, राध्यते
प्रसाध्यतेनेन देह इति कृत्वा । यश्च देवस्सविता सर्वस्य
प्रेरकः वसुदावा वसूनां प्रशस्तानां उस्त्रादिचेतनपदार्थानां दाता ।
'आतो मनिन्' इति वनिपि, कृदुत्तरपदप्रकृतिस्वरत्वम् । सोपि
वसोर्वसुनागच्छतु । सुपां सुपो भवन्तीति तृतीयैकवचनस्य षष्ठ्ये-
कवचनम् । यद्वा—वसोर्वसुसमुदायात् कां चिदुत्त्वां हयं छागं
दादायागच्छतु । 'चन्द्रमसि मम भोगाय भव' इत्यादि
ग्रहणमन्त्रानुसारेण च एतेषां* विशिष्टविषयत्वं द्रष्टव्यम् ।
'अप वै दीक्षितात्सुषुषुषः'† इत्यादिब्राह्मणम् ॥

^६आहरन्तं दृष्ट्वा जपति—रास्वेति गायत्रीं त्रिपदाम् ॥ तत्र
प्रथमे पादे आङ्स्सवर्णदीर्घत्वमकृत्वा छन्दो गणयेत् । द्वितीयस्तु
इयादेशेन पूरयितव्यः 'भर मा षण्णपूर्तिया' इति । 'वि राधि
माहमायुषा' इति तृतीयस्वयमेवाष्टाक्षरः । केचित्तु यजुरादिका
एकपदा गायत्रीत्याहुः; आह च 'यदेतद्यजुर्न ब्रूयात्'† इति ।

अस्मिन्पक्षे भरेत्यस्यापादादित्वान्निघातो न दुर्लभः, पूर्वत्र तु पादादित्वाद्वाच्यतेन निघातो वेदितव्यः । हे सोम इयत् एतावत् इदं मया लब्धमिति हस्ताभिनेयेन दर्शयन्नाह । इदं परिमाणमस्येति मतुपि 'किमिदम्भ्यां वो घंः' इति वकारस्य च घादेशे 'इदंकिमोरीशकी' इतीशदेशस्य 'यस्य' इति लोपे प्रत्ययमात्रमवाशिष्यते, तस्य सत्यपि पित्ते उदात्तनिवृत्तिस्वरेण इयोदश उदात्तः । एतावन्मे रास्व देहि । रा दाने, व्यत्ययेनात्मनेपदम्, सतिशिष्टोपि लसार्वधातुकस्वरः धातुस्वरेण बाध्यते व्यत्ययेनैव । यद्वा—रामृ शब्दे, अनुदात्तेत्, 'बहुलं छन्दसि' इति शपो लुक्, 'तास्यनुदात्तेत्' इत्यादिना लसार्वधातुकानुदात्तत्वम् । अयमर्थः—हे सोम यदिदं मया लब्धं एतन्मे शब्दय यथा ममैव भवति तथैव वक्तुमर्हसीति । यद्वा—रासतिरयं छन्दसि दाने वर्तते, दानार्थेषु नैरुक्तैः पठितत्वात् । किञ्च—इतोपि भूयः बहुतरं धनमाभर । 'हृग्रहोर्भः' इति भत्वम् । 'यावत् एव पशूनभि दीक्षेत'* इति ब्राह्मणम् । किञ्च—इदं चाप्यस्तु—अस्मान् षणन् धनेन पूरयन् पुर[नः]स्वयामपि पूर्या धनपोषेण मा विराधि धनपोषेण। वियुक्तो मा कारि । अहं चायुषा मा विरात्सि वियुक्तो माकार्षि । पृ पालनपूरणयोः क्रैयादिकः; प्वाऽदित्वाद्भस्वः, शतरि कृते विकरणस्वरस्तु लसार्वधातुकस्वरेण न बाध्यत इति शतुरेवोदात्तत्वम्, सत्यामापि सतिशिष्टेन बाधायां 'श्माभ्यस्तयोरातः' इत्याकारलोपे उदात्तनिवृत्तिस्वरेण शतुरेवोदात्तत्वम्, ततः क्तिनि तु सति 'ऋकार-ल्वादभ्यः' इति निष्ठावद्भावे प्राप्ते 'न ध्याख्यापृमूर्छिमदाम्' इति प्रतिषिद्धयते, तत्र व्यत्ययेन विभक्तेरुदात्तत्वम् । यद्वा—पूर्यते

न्यूतूर्या वि रावि माहमार्युषा चन्द्र-
मसि मम भोगाय भव वस्त्रमसि
मम भोगाय भवोस्त्रासि मम

सा । अहम् । आयुषा । चन्द्रम् । असि । मम ।
भोगाय । भव । वस्त्रम् । असि । मम । भोगाय ।
भव । उस्त्रा । असि । मम । भोगाय । भव ।

पुरुषोनयेति पूर्तिः, धनस्येयं संज्ञा । ‘क्वित्क्त्तौ च संज्ञायाम्’
इति क्वित्क्त्तौ ‘उदात्तयणो हल्पूर्वात्’ इति विभक्तेरुदात्तत्वम् ॥

हिरण्यं प्रतिगृह्णाति—चन्द्रमसीति ॥ चन्द्रं ह्लादनमसि
सर्वेषाम् । चदि आह्लादने, ‘स्फायितञ्चि’ इत्यादिना रक्प्रत्ययः ।
ईदृक्तुं प्राणिनां क्षीरप्रदानेनासि । शिष्टं स्पष्टम् । वस निवासे,
‘स्फायितञ्चि’ इत्यादिना रक्प्रत्ययः । मम भोगाय दानाद्युपभोगाय
भव पर्याप्तुहि ॥

वस्त्रं प्रतिगृह्णाति—वस्त्रमिति ॥ वस्त्रं ह्लादनम्, वस आच्छा-
दने, येन देहसंछाद्यते । समानमन्यत् । ‘हुयामाश्रुवसिभ्य-
स्त्रन्’ इति त्रन्प्रत्ययः ॥

उस्त्रां प्रतिगृह्णाति—उस्त्रेति । उस्त्रा वासहेतुस्त्वं प्राणिनां
क्षीरादिप्रदानेन असि । शिष्टं स्पष्टम् । वस निवासे, ‘स्फायितञ्चि’
इत्यादिना रक्प्रत्ययः, वच्यादिना सम्प्रसारणम्, बहुळवचनात्
‘शासिवसिघसीनाम्’ इति षत्वाभावः ॥

भोगाय भव ह्योसि मम भोगाय
भव ॥ ७ ॥ छागोसि मम भोगाय
भव मेषोसि मम भोगाय भव

¹⁰हयः । असि । मम । भोगाय । भव ॥ ७ ॥

¹¹छागः । असि । मम । भोगाय । भव । ¹²मेषः ।

¹⁰अश्वं प्रतिगृह्णाति—हय इति ॥ हय गतिकान्त्योः । हयिता विक्रमितासि । पचाद्यचि 'वृषादीनां च' इत्याद्युदात्तत्वम् । गतमन्यत् । 'विश्वजनादीनां छन्दसि वेति वक्तव्यम्' इति भवेत्यस्य संहितायां 'छे च' इति तुगभावः ॥

¹¹छागं प्रतिगृह्णाति—छाग इति ॥ छदनमगतिर्वा छातेरर्थः । छातीति छा[ग]ः । यद्वा—छादनं छेदनं गच्छति करोति जानातीति वा छागः । 'अन्यत्रापि दृश्यते' इति गमेर्ङ्, ष्टोदरादित्वात्स्वरूपविशेषः स्वरविशेषश्चानुसरणीयः, संस्कारविशेषानिर्णयान्नावगृह्यते । ईदृशस्त्वं मम भोगाय भव छेत्ता मा भूः ॥

¹²मेषं प्रतिगृह्णाति—मेष इति ॥ मेषः अभिभविता । मिष स्पर्धायाम्, पचाद्यच्, असीत्यनेन संहितायां 'स्वरितो वानुदात्ते पदादौ' इति स्पर्धते । शिष्टं स्पष्टम् । सर्वत्र लिङ्गसङ्ख्ययो-रविवक्षा ॥

वायवे त्वा वरुणाय त्वा निर-
ऋत्यै त्वा रुद्राय त्वा देवीरापो
अपान्नपाय ऊर्भिर्हविष्य इन्द्रिया-

असि । मम । भोगाय । भव । ¹³वायवे । त्वा ।
¹⁴वरुणाय । त्वा । ¹⁵निरऋत्या इति निः-ऋत्यै ।
त्वा । ¹⁶रुद्राय । त्वा । ¹⁷देवीः । आपः । अपान्न ।
नपात् । यः । ऊर्भिः । हविष्यः । इन्द्रियावनिती-

¹³नष्टां मृतां वानुदिशति—वायव इति ॥ त्वां नष्टां मृतां
वा वायवेनुदिशामीति शेषः, ददामीत्यर्थः । ‘यदेवमेता नानु-
दिशेत्’* इत्यादि ब्राह्मणम् ॥

¹⁴अप्सु वा पाशे वा मृतामनुदिशति—वरुणाय त्वेति ॥

¹⁵या सं वा शीर्यते गर्तं वा पद्यते तामनुदिशति—निरऋत्यै
त्वेति ॥ प्रादिसमासः । निर्गता ऋतेः निरऋतिः । अव्ययपूर्व-
पदप्रकृतिस्वरत्वम् ॥

¹⁶यामहिव्याघ्रो वा हन्ति तामनुदिशति—रुद्राय त्वेति ॥

¹⁷दीक्षितोप उत्तरति—देवीराप इति उपरिष्ठाज्ज्योतिषा त्रिष्टु-
भाष्टाक्षरचतुर्थया । केचिदिमामनुष्टुभं यजुरन्तामाचक्षते, तेषाम्
‘अच्छिन्नम्’ इत्यादि यजुः ॥ हे देवीरापः । ‘विभाषितं विशेषवचने
बहुवचनम्’ इति पूर्वस्य विद्यमानत्वात् आप इति निहन्यते ।
हे अपां नपात्—चतुर्थो नप्ता; अपां नप्तः; अग्रेराहुतिः, आहुत्या

वा॒न्म॒दि॒न्त॒म॒स्तं वो॒ मा॒वं क्र॒मिष॒-
म॒च्छि॒न्न॒न्त॒न्तु॒म्पृ॒थि॒व्या अ॒नु॒ गे॒षं

न्द्रि॒य-वा॒न् । म॒दि॒न्त॒मः । त॒म् । वुः । मा । अ॒वे-
ति । क्र॒मि॒ष॒म् । अ॒च्छि॒न्न॒म् । त॒न्तु॒म् । पृ॒थि॒व्याः ।

आदित्यः, आदित्यादृष्टिः; अद्रच ओषधयः, ओषधीभ्योन्नं,
अन्नादग्निः; इत्युभयथापि अपान्नपात् अग्निः । न पातयतीति
नपात्, क्विपि णिलोपः, नञ्समासे 'नभ्राणनपात्' इति
नलोपाभावः; आपो इत्यस्य संहितायां 'आपो जुषाणः'
इत्यादिना प्रकृतिभावः, 'सुवामन्त्रिते पराङ्गवत्स्वरे' इत्यपामित्यस्य
पराङ्गवद्भावः, तेन षष्ठ्यामन्त्रितसमुदायो निहन्यते । युष्मदीयो
य ऊर्मिर्हविष्यः । हविरर्हतीति 'छन्दसि च' इति यत्प्रत्ययः ।
इन्द्रियावान् वीर्यवान् । 'मन्त्रे सोमाश्वेन्द्रिय' इति दीर्घः ।
मदिन्तमः मादयितृतमः । मदी हर्षे, अस्मादन्तर्भावितण्यर्थात्
'शमित्यष्टाभ्यो विनुण्' इति विनुण्, घटादित्वात् 'मितां
ह्रस्वः' इति ह्रस्वत्वम्, 'नाद्वस्य' इति तमपो नुडागमः । तं
तादृशं वो युष्मत्सम्बन्धिनमूर्मिं मावक्रमिषं पद्मचामवक्रम्य मागाम् ।
'नेटि' इति वृद्धिप्रतिषेधः । ननु क्रियमाणमेव कथं अपह्नियते
तत्राह—युष्मत्प्रसादादहं अच्छिन्नं तन्तुं यज्ञाख्यमनुगेषं अनुगतो
भूयासमविघ्नेन प्राप्यासम् । को हि हविष्यत्वादिगुणविशिष्टं
युष्मदीयमूर्मिं वृथावक्रामेत् । तस्माद्यज्ञ एवायं मया युष्मदव-
क्रमणरूपेणुष्ठीयत इति भावः । गा स्तुतौ छन्दसि जौ*होत्या-

भद्रादभि श्रेयः प्रेहि बृहस्पतिः

अन्विति । गेषम् । ¹⁸भद्रात् । अभीति । श्रेयः ।
प्रेति । इहि । बृहस्पतिः । पुरएतेति पुरः—एता ।

दिक्, तस्माद्धातूनामनेकार्थत्वात् गतिकर्मणः आशिषि लिङि 'लिङ्चा-
शिष्यङ्', आतो लोपः, यासुडादि । यद्वा—'दृष्टानुविधिः
छन्दसि' इति इण एव चाशिषि लिङि गादेशः । कस्यायमच्छिन्न-
तन्तुत्वेन यज्ञो रूप्यते तत्राह—प्रथिव्या अयमच्छिन्नस्तन्तुः,
प्रथिव्यवयवानुस्यूतावयवत्वात् । अन्यत्र हि दीक्षन्ते अन्यत्र
देवान्यजन्ते अन्यत्रावभृथमवयन्तीति प्रथिव्यां तापमानत्वात् तन्तु
रेवायं प्रथिव्याः । 'उदात्तयणः' इति प्रथिव्याः परस्या
विभक्तेरुदात्तत्वम् । तस्माद्यज्ञरूपत्वात् युष्माभिर्युष्मदवक्रमणं सोढ-
व्यमिति । यद्वा—सेतुत्वेनायं यज्ञो रूप्यते । स हि प्रथिव्या
उभयतीरस्पर्शित्वात् अच्छिन्नस्तन्तुरिति वक्तुं शक्यते । तमेवाह-
मनुगच्छामि । सेतुना हि गच्छन्नपोतिक्रामन्नप्यपो नातिक्रामति ।
तस्माद्यज्ञाख्येन सेतुना युष्मानतिक्रमतो मे नापराध इति ।
'सेतुमेव कृत्वात्येति' * इति ब्राह्मणम् ॥

¹⁸प्रयागे कर्तव्ये प्रयाति—भद्रादिति विराजा गायत्र्या,
वस्वेकपादत्वात् । अयं च मन्त्रस्सामर्थ्यान्नदीतरणमन्त्रात्पूर्वो द्रष्ट-
व्यः ॥ भद्रात्प्रशस्तादस्मात् स्थानात् श्रेयः प्रशस्यतरं स्थानं
योगक्षेमोपपन्नमभिप्रेहि आभिमुख्येन गच्छ । अन्तरात्मानमाह
समारूढं वाग्निम् । किञ्च—बृहस्पतिः । 'तद्बृहतोः करपत्योः'

पुरेता ते अस्त्वथेमव स्य वर
आ पृथिव्या आरे शत्रून्कणुहि

ते । अस्तु । ¹⁹अथ । इम् । अवेति । स्य । वरे ।
एति । पृथिव्याः । ²⁰आरे । शत्रून् । कणुहि ।

इति सुट्, वनस्पत्यादित्वात्पूर्वोत्तरपदयोर्युगपत्प्रकृतिस्वरत्वम् ।
पुरेता अग्रगामी ते तव अस्तु । प्राप्तकाले लोट्, 'पुरो-
व्ययम्' इति गतित्वात् 'गतिकारकोपपदात्कृत्' इति कटुत्तर-
पदप्रकृतिस्वरत्वम् । 'ब्रह्म वै देवानां बृहस्पतिस्त्वैवान्वारमते' *
इत्यादि ब्राह्मणम् ॥

¹⁹देवयजनादवर्ग्यत्र वत्स्यन्भवति तदवस्यति—अथेति त्रिष्टु-
भैकपदया ॥ अत्रापि स्वात्मानमाह । अथेत्यानन्तर्ये । ईमिति
खल्वर्थे । आ इत्युपसर्गस्य श्रुतेः योग्यं क्रियापदमध्याह्नियते ।
पृथिव्याः पृथिवीमात्रात् स्थानान्तरादागतत्वं यदि देवयजना-
दवर्गवस्तुमिच्छति अथेदानीं खलु वरे उत्कृष्टेस्मिन्प्रदेशे अवस्य
अवसितो भव । यद्वा—पृथिव्या उत्कृष्टेस्मिन्प्रदेशे आगतत्वं-
मिदानीं अतैवावस्य ॥

²⁰आदित्यमुद्यन्तमुपतिष्ठेति—आर इति त्रिष्टुभैकपदया ॥ सर्वे-
प्यात्मीयाः पुरुषाः वीराः यस्य तादृशस्त्वम् । बहुव्रीहौ पूर्व-
पदप्रकृतिस्वरत्वम् । सर्वानस्मदीयान् शत्रून् आरे दूरे कणुहि
स्थापय । कवि हिंसाकरणयोः, 'धिन्विक्कण्वोरच' इत्युप्रत्ययः,
'उतश्च प्रत्ययाच्छन्दो वा वचनम्' इति हेर्लुगभावः ॥

सर्व्वीर एदमगन्म देवयजनमृथि-
व्या विश्वे देवा यदजुषन्त पूर्वे
ऋक्सामाभ्यां यजुषा सन्तरन्तो
रायस्पोषेण समिषा मदेम ॥ ८ ॥

सर्व्वीर इति सर्व्व-दीरः । ^{२१}एति । इदम् । अगन्म ।
देवयजनमिति देव-यजनम् । पृथिव्याः । विश्वे ।
देवाः । यत् । अजुषन्त । पूर्वे । ऋक्सामाभ्यामि-
त्यृक्साम-भ्याम् । यजुषा । सन्तरन्त इति सं-
तरन्तः । रायः । पोषेण । समिति । इषा ।
मदेम ॥ ८ ॥

आ त्वं हयोसि मम भोगाय भव
स्य पञ्चविंशतिश्च ॥ ३ ॥

^{२१}यत्र यक्ष्यमाणो भवति तदभिप्रेतं देवयजनमधितिष्ठति—
एदमिति त्रिष्टुभा चतुष्पदया ॥ देवा इज्यन्ते अस्मिन्निति देव-
यजनम् । अधिकरणे ल्युट्, कदुत्तरपदप्रकृतिस्वरत्वम् । ईदृश-
मिदं स्थानमगन्म अगन्महि आगता वयम् । गमेर्लुङि 'बहुळं
छन्दसि' इति शपो लुक् । यद्वा—लुङि 'मन्ते घस'
इत्यादिना च्लेर्लुक्, 'म्वोश्च' इति मकारस्य नकारः । कीदृशं?
पृथिव्यास्सम्बन्धि । यद्वा—पृथिवीमात्रात् प्रदेशान्तरात् इदं देव-
यजनमागताः । 'उदात्तयणः' इति विभक्तेरुदात्तत्वम् । पुनश्च

इयन्ते शुक्र तनूरिदं वर्चस्तया

¹इयम् । ते । शुक्र । तनूः । इदम् । वर्चः ।

विशेष्यते—विश्वे पूर्वे अस्मदीयाः पित्रादयो देवाः भूमिदेवाः यदजुषन्त यादृशमसेवन्त । आद्युदात्तत्वम् । अत्र चागता वयं ऋक्सामाभ्यां यजुषा सन्तरन्तः सम्यग्यागं निर्वर्तयन्तः । कृदुत्तरपदप्रकृतिस्वरत्वम् । अचतुरादिसूत्रेण ऋक्सामशब्दोच्प्रत्ययान्तो निपातितः । रायः धनस्य पोषेण पुष्ट्या इषा अन्नेन च सम्यङ्भक्षेदम् दृष्टा भवेम । मदी हर्षग्लपनयोरिति भौवादिक उदात्तेत्, 'षष्ठ्याः पतिपुत्र' इत्यादिना पोषे विसर्जनीयस्य सत्वम् । 'सावेकाचः' इतीषः परस्यास्तृतीयाया उदात्तत्वम् । 'ऋक्सामाभ्यां ह्येष यजुषा सन्तरति यो यजते'* इति ब्राह्मणम् ॥

इति द्वितीये तृतीयोनुवाकः.

¹हिरण्यं स्तुच्यवदधाति—इयमिति ॥ हे शुक्र शुद्धहिरण्य इयं स्तुक् तव तनूः शरीरम् । ऊप्रत्ययान्तस्तनूशब्दः । इदं स्तुक्स्थमाज्यं तव वर्चः बलम् । अतस्त्वं तया शरीरभूतया स्तुचा सम्भव सङ्गच्छस्व, अन्तः प्रविश्येत्यर्थः । भ्राजं गच्छ प्रज्वलीभव । 'तद्धिरण्यमभवत्'† इत्यादि ब्राह्मणम् । 'आपो वरुणस्य पत्नय आसन्' इत्यादिरस्य शेषः‡ ॥

सम्भ॑व॒ भ्राज॑ङ्गच्छ॒ जूर॑सि धृ॒ता
मन॑सा जुष्टा विष्ण॑वे तस्या॑स्ते
स॒त्यस॑वसः प्रस॒वे वा॒चो य॒न्त्रम॑-

तया॑ । समि॑ति । भ॒व । भ्राज॑म् । ग॒च्छ । १जूः ।
अ॒सि । धृ॒ता । मन॑सा । जुष्टा॑ । विष्ण॑वे । तस्याः॑ ।
ते । स॒त्यस॑वस इति स॒त्य-स॒वसः । प्रस॒व इति
प्र-स॒वे । वा॒चः । य॒न्त्रम् । अ॒शीय॑ । स्वाहा॑ ।

१तदाज्यमाहवनीये जुहोति—जूरसीति ॥ जूरिति सोमक्रय-
ण्युच्यते । तस्याश्च वाग्रूपत्वात् तद्द्वेषेण वर्ण्यते, यथा ‘ते
वाचं स्त्रियमेकहायनीं कृत्वा’* इत्यादि । ‘वाग्वा एषा यत्सो-
मक्रयणी’† इत्यादि ब्राह्मणम् । सोमक्रयणि वाग्रूपे जूरसि
प्रत्यर्थं‡ गन्त्यसि । जवतेर्गतिकर्मणः ‘किञ्चि प्रच्छि’ इत्या-
दिना किञ्दीर्घौ । ‘यद्धि मनसा जवते तद्वाचा वदति’† इति
ब्राह्मणम् । मनसो यत् जवः वागपि तत् जवं करोतीत्यर्थः ।
कीदृशी पुनरसौ ? आह—धृता मनसा त्वमसि, मनःपूर्वकत्वात् ।
‘मनसा हि वाग्धृता’† इत्यादि । जुष्टा सेवितास्माभिः विष्णवे
व्यापनाय§ । यज्ञाय प्रिया वासि ‘यज्ञो वै विष्णुर्यज्ञा-
यैवैनां जुष्टां करोति’† इत्यादि । तस्यास्तादृश्यास्तव वाग्रूपाया
एकहायनीभावमापन्नाया यन्त्रं यमनं स्थितिं अशीय प्राप्नुयाम् ।
अश्वोतेर्लिटि ‘बहुळं छन्दसि’ इति शपो लुक् । ‘गुधृवचि’

शीय स्वाहा शुक्रमस्यमृतमसि
वैश्वदेव२ हविस्सूर्यस्य चक्षुरारुह-

^३शुक्रम् । असि । अमृतम् । असि । वैश्वदेवमिति
वैश्व-देवम् । हविः । ^४सूर्यस्य । चक्षुः । एति ।

इत्यादिना यमेस्त्रप्रत्ययः । 'सावेकाचः' इति वाचः परस्या-
प्पष्ठ्या उदात्तत्वम् । आत्मन्येव स्थापनं यमनम् । यद्यापि
त्वया सोमं क्रीणामि, तथापि त्वद्विरहो मे मा भूदित्यर्थः ।
'पुनरेहि सह रय्या'* इत्यादिन् यन्नेष्ययमर्थस्सपष्टो भविष्यति ।
'वाचैव विक्रीय'† इत्यादि । कथमस्या यमनं लभत
इत्याह—सत्यसवसः प्रसवे । सत्यममोवं सवः प्रेरणं यस्य स
सत्यसवाः सविता । सुवतेरमुन् । तस्य देवस्य प्रसवे अनु-
ज्ञाने लब्धे सर्वमिष्टं सम्पद्यत इति । थाथादिस्वरेण प्रसव-
शब्दोन्तोदात्तः । 'सवितृप्रसूतमिव वाचमवरुन्धे'† इति
ब्राह्मणम् ॥

^३अपरं चतुर्गृहीतं गृहीत्वा तद्यजमानमवेक्षयति—शुक्रमिति ॥
शुक्रम् । शुचेर्दीप्तिकर्मणः सम्पदादिलक्षणः क्विप्, 'लुगकारे-
काररेफाश्च वक्तव्याः' । यद्वा—मत्वर्थे रप्रत्ययः, अयस्मया-
दित्वात्पदत्वात्कुत्वम् । किञ्च—अमृतमसि, देवानाममरणहेतुत्वात् ।
'नञो जरमरमित्रमृताः' इत्युत्तरपदाद्युदात्तत्वम् । वैश्वदेवं
विश्वेदेवत्यं हविस्त्वमसि ॥

^४हिरण्यमन्तर्धाय यजमानमादित्यमुदीक्षयति—सूर्यस्येति चतुष्प-
दयानुष्टुभा । सूर्यो मण्डलान्तर्गतः पुरुषः स्थावरजङ्गमानामात्मा,

अग्रेक्ष्णः कनीनिकां यदेतशेभि-
रीयसे भ्राजमानो विपश्चिता

अरुहम् । अग्रेः । अक्ष्णः । कनीनिकाम् । यत् ।
एतशेभिः । ईयसे । भ्राजमानः । विपश्चिता ।

यथा—‘सूर्य आत्मा’* इति । तस्य तव चक्षुर्भूतं यदेतन्मण्डलं
आरुहमारूढोऽस्मि । रुहेर्लुङि ‘कृवृट् रुहिभ्यश्छन्दसि’ इति
छेस्डदेशः । पुनरपि विशेष्यते—अग्रेस्त्वभूतस्य अक्ष्णः कनी-
निकां तारकास्थानीयमेतन्मण्डलमारूढोऽस्मि । उदात्तनिवृत्तिस्वरे-
णाक्ष्णः परस्याः षष्ठ्या उदात्तत्वम् । तदारोहणं च तत्स्थाने
पुरुषेण सह स्वात्मैक्यम्, यथा ‘स यश्चायं पुरुषे’† इति ।
तस्मिन् सति सूर्यस्याग्रेश्च पन्थानमारूढो रक्षोभिर्न बाध्यते ।
‘एष खलु वा अरक्षोहतः पन्थाः’‡ इत्यादि ब्राह्मणम् ।
कीदृशस्य सूर्यस्येत्याह—यत् यस्त्वम् । यच्छद्वात्परस्य सोः
‘सुपां सुलुक्’ इत्यादिना लुक् । चक्षुरपेक्षया [वा] नपुंसक-
त्वम् । यस्त्वं एतशेभिः शुक्लवर्णैरश्वैः ईयसे गच्छसि । ईङ्
गतौ दैवादिकः । एतशब्दाल्लोमादित्वाच्छः, वृषादित्वादाद्युदात्त-
त्वम् । यद्वा—‘एतेरतशतसुनौ’ इति तसुन्प्रत्ययः । गमन-
कुशलाः । यद्वा—एतशरीरा एतशाः । षष्ठोदरादित्वात् यथा-
भिमतस्वरूपस्वरसिद्धिः । पुनश्च विशेष्यते—विपश्चिता मेधाविना
महर्षिगणेन भ्राजमानश्शोभमानः । सह वा तेन । यस्त्वमीयसे
तस्य ते मण्डलमारुहम्, इति ॥

चिदसि मनासि धीरसि दक्षिणा
॥ ९ ॥ असि यज्ञियांसि क्षत्रिया-
स्यदितिरस्युभयतश्शीर्ष्णीं सा न-

^५चित् । असि । मना । असि । धीः । असि ।
दक्षिणा ॥ ९ ॥ असि । यज्ञियां । असि । क्ष-
त्रियां । असि । अदितिः । असि । उभयतश्शी-

^५सोमक्रयणीमनुमन्त्रयते—चिदसीति ॥ चेतयतीति चित् ।
'बहुलं संज्ञाछन्दसोः' इति णिलुक् । हे सोमक्रयणि वाग्रूपे
चेतयमानासि, चैतन्यकार्यत्वात् । 'यद्धि मनसा चेतयते तद्वाचा
वदति'* । किञ्च—मना मन्वानासि मनःपूर्वकत्वान्मनसा सह
प्रवृत्तेः । 'यद्धि मनसाभिगच्छति'* इति । मन अवबोधने,
पचाद्यच् । धीः प्रज्ञा चासि । 'यद्धि मनसा ध्यायति तद्वाचा
वदति'* इति । 'ध्यायतेः सम्प्रसारणं च' इति क्विपि
सम्प्रसारणम् । एवं [चित्तमनो][†]ध्यात्मकतया सर्वप्रवृत्तिहेतुत्वमस्या
उक्तम् । यद्वा—धीः कर्मासि । अस्मिन्पक्षे कर्तृकरणक्रिया-
रूपतया सर्वार्थसाधनत्वमस्याः प्रतिपाद्यते । दक्षिणा शीघ्रगामिनी
चासि । दक्ष वृद्धौ शीघ्रार्थे च, 'द्रुदक्षिभ्यामिनन्' इति शीघ्रा-
र्थकदक्षेः इनन्प्रत्ययः । एवं यज्ञिया यज्ञकर्माहं चासि ।
'यज्ञिर्विग्म्यां तत्कर्माहंतीत्युपसङ्ख्यानम्' इति यत्प्रत्ययः । यज्ञ-
सम्पादिनीत्यर्थः । एवं क्षत्रिया चासि क्षत्रं धनं सोमलक्षणं
तस्यापत्यमसि, तत्प्रभवत्वाद्वलप्रभवत्वाच्च । 'क्षत्राद्भुः' । अपिच—

स्सुप्राची सुप्रतीची सम्भवं मित्र-
स्त्वां पदि वध्नातु पूषाध्वनः पात्वि-
न्द्रायाध्यक्षायानु त्वा माता मन्य-

ष्णीत्युभयतः—शीर्ष्णी । सा । नः । सुप्राचीति
सु-प्राची । सुप्रतीचीति सु-प्रतीची । समिति ।
भव । मित्रः । त्वा । पदि । वध्नातु । पूषा ।

अदितिः अखण्डिता देवमाता चासि । नञ्समासः, अव्ययपूर्व-
पदप्रकृतिस्वरत्वम् । कीदृश्यदितिः—उभयतश्शीर्ष्णी उभयतश्शि-
रस्का, यज्ञानामाद्यन्तयोरुभयोः शिरस्स्थानीयतया प्रधानभूता ।
प्रायणीयोदयनीयौ चरू यस्यास्तादृशी । ‘शीर्षं छन्दसि’ इति
शीर्षादेशः, ‘नित्यं संज्ञाच्छन्दसोः’ इति ङीप्, बहुव्रीहौ
पूर्वपदप्रकृतिस्वरत्वम्, उभयशब्दात् ‘इतराभ्योपि दृश्यन्ते’ इति
सप्तम्यर्थे तसिल्प्रत्ययात्पूर्वस्योदात्तत्वम् । ‘यदेवादित्यः प्रायणीयो
यज्ञानामादित्य उदयनीयः’* इत्यादि ब्राह्मणम् । तादृशी त्वं
नस्सम्भव सङ्गच्छ स्वात्मनाऽस्मत्सकाशे वर्तस्व । यद्वा—नः
अस्माकं सम्भव, मा कदाचिदुपेक्षिष्ठाः । कथंभूतेत्याह—सुप्राची
सुप्रतीची च भूत्वा । प्रागञ्चतीति प्राची । सोमक्रयणं प्रति
प्रथमं प्राचीनगतिर्भूत्वा पुनरपि प्रतीची अस्मत्सकाशं प्रत्यागता
भूत्वास्माकमेव भवेति । ‘ऋत्विक्’ इत्यादिनाऽञ्जेः क्तिन्प्रत्ययः ।
‘अञ्जतेश्चोपसङ्ख्यानम्’ इति ङीप्, नकाराकारयोर्लुप्तयोः ‘चौ’
इति दीर्घः । ततश्शोभना प्राची शोभना प्रतीची । ‘प्रादि-

तामनुं पितानु भ्राता सगर्भ्योनु
सखा सयूथ्यस्सा देवि देवमच्छेही-
न्द्राय सोमं रुद्रस्त्वा वर्तयतु मि-

अध्वनः । पातु । इन्द्राय । अध्यक्षायेत्यधि-अक्षाय ।
अन्विति । त्वा । माता । मन्यताम् । अन्विति ।
पिता । अन्विति । भ्राता । सगर्भ्य इति स-गर्भ्यः ।
अन्विति । सखा । सयूथ्य इति स-यूथ्यः । सा ।

प्रसङ्गे कर्मप्रवचनीयानां प्रतिषेधः ' इति प्राप्ते, 'स्वती पूजा-
याम्' इति प्रादिसमसः, 'सुः पूजायाम्' इति कर्मप्रवचनीय-
त्वेन गतित्वाभावादव्ययपूर्वपदप्रकृतिस्वरत्वम् । किञ्च—मित्रस्त्वा
पदि पादे बध्नातु । 'ऊडिदम्' इत्यादिना सप्तम्या उदात्तत्वम्,
'पद्वन्' इत्यादिना पद्मावः । 'यदवद्धा स्यात्'* इत्यादि
ब्राह्मणम् । अपिच—पूषा त्वामध्वनो मार्गान्मार्गस्थाद्रयहेतोः
पातु । अपिचास्या इन्द्रः अध्यक्षः स्वामी इन्द्राय सोमस्वा-
मिने त्वां माता अनुमन्यतां इन्द्रार्थं त्वया सोमक्रयं क्रियमाणं
अनुजानातु, पिता चानुमन्यतां, भ्राता चानुमन्यताम् । कीदृशः—
सगर्भ्यः समाने गर्भे भवः । 'समानस्य छन्दसि' इति सभावः,
'सगर्भसयूथ' इत्यादिना भवार्थे यत्, सभावस्योत्पत्तिकाल
एवोदात्तविधानात्सत्यामपि तद्धितवृत्तौ उदात्तत्वं न निवर्तते ।
यद्वा—'पूर्वादयश्च दृश्यन्ते' इत्याद्युदात्तत्वम् । सखा चानु-

त्रस्य^१ प॒था स्व॒स्ति सोम॑सखा पु-
न॒रेहि॑ सह र॒य्या ॥ १० ॥

दे॒वि । दे॒वम् । अ॒च्छ । इ॒हि । इन्द्रा॑य । सोम॑म् ।
रु॒द्रः । त्वा । ए॒ति । वर्त॑यतु । मि॒त्रस्य॑ । प॒था ।
स्व॒स्ति । सोम॑सखेति सोम॑-सखा । पुनः॑ । ए॒ति ।
इ॒हि । सह । र॒य्या ॥ १० ॥

दक्षि॑णा सोम॑सखा पञ्च॑ च ॥ ४ ॥

मन्यताम् । कीदृशः सयूथ्यः समाने यूथे भवः, सगर्भ्यवत् ।
हे देवि सोमविक्रयणि सा तादृशी त्वं मात्रादिभिरनुज्ञाता त्वं
देवं सोममच्छ आभिमुख्येन इहि गच्छ । 'देवी ह्येषा देव-
स्सोमः' * इति ब्राह्मणम् । इन्द्राय इन्द्रार्थम् । 'इन्द्राय
हि सोम आद्वियते' * इति ब्राह्मणम् । किञ्च—रुद्रत्वा वर्त-
यतु कृतकृत्यानस्मान्प्रति अविनष्टा^१मानयतु । 'यदेतद्यजुर्न
ब्रूयात्पराच्येव सोमक्रयणीयात्' * इत्यादि ब्राह्मणम् । रुद्रोपि
न रौद्रभावेन, किन्तु मित्रस्य पथा त्वामावर्तयतु निजकीर्तनापराध-
मनादृत्य शान्तो भूत्वा वर्तयतु^२ । उदात्तनिवृत्तिस्वरेण तृतीयाया
उदात्तत्वम् । 'क्रूरमिव वा एतत्करोति यद्रुद्रस्य कीर्तयति' *
इत्यादि ब्राह्मणम् । हे सोमक्रयणि त्वं च स्वस्ति अविघ्नेन
पुनरेव सोमविक्रयिणस्सकाशात् अस्मत्सकाशमेत्यागच्छ । कीदृशी
भूत्वा? सोमसखा भूत्वा, सोमस्सखा यस्यास्तादृशी भूत्वा,

* सं. ६-१-७.

^१ क.—अभिमुखा.

^२ ख.—निजनामकृत्यं करोतु विधृत्यकुण्ठो भूत्वा दर्शयतु.

वस्व्यासि रुद्रास्यदितिरस्यादित्या-

^१वस्वी । अ॒सि । ^२रु॒द्रा । अ॒सि । ^३अ॒दि॒तिः ।
अ॒सि । ^४आ॒दि॒त्या । अ॒सि । ^५शु॒क्रा । अ॒सि । ^६च॒न्द्रा ।

सोमेन सख्या सहागच्छेत्यर्थः । बहुव्रीहौ पूर्वपदप्रकृतिस्वरत्वम् ।
अत एव टजभावः । अपिच—रय्या धनेनास्मदीयेन सहा*—
गच्छ । ‘उदात्तयणो हल्पूर्वात्’ इति विभक्तेरुदात्तत्वम् ।
‘वाचा वा एष वि क्रीणीति’[†] इत्यादि ब्राह्मणम् ॥

इति द्वितीये चतुर्थोऽनुवाकः.

^{१-६}षट्पदान्यनु निक्रामति सोमक्रयणीं गच्छन्तीमनुगच्छति—
वस्व्यसीत्यादिभिः । एते च षट् पदेषु षण्मन्त्राः ॥ तत्र वसु-
रुद्रादित्याः सवनत्रयस्य देवताः । अदितिः प्रायणीयोदयनीययोः ।
शुक्रस्सोमः । चन्द्रं हिरण्यं दक्षिणादिरूपम् वस्वादिमतो यज्ञस्य
साधनत्वात् सोमक्रयण्यपि तद्वतीत्युच्यते । वस्वी वसुभिर्देवैः
तद्वती त्वमसि । ‘छन्दसीवनिपौ’ इतीकारो मत्वर्थीयः, आद्यु-
दात्तत्वं चिन्त्यम् । वृषादिर्वा द्रष्टव्यः । यद्वा—वस्वी प्रशस्ता,
प्रशस्तता च वसुभिस्सम्बन्धात् । ‘वोतो गुणवचनात्’ इति
डीप्, तत्र हि ‘गुणवचनात् डीबाद्युदात्तार्थम्’ इत्युक्तम् ।
रुद्रा रुद्रवती । ‘लुगकारेकाररेफाश्च’ इति मत्वर्थीयोकारः ।
अदितिः अदितिमती । तेनैव मतुपो लुक्, अव्ययपूर्वपदप्रकृति-

सिं शुक्रासिं चन्द्रासिं बृहस्पति-
स्त्वा सुम्ने रण्वतु रुद्रो वसुभिरा
चिकेतु पृथिव्यास्त्वा मूर्धन्नाजिघ-

असि । 'बृहस्पतिः । त्वा । सुम्ने । रण्वतु । रुद्रः ।
वसुभिरिति वसु-भिः । एति । चिकेतु । ^८पृथि-
व्याः । त्वा । मूर्धन् । एति । जिघर्षि । देवयज-

स्वरत्वम् । आदित्या आदित्यवती । तेनैवाकारः । शुक्रवती
शुक्रा । स एवाकारः । यद्वा—शुक् दीप्तिः तद्वती । तेनैव
रेफः । चन्द्रवती चन्द्रा । स एवाकारः । यद्वा—आह्लादिनी ।
'स्फायितञ्चि' इत्यादिना रक्प्रत्ययः । 'षट्शान्यनु नि क्रामति'*
इत्यादि ब्राह्मणम् ॥

'सप्तमं पदमभिगृह्णाति—बृहस्पतिरिति ॥ बृहस्पतिर्ब्रह्मा,
'ब्रह्म वै देवानां बृहस्पतिः'* इति । वनस्पत्यादित्वादुभयपद-
प्रकृतिस्वरत्वम् । स त्वां सुम्ने सुखे प्रदेशे रण्वतु गमयतु पदं
कारयतु । रवि मवि धवि गत्यर्थाः; भौवादिकः, इदित्त्वान्नुम् ।
किञ्च—क्रियमाणं वसुभिस्सह रुद्रः आचिकेतु अनुजानातु यः
पशूनां पतिः । किं तं ज्ञाने, जौहोत्यादिकौ,† तयोः प्रथमस्येदं
लोढि रूपम् ॥

^८तस्मिन् पदे जुहोति—पृथिव्या इति ॥ पृथिव्यास्त्वा मूर्धन्
मूर्धनि मूर्धस्थानीये पदे । 'सुपां सुलुक्' इति सप्तम्या लुक्,

*सं. ६-१-८.

†परिदृश्यमाने धातुपाठे तद्व्याख्यानेषु च 'किं ज्ञाने' इत्येव दृश्यते.

मिं देवयजन् इडायाः पदे घृतवति
स्वाहा परिलिखितं रक्षः परिलि-
खिता अरातय इदमहं रक्षसो ग्री-

न इति देव-यजने । इडायाः । पदे । घृतवतीति
घृत-वति । स्वाहा । परिलिखितमिति परि-लि-
खितम् । रक्षः । परिलिखिता इति परि-लिखि-

‘न ङिसम्बुध्योः’ इति नलोपाभावः । देवयजने । देवा-इज्य-
न्तेस्मिन्नित्यधिकरणे ल्युट्, कटुत्तरपदप्रकृतिस्वरत्वम्* । ‘ग्रथिव्या
होष मूर्धा यदेवयजनम्’† इत्यादि ब्राह्मणम् । इडायाः पदे
इडा सोमक्रयणी, ‘पशवो वा इडा’,‡ तस्यास्सप्तमे पदे । कीदृशे ?
घृतवति । ‘यदेवास्यै पदाद्घृतमपीज्यत’† इति ब्राह्मणम् ।
‘सा यत्रयत्र न्यक्रामत्ततो घृतमपीज्यत’§ इति च । हे आज्य
तस्मिन् तादृशे पदे त्वामाजिघर्षि मर्यादया क्षारयामि । घृ
क्षरणदीप्त्योः जौहोत्यादिकः, ‘बहुळं छन्दसि’ इत्यभ्यास-
स्यत्वम् । स्वाहा स्वाहुतं भव । यद्वा—इत्थं कर्तव्यमिति
स्वयमेव खलु सरस्वत्याह ॥

पदं परिलिखति—परिलिखितमिति ॥ परिलिखितं परितो
नाशितं रक्षोस्तु यदत्र छिद्रान्वेषि । ‘गतिरनन्तरः’ इति
पूर्वपदप्रकृतिस्वरत्वम् । किञ्च अरातयो धनस्यादातारः शत्रवः ।
बहुळवचनात्कर्तारि क्तिन् । अव्ययपूर्वपदप्रकृतिस्वरत्वम् । तेषां

*ख. ग-त्वेन प्रत्ययात्पूर्वस्योदात्तत्वम्.

†सं. २-६-८.

†सं. ६-१-८.

§सं. २-६-७.

वा अपि कृन्तामि योऽस्मान्द्वेष्टि
यश्च वयन्दिष्म इदमस्य ग्रीवाः
॥११॥ अपि कृन्ताम्यस्मे रायस्त्वे

ताः । अरांतयः । इदम् । अहम् । रक्षसः । ग्रीवाः ।
अपीति । कृन्तामि । यः । अस्मान् । द्वेष्टि । यम् ।
च । वयम् । दिष्मः । इदम् । अस्य । ग्री-
वाः ॥ ११ ॥ अपीति । कृन्तामि । ¹⁰अस्मे इति ।

परिलिखितास्सन्तु अनेन पदविलेखनेन । कथमित्याह—यदेतत्प-
रिलिखामि इदं खल्वहं रक्षसः ग्रीवा अपिकृन्तामि यथेष्टं
कृन्तामि छिनन्ति । अपिशब्दः कामचारं द्योतयति । ग्रीवा-
शब्दो धमनिवचनः, तासां बहुत्वाद्वहुवचनं, यथा 'ग्रीवाभ्यो-
ण्च' इति । कृती छेदने, 'शेमुचादीनाम्' इति नुम् । तथा
योऽस्मान् द्वेष्टि यं च वयं दिष्मः तस्य द्वेष्टुः द्वेष्ट्यस्य शत्रोः
ग्रीवाः इदमपि कृन्तामि यदेतत्परिलिखामि । 'द्वौ वाव पुरुषौ'*
इत्यादि ब्राह्मणम् । इदमिति क्रियाविषेणत्वान्नपुंसकत्वम् ॥

¹⁰पदपांसून् धरण्यां संवपति—अस्मे इति ॥ अस्मे अस्मा-
सु । 'सुपां सुलुक्' इति सप्तमीबहुवचनस्य शेआदेशः ।
अनेन पदपांसुसंवपेन अस्माकं रायः धनानि पश्वात्मकानि
सन्तु । 'पशवो वै सोमक्रयण्यै पदम्'* इत्यादि ब्राह्मणम् ।
अत्र चाध्वर्युरात्मार्यमेवाशास्ते, न यजमानार्थम् । 'आत्मा-
नमेवाध्वर्युः पशुभ्यो नान्तरेति'* इति दर्शनात् ॥

रायस्तोते रायस्सन्देवि देव्यो-

रायः । ¹¹ त्वे इति । रायः । ¹² तोते । रायः ।
¹³ समिति । देवि । देव्या । उर्वश्या । पश्यस्व ।

¹¹यजमानाय प्रयच्छति—त्वे इति ॥ त्वे तव । ‘त्वमावे-
 कवचने’ इति त्वादेशः, पूर्ववत्सप्तम्येकवचनस्य शेआदेशः ।
 हे यजमान त्वयि च रायस्सन्तु ॥

¹²यजमानः पत्न्यै प्रयच्छति—तोत इति ॥ उतं रक्षितम् ।
 अवतेर्निष्ठायां ज्वरत्वरदिना ऊठादेशः । त्वया उतं तोतम् ।
 त्वदूतमिति वक्तव्ये व्यञ्जनद्वयं लुप्यते, षष्ठोदरादित्वाद्रूपसिद्धिः,
 ‘तृतीया कर्माणि’ इति पूर्वपदप्रकृतिस्वरत्वम् । हे पत्नि त्व-
 या रक्षिते च गृहे रायस्सन्तु । ‘अर्धो वा एष आत्मनः’*
 इत्यादि ब्राह्मणम् । आहुश्च ‘तत्सा गृहेषु निदधाति’ इति ॥

¹³पत्नी सोमक्रयण्या समीक्षयति—संदेवीति ॥ उरूणि
 महान्ति श्रेयांसि अश्नुते व्याप्नोतीत्युर्वशी । अश्नोतेः कर्म-
 ण्यण्, ‘संज्ञापूर्वको विधिरनित्यः’ इत्युपधाया वृद्धिर्न क्रियते,
 वर्णव्यत्ययेन वा ह्रस्वत्वम्, ‘परादिश्छन्दसि बहुलम्’ इत्युत्तर-
 पदाद्युदात्तत्वम् । देव्या द्योतनवत्या त्वया दृश्यमानया हे
 देवि सोमक्रयणि सम्पश्यस्व सम्यग्दर्शनवती भव, यथेयमुरूणि
 श्रेयांस्यश्नुते तथा पश्येति भावः । ‘दृशेश्चेति वक्तव्यम्’
 इत्यात्मनेपदम् । ‘उदात्तयणो हल्पूर्वात्’ इति देव्याः परस्या-
 स्तृतीयाया उदात्तत्वम् ॥

वश्यां पश्यस्व त्वष्टीमती ते सपेय

सुरेता रेतो दधाना वीरं विदेय तव

⁴त्वष्टीमती । ते । सपेय । सुरेता इति सु-रेताः ।
रेतः । दधाना । वीरम् । विदेय । तव । स्रन्दशति

¹⁴पत्नी यजमानमीक्षते—त्वष्टीमतीति अस्तार*वृहत्या वस्वष्टदश-
पङ्क्त्यक्षरया ॥ तक्षू त्वक्षू तनूकरणे, त्वक्षेः क्तिनि त्वष्टिः
प्रजननविषयं नैशित्यं सामर्थ्यविशेषः, तद्वती त्वष्टीमती मिथुनी-
भवने योग्या । अहं ते तुभ्यं सपेय मिथुनीभवेयम् । षप समवाये,
व्यत्ययेनात्मनेपदम्, 'क्रियाग्रहणं च कर्तव्यम्' इति सम्प्रदा-
नत्वात् इति चतुर्थी, पत्ये शेते इति यथा । यद्वा—त्वष्टुर्व्या-
पारास्त्वष्टयः विविधप्रजानिर्माणशक्तयः । 'त्वष्टा वै पशूनां
मिथुनानां रूपकृत्'† इति ब्राह्मणमप्युपपद्यते । त्वष्टारमाचक्षते
इति त्वष्टीयतेः 'सर्वधातुभ्यः' इतीन्प्रत्ययः । तद्वती त्वष्टीमती ।
सर्वत्र 'अन्येषामपि दृश्यते' इति दीर्घः । किञ्च—सुरेता
शोभनममोघं यस्यां निषिक्तं शुद्धं सा सुरेताः । 'सोर्मनसी
अलोमोषसी' इत्युत्तरपदाद्युदात्तत्वम् । रेतश्च त्वया निषिक्तं
दधाना गर्भार्थमन्तर्विभ्रती । 'अभ्यस्तानामादिः' इत्याद्युदात्त-
त्वम् । अहमीदृशीभूत्वा वीरं पुत्रं विदेय लभेय । वेतेः
प्रजननवृत्तेः औणादिको रक्प्रत्ययः । विदिर्लभे, स्वरितेत्,
'आशिषि लिङि' 'लिङ्चाशिष्यङ्', सीयुट्, 'छन्दस्युभयथा'
इति सार्वधातुकत्वात् सलोपः, अतो लोपाभावश्छान्दसः । तव
संदृशि संदर्शने सस्नेहदृष्टिलभे । सम्प्रदादित्वात्किप्, रुदुत्तर-
पदप्रकृतिस्वरत्वम् ॥

सन्टशि माहः रायस्पोषेण वि
योषम् ॥ १२ ॥

अंशुनां ते अंशुः पृच्यताम्परु-

सं-टशि । ¹⁵ मा । अहम् । रायः । पोषेण । वी-
ति । योषम् ॥ १२ ॥

अस्य ग्रीवा एकान्न त्रिंशच्च ॥५॥

¹अंशुनां । ते । अंशुः । पृच्यताम् । परु-

¹⁵यजमानस्सोमक्रयणीमीक्षते—माहमिति चतुर्थेन पादेन ॥
अहं रायो धनस्य पोषेण पुष्ट्या मा वियोषं वियुक्तो मा भूवम्,
हे सोमक्रयणि त्वत्प्रसादात् । यौतेर्लिङि 'छन्दस्युभयथा' इति
सिचस्सार्वधातुकत्वादिङभावः, 'संज्ञापूर्वको विधिरनित्यः' इति
सिचि वृद्धिर्न क्रियते । यद्वा—युङ्क्धने क्रैयादिकः, अनुदातः
'युणुक्षणवः' इत्यत्र हि कारिकायां सानुवन्धस्य ग्रहणात्,
वृद्ध्यभावः पूर्ववत् । यद्वा—'लेटोऽडाटौ' इत्याडागमः, इतश्च
लोपः, 'सिब्वहुळं लेटि', 'ऊडिदम्' इत्यादिना रायः पर-
स्याप्पष्ठ्या उदात्तत्वम्, 'षष्क्याः पतिपुत्र' इत्यादिना विस-
र्जनीयस्य संहितायां सकारः ॥

इति द्वितीये पञ्चमोनुवाकः.

¹सहिरण्येन पाणिना राजानमभिमृशति—अंशुनेति ॥ अंशु-
सूक्ष्मावयवः । त्वदीयोऽंशुः अंशुना अंश्वन्तरेण पृच्यतां सर्वदा

प्रा परुर्गन्धस्ते काममवतु मदाय
रसो अच्युतोमात्योसि शुक्रस्ते ग्र-
होभि त्यन्देव५ सवितारमूण्योः

प्रा । परुः । गन्धः । ते । कामम् । अवतु । मदा-
य । रसः । अच्युतः । अमात्यः । असि । शुक्रः ।
ते । ग्रहः । ^२अभीति । त्यम् । देवम् । सवितारम् ।

संयुज्यताम् , प्राणा[पाना]दिना* निमित्तेन मा कदाचिदपि तेन
विश्लिष्टो भूत् । किञ्च—परुः पर्व तच्च परुषा पर्वणा सन्ध-
च्यतां अङ्गच्छेदादिना कदाचिदपि तेन विश्लिष्टं मा भूत् । अरि-
च—यागमविघ्नेन निर्वर्तयेमेत्येवं योयमस्माकं कामः इच्छा तं
ते तव गन्धः अवतु रक्षतु उद्दीपयतु वा । मदाय देवतातृप्तये
त्वदीयो रसः अच्युतो भवतु यागान्मादकरणाद्वा मा च्योष्ट ।
अव्ययपूर्वपदप्रकृतिस्वरत्वम् । कस्मादेवमुच्यत इति चेत् अत
अह—अमात्योसीति । अमा सहभवतीत्यमात्यः । ‘अव्यया-
च्यप्’ ‘अमेहकृतसित्रेभ्य एव’ । यज्ञस्येन्द्रस्य यजमानस्य वा
सहायस्त्वमसि । किञ्च—शुक्रो हिरण्यं तव ग्रहः परिग्रहः,
हिरण्येन त्वं प्राप्यसे गृह्यसे वा, सहिरण्येन पाणिना ग्रहणा-
त्क्रयणाद्वा ॥

^२अतिच्छन्दसर्चा सोमं मिमीते—अभित्यं देवमिति । अत्यष्टि-
रियं षोडशाक्षरपादा, ‘अर्चामि’ इति द्वितीयस्यादिः, ‘ऊर्ध्वा
यस्य’ इति तृतीयस्य, ‘हिरण्यपाणिः’ इति चतुर्थस्य ॥

कृविक्रतुमर्चामि सत्यसंवसं र-
त्नधामभि प्रियम्मतिमूर्ध्वा यस्य-

ऊण्योः । कृविक्रतुमिति कृवि-क्रतुम् । अर्चामि ।
सत्यसंवसमिति सत्य-संवसम् । रत्नधामिति रत्न-
धाम् । अभिर्ति । प्रियम् । मतिम् । ऊर्ध्वा । यस्य ।

‘अतिछन्दा वै सर्वाणि छन्दांसि’* इति ब्राह्मणम् । अभित्यं
देवं सवितारं सर्वस्य प्रेरयितारं ऊण्योस्सर्वस्यावित्र्योः द्यावापृ-
थिव्योः । अवतेरौणादिके निप्रत्यये ‘ज्वरत्वर’ इत्यादिना
ऊठि छान्दसं णत्वम्, ‘उदात्तस्वरितयोः’ इत्योकारस्स्वर्यते, ‘उदा-
त्तयणः’ इति व्यत्ययेन प्रवर्तते । कविक्रतुं कवीनां मेधाविना-
मिव क्रतुः कर्म यस्य तादृशं, कमनीयकर्माणं वा । सत्यसंवसं,
सत्यानुज्ञं सत्यप्रेरणं वा । रत्नधां रत्नानां रमणीयानां धनानां
धारयितारं, रत्नानि धारयन्तं वा† । ‘आतो मनिन्’ इति विच् ।
अभिप्रियं प्रियमभि प्रियं लक्ष्यकृत्य सर्वस्य प्रियमुत्पादयामीति रत्नानि
धारयन्तम् । यद्वा—आभिमुख्येन सर्वस्य प्रियम्; असमस्त एव
धात्वर्थं विशिनष्टि । मतिं सर्वैर्मन्तव्यं, सर्वस्य वा ज्ञातारम् ।
‘मन्ते वृषः’ इति क्तिन उदात्तत्वम् । ईदृशं देवमभ्यर्चामि
आभिमुख्येन पूजयामि । पादादित्वान्न निहन्यते । पुनश्च
देवोपि विशेष्यते—यस्य देवस्यामतिरमनशीला व्यापनशीला भाः
दीप्तिः ऊर्ध्वा उत्कृष्टा अदिद्युतत् द्योतयति विश्वं तमभ्यर्चामि ।
‘णौ चङ्चुपधाया ह्रस्वः’, ‘द्युतिस्वाप्योस्सम्प्रसारणम्’ । अम-

मतिर्भा अदिद्युतस्सवीमनि हि-
रंण्यपाणिरमिमीत सुक्रतुः कृपा

अमतिः । भाः । अदिद्युतत् । सवीमनि । हिरं-
ण्यपाणिरिति हिरंण्य-पाणिः । अमिमीत । सु-

तेर्गतिकर्मण औणादिकोतिप्रत्ययः । भासते: ' ब्राजभास ' इति
क्विप् । पुनश्च देवो विशेष्यते—यस्य देवस्य सवीमनि सवे
अभ्यनुज्ञायां सत्यां येनाभ्यनुज्ञातस्सन् । मनिनि छान्दसमितो
दीर्घत्वम् । यद्वा—इमनिचि ' तुरिष्ठेमेयस्सु ' इति लोपः ।
अरमदादिसोमस्य माता हिरण्यपाणिः हिरण्यसहितपाणिः अमि-
मीत मिमीते सोमम् । छान्दसो लङ् । सुक्रतुः शोभनकर्मा
माता । यद्वा—ईदृशोहममि[मी]ति पुरुषव्यत्ययः, ' कृत्वादयश्च '
इत्युत्तरपदाद्युदात्तत्वम् । कृपा कल्पनयाङ्गुल्यादिविषयया सुवः सुष्टु
वृतः आगतोहम् । यद्वा—कृपा सामर्थ्येन सुवः सुष्टु प्राप्तः यस्य
प्रसवेनेति । अन्य आहुः—सवीमनीति निमित्तसप्तमी । सर्वस्य
प्रसवार्थं यस्य भा[सो] विश्वं द्योतयन्ति स देवो हिरण्यपाणिः
अपहरणशीलरश्मिः सुक्रतुश्शोभनकर्मा सुवः आदित्यः कृपया
मामध्वर्युमाविश्य स्वयमेव सोमं मिमीते । अत्र वा सवीमनीति
सम्बध्यते, सर्वस्य प्रसवार्थं स्वयमेव कृपया मामाविश्य सोमं मिमीते
इति । कृपू सामर्थ्ये, क्विप्, ' सावेकाचः ' इति विभक्तेरुदा-
त्तत्वम् । पक्षान्तरेपि क्विबन्तमेव कृपायां वर्तते । तृतीयायां
वा आकारः । सुपूर्वादितोर्विचि गुणे स्वः, ' तन्वादीनां
छन्दसि बहुलम् ' इत्युवङादेशः, ' न्यङ्स्वरौ स्वरितौ ' इति
स्वरितत्वम् ॥

सुवः । प्रजाभ्यस्वा प्राणाय त्वा
व्यानाय त्वा प्रजास्त्वमनु प्राणि-
हि प्रजास्त्वामनु प्राणन्तु ॥ १३ ॥

• क्रतुरिति सु-क्रतुः । कृपा । सुवः । ^३प्रजाभ्यं
इति प्र-जाभ्यः । त्वा । ^४प्राणायेति प्र-अनाय ।
त्वा । ^५व्यानायेति वि-अनाय । त्वा । ^६प्रजा इति
प्र-जाः । त्वम् । अनु । प्रेति । अनिहि । प्रजा
इति प्र-जाः । त्वाम् । अनु । प्रेति । अनन्तु ॥ १३ ॥

अनु सप्त च ॥ ६ ॥

^३अवशिष्टं सोमं मितेनोपसमूहति—प्रजाभ्य इति ॥ प्रजानां
सदस्यानां*मर्थाय त्वामवशिष्टं उपसमूहामि मितं प्रापयामि ।
'यद्वै तावानेव सोमस्स्यात्'† इत्यादि ब्राह्मणम् ॥

^४उष्णीधेणोपसन्नहति—प्राणायेति ॥ प्राणार्थं त्वां सोममुप-
नह्यामीति । 'प्राणमेव पशुषु दधाति'† इति ब्राह्मणम् ॥

^५बन्धनं शिथिलीकरोति—व्यानायेति ॥ व्यानार्थं त्वामनुशृ-
न्यामीति । 'व्यानमेव पशुषु दधाति'† इति ब्राह्मणम् ॥

^६यजमानमवेक्षयति सोमं—प्रजा इति ॥ हे सोम प्रजा
अनु त्वं प्राणिहि प्रजार्थं जीवेत्यर्थः । प्रजाश्च त्वां प्राणन्त-
मनु प्राणन्तु त्वयि प्राणति ताः प्राणन्तीति ॥

इति द्वितीये षष्ठोऽनुवाकः.

सोमन्ते क्रीणाम्यूजस्वन्तं पयस्वन्तं
वीर्यावन्तमभिमातिपाहं शुक्रन्ते

सोमम् । ते । क्रीणामि । ऊर्जस्वन्तम् । पयस्स्व-
न्तम् । वीर्यावन्तमिति वीर्यं-वन्तम् । अभिमातिपा-
हमित्यभिमाति-साहम् । शुक्रम् । ते । शुक्रेण । क्री-

हिरण्येन पणते—सोमं त इति ॥ हे सोमविक्रयिन् ते तव
सकाशात्सोमं क्रीणामि । ऊर्जस्वन्तं रसवन्तं बलवन्तं वा ।
ऊर्जयतेरमुन्प्रत्ययः । पयस्वन्तं क्षीरवन्तं, उदकवन्तं* वा त-
द्धेतुत्वात् । वीर्यावन्तं वीरकर्मवन्तम् । ‘अन्येषामपि दृश्यते’
इति दीर्घः । अभिमातिपाहं, अभिमातिः पाप्मा तस्याभिभवितारं
नाशयितारम् । ‘छन्दसि सहः’ इति ण्विः, ‘सहेस्साढस्सः’
इति षत्वम् । शुक्रं शुद्धं सोमम् । ते इति पुनर्वचनमादरार्थम् ।
शुक्रेण हिरण्येन क्रीणामि । आख्यातावृत्तिरप्यादरार्थैव । य-
द्वा—क्रीत्यन्तरारम्भादुभयं पुनरुपादीयते मूल्यमपि हिरण्याप्रभृति
निर्दिश्यते । चन्द्रमाह्लादकरं सोमं चन्द्रेण तादृशेन हिरण्येन ।
अमृतं देवानां यजमानस्य वा अमरणहेतुं सोमं अमृतेन तथा-
विधेन हिरण्येन । मृतं मरणं यस्य सकाशे नास्तीत्यमृतम् ।
‘नजो जरमरमित्रमृताः’ इत्युत्तरपदाद्युदात्तत्वम् । स्तुत्यर्थमनेक-
विशेषणोपादानम् । किञ्च—हे सोमविक्रयिन् ते तव गोवाचिः,
सम्यत्संयतं सङ्गतं यथा तथा । क्रीणामीति क्रियाविशेषणम् ।
संपूर्वाद्यमेः क्तिप्, छान्दसे अनुनासिकलोपे तुक्, समो मका-

*ख.अर्थवन्तम्.

†ख-ग—मूल्यमपिहीतः.

शुक्रेण क्रीणामि चन्द्रं चन्द्रेणामृत-
ममृतेन सम्यत्ते गोरस्मे चन्द्राणि
तपसस्तनूरसि प्रजापतेर्वर्णस्तस्या-

णामि । चन्द्रम् । चन्द्रेण । अमृतम् । अमृतेन ।
सम्यत् । ते । गोः । अस्मे इति । चन्द्राणि ।
तपसः । तनूः । असि । प्रजापतेरिति प्रजा-

रस्य चानुस्वाराभावश्छान्दसः । यद्वा—तव गोस्सम्यत् तव
वाचं सङ्गच्छते यथा तथा क्रीणामि । एतेर्लट्शत्रादेशः ।
गोः कर्मणि षष्ठी, 'न लोकाव्यय' इति प्रतिषेधः व्यत्ययेन
न प्रवर्तते । तव वाचा सङ्गच्छमानं क्रीणामीत्यर्थः । अथवा—
सम्यगित्यस्यान्त्यविकारश्छान्दसः, तव वाचस्समीचीनमिति यावत् ।
'समस्समिः' इति समिरादेशः । षमष्टम अवैकल्ये, व्यत्यये-
न श्यन्, 'छन्दस्युभयथा' इति शतुरार्धधातुकत्वादुपदेशाच्छसा-
र्वधातुकानुदात्तत्वाभावः । तव वाचोऽविकलं क्रीणामीति ॥

^२यजमानाय प्रयच्छति हिरण्यं—अस्मे इति ॥ अस्माकमेव
चन्द्राणि हिरण्यानि, न सोमविक्रयिणः; चन्द्रेण क्रीणामीति तु
छलमात्रमुक्तमिति । 'सुपां सुलुक्' इति षष्ठीबहुवचनस्य शे
इत्यादेशः । अस्मानेव हिरण्यं पुनः प्राप्नोत्वित्यर्थः । 'देवा
वै येन हिरण्येन' * इत्यादि ब्राह्मणम् ॥

^३अजया क्रीणाति—तपस इति ॥ अजा जातिरुच्यते । तपसो
यज्ञस्य तनूः शरीरं त्वमसि यागसाधनानां प्रधानभूतासीत्यर्थः ।

स्ते सहस्रपोषं पुष्यन्त्याश्चरमेण
पशुनां क्रीणाम्यस्मे ते बन्धुर्मयि

पुतेः । वर्णैः । तस्याः । ते । सहस्रपोषमिति सहस्र-
पोषम् । पुष्यन्त्याः । चरमेण । पशुनां । क्रीणामि ।
‘अस्मे इति । ते । बन्धुः । ^५मयि । ते । रायः ।

ऊप्रत्ययान्तस्तनूशब्दः । किञ्च—प्रजापतेर्वर्णः स्वरूपं त्वमसि ।
प्रजापतेस्सर्वदेवतात्मकत्वात् सर्वेषां देवानां रूपं त्वमसीत्युक्तं
भवति । अस्याश्च सर्वदेवत्यत्वात् सर्वदेवस्वरूपता । यथोक्तं
‘सा वा एषा सर्वदेवत्या यदजा’* इति । ‘पत्यावैश्वर्ये’
इति पूर्वपदप्रकृतिस्वरत्वम् । तस्यास्तादृश्यास्ते तव सहस्रपोषं
सहस्रस्य पुष्टि, बद्धीं वा पुष्टि, पुष्यन्त्याः पुष्कलामुत्पादयन्त्याः
कुर्वन्त्या वा सम्बन्धी यश्चरमः पशुर्व्यक्तिरूपेण पश्चाज्जातः तेन
सोमं क्रीणामि । तव कलामात्रेण क्रीणामीति महिमातिशयप्रति-
पादनार्थं चरमग्रहणम् । यथा—‘पशुभ्य एव तदध्वर्युर्निहुते’†
इत्यादि ब्राह्मणम् ॥

‘यजमानमीक्षते—अस्मे त इति ॥ प्रथमाबहुवचनस्य शे इत्या-
देशः । हे यजमान वयं तव बन्धवः । बध्यतेस्मिन्कर्मणि
बन्धुरध्वर्युरुच्यते । तेनैव सूत्रेण जसस्त्वादेशः । यद्वा—अस्म
इति व्यत्ययेन बहुवचनम् ; अहं तव बन्धुरित्यर्थः ॥

^५आत्मानमीक्षते—मयीति ॥ मयि तव रायः अपत्यलक्षणानि

ते रायश्श्रयन्तामस्मे ज्योतिस्सो
मविक्रयिणि तमोमित्रो न एहि
सुमित्रधा इन्द्रस्योरुमा विश दक्षि-

श्रयन्ताम् । ^६अस्मे इति । ज्योतिः । ^७सोमविक्र-
यिणीति सोम-विक्रयिणि । तमः । ^८मित्रः । नः ।
एति । इहि । सुमित्रधा इति सुमित्र-धाः । ^९इन्द्र-

धनानि श्रयन्ताम् वर्तन्ताम् ममेव याज्या* भवन्त्विति द्वावत् ।
त इति वचनात्पूर्वशेषत्वं† युक्तमिव‡ लक्ष्यते ॥

^६यजमानं शुद्धोर्णुकया क्षिपति—अस्मे ज्योतिरिति ॥ अस्मा-
कमेव प्रकाशः । पूर्ववदामशे इत्यादेशः ॥

^७कृष्णोर्णया सोमविक्रयिणं विध्यति ॥ सोमविक्रयिणि तमोस्तु ।
'कर्मणीनिर्विक्रियः' इतीनिप्रत्ययः ॥

^८सोमविक्रयिणस्सोममादत्ते—मित्र इति ॥ हे सोम सुमित्रधाः
शोभनानां मित्राणां यजमानानां धारयिता त्वं अस्मान् मित्रो-
भूत्वा एहि आगच्छ । व्यत्ययेन कृदुत्तरपदप्रकृतिस्वरत्वं बाधित्वा
अव्ययपूर्वपदप्रकृतिस्वरत्वम् । यद्वा—मित्राणां सुधारयिता सुमि-
त्रधाः । सुमित्रधा इति प्रादिसमासे गतित्वाभावादव्ययादिस्वरत्वम् ।
'आतो मनिन्' इति विच् । 'वारुणो वै क्रीतस्सोम उपनद्धः'§
इति ब्राह्मणम् ॥

^९यजमानस्य दक्षिण ऊरावासादयति—इन्द्रस्येति ॥ इन्द्रस्ये-
श्वरस्य यजमानस्य ऊरुं दक्षिणमुशन्तं त्वामेव कामयमानं त्वमेव

णमुशन्नुशन्तं स्योनस्स्योनं स्वा
नभ्राजाङ्गारे वम्भारे हस्त सुहस्त

स्य । ऊरुम् । एति । विश । दक्षिणम् । उशन्न ।
उशन्तम् । स्योनः । स्योनम् । ¹⁰स्वानं । भ्राज ।
अङ्गारे । वम्भारे । हस्त । सुहस्तेति सु-हस्त ।

कामयमानस्त्वं स्योनः सुखस्त्वं स्योनं तादृशं तमाविश । स्यमु
स्वन ध्वन शब्दे, 'शमेश्वर' इति नप्रत्ययः । 'ग्रहिज्या' इत्या-
दिना वष्टेस्सम्प्रसारणम् । 'देवा वै यः सोमं'* इत्यादि
ब्राह्मणम् ॥

¹⁰स्वानादिभ्यः सोमक्रयणान्परिददाति—स्वानेत्यादिना ॥ स्वा-
नादयः† सोमस्य रक्षितारः देवाः । स्वानः शब्दयिता‡ । स्वने-
र्ण्यन्तात्पचाद्यच् । भ्राजत इति भ्राजः दीप्तिमान् । स एवाच् ।
अङ्गसामरिः अङ्गारिः । अङ्गभावश्छान्दसः । यद्वा—अधिगत्या-
क्षेपे, अङ्गमाना अरयो यस्येत्यङ्गारिः पलायमानशत्रुः । वम्भारिः
वम्भ्रम्यमाणारिः । तस्मिन्नेवाचि, षष्ठोदरादित्वाद्वृषसिद्धिः । हस्तः
हसनशीलः अनादृतशत्रुवीर्यः । सहेर्वा आद्यन्तविपर्ययः, अभि-
भविता शत्रूणाम् । सुहस्तः कल्याणपाणिः, शोभनहस्तकृत्यो
वा । कृशानुः नाशयिता शत्रूणाम् । कृश तनूकरणे, तस्मा-
दानुकप्रत्ययः । यद्वा—कृशाननयति जीवयतीति अन्तर्भावित-
ण्यर्थात् अनितेरुणप्रत्ययः । यद्वा—कृशाः स्वल्पवीर्याः अनवः
प्राणिनो यस्मिन् तादृशः । सर्वत्र चात्र पाष्टिकमामन्त्रिताद्युदा-

कृशानवेते वस्सोमक्रयणास्तान्रक्ष-
ध्वं मा वो दभन् ॥

उदायुषा स्वायुषोदोषधीना ५ रसे-

कृशानविति कृश-अनो । एते । वः । सोमक्रयणा
इति सोम-क्रयणाः । तान् । रक्षध्वम् । मा । वः ।
दभन् ॥ १४ ॥

ऊरुन्द्वाविंशतिश्च ॥ ७ ॥

उदिति । आयुषा । स्वायुषेति सु-आयुषा ।

तत्त्वम्, 'आमन्त्रितं पूर्वमविद्यमानवत्' इति पूर्वपूर्वाविद्यमानता ।
हे स्वानादयः एते सोमक्रयणाः सोमः क्रीयते यैस्ते गवादयः
वः युष्मभ्यं समर्पिताः रक्षार्थम् । अतस्तान् यूयं रक्षध्वम् ।
युष्माभिरेते रक्षणीयाः, ये यूयं सोमं रक्षध्वम् । व्यत्ययेनात्मने-
पदम् । मा वो युष्मान् सोमक्रयणान् रक्षतः केचिदपि दभन्
हिंसिषुः । दम्भेश्छान्दसः च्छेरडादशः । 'एते वामुष्मिन् लोके
सोममरक्षन्' * इत्यादि ब्राह्मणम् ॥

इति द्वितीये प्रपाठके सप्तमोऽनुमाकः.

सोममादायोत्तिष्ठति—उदित्यन[न्व?]वसानयानुष्टुभा ॥ उच्छ-
वादयश्चत्वारोऽपि पादाः । अस्थामिति वक्ष्यते, तेनोदित्यस्य

नोत्प॒र्जन्य॑स्य॒ शुष्मे॒णोद॑स्थाम॒मृ
ता॒५ अनु॑ । उ॒र्वन्तरि॑क्षमन्वि॒ह्यदि॑-

उदिति॑ । ओष॑धीनाम् । रसे॑न । उदिति॑ । प॒र्जन्य॑-
स्य । शुष्मे॑ण । उदिति॑ । अ॒स्थाम् । अ॒मृतान्॑ ।
अनु॑ । ^२उ॒रु । अ॒न्तरि॑क्षम् । अन्वि॑ति । इ॒हि । ^३अदि॑-

सम्बन्धः । आयुस्सोमः अयनीयत्वा*दायुषोन्नस्य वा हेतुत्वात्स
एव विशेष्यते । स्वायुषा शोभनमायुर्देयमस्मिन्निति स्वायुः ।
'नञ्सुभ्याम्' इत्युत्तरपदान्तोदात्तत्वम् । तादृशेन त्वया सहाहं
उदस्थामुत्तिष्ठामि । छान्दसो लुङ् । 'गातिस्था' इति सिचो
लुक् । तदिदमोषधीनां रसेन सरिणोदस्थाम्, पर्जन्यस्य
शुष्मेण बलेनोदस्थाम्, तदुभयस्यापि तदधीनत्वात् । किञ्च,
अमृतानमरणान् देवान् अनु लक्ष्यीकृत्य उद्दिश्य वा त्वया सहो-
दस्थाम्, अमरणान् देवान् कर्तुमिति यावत् । उत्तरपदाद्युदात्तत्वे,
पूर्ववद्गुत्वानुनासिकौ सांहितिकौ । 'देवता एवान्वारभ्योत्तिष्ठति'†
इति ब्राह्मणम् ॥

^२सोमवाहनमनोभिप्रैति—उर्विति गायत्र्यैकपदया ॥ विस्तीर्ण-
माकाशमनुगच्छ निर्वाधं गच्छेति । व्याख्याता चैयम्‡ ।
'अन्तरिक्षदेवत्यो ह्येतर्हि सोमः'† इति ब्राह्मणम् ॥

^३नीडे कृष्णाजिनमास्तृणाति—अदित्या इति ॥ अदित्याः
देवमातुः सदः सदनं लोकलक्षणं त्वमसि ॥

त्यास्सदोस्यदि॒त्यास्सद॒ आ सी॒दा-
स्त॑भ्ना॒द्यामृष॑भो अ॒न्तरि॑क्षममि-
मीत॑ वरि॒माणं॑ पृथि॒व्या आसी॑द-
द्वि॒श्वा भुव॑नानि स॒म्राड्वि॑श्वे॒तानि॑

त्याः । सदः । अ॒सि । ४ अ॒दि॒त्याः । सदः । एति॑ ।
सी॒द । ५ अस्त॑भ्नात् । द्याम् । ऋष॑भः । अ॒न्तरि॑क्षम् ।
अमि॑मीत । वरि॒माणम् । पृथि॒व्याः । एति॑ । अ॒सी-
दत् । वि॒श्वा । भुव॑नानि । स॒म्राडिति॑ सं-राट् ।

४ तस्मिन्सोमं निदधाति—अदित्या इति ॥ अदित्यास्सदः सदन
स्थानीयमेतत् कृष्णाजिनमासीद उपविश अस्मिन् ॥

५ सोममुपतिष्ठते—अस्तभ्रादिति त्रिष्टुभा ॥ अमिमीतेति द्वितीयस्य
पादस्यादिः, अत एव न निहन्यते । अस्तभ्रात् स्तब्धां
दृढामकरोत् द्यां द्युलोकम् । ऋषभो वर्षिता अन्तरिक्षममिमीत
मितवान् निर्मितवान् । वरिमाणं पृथिव्याः वरिमाणं उरुत्वम् ।
'प्रियस्थिर' इत्यादिना वरादेशः । यद्वा—वरिमाणं वारकत्वम् ।
'अन्येभ्योपि दृश्यन्ते' इति मनिन्, उञ्छादिर्दृष्टव्यः । आसी-
दत् व्याप्तवान् वर्षेण । विश्वा विश्वानि च भुवनानि भूत-
जातानि आसीदत् इत्येव । यद्वा—अन्तरिक्षममिमीत वरिमाणं
च पृथिव्या अमिमीतेत्येव । विश्वानि भुवनानि आसीदत्
इत्यन्तर्भावितण्यर्थो वा आसादयति विश्वानि भुवनानीति । 'शे-
श्छन्दसि बहुळम्' इति लुक् । सम्राट् सङ्गतदीप्तिः । 'सो

वरुणस्य व्रतानि वनेषु व्यन्तरिक्षं ततान वाजमर्वत्सु पर्यो अघ्नियासु हत्सु ॥ १५ ॥ क्रतुं वरुणो विक्ष्वग्निं दिवि सूर्यमदधात्सो-

विश्वा । इत् । तानि । वरुणस्य । व्रतानि । वनेषु । वीति । अन्तरिक्षम् । ततान् । वाजम् । अर्वत्स्वित्य-
र्वत्-सु । पर्यः । अघ्नियासु । हृत्स्विति हृत्-सु ।
॥ १५ ॥ क्रतुम् । वरुणः । विक्षु । अग्निम् । दिवि ।

राजि समः क्रौ ' इति मकारः । यान्येवंविधानि तानि विश्वान्येव वरुणस्य वारकस्य सोमस्य व्रतानि वीर्याणि कर्माणि, त्वमेवेन्द्रो भूत्वा तथा तथा कृतवानित्यर्थः । ' वारुण्यर्चा सादयति '* इत्यादि ब्राह्मणम् ॥

सोमं वाससा वेष्टयति—वनेष्विति त्रिष्टुभा । वाजमिति द्वितीयस्यादिः । हृत्स्विति तृतीयस्य । दिवीति चतुर्थस्य ॥ वनेषु वृक्षेषु वृक्षषण्डेषु वा अन्तरिक्षं भूताकाशं[†] विततान विस्तारितवान् । वाजं वेगमर्वत्सु अश्वेषु विततान । ' अर्वणस्त्रसावनजः ' इति त्रादेशः । पर्यः क्षीरमघ्नियासु गोषु विततान । अहन्तव्या अघ्नियाः । ' अघ्न्यादयश्च ' इति निपात्यते । हत्सु हृदयेषु क्रतुं विज्ञानं विततान । वरुणो वरुणशद्ववाच्यस्सोमः विक्षु मर्त्येषु अग्निं विततान । दिवि सूर्यमदधात् स्थापितवान् । सोमं

ममद्रावुदु त्यं जातवेदसं देवं वं-
हन्ति केतवः । दृशे विश्वाय सूर्य-
यैम् । उस्त्रावेतं धूर्षाहावनश्रू अ-

सूर्यैम् । अदधात् । सोमम् । अद्वौ । उदिति । उ ।
त्यम् । जातवेदसमिति जात-वेदसम् । देवम् ।
वहन्ति । केतवः । दृशे । विश्वाय । सूर्यैम् । उस्त्रौ ।
एति । इतम् । धूर्षाहाविति धूः-साहौ ।

लतारूपमात्मानं अद्रावदधात् इत्येव । त्वमेव यथैतत्सर्वमकरोः
तथा वाससा आत्मानं वेष्टयामीति ॥

‘सौर्यर्चा कृष्णाजिनं पुरस्तात्प्रत्यानह्यत्यूर्ध्वग्रीवम्—उदुत्यमिति
गायत्र्या ॥ त्यं तं* जातवेदसं जातानां वेदितारम् । ‘गतिकारक-
योरपि’ इत्यसुन्प्रत्ययः । जातप्रज्ञानं वा सूर्यं देवं देवनादि-
गुणयुक्तं उद्वहन्ति ऊर्ध्वं वहन्ति केतवो रश्मयः दृशे द्रष्टुम् ।
‘दृशे विख्याते च’ इति निपात्यते । विश्वाय विश्वार्थं विश्वं
लोको यथा एनं पश्येत् तदनुरूपमुद्वहन्ति । स्मैभावाभावश्छा-
न्दसः । क्रियमाणेन का सङ्गतिः ? उच्यते—एतस्य कर्मण-
स्सामर्थ्यादेतदेवं भवतीति ॥

‘सोमवाहनावानीयमानौ प्रतिमन्त्रयते—उस्त्राविति विराजैक-
पदया यजुरन्तया ॥ हे उस्त्रौ बलीवदौ एतमागच्छतं धूर्षाहौ

वीरहणौ ब्रह्मचोदनौ वरुणस्य
स्कम्भनमसि वरुणस्य स्कम्भ-

अनश्रू इति । अवीरहणावित्यवीर-हनौ । ब्रह्मचो-
दनाविति ब्रह्म-चोदनौ । ⁹वरुणस्य । स्कम्भनम् ।
असि । ¹⁰वरुणस्य । स्कम्भसर्जनमिति स्कम्भ-

धूर्वाहौ धुरस्सोढारौ धुरं वोढुं समर्थौ । ' छन्दसि सहः ' इति
ण्विः, पूर्ववत् षत्वम् । अनश्रू अश्रुवर्जितौ अखिन्नौ सन्ता-
वागच्छतम् । ' नञ्सुभ्यां ' इत्युत्तरपदान्तोदात्तत्वम् । यद्वा—अनसि
शकटे वोढृत्वेन श्रुतौ विख्यातौ । किपि तुगभावश्छान्दसः ।
अनो वोढृत्वेन श्रितौ वा । श्रयतेः किपि वर्णव्यत्ययः ।
तुगभावश्छान्दसः । अवीरहणौ अहिंसकौ दान्तौ सन्तौ । यजु-
रादित्वान्न निहन्यते । ब्रह्मचोदनौ ब्रह्म अन्नं, तत्साधनत्वादिह
सौम उच्यते; तस्य चोदनौ प्रस्थापयितारौ सन्तौ । कर्तारि
करणे वा ल्युटि कृदुत्तरपदप्रकृतिस्वरत्वम् ॥

⁹दक्षिणं युनक्ति—वरुणस्येति ॥ वरुणस्य स्कम्भनं स्तम्भन-
मुत्पादयिता त्वमसि यागद्वारेण । यद्वा—वरुणस्य वरणीयस्य
वारयितुर्वा सोमस्य स्कम्भनं धारयिता असि ॥

¹⁰शम्यामवगूहति—वरुणस्येति ॥ वरुणस्य सोमस्य स्कम्भनं
स्कम्भः अविचलिमवस्थानं, तस्य सर्जनमुत्पादयिता चासि,
त्वदधीनत्वात् स्कम्भनस्य ॥

सर्जनमसि प्रत्यस्तो वरुणस्य
पाशः ॥ १६ ॥

प्र च्यवस्व भुवस्पते विश्वान्यभि
धामानि मा त्वा परिपरी विदु-

सर्जनम् । असि । ¹¹प्रत्यस्त इति प्रति-अस्तः ।
वरुणस्य । पाशः ॥ १६ ॥

हृत्सु पञ्चत्रिंशच्च ॥ ८ ॥

¹प्रेति । च्यवस्व । भुवः । पते । विश्वानि ।
अभीति । धामानि । मा । त्वा । परिपरीति

¹¹योक्त्रेण बध्नाति—प्रत्यस्त इति ॥ प्रत्यस्तः उक्षिप्तः वरु-
णस्य पाशस्त्वमसि । यद्वा—त्वया बन्धने कृते वरुणस्य पाशः
प्रत्यस्तः ॥

इति द्वितीये अष्टमोनुवाकः.

¹शकटेन सोमं प्रच्यावयति—प्रच्यवस्वेति तिसृभिः । तत्र
प्रथमा षट्पदा अतिजगती ॥ प्रच्यवस्व प्रकर्षेणास्मा* देशाद्रच्छ
भुवः भुवनस्य पते सोम । 'षष्ठ्याः पतिपुत्र' इत्यादिना
सत्वम्, 'सुवामन्त्रिते' इति पराङ्गवद्वावात् षष्ठ्यामन्त्रितसमु-

*तं—र्षेणात्मनास्मा.

न्मा त्वां परिपन्थिनो विदन्मा
त्वा वृकां अघायवो मा गन्धर्वो

परि-परी । विदत् । मा । त्वा । परिपन्थिन इति
परि-पन्थिनः । विदन् । मा । त्वा । वृकाः ।
अघायव इत्यंघ-यवः । मा । गन्धर्वः । विश्वा-

दायो निहन्यते । विश्वानि धामानि गन्तव्यानि स्थानानि
अभि लक्ष्यकृत्य गच्छ । ' अभिरभागे ' इति कर्मप्रवचनीयत्वम् ।
किञ्च—तथा गच्छन्तं त्वां परिपरी मा विदत् मा प्रापत् । वि-
न्दतेर्लुङि लृदित्वादङ् । ' छन्दसि परि ' इत्यादिना पर्यवस्था
तरि निपात्यते । यो ध्वन्याक्रम्य बाधते स पर्यवस्थाता । स वि-
श्वावसुर्गन्धर्वोभिप्रेतः यः पूर्वं सोमं पर्यमुष्णात् । ब्राह्मणं च
भवति ' मा त्वा परिपरी विददित्याह यदेवादस्सोममाद्वियमाणं
गन्धर्वो विश्वावसुः पर्यमुष्णात्तस्मादेवमाहापरिमोषाय '* इति ।
स इदानीं त्वाम्मा विददिति । किञ्च—सर्व एव परिपन्थिनः
विश्वावसोरन्येपि त्वां मा विदन् । तेनैव निपात्यते । किञ्च—
वृकाः आदाय गन्तारः । कुक वृक आदाने, इगुपधात्कः,
पचाद्यच् [ज्वा?], पुषादिर्द्रष्टव्यः । अघं पापं वधादिकं तवे-
च्छन्तः । ' छन्दसि परेच्छायाम् ' इति क्यच्, ' अश्वाघ-
स्यात् ' इत्यात्वम् । ये ध्वनि पीडां कुर्वन्तोऽन्यत्र बाधितुं अध्व-
नोपनयन्ति ते त्वां मा दधत् मात्मसात्कार्पुः । दध पालने,
छान्दसश्चल्लेरडादेशः । एवं तु वक्ष्यमाणस्यैकवचनस्य विपरिणा-

विश्वावसुरा दधच्छयेनो भूत्वा परा
पत यजमानस्य नो गृहे देवैस्स-
ऽस्कृतं यजमानस्य स्वस्त्ययन्य-

वसुरिति विश्व-वसुः । एति । दधत् । ^२शेनः ।
भूत्वा । परेति । पत । यजमानस्य । नः । गृहे ।
देवैः । सऽस्कृतम् । ^३यजमानस्य । स्वस्त्ययनीति

मेन सम्बन्धः क्लिष्टस्स्यात् । तस्माद्दृका अपि त्वां माविदन्नित्येव ।
किञ्च—विश्वावसुनामा गन्धर्वः त्वां मा दधत् परिपरी च मा
भूत् आदधिता च मा भूत् इति द्वयमस्य निषिध्यते । चतुर्थ-
पादो विवृद्धाक्षरः ॥

^२अथ द्वितीया शेन इत्यनुष्टुप् । अत्र तृतीयः पादो ह्रस्विष्ठः,
चतुर्थो वर्षिष्ठः ॥ शेन इव शीघ्रो भूत्वा परापत निस्सङ्कटं
गच्छ अस्मदीयस्य यजमानस्य गृहे प्राग्वंशे । तत्र ऋत्विग्भि-
र्देवैस्संस्कृतं आसन्दीस्थानम् । प्रवृद्धादित्वादुत्तरपदान्तोदात्तत्वम् ॥

^३अध्वर्युयजमानौ गच्छतः—यजमानस्य स्वस्त्ययनीति ॥ स्वस्त्य-
यनमविनाशप्रापणं तद्वानसि यजमानस्य स्वस्त्ययनकार्यसि हे
सोम । यद्वा—स्वस्तिमदयनमाश्रयस्तद्वान् अविनश्वराश्रयत्वात्
यजमानस्याविनश्वराश्रयोसीति यावत् । सर्वथा ‘परादि-
श्छन्दसि बहुलम्’ इत्युत्तरपदाद्युदात्तत्वम् । सतिशिष्टत्वादीनि[दि]
स्वरस्य ॥

स्यपि पन्थामगस्महि स्वस्तिगा-
मनेहसं येन विश्वाः परि द्विषो

स्वस्ति-अयनी । अस्ति । 'अपीति । पन्थाम् ।
अगस्महि । स्वस्तिगामिति स्वस्ति-गाम् । अने-
हसम् । येन । विश्वाः । परीति । द्विषः । वृणक्ति ।

‘अथ तृतीया—अपिपन्थामित्यनुष्टुप् । केचिदाहुः—‘प्रथमा
धृतिर्नवपदा । यजमानस्य स्वस्त्ययनीत्यादिका तु पञ्चपदा पङ्क्तिः’
इति ॥ अपि च, वयमपि पन्थां पन्थानमगस्महि सम्प्राप्ताः
त्वत्प्रसादेन सोम । कीदृशं स्वस्तिगां, स्वस्ति अविनाशं गम्य-
ते येन तादृशम् । ‘गाङ् गतौ’ इत्यतो विच् । अनेहसं
अपापं पापफलरहितं पन्थानं अगमाम । व्यत्ययेनात्मनेपदम्,
‘वा गमः’ इति सिचः किञ्चादनुनासिकलोपः । ‘पथिमथ्यभु-
क्षामात्’ इत्यात्वम् व्यत्ययेन द्वितीयायामपि भवति । यद्वा—
‘आशंसायां भूतवच्च’ इति लुङ् । तमपि पन्थानं गम्यास्म
स्वस्तिगामनेहसम् । पुनश्च पन्था विशेष्यते—येन पथा गच्छन्
विश्वा द्विषः विश्वान्* द्वेष्यान् । लिङ्गव्यत्ययेन स्त्रीत्वम् । यद्वा—
सम्पदादिलक्षणस्त्रियां क्तिप् । परिवृणक्ति परितो वर्जयति ।
किञ्च—विन्दते लभते च वसु धनं तमगमाम गम्यास्म वा ॥

वृणाक्ति विन्दते वसु नमो मित्रस्य
वरुणस्य चक्षसे महो देवाय तदृतः

विन्दते । वसु । नमः । मित्रस्य । वरुणस्य ।
चक्षसे । महः । देवाय । तत् । ऋतम् । सपर्यत ।
दूरेदृश इति दूरे-दृशे । देवजातायेति देव-जा-

^५राजानं प्रत्युपतिष्ठते—नमो मित्रस्येति जगत्या ॥ सूर्या-
त्मना सोमस्तूयते । नमस्कारोस्तु तस्मै मित्रस्य वरुणस्य चक्षसे
चक्षुस्स्थानीयाय । महः चतुर्थ्यर्थे षष्ठी; महते देवाय तदृतं
यज्ञं सपर्यत तस्मै देवाय सपर्यार्थं यज्ञमपि प्रयुङ्गम् । सपर
पूजायां कण्ठादिः । विभक्तिव्यत्ययेन वा चक्षुस्स्थानीयं तं
ऋतेन परिचरतेति । एवं नमस्कारेण यज्ञेन च महान् देव
आराध्यत इत्युक्तम्, अधुना स्तोत्रेणाप्याराधनीय इत्याह—
दूरेदृशे दूरे सर्वदा दृश्यत इति दूरेदृक्, दूरे स्थित्वा सर्वं
पश्यतीति वा । ‘तत्पुरुषे कृति बहुळम्’ इत्यलुक् । देवजाताय
जाता देवा यस्मिन् । ‘निष्ठायाः पूर्वनिपाते जातिकालमुखादिभ्यः
परवचनम्’ इति परनिपातः । केतवे रश्मिमते । मत्वर्थीयो
लुप्यते । यद्वा—केतुः प्रज्ञा, तद्धेतवे तदात्मने वा । दिवस्पु-
त्राय दीप्तेः पुत्रस्थानीयाय, सदा तत्प्रभवत्वात् । यद्वा—दिवो
बुलोकस्य दुःखात्त्रायकाय । ‘षष्ठ्याः पतिपुत्र’ इत्यादिना
सत्वम् । ईदृशाय सूर्याय विश्वस्य सवित्रे शंसत शस्त्राणि
कुरुत, स्तुवतेति यावत् । एवं लिङ्गात्सूर्योपस्थानमिदं प्रतीयते,
सोमोपस्थाने तु विनियुज्यते ‘राजानं प्रत्युपतिष्ठते’ इति । तत्र

संपर्यत दूरेदृशे देवजाताय केतवे
दिवस्पुत्राय सूर्याय शशसत वरु-
णस्य स्कम्भनमसि वरुणस्य

ताय । केतवे । दिवः । पुत्राय । सूर्याय । शशसत ।
वरुणस्य । स्कम्भनम् । असि । वरुणस्य । स्क-

चक्षुस्स्थानीयस्य सूर्यस्य नमस्कारादिना* चक्षुष्मान्देव आराधितो
भवतीत्याचार्यस्याभिप्रायः । इयं चोपपत्तिः—अत्र प्रकरणे मित्र-
वरुणशब्दौ सोमवचनौ मन्त्रेषु प्रसिद्धौ, यथा ‘मित्रो न
एहि’† इति सोम उच्यते । मितेः त्रायते इति मित्रः । ‘वरु-
णो वा एष यजमानमभ्येति यत्क्रीतस्सोम उपनद्धः’‡ इति
च । वरुण इतीदानीं सोमाभिधानम् । वरुणीयैस्सर्वैर्भवतीति वरु-
णः । देवायेति षष्ठ्यर्थे चतुर्थी । अयं भावः—मित्रत्वादि-
गुणविशिष्टस्य महतो देवस्यास्य त्व(मस्य) [म्] चक्षुस्स्थानीय [इति]
सूर्याय नमस्कारादिकं कुरुतेति । अनेनैवाभिप्रायेण ‘राजानं प्रत्यु-
पनिष्ठते’ इति प्रतिशब्दः प्रयुक्तः ; राजानं प्रति राजानमुद्दिश्य
सूर्यमुपनिष्ठत इति लिङ्गमप्यविरुद्धम् ॥

शकटमुदगीषमुपस्तम्भयति—वरुणस्य स्कम्भनमसीति ॥ व्याख्या-
तम् § । इह त्वयं विशेषः—ईषाया उपस्कम्भनमभिधेयम्, तत्र
तु गौः ॥

शम्यामुदहति—वरुणस्य स्कम्भसर्जनमसीति ॥ व्याख्यात-
मेतत् । अत्रापि स एवार्थः । सर्जनं विसर्जनं वेदितव्यम् ॥

*स्व-नमस्कारविधिना.

†सं. १-२-७८

‡सं. ६-१-११.

§सं. १-२-८९

¶सं. १-२-८१०

स्कम्भसर्जनमस्युन्मुक्तो वरुणस्य
पाशः ॥ १७ ॥

अग्नेरातिथ्यमसि विष्णवे त्वा सो-

म्भसर्जनमिति स्कम्भ-सर्जनम् । असि । उन्मु-
क्त इत्युत्-मुक्तः । वरुणस्य । पाशः ॥ १७ ॥

मित्रस्य त्रयोविंशतिश्च ॥ १ ॥

¹अग्नेः । आतिथ्यम् । असि । विष्णवे । त्वा ।

⁸योक्त्रम*पनयति—उन्मुक्तो वरुणस्य पाश इति ॥ अपनी-
तोसीत्यर्थः । यद्वा—त्वय्यपनीते वरुणस्य पाशः उन्मुक्तो भवतीति ॥

इति द्वितीये नवमोनुवाकः.

¹आतिथ्यं निर्वपति—अग्नेरातिथ्यमसीत्यादिभिः ॥ ‘अतिथिरभ्य-
तितो गृहाद्भवति’[†] इति यास्कः । अतेरिथिन् । अतिथेय
इदमातिथ्यम् । ‘अतिथेर्ज्यः’ । अत्र सर्वदेवतात्मनो विष्णोरंश-
भूता एते अग्रचादयो राज्ञि गृहमागते आगता भवन्ति । ते
च केवलं निर्वपणविशेषणतयोपादीयन्ते[‡] । यथा—‘यद्ग्रावाग्निं
माथित्वा प्रहरति तेनैवाग्रय आतिथ्यं क्रियते’[§] इति । अत्र
नाग्नेर्हविषा सम्बन्धः । एवमेते अग्रचादयो न हविर्भजन्ते, विष्णो-
रेव केवलस्य सर्वदेवतासमाष्टिरूपस्य हविषा सम्बन्धः । ननु

*क—योक्त्रमव.

† नै. का. ४-१-५ [‘गृहान् भवति’ इति मुद्रितनिरुक्तकोशे.]

‡ ख—...णतया विधीयन्ते.

§ सं ६-२-१.

मस्यातिथ्यमसि विष्णवे त्वातिथे-
रातिथ्यमसि विष्णवे त्वाग्रये त्वा

²सोमस्य । आतिथ्यम् । असि । विष्णवे । त्वा ।

³अतिथेः । आतिथ्यम् । असि । विष्णवे । त्वा ।

⁴अग्रये । त्वा । रायस्पोषदावन्न इति रायस्पोष-

निर्वपणमन्त्रेष्वग्रचादयोपि प्रतीयन्ते, तत्कथं केवलं* विष्णुस्स्यात्
हविषस्सम्बन्धी ? उच्यते—अग्रचादिग्रहणस्योपलक्षणार्थत्वादन्ये-
षामपि राज्ञा सहागतानामतिथीनाम्, अत्रागतानां मध्ये कौश्चिन्नि-
र्वापः क्रियत इति । अत्र हि ब्राह्मणम् ‘यावद्विर्वै राजानुचरै-
रागच्छति सर्वेभ्यो वै तेभ्य आतिथ्यं क्रियते’† इत्युक्त्वा ‘अग्रेराति-
थ्यमसि विष्णवे त्वेत्याह गायत्रिया एवैतेन करोति’† इत्यदिना
अग्रचादीनामुपलक्षणभूतानां हविषा सम्बन्धो नास्तीति प्रतिपादयति‡ ।
तत्राग्रचादयस्तिस्त्रो देवताः विष्णुना व्यधिकरणभूता निर्दिष्टाः;
अन्ये तु सामानाधिकरण्येन, आतिथ्यपदं च तयोर्मन्त्रयोर्नास्ति ।
तत्रै वैचित्र्यकारणं मृग्यम् । मन्त्रार्थस्तु—निरुप्यमाणं द्रव्यमुच्यते ।
अग्रेरग्रचात्मनो विष्णवंशस्यातिथ्यमतिथिप्रयुक्तं निर्वाप्यं त्वमसि,
तत्त्वां विष्णवे हविष्मते निर्वपामि ॥

²सोमस्य सोमलतात्मनो विष्णवंशस्य । शेषं समानम् ॥

³अतिथिरतनशीलः यतस्सर्वदा गच्छति आदित्य उच्यते;
वायुर्वा । समानमन्यत् ॥

⁴रायस्पोषदावा नामाग्निविशेषः, तदात्मने विष्णवे त्वां निर्व-

*म., तं. दे—केवलो.

†सं. ६-२-१.

‡क. अन्येषामपि राज्ञा सम्बन्धो नास्तीति प्रतीयते.

रायस्पोषदावृन्ने विष्णवे त्वा श्ये-
नाय त्वा सोमभृते विष्णवे त्वा
या ते धामानि हविषा यजन्ति

दावृन्ने । विष्णवे । त्वा । ^५श्येनाय । त्वा । सोम-
भृत् इति सोम-भृते । विष्णवे । त्वा । ^६या ।
ते । धामानि । हविषा । यजन्ति । ता । ते ।
विश्वा । परिभूरिति परि-भूः । अस्तु । यज्ञम् ।

पामि । रायो धनस्य पोषो रायस्पोषः । छान्दसषष्ठ्या अलुक्,
'षष्ठ्याः पतिपुत्र' इति सत्वम् । तं ददातीति । 'आतो
मनिन्' इति वनिप्, कृदुत्तरपदप्रकृतिस्वरत्वम् ॥

^५श्येनस्सोमभृदेवताविशेषः । गायत्रीत्येके ॥ श्येनशंसनीय
इत्याहुः । श्येनात्मा* वा सोमं विभर्तीति सोमभृत् । गायत्री-
पक्षे सोमं हरतीति सोमभृत् । 'हग्रहोर्भश्छन्दसि' इति भत्वम् ॥

^६यजमानस्सोममादत्ते—या त इति त्रिष्टुभार्धर्चेन ॥ हे सोम
या यानि तव धामानि स्थानानि नामानि जन्मानि वा हविषा
यजन्ति ता तानि विश्वान्यपि धामानि परिभूः परितो भावयिता
रक्षिता अस्तु । कः ? भवान् । यद्वा—पुरुषव्यत्ययः, एधी-
त्यर्थः । यज्ञं च परिभूरस्तु । 'ततोऽन्यत्रापि दृश्यते' इति
द्वितीया । तसिप्रत्ययान्तो† वा । तत्र 'अभितः परितस्सम-
यानिकषाहाप्रतियोगेष्वपि दृश्यते' इति द्वितीया । यद्वा—

*क. श्येनात्मना.

†क-तसिप्रत्ययलोपो.

ता ते विश्वा परिभूरस्तु यज्ञं गय-
स्फानः प्रतरणस्सुवीरोवीरहा प्रचरा
सोम दुर्यानिदित्यास्सदोस्यदित्या-

^७गयस्फान इति गय-स्फानः । प्रतरण इति प्र-
तरणः । सुवीर इति सु-वीरः । अवीरहेत्यवी-
र-हा । प्रेति । चर । सोम । दुर्यान् । ^८अदित्याः ।
सदः । असि । ^९अदित्याः । सदः । एति ॥ १८ ॥

लक्षणे परेः कर्मप्रवचनीयसंज्ञा । 'कर्मप्रवचनीयानां प्रतिषेधः'
इत्येतद्वाधित्वा व्यत्ययेन समासः ॥

^७शालां प्रवेशयति—गयस्फान इति द्वितीयेनार्धर्चेन ॥ गय
इति गृहनाम । गयानां गृहाणां स्फायिता वर्धयिता गयस्फानः ।
ओ स्फायी वृद्धौ, 'कृत्यल्युटो बहुळम्' इति कर्तरि ल्युट्,
धातोरन्त्यलोपश्छान्दसः । आकारान्तं धात्वन्तरं वा द्रष्टव्यम् ।
प्रतरणः प्रकर्षेण दुर्गेभ्यस्तारयिता । सुवीरश्शोभनैः पुत्रपौत्रा-
दिभिरस्मदीयैस्तद्वान् । 'वीरवीर्यौ च' इत्युत्तरपदाद्युदात्तत्वम् ।
अवीरहा कस्यचिदप्यस्मदीयस्य पुत्रपौत्रादेरहन्ता सर्वदा प्रसन्न
एव सन्, हे सोम दुर्यान् प्राग्वंशादीन् गृहान् प्रचर प्रकर्षेण
प्रविश्य चर ॥

^{८-९}कृष्णाजिनस्तरणसोमस्थापनमन्त्रौ व्याख्यातौ* अदित्या-
स्सद इति ॥

स्सद् आ ॥ १७ ॥ सीद् वरुणोसि
धृतव्रतो वारुणमसि शंयोर्देवानां
सख्यान्मा देवानामपसंश्छिथ्स्म-

सीद् । ¹⁰वरुणः । असि । धृतव्रत इति धृत-व्रतः ।
वारुणम् । असि । ¹¹शंयोरिति शं-योः । देवा-
नाम् । ¹²सख्यात् । मा । देवानाम् । अपसः ।

¹⁰सोममुपतिष्ठते—वरुणोसीति गायत्र्यैकपदया यजुरन्तया ॥
हे सोम वरुणस्त्वमसि वरणीयत्वात् । वृतत्वाद्वा; वाससा
आच्छादितत्वात् । 'वरुणो वा एष यजमानमभ्यैति यत्क्रीत-
स्सोम उपनद्धः'* इति ब्राह्मणम् । धृतव्रतः धृतकर्मा धारण-
त्वात्कर्मणाम् । वारुणं वरुणस्य तव यत्स्वभूतं† द्वयमिति‡
सर्वं त्वमेव त्वदधीनत्वात् ॥

¹¹वंशे बध्नाति—शंयोरिति ॥ शं च योश्च देवानां भव ।
समाहारद्वन्द्वः, छान्दसं पुच्छिङ्गत्वम् । विद्यमानानां रोगादीनां
शामनं शम् । आगामिनां यावनं पृथक्करणं उत्पत्तिनिरोधः योः ।
उभयत्रापि शाम्यतेयौतेश्च विच् ॥

¹²सोमस्य पादौ प्रक्षाळयति—सख्यान्मा देवानामिति ॥ देवानां
सम्बन्धि यत् अपः कर्म ततः सख्याच्च तत एव हेतोः मा छिथ्स्महि
विच्छिन्ना मा भूम । 'सख्युर्यः' ॥

ह्यापतये त्वा गृह्णामि परिपतये
त्वा गृह्णामि तनूनप्त्रे त्वा गृह्णामि
शाकुराय त्वा गृह्णामि शकमन्त्रो-

छिथ्समहि । ¹³ आपतय इत्या-पतये । त्वा । गृह्णामि ।
¹⁴ परिपतय इति परि-पतये । त्वा । गृह्णामि ।
¹⁵ तनूनप्त्र इति तनू-नप्त्रे । त्वा । गृह्णामि । ¹⁶ शा-
कुराय । त्वा । गृह्णामि । ¹⁷ शकमन्त्र । ओजिष्ठाय ।

¹³ तानूनप्त्रं गृह्णाति—आपतय इति ॥ आवृत्त्या आभिमुख्येन
वा पतति पातीति वा आपतिः प्राणः । ‘प्राणो वा आपतिः’*
इति च ब्राह्मणम् । अव्ययपूर्वपदप्रकृतिस्वरत्वम् । तस्मै तद-
विनाशाय त्वां गृह्णामि ध्रुवातः स्रुवेण गृह्णामि ॥

¹⁴ हे आज्य परितः सर्वतः पाति पततीति वा परिपतिः
मनः । पातेर्ङितिः । पतेः ‘इन् सर्वधातुभ्यः’ इति इन् ।
‘पन्नो वै परिपतिः’* इति च ब्राह्मणम् । तस्मै त्वां गृह्णामि ॥

¹⁵ तनूनामपां नप्ता चतुर्थः तनूनप्ता अग्निः शरीरस्थः । तस्मै
गृह्णामि । वनस्पत्यादित्वात्पूर्वोत्तरपदयोः युगपत्प्रकृतिस्वरत्वम् ॥

¹⁶ शाकुराय शक्त्यै । शकनशीलः शकरः तस्य भावश्शाकरं
शक्तिरेव । ‘शक्त्यै हि ते तास्समवाच्यन्त’* इति च ब्राह्मणम् ।
तस्मै गृह्णामि ॥

¹⁷ शकमन्त्र शकमेषु, जातवेकवचनम् । शकर्मनिन्, ‘सुपां

जिष्ठाय त्वा गृह्णाम्यनाधृष्टमस्य-
नाधृष्यं देवानामोजोभिः शस्तिपा

त्वा । गृह्णामि । ¹⁸अनाधृष्टमित्यना-धृष्टम् ।
असि । अनाधृष्यमित्यना-धृष्यम् । देवानाम् ।
ओजः । अभिशस्तिपा इत्यभिशस्ति-पाः । अ-

सुलुक् ' इति डेलुक्, ' न डिसम्बुद्धयोः ' इति नलोपप्रति-
षेधः । शक्तानां मध्ये ओजिष्ठाय अतिशयेन बलवते प्राणाय
त्वां गृह्णामि । ओजस्विशब्दादिष्ठानि ' विन्मतोर्लुक् ', ' टेः '
इति टिलोपः । अयमेककार्यानुवृत्त्यर्थं समयः क्रियते ।
यद्येवं समयो न क्रियेत तदा परस्पराभिप्रायेण द्रोहेण विप्र-
तिपद्यमाना यागं न कुर्युः । अतस्तन्मा भूदिति तानूनप्तं
गृह्यते ॥

¹⁸अवमृशति—अनाधृष्टमसीति ॥ आज्यमुच्यते । अनाधृष्टं केन-
चिदप्यनभिभूतमसि । अनाधृष्यं केनचिदप्याभिभवितुमशक्यं चासि ।
' ऋदुपधाच्चाकृपिचृतेः ' इति क्यप्, ' ययतोश्चातदर्थे ' इत्यु-
त्तरपदान्तोदात्तत्वम् । देवानामोजो बलं चासि । त्वया हि देवा
ऋत्विजो बलवन्तो यजन्ते । यद्वा—त्वया हि देवा इन्द्रादयो
बलवन्तो भवन्ति । अभिशस्तिपाः अभिशस्तिराभिः संसनमभिशापः
अतस्त्वं पासि । विचिं लिङ्गव्यत्ययः । अनभिशस्तेन्यं अन-
भिः संसनीयं केनचिदपि नाभिः संस्यते न दूष्यत इत्यर्थः । एन्य-
प्रत्ययस्तुडागमश्च, उत्तरपदान्तोदात्तत्वं च छन्दसि । [यद्वा?]
अभिः संसनेन योगं नार्हति इत्यनभिः संसतेन्यम् । ' छन्दसि च ' इति

अनभिज्ञस्तेन्यमनु मे दीक्षां दीक्षा-
पतिर्मन्यतामनु तपस्तपस्पतिरञ्जसा

नभिज्ञस्तेन्यमित्यनभि-ज्ञस्तेन्यम् । ¹⁹अन्विति ।
मे । दीक्षाम् । दीक्षापतिरिति दीक्षा-पतिः । म-
न्यताम् । अन्विति । तपः । तपस्पतिरिति तपः—

या, विभक्तेर्लुगभावश्छान्दसः, योगं नार्हतीत्यर्थे तद्धितः, 'ययतो-
श्चातदर्थे' इत्युत्तरपदान्तोदात्तत्वम् । यद्वा—अभिज्ञंसनं अभिज्ञस्तं
तन्नार्हतीति एन्यप्रत्ययश्छान्दसः, 'नञो गुणप्रतिषेधे' इत्युत्तर-
पदान्तोदात्तत्वम् । ईदृशं त्वमसीत्याज्यस्तुतिः ॥

¹⁹यजमानं वाचयति—अन्विति ॥ दीक्षापतिर्विष्णुस्स मम
दीक्षामनुमन्यतां अनुजानातु । 'पत्यावैश्वर्ये' इति पूर्वपदप्रकृति-
स्वरत्वम् । तपः उपसत् तस्य पतिस्तपस्पतिरग्निः । सोऽपि
मम तपोनुमन्यताम् । अञ्जसा ऋजुना आशास्येन सत्यं समयं
तानूनप्त्राभिमर्शनेन उपगेषं उपसम्प्राप्तोऽस्मि । अत एतद्विज्ञाय
मां सुविते धाः धेहि स्थापय हे आज्य सुविते सूतौ अपत्ये मां
धेहि अपत्यवन्तं मां कुरु । छान्दस इडागमः । यद्वा—सुविते
स्विते सुष्ठुप्राप्ते अस्मत्प्राप्ते अस्मत्पूर्वचरिते यज्ञे वा मां धेहि ।
स्थाने वा सुखवति अस्मत्पूर्वचरिते मां स्थापय । 'तन्वादीनां
बहुलं छन्दसि' इत्युवडादेशः, 'सूपमानात्कः' इत्युत्तरपदान्तो-
दात्तत्वम् । अन्य आहुः—अञ्जसा ऋजुना यथाशास्त्रीयेण सत्यं
सति साधु परानिन्दात्मकं वस्तु उपगेषं उपगतो भूयासम् । तदर्थ-

स॒त्यमु॒प॑ गेष॒ः सु॒विते॑ मा॒ धाः॥१९॥

अ॒ःशु॒रःशु॒स्ते दे॒व सो॒मा प्या॑यता-

मिन्द्रा॑यैक॒धन॒विद॒ आ तु॒भ्यमिन्द्रः॑

प॒तिः । अ॒जसा॑ । स॒त्यम् । उपे॑ति । गे॒षम् । सु॒वि-
ते । मा । धाः ॥ १९ ॥

आ मैक॑श्च ॥ १० ॥

^१अ॒ःशु॒रःशु॒रित्य॒ःशुः-अ॒ःशुः । ते । दे॒व ।
सो॒म । ए॒ति । प्या॑यताम् । इन्द्रा॑य । ए॒क॒धन॒विद॒

मामन्त्रिते श्रेयोर्थमिस्सुष्टु सेविते सुष्टु ज्ञाते वा पथि मां ज्ञा[स्था]-
पयतेति । अस्मिन्पक्षे इणो गादेशश्छान्दसः, आशिषि लिङ्,
'लिङ्चाशिष्यङ्', 'आतो लोपः', यासुट्, 'अतो येयः',
आर्धधातुकत्वात्सलोपाभावः, बहुळवचनाद्यलोपः । पूर्वस्मिन् पक्षे
लुङि 'इणो गा लुङि' इति गादेशः, छान्दसः इत्वं विकारः,
व्यत्ययेन 'गातिस्था' इति न प्रवर्तते, 'बहुळं छन्दस्यमाङ्चोगेपि'
इत्यङभावः ॥

इति द्वितीये प्रपाठके दशमोनुवाकः.

^१सोममाप्याययति—अंशुरंशुरिति ॥ हे देव*सोम ते त्वदीयो-
शुरंशुः सर्वोवयवः आप्यायतां वर्धताम् । वीप्सायां द्विर्वचनम्,
'अनुदात्तं च' इति द्वितीयस्यानुदात्तत्वम् । इन्द्राय इन्द्रा-
र्थम् । इन्द्रो विशेष्यते—एकधनविदे, एकं प्रधानं धनं उदकं

प्यायतामा त्वमिन्द्राय प्यायस्वा
प्यायय सखीन्त्सून्या मेधया स्वस्ति
ते देव सोम सुत्यामशीयेष्टा रायः

इत्येकधन-विदे । एति । तुभ्यम् । इन्द्रः । प्याय-
ताम् । एति । त्वम् । इन्द्राय । प्यायस्व । ^२एति ।
प्यायय । सखीन् । सून्या । मेधया । स्वस्ति ।
ते । देव । सोम । सुत्याम् । अशीय । ^३एष्टः ।

येषु वटेषु ते एकधनाः, तान्विन्दति लभत इत्येकधनवित् ।
इन्द्रो हि तान्विन्दति इन्द्रार्थत्वात् । इन्द्रोपि तुभ्यं त्वदर्थं
त्वत्पानार्थमाप्यायतां पातुं समर्थो भवतु । त्वं चाप्यायमानस-
र्वाशुः इन्द्रार्थमाप्यायस्व पर्याप्तो भव ॥

^२यजमानं वाचयति—आप्याययेति ॥ सखीन् समानख्यानान्
ऋत्विजः सून्या धनेन मेधया च यागनिर्वर्तनसमर्थया आप्यायय
सम्पन्नान् कुरु । सनिशब्दोन्तोदात्तः, तेन ‘उदात्तयणः’
इति ततः परस्या विभक्तेरुदात्तत्वम् । किञ्च—हे देव सोम
स्वस्ति ते अविनाशेन* अविघ्नेन तव सुत्यामभिषवमशीय प्राप्नु-
याम् । आशिषि लिङ्, ‘छन्दस्युभयथा’ इति सार्वधातुक-
त्वात्सीयुटि सलोपः । सुनोतेः ‘संज्ञायां समजनषद’ इति
क्यप्, ‘उदात्तः’ इति हि तत्रानुवर्तते ॥

^३प्रस्तरे पाणिं निधाय नमस्कुर्वन्ति—एष्टा राय इति ॥ प्रस्त-
र उच्यते । हे एष्टः एषणशील प्रयोगनिर्वृत्ति†द्वारेण फलं

प्रेषे भगायतमृतवादिभ्यो नमो दिवे

रायः । प्रेति । इषे । भगाय । ऋतम् । ऋतवादिभ्य
इत्यृतवादि-भ्यः । नमः । दिवे । नमः । पृथिव्यै ।

प्रापयितुं त्वरमाण यस्मादीदृशस्त्वमसि तस्माद्वायो धनानि अस्मा-
कं सन्तु त्वन्महिम्ना । यद्वा—ईदृशस्त्वमेव रायो धनानि ;
रैहेतुत्वाद्वैत्वमुपचर्यते । इषेस्तुन्, ' तीषसहलुभरुषरिषः ' इतीड-
भावः, षाष्टिकमामन्विताद्युदात्तत्वम् । सम्बुद्धिगुणे ' रो रि '
इति लोपे ' द्रुलोपे पूर्वस्य दीर्घोऽणः ' इति दीर्घत्वम् । केचि-
न्निष्ठायां वर्णव्यत्ययेन* इकारस्यैकारमाहुः, अनामन्वितत्वं च
मन्यन्ते । तदा आद्युदात्तत्वं दुर्लभम्, रेफस्य संहितायां
' हशि च ' इत्युत्वं प्राप्नोति । शाखान्तरे तु—आ इष्टः
एष्ट इति मत्वा अवग्रहं कुर्वन्ति । तदा ' गतिरनन्तरः '
इत्याद्युदात्तत्वं सिद्धम् । राय इति च षष्ठ्यन्तं केचिदाहुः ।
तेषां ' ऊडिदं पदाद्यप् ' इति विभक्तेरुदात्तत्वं प्राप्नोति ।
आमन्वितेन तु सम्बन्धे ' परमपिच्छन्दसि ' इत्यामन्वितानुप्र-
वेशात् पृथक्स्वरत्वाप्रसङ्गः । एवं प्रस्तरं स्तुत्वेदानीं स्वाभिलषितं
प्रार्थयते । तत्र ससाधनां क्रियामुपसर्ग आहेति योग्यं क्रियापदम-
ध्याद्वियते । इषे अन्नाय, भगाय ऐश्वर्याद्याय च प्रभव तत्सम्पादन-
समर्थोऽस्माकं भव । ' सावेकाचः ' इतीषो विभक्तिरुदात्ता ।

ऐश्वर्यस्य समग्रस्य वीर्यस्य यशसश्श्रियः ।

ज्ञानवैराग्ययोश्चैव षण्णां भग इतीरणा ॥

नमः पृथिव्या अग्रे व्रतपते त्वं व्रतानां
व्रतपतिरसि या मम तनूरेषा

अग्रे । व्रतपत इति व्रत-पते । त्वम् । व्रतानाम् ।
व्रतपतिरिति व्रत-पतिः । असि । या । मम ।

यद्वा—भगं एतुं प्रभवतु । ‘तुमर्थे सेसेन्’ इति कसेप्रत्ययः । किञ्च—
ऋतं सत्यं ऋतवादिभ्यस्सत्यवादिभ्यः अस्मभ्यं भव, ऋतवदनफले*
अस्मान्योजय । यद्वा—ऋतं यज्ञं, यज्ञवादिभ्योस्मभ्यं यज्ञो भव,
शीघ्रं यज्ञं निर्वर्तयेति यावत् । किञ्च—नमो दिवे द्युरूपाय । ‘ऊडि-
दम्’ इति विभक्तेरुदात्तत्वम् । नमः पृथिव्यै पृथिवीरूपाय ।
द्यावापृथिवीभ्यामेव वा नमस्कारः । ‘द्यावापृथिवीभ्यामेव नम-
स्कृत्यास्मिन्लोके प्रतितिष्ठन्ति’ इति ब्राह्मणम्† । ‘उदात्तयणः’
इति पृथिव्या विभक्तेरुदात्तत्वम् ॥

यजमानमवान्तरदीक्षामुपनयति—अग्र इति । हे अग्रे व्रतपते
व्रतानां पते त्वं व्रतानां सर्वेषां सम्बन्धिनां‡ व्रतपतिरसि ; न
पुनरेकस्य व्रतस्य पतित्वाद्भूतपतिरुच्यते । समासे सङ्ख्याविशेषस्या-
प्रतिपत्तेः बहुत्वप्रतिपादनाय व्रतानामित्युक्तम् । नित्यसम्बन्धावि§-
प्रतिपत्त्यर्थं वृत्तिश्च कृता । पतिः पालयिता स्वामी वा । सर्वेषां व्रतानां
सर्वदा सर्वात्मना च पतिस्त्वमसि । या मम यजमानस्य तनूश्शरीरं
सा त्वयि मया निवेशिता । एषा॥ इत्यङ्गुल्या अग्रेस्तनूं दर्शयति ।
या तव तनूः सा मयि त्वया निवेशिता इयमित्यात्मशरीरमङ्गुल्या दर्शयति ।

*क—दनफलेन.

‡षां व्रतानां.

†सं. ६-२-२.

§ख—सम्बन्धादि.

सा त्वयि ॥ २० ॥ या तव तनू-
रियं सा मयि सह नौ व्रतपते
व्रतिनोर्व्रतानि या ते अग्रे रुद्रिया

तनूः । एषा । सा । त्वयि ॥ २० ॥ या । तव ।
तनूः । इयम् । सा । मयि । सह । नौ । व्रतपत
इति व्रत-पते । व्रतिनोः । व्रतानि । ५ या । ते ।

प्रत्यक्पराग्रूप*सन्निहितविषयत्वादिदमेतदादीनामेवमुक्तम् । यस्मा-
देवं, तस्मात् हे व्रतपते अग्रे नौ आवयोर्व्रतिनोर्व्रतानि
अतः परं सह भवन्ति, न परस्परव्यावृत्तानि, यन्मया कृतं
तत्त्वयापि कृतं भवतीति । 'आत्मानमेव दीक्षया पाति'† इति
ब्राह्मणम् ॥

५उपसत्सु व्रतयति—या त इति ॥ हे अग्रे रुद्रिया रुद्राही,
यो रुद्रस्तिस्त्रोसुरपुरीरदहत् तद्वीर्यानुरूपा ते तव तनूः महावीर्या ।
तया नः अस्मान्पाहि । रुद्रशब्दादर्हत्यर्थे छान्दसो घः ।
यद्वा—'रुद्रो वा एष यदग्निस्तस्यैते तनुवौ घोराण्या शिवान्या'‡
इत्युक्तम्; तत्र घोरा तनूः रुद्रिया क्रूरा 'रुद्रो वै क्रूरः'॥ इति ।
तदर्हत्वात्तया तन्वा नः अस्मान्पाहि भ्रातृव्यादिभ्यो रक्ष ।

*क—प्रत्यक् अधरागूर्ध्वम्.

†क—दिदमेव तदसावेव कर्तव्यम्. तं—दिदमेव तदावाभ्यामेव कर्तव्यम्.

‡सं ६-२-२.

§सं. ५-७-३.

¶सं ६-२-३.

त॒नूस्तया॑ नः पाहि॒ तस्या॑स्ते स्वाहा
या ते॑ अ॒ग्नेया॒शया॑ र॒जाश॒या ह॑रा-

अ॒ग्ने । रु॒द्रिया॑ । त॒नूः । तया॑ । नः । पा॒हि । त-
स्याः । ते । स्वाहा॑ । ६या । ते । अ॒ग्ने । अ॒याश॒ये-
त्य॑या-श॒या । ७र॒जाश॒येति॑ रजा-श॒या । ८ह॒रा-

तस्यास्तन्वाः पतिभूताय ते तुभ्यं स्वाहा हुतमिदं पयोस्तु ।
चतुर्थ्यर्थे वा षष्ठी । तदीयायै तस्यै तन्वै स्वाहेति ॥

६उपसदाहुतीर्जुहोति—तिसृषूपसत्सु अनुक्रमेण या त इति तिसृ-
भिरनुष्टुम्भिः । तत्र प्रथमायां 'या ते अग्नेयाशया' इति ॥
'तनूर्वर्षिष्ठा' इत्यादि तिसृष्वपि सम्बध्यते । हे अग्ने या ते
त्वदीया तनूः, अयाशया अस्यां ग्रथिव्यां शेत इत्ययाशया ।
इदमस्तप्तम्येकवचनस्य 'सुपां सुलुक्' इति यादेशः, 'हलि
लोपः' इतीद्वूपस्य लोपः, त्यदाद्यत्वम्, अस्यां शेत इति
'अधिकरणे शेतेः' इत्यच्, 'शयवासवासिष्वकालात्' इत्यलुक्,
कृदुत्तरपदप्रकृतिस्वरत्वम् । वर्षिष्ठा वृद्धतमा । प्रियस्थिरादिसूत्रेण
वृद्धशब्दस्य वर्षादेशः । गह्वरे गहने तिष्ठतीति गह्वरेष्ठा । 'सुपि
स्थः' इति कः, 'तत्पुरुषे कृति बहुळम्' इत्यलुक् । तये-
त्यध्या*द्वियते । तया तन्वा उग्रं उदूर्णमधिक्षेपं वचोपावधी-
मप हन्मि, तस्य प्रयोक्तारमपहन्मीति यावत् । 'अशनयापिपासेहवा
उग्रं वचः'† इत्यादिं ब्राह्मणम् । तन्निमित्तत्वात्तादृशवचनश्रुतेः ।

शया तनूर्वर्षिष्ठा गह्वरेष्ठोऽग्रं वचो

शयेति हरा-शया । तनूः । वर्षिष्ठा । गह्वरेष्ठेति
गह्वरे-स्था । उग्रम् । वचः । अपेति । अवधीम् ।

छान्दसो लुङ्, 'हनो वध लुङि' इति वधा देशः, 'आमो मश' इति मशदेशः । त्वेषं दासं* क्रूरं राक्षसादिसमीरितं श्रुत्या भीतिजनकम् । 'एनश्च वैरहत्यं च त्वेषं वचः'† इत्यादिब्राह्मणम् । एनस्विभिर्वीरहादिभिश्च प्रयोज्यत्वात् । तच्च वचोपावधीम् । तस्य प्रयोक्तारं च अपहन्मि त्वत्प्रसादान्नाशयेयम् । इदमुभयं तदर्थं तस्यै तन्वै स्वाहा सुहुतमिदमस्तु ॥

द्वितीयस्यां जुहोति—या ते अग्ने रजाशया तनूरित्यादि ॥ रजोन्तरिक्षं तस्मिन् शेत इति रजाशया मध्यमात्मिका । रज-शब्दात्परस्यास्सप्तम्या ङादेशः, पूर्ववदलुक् । शेषं समानम् ॥

तृतीयायां जुहोति—हराशया तनूरित्यादि ॥ भौमानूसान् हरतीति हरो द्युलोकः, तस्मिन्शेते हराशया सूर्यात्मिका । ङादेशादि समानम् । यद्वा—या सेत्यध्याह्नियते । अपावधीमिति च पुरुषव्यत्ययः अपावधीदिति । सा उग्रं त्वेषं वचो अपहन्त्विति । शाखान्तरे च अपावधीदिति पाठः । 'तेषामसुराणां तिस्रः पुरआसन्नयस्मय्यवमाथ रजताऽथ हरिणी'‡ इति ब्राह्मणानुसारेणान्यथा व्याख्यायते । अयसि अयस्मय्यां पुरि शेत

अपावर्धीं त्वेषं वचो अपावर्धीः
स्वाहा ॥ २१ ॥

वित्तायनी मेसि तित्तायनी मेस्य-

त्वेषम् । वचः । अपेति । अवर्धीम् ।
स्वाहा ॥ २१ ॥

त्वयि चत्वारिंशच्च ॥ ११ ॥

^१वित्तायनीति वित्त-अयनी । मे । असि । ^२ति-
क्तायनीति तित्त-अयनी । मे । असि । ^३अवता-

इत्ययाशया । ङादेशादि समानम् । रजतं रजस्तन्मय्यां पुरि
शेत इति रजाशया । हरितं हरस्तन्मय्यां पुरि शेत इति
हराशया । गतमन्यत् ॥

इति द्वितीये एकादशोऽनुवाकः.

शम्यया चात्वालं परिमिमीते—वित्तायनीति ॥ शम्यया
परिमीयमाणा भूमिरुच्यते । वित्तं धनमग्निलक्षणम्, तस्यायनी
प्रापणी त्वमसि । एतेः करणे ल्युट् । ममाग्निप्राप्तिहेतु*स्त्वमसि ॥

^२दक्षिणतो मिमीते—तित्तायनीति ॥ तित्तं तेजः । तिज निशा-
तने । अग्निलक्षणस्य तेजसो मे प्रापण्यसि ॥

^३पश्चान्मिमीते—अवतादिति. ॥ अवतात् रक्षतात् तर्पयताद्वा ।
मां नाथितम् । कर्तरि निष्ठा । नाथमानमग्निं याचमानं तत्प्र-
दानेनावतात् ॥

व॑तान्मा ना॒थित॑मव॑तान्मा व्य॒थितं
वि॒देर॒ग्निर्न॑भो नामा॒ग्ने अ॒ङ्गिरो
यो॑स्यां पृ॒थिव्या॑मस्यायु॑षा ना॒ग्नेहि

त॒ । मा॒ । ना॒थित॑म् । ^४अव॑तात् । मा॒ । व्य॒थित॑म् ।
^५वि॒देः । अ॒ग्निः । न॑भः । नाम॑ । अ॒ग्ने । अ॒ङ्गि॒रः ।
यः । अ॒स्याम् । पृ॒थिव्या॑म् । अ॒सि । ^६आयु॑षा ।

^४उत्तरतो मिमीते—अवतादिति ॥ अवताद्रक्षतात् मा व्यथितं भीतम्, किमत्राग्निरलभ्यते उत न लभ्यत इति संशयेन भीतं चकितं वाग्निप्रदानेन रक्षतु ॥

^५चात्वालस्थे बर्हिषि स्फ्येन प्रहरति—विदेरिति ॥ हे अग्ने अङ्गिरः अङ्गनादिगुणयुक्त । अङ्गेरसुनि इरुरा*गमः । यस्त्वमस्यां पृथिव्यामसि वर्तसे स त्वं विदेः वेदितुमर्हसि । कथं? नभो नामाग्निरहमिति । यद्वा—नभोनामाग्निस्त्वमसि, एतद्वेदितुमर्हसि । वेत्तेर्लिङि विकरणव्यत्ययेन शः । एवंनामानमाग्निं यागसिद्धयर्थमादातुं स्फ्येन बर्हिषि प्रहरामि, तस्मात्तन्नामाहमिति यत्ते वेदनं प्रयोजनवदेवेति अवश्यं त्वमेवं वेदितुमर्हसीत्यर्थः । नभनाङ्गभः । तत्र पुरीषनद्धोऽग्निरनभ इत्येके । लोकत्रयनद्धस्सूक्ष्मोऽग्निरित्यपरे । पुरीषादानेऽपृथिवीस्थस्य तस्याग्नेरादानं भवतीति तदर्थं मया स्फ्येन बर्हिषि प्रहारः क्रियत इति ॥

^६पुरीषमादत्ते—आयुषेति ॥ हे अग्ने पार्थिव आयुषाऽस्मभ्यं

यत्तेनाधृष्टं नाम यज्ञियं तेन त्वा
दधेग्रे अङ्गिरो यो द्वितीयस्यां
तृतीयस्यां पृथिव्यामस्यायुषा ना-
मेहि यत्तेनाधृष्टं नाम ॥ २२ ॥

नाम्ना । एति । इहि । ७यत् । ते । अनाधृष्टमित्य-
ना-धृष्टम् । नाम । यज्ञियम् । तेन । त्वा । एति ।
दधे । ८अग्रे । अङ्गिरः । यः । द्वितीयस्याम् ।
९तृतीयस्याम् । पृथिव्याम् । असि । आयुषा ।
नाम्ना । एति । इहि । यत् । ते । अनाधृष्टमित्यना-
धृष्टम् । नाम ॥ २२ ॥ यज्ञियम् । तेन । त्वा ।

देयस्यायुषस्साधनेन नाम्ना नभ इत्यनेन त्वया विदितेनोपलक्षितः
मेहि आगच्छ, त्वामहं ग्रहीतुमारभ इति ॥

७-९उत्तरवेद्यां निवपति—यत् इति ॥ हे अग्रे यत्ते तव
अनाधृष्टमनभिभूतं केनचिदपि राक्षसादिना, यज्ञियं यज्ञार्हं यज्ञ-
सम्पादनसमर्थं नाम नभ इत्येतत् । तेन त्वामादधे स्थापयामि ।
उत्तरवेद्यामाहवनीयधारणार्थं पुरीषात्मना त्वयैवायं धारयितुं शक्यते
न हि त्वदन्यस्तद्धारयितुं समर्थः । तस्मादेतन्नाम बिभ्रदु*त्तर-
वेद्यामात्मनो महिमानमाहवनीयं धारयितुं सन्निहितो भूत्वा यज्ञं
सम्पादयेति भावः । एवं द्वितीयं तृतीयं च करोति । विदे-

यज्ञियं तेन त्वा दधे सिंहीरसि
महिषीरस्युरु प्रथस्वोरु ते यज्ञप-

एति । दधे । ¹⁰सिंहीः । असि । महिषीः । अ-
सि । ¹¹उरु । प्रथस्व । उरु । ते । यज्ञपतिरिति

रग्निर्नभो नामेत्यादिकं सर्वत्रानुवर्तते । अयं तु विशेषः, द्वितीय-
पर्याये 'अग्ने अङ्गिरो यो द्वितीयस्यां पृथिव्यामसि' इति भवति ।
द्वितीया पृथिवी अन्तरिक्षम् । तृतीये तु, 'अग्ने अङ्गिरो
यस्तृतीयस्यां पृथिव्यामसि' इति । तृतीया पृथिवी द्युलोकः पृथु-
त्वात्पृथिवी । समानमन्यत् । 'विदेरग्निर्नभो नामाग्ने अङ्गिर
इति त्रिहरति'* इति ब्राह्मणम् ॥

¹⁰पुरीषं सम्प्रयौति—सिंहीरिति ॥ हे उत्तरवेदे सिंहीरसि
सहनार्त्तिंसी शत्रूणामभिभवित्रीति । हिनस्तेर्वाद्यन्तविपर्ययः ।
सिंहीरूपं कृत्वा वासिंही । ब्राह्मणं च भवति—'तेभ्य उत्त-
रवेदिस्सिंहीरूपं कृत्वा'* इत्यादि । व्यत्ययेन 'हलुच्चाभ्यः'
इति सुलोपो न प्रवर्तते । किञ्च—महिषीरसि महती महनीया
वा । 'अविमह्योष्टिषच्' । महति वा यागे सीदतीति महिषी ।
पृषोदरादिः, पूर्ववत्सुलोपाभावः† । यस्मादीदृशी त्वमसि,
तस्मात्त्रिलोकाग्निभिः पुरीषरूपैस्त्वां सम्प्रयौमीति ॥

¹¹प्रथयति—उर्विति ॥ व्याख्यातम्§ ॥

*सं-६-२-७.

†क—सुलोपः.

‡ख—द्यन्तविपर्यायं सिंहीरूपत्वात्.

§सं. १-१-८^१

तिः प्रथतां ध्रुवासि देवेभ्यश्शु-
न्धस्व देवेभ्यश्शुम्भस्वेन्द्रघोषस्त्वा
वसुभिः पुरस्तात्पातु मनोजवास्त्वा

यज्ञ-पतिः । प्रथताम् । ¹²ध्रुवा । असि । ¹³देवेभ्यः ।
शुन्धस्व । ¹⁴देवेभ्यः । शुम्भस्व । ¹⁵इन्द्रघोष इती-
न्द्र-घोषः । त्वा । वसुभिरिति वसु-भिः । पुर-
स्तात् । पातु । ¹⁶मनोजवा इति मनः-जवाः ।
त्वा । पितृभिरिति पितृ-भिः । दक्षिणतः । पातु ।

¹²स्फ्येन दृढीकरोति—ध्रुवासीति ॥ ध्रुवा निश्चलासि भवे-
त्यर्थः । लेटि लोपाभावे* रूपम् ॥

¹³अद्विरवोक्षति—देवेभ्य इति ॥ देवार्थं शुन्धस्व शुद्धा भव ।
शुन्ध शौचकर्मणि, चुरादिराधृषीयः ॥

¹⁴सिकताभिरनुप्रकिरति—देवेभ्य इति ॥ देवार्थं शुम्भस्व
शोभस्व उज्ज्वला भव । शुभ शुम्भ शोभनार्थे ॥

¹⁵उत्तरवेदेः प्राग्भागं प्रोक्षति—इन्द्रघोष इति ॥ इन्द्रस्य घोष
इन्द्रघोषः स्तनयितुः, स वसुभिस्सह त्वां पुरस्तात्पूर्वस्यां दिशि
पातु रक्षतु । अनेन प्रोक्षणेन हे उत्तरवेदे त्वदीयं पूर्वभागं
पातु ॥

¹⁶दक्षिणभागं प्रोक्षति मनोजवा इति ॥ मनसो जव इव
जवो वेगो यस्य स मनोजवाः यमः । तस्य हि मनस इव

*ख—लेटि अतो लोपाभावे. तं—लेटि इतो लोपाभावे.

पितृभिर्दक्षिणतः पातु प्रचेतास्त्वा
रुद्रैः पश्चात्पातु विश्वकर्मा त्वादि-
त्यैरुत्तरतः पातु सिंहीरसि सप-

¹⁷प्रचेता इति प्र-चेताः । त्वा । रुद्रैः । पश्चात् ।
पातु । ¹⁸विश्वकर्मेति विश्व-कर्मा । त्वा । आदि-
त्यैः । उत्तरत इत्युत्तरतः । पातु । ¹⁹सिंहीः ।
असि । सपत्नसाहीति सपत्न-साही । स्वाहा ।

जवो भवति । जवतेरमुनि जवः । स पितृभिस्सह त्वां दक्षि-
णतः पातु त्वदीयं दक्षिणभागं पातु ॥

¹⁷पश्चिमभागं प्रोक्षति—प्रचेता इति ॥ प्रकृष्टचेताः प्रकृष्ट-
विज्ञानो वरुणः । स रुद्रैस्सह त्वां पश्चात्पातु पश्चाद्भागं पातु ॥

¹⁸उत्तरभागं प्रोक्षति—विश्वकर्मेति ॥ विश्वानि कर्मणिष्-
न्निति विश्वकर्मा त्वष्टा, लोकपालाधिकाराद्वैश्रवणो वा । ‘बहु-
ब्रीहौ विश्वं संज्ञायाम्’ इति पूर्वपदान्तोदात्तत्वम् । स आदि-
त्यैस्सह त्वामुत्तरतः पातु त्वोत्तरभागं पातु । ‘असुरा वज्र-
मुद्यत्य देवानभ्यायन्त’* इत्यादि ब्राह्मणम् ॥

¹⁹उत्तरवेदिमक्षण्या व्याघारयति—सिंहीरिति पञ्चभिः ॥ तत्र
दक्षिणेंसे सिंहीस्त्वमसि । सपत्नसाही सपत्नानां शत्रूणामभिभवि-
त्री । स्वाहा सुहुतं तवेदमस्तु ॥

तत्स॒ाही स्वाहा॑ सि॒५हीर॑सि सुप्र-
 जा॒वनि॒स्स्वाहा॑ सि॒५हीः ॥ २३ ॥
 अ॒सि रा॒य॒स्पोष॑वनि॒स्स्वाहा॑ सि॒५-
 हीर॑स्यादित्य॒वनि॒स्स्वाहा॑ सि॒५ही-
 र॒स्या वह॑ दे॒वान्दे॒वय॑ते यज॑मानाय

²⁰सि॒५हीः । अ॒सि । सुप्र॒जा॒वनि॒रिति॑ सुप्रजा-व-
 निः । स्वाहा॑ । ²¹सि॒५हीः ॥ २३ ॥ अ॒सि ।
 रा॒य॒स्पोष॑वनि॒रिति॑ रायस्पोष-वनिः । स्वाहा॑ ।
²²सि॒५हीः । अ॒सि । आ॒दित्य॒वनि॒रित्या॑दित्य-व-
 निः । स्वाहा॑ । ²³सि॒५हीः । अ॒सि । एति॑ । वह॑ ।
 दे॒वान् । दे॒वय॑त इति॑ देव-य॑ते । यज॑मानाय ।

²⁰उत्तरस्यां श्रोण्यां—सिंहीस्त्वमसि सुप्रजावनिः शोभनानामप-
 त्यानां सम्भक्ती त्वमसि । 'छन्दसि वनसन' इतीन् ॥

²¹दक्षिणस्यां श्रोण्यां—सिंहीस्त्वमसि रायस्पोषस्य धनपुष्टेस्स-
 म्भक्ती । छन्दसषष्ठ्या अलुक् । 'षष्ठ्याः पतिपुत्र' इति
 सत्वम् ॥

²²उत्तरेसे—सिंहीस्त्वमसि आदित्यवनिः अदितिपुत्राणां सम्भक्ती ॥

²³मध्ये—सिंहीस्त्वमसि, सा त्वमावह देवान्, यजमानाय
 यजमानार्थम् । कीदृशाय ? देवयते देवान् कामयमानाय ।
 देवानात्मन इच्छतीति क्यच् । 'न छन्दस्यपुत्रस्य' इतित्वाभा-

स्वाहा भूतेभ्यस्त्वा विश्वायुरसि
पृथिवीं दृ॒ह ध्रुवक्षिदस्यन्तरिक्षं
दृ॒हाच्युतक्षिदसि दिवं दृ॒हा-

स्वाहा । ²¹भूतेभ्यः । त्वा । ²⁵विश्वायुरिति विश्व-
आयुः । असि । पृथिवीम् । दृ॒ह । ²⁶ध्रुवक्षिदिति
ध्रुव-क्षित् । असि । अन्तरिक्षम् । दृ॒ह । ²⁷अच्यु-
तक्षिदित्यच्युत-क्षित् । असि । दिवम् । दृ॒ह ।

वो दीर्घश्च निषिध्यते । 'शतुरनुमः' इति चतुर्थ्या उदात्तत्व-
म् । 'सोत्तरवेदिरब्रवीत्' * इत्यादि ब्राह्मणम् ॥

²⁴सुचमुद्गृह्णाति—भूतेभ्य इति ॥ सर्वभूतार्थं त्वामुद्गृह्णामि ।
यागसाधनद्वारेण सर्वभूतार्थतोद्ग्रहणस्य । 'य एव देवा भूताः' *
इत्यादि ब्राह्मणम् ॥

²⁵पौतुद्रवान् परिधीन् परिदधाति—'अग्नेस्त्रयो ज्यायांसो
भ्रातर असन्' * इत्यादि ब्राह्मणम् । तत्र मध्यमं परिदधाति—
विश्वायुरिति ॥ विश्वमायुर्जीवनमन्नं वा अस्मिन्निति यागसाधन
द्वारेण तादृशोसि, स त्वं पृथिवीं दृह दृढामग्निधारणसमर्थां कुरु ॥

²⁶दक्षिणं परिदधाति—ध्रुवक्षिदिति ॥ ध्रुवे निश्चलेन्तरिक्षे
क्षियतीति ध्रुवक्षित् तादृशोसि । स त्वमन्तरिक्षे वसन् अन्त-
रिक्षं दृह ॥

²⁷उत्तरं परिदधाति—अच्युतक्षिदिति । अच्युतेऽविनष्टे दिवि
क्षियतीत्यच्युतक्षित् । स त्वं दिवं दृह ॥

ग्रेर्भस्मांस्यग्रेः पुरीषमसि ॥ २४ ॥

युञ्जते मनं उत युञ्जते धियो विप्रा

²⁸अग्रेः । भस्मं । असि । अग्रेः । पुरीषम् ।
असि ॥ २४ ॥

नामं सुप्रजावनिस्स्वाहां सिंहीः

पञ्चत्रिंशच्च ॥ १२ ॥

¹युञ्जते । मनः । उत । युञ्जते । धियः । विप्राः ।

²⁸सम्भारान्निवपति—अग्रेरिति ॥ अग्रेर्भस्म दीप्तिसाधनं त्वमसि ।
भस भर्त्सनदीप्त्योः । अग्रेः पुरीषं पूरणं प्रीणनं वा त्वमसि ।
तस्मादग्निं भासय पूरय प्रीणय वा । 'यदेतान्सम्भारान्सम्भ-
रति'* इति ब्राह्मणम् ॥

इति द्वितीये द्वादशोनुवाकः.

¹शालामुखीये शामित्रं जुहोति—युञ्जत इति जगत्या ॥
युञ्जते मनः विषयेभ्यः प्रत्याहृत्येष्टे विषये स्थापयन्ति । उत
अपि च, धियश्च युञ्जते यागादिलक्षणानि कर्माणि कुर्वते ।
यद्वा—धियः प्रज्ञाः धर्मार्थकाममोक्षविषयाः युञ्जते भावयन्ति ।
यद्वा—धिय इतीन्द्रियाण्युच्यन्ते, तानि युञ्जते इष्टे विषये
प्रवर्तयन्ति, अनिष्टेभ्यश्च निवर्तयन्ति । विप्राः मेधाविनः ।

विप्रस्य बृहतो विपश्चितः । वि
होत्रा दधे वयुनाविदेक इन्मही

विप्रस्य । बृहतः । विपश्चितः । वीति । होत्राः । दधे ।
वयुनाविदिति वयुन-वित् । एकः । इत् । मही ।
देवस्य । सवितुः । परिष्टुतिरिति परि-स्तुतिः ।

विप्रस्य मेधाविनः बृहतः यजमानस्य सम्बन्धिनो विपश्चितः
पण्डिता ऋत्विजः । 'बृहन्महतोरुपसङ्ख्यानम्' इति विभक्ते-
रुदात्तत्वम् । एवमेतत्कुर्वाणा बृहतो विपश्चितो भवन्ति । एक
इत् एक एव वयुनावित् वयुनानां ज्ञानोपायानां वेदिता ।
'अन्येषामपि दृश्यते' इति दीर्घत्वम् । वयुनाविदेक एव
होत्राः स्तुतिलक्षणा वाचो विदधे विदधाति विविधमुत्पादयति ।
छान्दसो लिट् । यद्वा—होत्राः ऋत्विग्विशेषान् होमस्य कर्तृन्
मैत्रावरुणादीन् विदधाति विभज्य स्थापयति । युञ्जते* मनश्च
धियश्च युञ्जानाः* । एतच्च कर्तुं न सर्वे शक्नुवन्ति एक एव
वयुनाविदेवविधं कर्तुं शक्नोतीति कारणमाह—मही महती मह-
नीया खलु देवस्य सवितुः परिष्टुतिः परितस्सर्वतः रूपकर्मबा-
न्धवाध्यवसायेन कर्तुं ना शक्यते; तस्मादेक एव वयुनावित्
होत्रा विधातुं शक्नोति । तस्मान्महानयं देव इति सवितुः
प्रशंसा । तस्मै सवित्रे इदं स्वाहुतमस्त्विति । अन्य आह—मेधा-
विनो यजमानस्य सम्बन्धिनो विपश्चितो विप्रा युञ्जते । एक
एव वयुनावित् होत्रा विदधाति । सा खलु सर्वा देवस्य सवि-

देवस्य सवितुः परिष्टुतिः । सुवा-
ग्देव दुर्या५ आ वद देवश्रुतौ

^१सुवागिति सु-वाक् । देव । दुर्यान् । एति । वद ।
देवश्रुताविति देव-श्रुतौ । देवेषु । एति । घोषेथा-

तुः महती परिष्टुतिः सर्वतः प्रस्तुतिः प्रेरणेति यावत् । तस्मा-
त्तदनुज्ञाता वयमिदं कर्मरभामहे इति भावः । 'तादौ च' इति
परेः प्रकृतिस्वरत्वम् ॥

^२अक्षोत्सर्जने जपति—सुवागिति ॥ हे देव देवनशील अक्षेषु
सुवाक् शोभनवाक् भूत्वा दुर्यान्गृहान्यजमानस्य सम्बन्धिन आवद
आभिमुख्येन वद, कल्याणीं गृहाणां शान्तिकरीं वाचं वदे-
त्यर्थः । 'नञ्सुभ्याम्' इत्युत्तरपदान्तोदात्तत्वं सुवागिति । दुर्या-
निति नकारस्य पूर्ववद्भुत्वादि । 'वरुणो वा एष दुर्वागुभयतो
बद्धो यदक्षः'* इत्यादि ब्राह्मणम् । अथ देवश्रुतौ देवेष्व-
घोषेथाम् इत्यस्य द्विवचनान्तत्वान्न पूर्वेण सम्बन्धः । आचार्य-
वचनाच्च, सुवाग्देव दुर्यानावदेत्येवं तत्र जपति इति । द्विवचनस-
म्बन्धादेवोपरितनेनाक्षधुरोऽवाजने न च सम्बध्यते । न च प्रकर-
णादुत्कृष्य विकृतिमासाद्य यदयं करिष्यति तत्प्रतीयते । तस्मा-
दत्रैव विनियोगः कल्पयितव्यः । स च द्विवचनात् पुच्छिङ्गा-
च्चाक्षद्वयोत्सर्जनजपे युक्त इव लक्ष्यते । अयमर्थः—देवाश्शृण्वन्ति
यौ तौ देवश्रुतौ । कर्मणि क्तिप्, निष्ठायां वा, 'परादिश्छ-
न्दसि बहुलम्' इति उत्तरपदाद्युदात्तत्वम् । हे अक्षौ ईदृशौ

दे॒वेष्वा घो॑षे॒थामा नो॑ वी॒रो जा॑-
यतां क॒र्म॒ण्यो यः॑ स॒र्वेनु जीवा॑म
यो ब॒हूनाम॑सद्व॒शी । इ॒दं विष्णु॑र्वि

म् । ^३ए॒ति । नः॑ । वी॒रः । जा॒य॒ताम् । क॒र्म॒ण्यः ।
यम् । स॒र्वे । अ॒नुजीवा॑मेत्य॒नु-जीवा॑म । यः ।
ब॒हूनाम् । अ॒स॒त् । व॒शी । ^४इ॒दम् । विष्णुः॑ ।

युवां आत्मीयोत्सर्जनेन देवेष्वाघोषेथाम्, अयं यजमानो युष्मा-
न्यजत इत्येवं महता शब्देन घोषणं कुरुतम् । घुषि कान्तिक-
रणे उदात्त अनुदात्तत् भौवादिकः ॥

^३अक्षधुरमवाञ्जयति—आ न इति ॥ नः अस्माकं वीरः पुत्रा-
दिकः कर्मण्यः कर्मयोग्यः आजायताम् । ‘कर्मणि साधुः’ इति
यत् । पुनरपि विशेष्यते—यं सर्वेपि च वयमनुजीवामः ।
लोटि सलोपः । यश्च बहूनां वशी नियन्तृत्वादिशक्तिमान् असू-
स्यात् । अस्तेर्लोटि ‘इतश्च लोपः’, ‘लेटोडाटौ’ इत्यङागमः ।
इयं च विराङ्गायत्री, प्रथमे पादे द्व्यक्षराधिक्यात् । पुरउष्णि-
कप्र*थमस्य पादस्य द्वादशाक्षरत्वात्, द्वाभ्यामूनत्वाच्च विराडु-
ष्णिक् । तत्र ‘यं सर्वेनुजीवामः’ इति द्वितीयः पादः ॥

‘दक्षिणस्यां चक्रवर्तिन्यां जुहोति—इदमिति गायत्र्या ॥ इदं
विश्वं विष्णुः व्यापी भगवान्विचक्रमे विभज्य क्रमतेस्म । ‘वृत्तिस-
र्गतायनेषु क्रमः’ इति वृत्तावात्मनेपदम् । ‘वेः पादविहरणे’ इति

चक्रमे त्रेधा नि दधे पदम् । समू-

वीति । चक्रमे । त्रेधा । नीति । दधे । पदम् ।
समूढमिति सं-ऊढम् । अस्य ॥ २५ ॥ पा५सु-

वा । कतिधा विचक्रम इत्यत आह-त्रेधा त्रिधा पदं पादं निदधे
स्थापयामास एथिव्यामन्तरिक्षे दिवि चेत्याधारभेदेन पदस्य त्रैवि-
ध्यम् । त्रीणि पदानीति यावत्, यथा 'त्रीणि पदा वि चक्रमे'*
इति । 'एधाच्च' इत्येधाप्रत्ययः । यस्मादेवं तस्मादस्य विष्णोः
पांसुरे पांसुमति पादे । रः मत्वर्थीयः । यद्वा—सिध्मादिलक्षणो
लः, रलयोरेकत्वं स्मर्यते । पांसवो रजांसि लोका उच्यन्ते ।
तैः रजःकरण[कण ?]कल्पैः तद्वति विष्णोः पदकमले समूढं
सम्यगूढं तेनैव समवस्थापितम् । किमिदं विश्वं यद्विचक्रमे । 'गति-
रनन्तरः' इति गतेः प्रकृतिस्वरत्वम् । अस्याति 'इदमोन्वादेशे-
ऽऽनुदात्तः' इत्यशादेशोऽनुदात्तः । य इममर्थमकरोत्स विष्णुरनेन
होमेनेमं यज्ञं समापयत्विति भावः । अपरा योजना—इदं विष्णु-
रेव स्वयं विचक्रमे विक्रमते यद्वाविधानं विक्रमते गच्छति ।
'छन्दसि लुङ्लुङ्लिट्' इति लिट् । विष्णोरेवेदं क्रमणं यद्वावि-
धानस्येति यावत् विष्णुर्विशेष्यते—त्रेधा निदधे पदं तस्मादस्य
हविर्धानस्य पांसुरे पांसुमति च मार्गे समूढं सम्यगूढं प्रापित-
मिदमाज्यमस्त्विति । अन्ये पुनराहुः—इदं विश्वं विष्णुर्व्यापी
आदित्यात्मा† विचक्रमे विक्रमते विभज्य प्राप्नोति त्रेधा एथि-
व्यामन्तरिक्षे दिवि च पदं निदधाति अग्निविद्युत्सूर्यात्मना त्रिषु
स्थानेषु पादन्यासं करोति । अस्य विष्णोः पांसुरे त्वन्तरिक्षे

ढमस्य ॥ २५ ॥ पा५सुर इरावती
धेनुमती हि भूत५ सूयवसिनी मनवे

रे । ५इरावती इतीरा-वती । धेनुमती इति धेनु-
मती । हि । भूतम् । सूयवसिनी इति सु-यवसि-

स[यः]त्पदं विद्युद्रूपं तदेव समूढं सम्मूढं कारणानित्यत्वात्सर्वदा-
न दृश्यते । (मनो) यथेतरे ज्योतिषी सम्यगृह्येते दृष्ट्या
सोयमादित्य इदं यज्ञमनेन होमेन समापयत्विति ॥

५उत्तरस्यां वर्तन्यां जुहोति—इरावतीति त्रिष्टुभा ॥ द्यावापृथि-
व्यात्मना स्तूयते ; हे हविर्धानात्मिके द्यावापृथिव्यौ इरावती
इरावत्यौ अन्नवत्यौ भूतं भवतं यज्ञसाधनद्वारेण । लोटि 'बहुळं
छन्दसि' इति शपो लुक्, 'हि च' इति निघातप्रतिषेधः ।
धेनुमती धेनुमत्यौ च भवतम् । 'ह्रस्वनुङ्ग्यां मनुप्' इति मनुप्
उदात्तत्वम् । हिशब्दश्चार्थे, इरावती धेनुमती च भवतमिति । 'या
छन्दसि' इति द्वयोरपि पूर्वसवर्णदीर्घत्वम् । हविर्धानविशेषणत्वे
'नपुंसकाच्च' इति शीभावः । सूयवसिनी शोभनैर्यवसैरभ्यवहार्यै-
स्तद्वत्यौ, सूयवसिन्यौ च भवतम् । सोस्सांहितिको दीर्घः ।
यशस्ये यशसो निमित्ते च भवतम् । 'गोद्वचचः' इति
यत्प्रत्ययः । मनवे मन्त्रवते मननवते यजमानाय इत्थं भवत-
मिति । कस्मादेवमुच्यत इति चेत्, श्रूयतां युवयोर्महाभाग्यम्—
एते युवां रोदसी रोदस्संज्ञां भजमाने विष्णुरेव प्रजापत्यात्मा
स्वयं व्यस्कन्नात् विभज्य स्थापितवान् अधः उपरि च; यथा

यशस्यै । व्यस्कभ्नाद्रोदसी विष्णुरेते
दाधार' पृथिवीमभितो मयूखैः ।

नीं । मनवे । यशस्यै इति । वीति । अस्कभ्नात् ।
रोदसी इति । विष्णुः । एते इति । दाधार' ।

‘यदप्स्ववापद्यत । सा पृथिव्यभवत्’* इत्यादि । तदानीं युवां
रोदस्संज्ञे चाभूतमिति भावः । किञ्च—विस्तीर्णां वा पृथिवी-
मन्तरिक्षं च । पृथिवीशब्देन पृथि[पृथु]त्वात्त्रयो लोकाः उच्यन्ते ;
यथा—‘यो द्वितीयस्यां तृतीयस्यां पृथिव्याम्’† इति । इमां
च विष्णुर्दाधारं अविचलितां स्थापयामास । अभितः अधस्ता-
दुपरिष्ठाच्च मयूखैरंशुभिः‡ । ‘पर्यभिभ्यां च’ इति तसिल् । धार-
यतेश्छान्दसे लिटि व्यत्ययेनाम्प्रत्ययो न क्रियते । यद्वा—
‘बहुलमन्यत्रापि संज्ञाच्छन्दसोः’ इति प्रत्ययोत्पत्तेः प्रागेव णे
लोपः, ‘तुजादीनाम्’ इत्यभ्यासस्य दीर्घत्वम् । एवं महाभा-
गधियाभ्यां युवाभ्यां किन्नाम कर्तुं न शक्यते ? तस्माद्यथोक्तं भव-
तमिति । आदित्यपक्षे—व्यस्कभ्नात् रोदसी विष्णुरादित्य एते
युवां विविधं स्थापयति । तत एते एवं स्थापिते दाधारं धार-
यति पृथिवीमभितः पृथिव्यामन्तरिक्षस्याधस्तादुपरिष्ठाच्च । ‘अभितः
परितः’ इति द्वितीया । मयूखैः रश्मिभिरधोमुखैः पृथिवीं,
ऊर्ध्वमुखैश्च दिवं, स्वयं मध्ये अन्तरिक्षे वर्तमानः इति । तस्मा-
दनयाहुत्या युवामन्नादिमत्यौ भवतम् । युवां युवयोरन्तराळं च
विष्णुरपि दृढीकरोत्विति ॥

प्राचीं प्रेतमध्वरं कल्पयन्ती ऊर्ध्वं
यज्ञं नयतं मा जीह्वरतमत्र रमेथां
वर्ष्मन्पृथिव्या दिवो वा विष्णवुत

पृथिवीम् । अभितः । मयूखैः । 'प्राची इति ।
प्रेति । इतम् । अध्वरम् । कल्पयन्ती इति ।
ऊर्ध्वम् । यज्ञम् । नयतम् । मा । जीह्वरतम् ।
'अत्र' । रमेथाम् । वर्ष्मन् । पृथिव्याः । 'दिवः ।

६हविर्धाने प्रवर्तयन्ति—प्राची इति द्विपदया त्रिष्टुभा जगत्या
वा ॥ हे हविर्धाने प्राची प्रागंचितगमनवती प्रेतं प्रकर्षणेन
गच्छतम् । अध्वरं बाधकरहितं यज्ञं कल्पयन्ती अभिमतसम्पाद-
नसमर्थं कुर्वाणे । 'शप्श्यनोर्नित्यम्' इति नुम् । किञ्च—ऊर्ध्वं
उपरि देवान्प्रति यज्ञं नयतं प्रापयतम् । किञ्च—माजीह्वरतं मा
कुटिलं काष्ठम्, मा अदेवगामिनं कुरुतम् । हृ कौटिल्ये, हेतु-
मण्यन्ताल्लुडि चडादि ॥

७अध्वर्यू हविर्धाने स्थापयतः—अत्रेति विराजैकपदया ॥ अत्रै-
तस्मिन्वर्ष्मन् पृथिव्यास्सम्बन्धिन्युच्छ्रिते देशे रमेथाम् अत्रैव स्थातुं
रुचिं भजतम् । 'सुपां सुलुक्' इति वर्ष्मणस्सप्तम्या लुक् ।
'नञ्सम्बुद्धयोः' इति नलोपाभावः । 'उदात्तयणः' इति
पृथिव्या विभक्तेरुदात्तत्वम् ॥

८अध्वर्यू हविर्धानयोर्मध्यौ निघ्नतः—दिव इति त्रिष्टुभा ॥ हे
विष्णो व्यापकात्मन् दिवो वा देवलोकाद्वा उत वा अपि वा

वा पृथिव्या महो वा विष्णवुत
वान्तरिक्षाद्वस्तौ पृणस्व बहुभि-
र्वसव्यैरा प्र यच्छ ॥ २६ ॥ दक्षि-

वा । विष्णो । उत । वा । पृथिव्याः । महः ।
वा । विष्णो । उत । वा । अन्तरिक्षात् । हस्तौ ।
पृणस्व । बहुभिरिति बहु-भिः । वसव्यैः । आ ।

पृथिव्याः महो वा महतो वा इतो दिवः पृथिव्याश्च महतो न्य-
स्माद्वा कुतश्चिन्महर्लोकदेः । महतेः क्विबन्तात् पञ्चम्येकवचने
'सावेकाचः' इति विभक्तेरुदात्तत्वम् । हे विष्णो । पुनरामन्त्रग-
मादरार्थम् । अथवा अन्तरिक्षात् आनीतेरित्यवगम्यते । बहुभि-
र्वसव्यैः बहूनां धनानां समूहैः । 'वसोऽस्मूहे च' इति यत् ।
हस्तौ मदीयौ पृणस्व पूरय, महाधनं मां कुर्वित्यर्थः । हस्त
पूरणत्वेन महाधनत्वं लक्ष्यते । लोके हि महाधनः पूर्णहस्त
इत्युच्यते, धनहीनो रिक्तहस्त इति । तस्माद्बहुभिर्धनराशिभिः
वर्धमानं मां कुर्विति प्रतिपादितं भवति । पुनरपि देवस्योदार्या
तिशयप्रकटनार्थमाह—आ दक्षिणाद्वस्तात्प्रसारितात् उत अपि च आ
च सव्याद्वस्तात् वसुराशिं प्रयच्छ, प्रसारितयोर्दक्षिणसव्ययोर्हस्तयोः
अन्तरालं यावता धनपुञ्जेन पूर्यते तावद्देहीत्यर्थः । अथ वा
बहुभिर्वसव्यैः द्युलोकादिभ्य आनीतैस्त्वदीयौ हस्तौ पूरय, प्रभूतं
धनराशिं हस्ताभ्यां गृहाणेत्यर्थः । ततस्तं प्रभूतं धनराशिं
दक्षिणाद्वस्तादाप्रयच्छ, सव्याच्चाप्रयच्छ । तस्मादाभिमुख्येन
धनराशिं निस्सारय, हस्त[वि]शेषो न* निरूपणीयः । अधि-

णादोत सव्यात् । विष्णोर्नुकं
वीर्याणि प्र वोचं यः पार्थिवानि
विममे रजांसि यो अस्कंभायदु-

प्रेति । यच्छ ॥ २६ ॥ दक्षिणात् । एति । उत ।
सव्यात् । विष्णोः । नुकम् । वीर्याणि । प्रेति ।
वोचम् । यः । पार्थिवानि । विमम इति वि-ममे ।
रजांसि । यः । अस्कंभायत् । उत्तरमित्युत्-

[आ]करेणाभिमुखं योस्याध्वनो ग्रामादागच्छतीति यथा । अत
एव द्वाभ्यामपि पञ्चम्यन्ताभ्यामावृत्तस्सम्बध्यते । प्रशब्दस्तु विप-
र्यासान्नावर्तते । ‘दक्षिणस्यादिगाख्यायाम्’ इति दक्षिणशब्द
आद्युदात्तः ॥

अध्वर्यू मेध्यौ वधीतः—विष्णोर्नुकमिति त्रिष्टुभा ॥ नुकमिति
क्षिप्रनाम । विष्णोर्वीर्याणि वीरकर्माणि प्रवोचं प्रकषेण ब्रवीमि ।
छान्दसो लुङ् । ‘बहुलं छन्दस्यमाङ्चोगेपि’ इत्यङ्भावः ।
विष्णुर्विशेष्यते—यः पार्थिवानि पृथिव्यन्तरिक्षद्युलोकभवानि । पृथि-
वीशब्देन त्रयो लोका उच्यन्ते, यथा ‘यो द्वितीयस्यां
तृतीयस्यां पृथिव्याम्’* इति । ‘पृथिव्या जाजौ’ इत्यञ्-
प्रत्ययः । यः पार्थिवानि रजांसि ज्योतीषि अग्निविद्युत्सूर्यात्म-
कानि विममे विनिर्मितवान् । यद्वा—पार्थिवानि पृथुषु भवानि
रजांसि वसूनि विममे । किञ्च—य उत्तरं सधस्थं सहस्थानं

त्तरं सधस्थं विचक्रमाणस्त्रेधोरुगा-
यो विष्णो रराटमसि विष्णोः

तरम् । सधस्थमिति सध-स्थम् । विचक्रमाण
इति वि-चक्रमाणः । त्रेधा । उरुगाय इत्युरु-
गायः । ¹⁰ विष्णोः । रराटम् । असि । ¹¹ विष्णोः ।

सर्वेषामन्तरिक्षम् । 'सुपि स्थः' इति कः । 'सधमाधस्थयोः'
इति सधादेशः । तदस्कमायत् अस्तम्भयत् आधारयत् । अस्क-
न्नादिति वक्तव्ये 'स्तन्मुस्तुन्मुस्कन्मुस्कन्मुस्कन्मुस्कन्भ्यः शुश्च' इति
श्नाप्रत्ययः । 'छन्दसि शायजपि' इति व्यत्ययेन हेर-
भावेपि श्रशशायजादेशः । किं कुर्वन्नित्याह—विचक्रमाणस्त्रेधा
त्रिषु लोकेषु विभज्य क्रममाणः पदत्रयं कुर्वन् । लिटः कानजा-
देशः । उरुगायः उरुभिर्महात्मभिर्गीयत इति उरुगायः । कै
गै शब्दे, घञि 'आतो युक्किण्कृतोः' इति युक्, थाथा-
दिना उत्तरपदान्तोदात्तत्वम् । यद्वा—उरुभिर्गन्तव्यः । गाङ्
गतौ । य इत्थमित्थमकरोत्तस्य विष्णोर्वीर्याणि प्रवोचम् स
मेधीदाढ्यं करोत्विति ॥

¹⁰रराटीमासञ्जयति—विष्णो रराटमसीति ॥ हे रराटि विष्णो-
र्यज्ञात्मनो ललाटमिव प्रधानमसि । कपिलकादित्वाच्छ्रुत्वं विक-
ल्प्यते ॥

¹¹मध्यमं छदिरधिनिदधाति—विष्णोरिति ॥ विष्णोः पृष्ठं
पृष्ठसदृशमसि ॥

पृष्ठमसि विष्णोश्श्रप्ते स्थो वि-
ष्णोस्स्यूरसि विष्णोर्ध्रुवमसि वै-
ष्णवमसि विष्णवे त्वा ॥ २७ ॥

पृष्ठम् । असि । ¹²विष्णोः । श्रप्ते इति । स्थः ।
¹³विष्णोः । स्यूः । असि । ¹⁴विष्णोः । ध्रुवम् ।
असि । ¹⁵वैष्णवम् । असि । विष्णवे । त्वा ॥ २७ ॥

अस्य यच्छैकान्न चत्वारिंशच्च ॥ १३ ॥

¹²पार्श्वयोच्छदिषी निदधाति—विष्णोः श्रप्ते स्थ इति ॥ श्रप्ते
शोधके स्थः । सकारस्य शकारापत्तिः । स्तपतिश्छान्दसश्शुद्धि-
कर्मा, औणादिकघ्नप्रत्ययः । स्नातेर्वा णिचि पुगादिः ॥

¹³दक्षिणबाहौ कुशमुपसङ्गृह्य स्यन्द्यां प्रवर्तयति—विष्णोस्स्यू-
रिति ॥ विष्णोः स्यूः सेवनी त्वमसि यज्ञस्य । पितु तन्तु-
सन्ताने, 'क्विप्च' इति क्विप् 'द्व्येशूडनुनासिके च' इत्यूठ् ॥

¹⁴द्वारग्रन्थि करोति—विष्णोर्ध्रुवमसीति ॥ विष्णुना ध्रुवमचलितं
करणीयमसि ॥

¹⁵हविर्धानमण्डपमभिमृशति—वैष्णवमिति ॥ वैष्णवं विष्णुदेवत्वं
त्वमसि । अतो विष्णवे त्वामभिमृशामि । 'वैष्णवं हि देव-
तया हविर्धानम्' * इति ब्राह्मणम् ॥

इति द्वितीये प्रपाठके त्रयोदशोऽनुवाकः.

कृणुष्व पाजुः प्रसितिन्न पृथ्वीं याहि

¹ कृणुष्व । पाजुः । प्रसितिमिति प्र-सितिम् ।
न । पृथ्वीम् । याहि । राजा । इव । अमवानित्यम-

¹⁶ अग्नये रक्षोघ्ने पुरोडाशमष्टाकपालं निर्वपेद्यं रक्षांसि सचे-
रन् * इत्यस्या इष्टेः पञ्चदश सामिधेन्यः । ततः परे
याज्यानुवाक्ये । उपहोमार्था ततः परा याज्याविकल्पो वा ।
सर्वा अग्निदेवत्याः, 'तपूंष्यग्ने' इत्यादिदर्शनात् । वैश्वदेवं
काण्डम् । त्रैष्टुभस्सर्वोनुवाकः । तत्र प्रथमा—कृणुष्व पाज
इति ॥ हे अग्ने कृणुष्व कुरुष्व । कृवि हिंसाकरणयोः व्यत्य-
येनात्मनेपदम्, 'धिन्विकृणुचोरच' इत्युप्रत्ययः, अकारोन्ता-
देशः । करोतेर्विकरणव्यत्ययेन वा श्नुः । सतिशिष्टो विकर-
णस्वरो लसार्वधातुकस्वरेण बाध्यते । पाजः बलम् । 'पातेर्जु-
क' इत्यसुन् । बलेन हि पाल्यते जनः । प्रसितिं न
प्रसितिमिव । उपरिष्ठादुपचारत्वान्नकार उपमार्थीयः । प्रसितिः
प्रसयनात् । प्रकर्षेण सीयते बध्यत इति प्रसितिः बहुसूत्रनि-
र्मिता मृगग्राहिणी पाश्यानाम, मत्स्यग्रहणं जालं नाम, पक्षि-
ग्रहणं च विसरो नाम प्रसितिरुच्यते । 'तादौ च निति
कृत्यतौ' इति गतेः प्रकृतिस्वरत्वम् । पृथ्वीं विस्तीर्णाम् ।
यथा लुब्धको मृगग्रहणार्थं पाश्यां करोति वनगहनेषु स्थापय-
ति, यथा वा मत्स्यग्रहणार्थं जालं करोति जले प्रसारयति,
यथा पक्षिग्राही तद्ग्रहणार्थं विसरं करोति नदीपुच्छिनादौ विसार-
यति, तथा त्वमपि महद्वलं रक्षांसि हन्तुं कृणुष्व अग्नतो
विस्तारयेत्यर्थः । अथ तथा कुर्वन्याहि राजिव । केचिदाहुः—

राजेवामवाꣳ इभेन । तृष्वीमनु

वान् । इभेन । तृष्वीम् । अन्विति । प्रसितिमि-

आङ्गूर्वो यातिर्द्रष्टव्यः, यागसाधनार्थमागमनस्याभिप्रेतत्वात्, यागोत्तरकालं हि रक्षोहननार्थं गन्तव्यमिति । अत्र ब्रूमः—याही-
त्येव समीचीनम् । ननु यागोत्तरकालं गन्तव्यं तेन रक्षोहनना-
र्थम् । मैवं वोचः, न हि देवो विश्वात्मा कुतश्चिदायाति । न
क्वचिदाति । स्तुतिः खल्वियं क्रियते स्वाभिलषितसम्पादनानुरूपा
'याहि, आयाहि, उत्तिष्ठ, प्रत्यातनुष्व, ऊर्ध्वो भव' इत्यादि
स्वरूपा । एतैश्च स्तुतिपदैस्तुष्टा देवता पुरुषमभिलषितेन
फलेन योजयति । तस्माद्रक्षोहननार्थं त्वरितं यातव्यमायातव्यं
वा, यागो निर्वर्तित एव मन्तव्य इत्येवं रूपा स्तुतिर्भवत्येवेति
किमश्रुतपदाध्याहारेणेति । किञ्च—यागमागच्छतो देवस्य किं
बलादिपरिग्रहेण । हन्तव्यसकाशं गच्छतो हि बलादिना
कार्यम् । तस्माद्यथोक्तं बलमादाय हन्तव्यसकाशं गच्छ राजेव,
राजा यथा महतीं सेनां कर्षन् शत्रुदेशं गच्छति । राजा
विशेष्यते—अमवानमात्यवान् । अमा वर्तन्त इत्यमाः । अप्रत्यय-
श्छान्दसः । 'तद्धिताः' इति बहुवचननिर्देशाद्वा । यद्वा—
शत्रूणां मनआदिभजनान्यायुधानि अमशब्देनोच्यन्ते । अमवा-
निति वृद्ध्यभावश्छान्दसः, 'न कम्यमिचमाम्' इति वचनात् ।
पचाद्यचि वा वृषादिर्द्रष्टव्यः । अमनशब्दस्यैव वान्त्याक्षरलोपः ।
यथाहुः—'द्वौ चापरौ वर्णविकारनाशौ' इति । इभेन । अत्र
नैरुक्ता बहुधा वदन्ति—“इरयान्नेनेडोभयेन भयनिवृत्त्यर्थं प्राप्त इभः
इतमपगतं भयमस्येति वा इभः वीतभयः हस्ती वा”* इति ।

प्रसितिं द्रूणानोस्तासि विध्य रक्ष-

ति प्र-सितिम् । द्रूणानः । अस्ता । असि ।

एतदुक्तं भवति;—यथा राजा अमात्ययुक्तशत्रूणां भञ्जनैरायु-
धादिभिस्तद्वान् इमेन हस्तिना शत्रुवधादिकं साधयितुं युक्तो
गच्छति, तथा त्वं महद्वलमादाय शत्रुबलनाशनसमर्थेन रोगादिना
तद्वान् इमेन इरापुष्टेन वीतभयेन तद्वान् गजेन वा सह रक्षांसि
वन्तुं याहीति । अमवानिति संहितायां नकारस्य यत्वानुनासिकौ
पूर्ववत् । तृष्णीं क्षिप्रनामैतत् । प्रकृष्टा सितिस्सेना प्रसितिः ।
अव्ययपूर्वपदप्रकृतिस्वरत्वम् । अनुद्रूणानः अनुद्रवन्ननुधावन् ।
एतदुक्तं भवति—मन्त्रिभिर्बहुलं समस्तं बल*मग्रतः प्रसारयेती-
रितां क्षिप्रगामिनीं प्रकृष्टां सेनामग्रतः प्रसारितां द्रवन्तीमनुद्रवन्
राजेव याहीति । यद्वा—तृष्णीं क्षिप्रमागच्छन्तीं प्रसितिं पर-
सेनां अनुद्रूणानः अनुक्रमेण हिंसन् याहीति । द्रून् हिंसायां
क्रैयादिकः, पूर्वस्मिन्पक्षे द्रवतेस्ताच्छीलिकश्चानश्, व्यत्ययेन
श्चा धातोश्च दीर्घत्वम् । अथैवं यात्वा रक्षसः राक्षसान् विध्य
ताडय । तपिष्ठैः तप्तृतमैः तप्तृशब्दादिष्ठनि 'तुरिष्ठेमेयस्सु'
इति तृशब्दस्य लोपः । कस्मादित्थमुच्यत इति चेत्, अस्तासि
साधु निरसितासि शत्रूणाम् । यद्वा—शत्रुसम्बन्धिनानाममोधानां शस्त्रा-
णामस्ता निरसिता निवारयिता त्वमसि । तस्मात्तपिष्ठैस्त्वदीयैरा-
युधैः तान्विध्येति । अस्यतेस्साधुकारिणि तृन् । रधादित्वादिङ्घि-
कल्प्यते । विध्येति तिङः परत्वान्न निहन्यते । रक्षशब्दोय-
ममुनन्तः । रक्षाहेतुत्वादपादानेऽमुन् । क्षरेर्वा हिंसार्थात्कर्तर्यमुन्या-

सस्तपिष्ठैः । तव भ्रमास आशुया
पतन्त्यनु स्पृश धृषता शोशुचानः ।

विध्य । रक्षसः । तपिष्ठैः । ^२तव । भ्रमासः । आशुया ।
पतन्ति । अन्विति । स्पृश । धृषता । शोशुचानः ।

द्यन्तविपर्ययः ; यथोक्तं 'वर्णागमो वर्णविपर्ययश्च' इति ।
अयं चार्धर्चादित्वादुभयलिङ्गः । तत्र नपुंसकत्वे 'नव्विषयस्यानि-
सन्तस्य' इत्याद्युदात्तत्वम् । यथा—'रक्षसामपहत्यै'* 'रक्षास
जिघांसन्ति'* इति । पुल्लिङ्गे अस्य त्वन्तोदात्तत्वं भवति ;
यथा—'रक्षसः पाह्यस्मान्' इत्यादौ । एवमस्यापि पुल्लिङ्गत्वा-
दन्तोदात्तत्वम् । 'नव्विषयस्य' इति नियमेन नित्स्वरो बाध्यते,
यथा—'दक्षेरिनन्विधीयत' इति दक्षिणशब्देनान्तोदात्तेन भवितव्यम् ।
यथा—'दक्षिणा दिक् । इन्द्रो देवता'† इत्यादौ 'दक्षिणस्या
दिगाख्यायाम्' इति नियमादिगाख्याया अन्यत्राद्युदात्तत्वम् । यथा
'दक्षिणां प्रतिग्रहीष्यन्'‡ 'आ प्र यच्छ दक्षिणात्'§ इत्यादिषु ।
एवमत्रापि द्रष्टव्यम् ॥

^२अथ द्वितीया—तवेति ॥ हे अग्रे तव भ्रमासः भ्रमण-
शीलाः विष्फुलिङ्गाः । पचाद्यच् 'आज्जसेरसुक्' । आशुया
आशवः । 'सुपां सुलुक्' इत्यादिना जसो याजादेशः । पतन्ति
निष्पतन्ति । यद्वा—आशु निष्पतन्ति, क्रियाविशेषणत्वान्नपुंसक-
त्वम् । द्वितीयैकवचनस्य लुगपवादो याजादेशः । अनुस्पृश
ये निष्पतन्ति तैर्भ्रमैः रक्षशरीराण्यनुक्रमेण स्पृश दहेति यावत् ।

तपूँष्यग्रे जुह्वा पतङ्गानसन्दिता

तपूँषि । अग्रे । जुह्वा । पतङ्गान् । अस-
न्दित इत्यसं-दितः । वीति । सृज् । विष्वक् ।

धृषता अभिभवित्रा । धृष प्रसहने चुरादिराधृषीयः, व्यत्य-
येन शः, 'शतुरनुमः' इति विभक्तेरुदात्तत्वम् । भावप्रधा-
नोयं, धर्षकत्वेनेत्यर्थः । शोशुचानः भृशं दीप्यमानः । यङ्-
गन्ताद्व्यत्ययेनात्मनेपदम्, 'अभ्यस्तानामादिः' इत्याद्युदात्तत्वम् ।
इदानीं दहनोपाय उच्यते—तपूषि तापानौष्ण्यलक्षणान् तपनशी-
लान् । तपेरुसि प्रत्ययः । पतङ्गान् पतनशीलान् । पतेरङ्गप्रत्य-
यः । उल्काः उज्ज्वलाः महाज्वालाः । षोढरादिः । एवमे-
तत्त्वितयं विष्वग्विसृज इतश्चेतश्च निस्सारय । विषु नाना अञ्च-
तीति ऋत्विगादिना किन्प्रत्ययः । 'न्यधी च' इति चकार-
स्यानुक्तसमुच्चयार्थत्वात् पूर्वपदप्रकृतिस्वरत्वम् । व्यत्ययेन वाव्य-
यपूर्वपदप्रकृतिस्वरत्वम् । जुह्वा असन्दितः अयन्वितः; अग्निर्हि
जुह्वं दृष्ट्वा यन्वित इव भवति न कचिद्याति, न चान्यत्करो-
ति, तामेवाज्यवतीं व्याप्रियमाणां पश्यन्तया बद्ध इव भव-
ति, तस्मात्तथा माभूरिति प्रार्थयते । जुह्वा विभक्तेः 'उदात्त-
यणो हल्पूर्वात्' इत्युदात्तस्य 'नोङ्गत्वोः' इति प्रतिषेधे
'उदात्तस्वरितयोर्यणः' इति स्वरितत्वं प्रवर्तते । सम्पूर्वाद्द्व्यतेः
निष्ठायां 'द्यतिस्यतिमास्थामित्तिकिति' इतीत्वम्, अव्यय-
पूर्वपदप्रकृतिस्वरत्वम् । अन्य आह—असन्दितः केनचिदप्यख-
ण्डितप्रसरस्सन् इत्थं कुरु । तत्र कारणमाह—जुह्वा जुह्वस्थेनाज्येने-
त्यर्थः ॥

वि सृज विष्वगुल्काः । प्रति स्पशो
वि सृज तूर्णितमो भव पायु-
विशो अस्या अदब्धः । यो नो

उल्काः । ^३प्रतीति । स्पशः । वीति । सृज ।
तूर्णितम् इति तूर्णि-तम् । भव । पायुः । विशः ।

अथ तृतीया—प्रतीति ॥ अग्र इति चतुर्थपादादिः, अत एव
न निहन्यते । हे अग्रे नः अस्माकं यो दूरे स्थितः अग्र
यो वा अन्ति अन्तिके । ‘कादिलोपो बहुळम्’ इति कलोपः ।
अग्रं पापात्मकं शंसनमभिलाषः कीर्तनं वा यस्य सोघशंसः,
वधाधिकारी, दुरुक्तवादी वोच्यते । तथा प्रतिस्पशः पाशान्
विमृज विस्तारय पाशैस्तं बधानेत्यर्थः । स्पश ग्रहणशोषणयोः,
करणे सम्पदादिलक्षणः कृप् । यद्वा—स्पश बाधने, बाध-
कान्यायुधादीनि तं प्रति विमृज । तूर्णितमः त्वरिततमस्सन् ।
त्वरतेः क्तिनि निष्ठावद्भावेन निष्ठानत्वे ‘ज्वरत्वरस्त्रव्यविमवा-
मुपधायाश्च’ इत्यूट् । किञ्च—भव पायुः पालयिता अस्या
विशः प्रजायाः । कस्याः ? त्वामनुगतायाः अस्मदादिकायाः न
पुनः प्रकृतायाः । अत एवान्वादेशाभावात् ‘ऊडिदम्’ इति
विभक्तेरुदात्तत्वं प्रवर्तते । ‘सावेकाचः’ इति विशो विभक्ते-
रुदात्तत्वम् । ‘द्वचचोतंस्तिङः’ इति संहितायामाख्यातस्य दीर्घ-
त्वम् । ‘कृवापाजिमि’ इत्युणप्रत्ययः । अदब्धः अनुपहिंसितः
केनापि । किञ्च—माकिः मा कश्चिदपि ते त्वामादधर्षीत् आध-
र्षयतु, तव कश्चिदपि परिभवं माकार्षीदित्यर्थः । धृष प्रसङ्गे

दूरे अघशस्सः ॥ २८ ॥ यो
अन्त्यग्रे मार्किष्ठे व्यथिरा दधर्षी-
त् । उदग्रे तिष्ठ प्रत्या तनुष्व
न्यमित्राः ओषतात्तिग्महेते । यो

अस्याः । अदब्दः । यः । नः । दूरे । अघशस्स
इत्यघ-शस्सः ॥ २८ ॥ यः । अन्ति । अग्रे ।
मार्किः । ते । व्यथिः । एति । दधर्षीत् । उदिति ।
अग्रे । तिष्ठ । प्रति । एति । तनुष्व । नीति ।
अमित्रान् । ओषतात् । तिग्महेत् इति तिग्म-

चुरादिराधृषीयः, द्विविकरणता, शप*श्लुः, ततः परं सिच्,
'नेटि' इति वृद्धिप्रतिषेधः । सिच्येव वा व्यत्ययेन द्विर्वचनम् ।
व्यथिः व्यथयिता । व्यथेरन्तर्भावितण्यर्थात् 'इन् सर्वधातुभ्यः'
इतीन् । ण्यन्तादेव वा 'अच इः' इतीप्रत्यये 'बहुलमन्यत्रापि
संज्ञाच्छन्दसोः' इति णिलोपः । यथा—'वर्धन्तु त्वा सुष्टुतयः'†
इति वृषादिर्द्रष्टव्यः । ते इति 'क्रियाग्रहणं कर्तव्यम्' इति सम्प्रदा-
नत्वाच्चतुर्थी । 'चतुर्थ्यर्थे बहुलं छन्दसि' इति षष्ठी चतुर्थ्यर्थे
वा । कर्मणि षष्ठी वा, तेव्यथिरिति सम्बन्धात् । 'युष्मत्तत्तक्षु-
ष्वन्तः पादम्' इति ते इत्यस्मिन् परतः पूर्वस्य सकारस्य षत्वम् ॥

४अथ चतुर्थी—उदग्र इति ॥ हे अग्रे उत्तिष्ठ उत्थाय
प्रत्यातनुष्व शत्रून्प्रत्यात्तेजा भव । तथा च भूत्वा, हे तिग्महेते

नो अरातिः समिधान चक्रे नीचा
तं धक्ष्यतसन्न शुष्कम् । ऊर्ध्वो भव
प्रति विध्याध्यस्मदाविष्कृणुष्व दै-

हेते । यः । नः । अरातिम् । समिधानेति सं-
इधान् । चक्रे । नीचा । तम् । धक्षि । अतसम् ।
न । शुष्कम् । ^५ऊर्ध्वः । भव । प्रतीति । विद्वद्य ।
अधीति । अस्मत् । आविः । कृणुष्व । दैव्यानि ।

तीक्ष्णायुध अमित्रानस्मच्छत्रून् न्योषतात् नियमेन दह । उष
दाहे । अमेरित्रप्रत्ययः । किञ्च—यो नः अस्माकं अरातिं
अरातित्वं अस्मभ्यं वा अरातिं अदानं चक्रे कुरुते, योस्मभ्यं
न किञ्चिदपि ददाति तं नीचा न्यग्भूतं धक्षि दह, अतसन्न
काष्ठमिव शुष्कम् । दहेल्लेटि 'बहुकं छन्दसि' इति शपो
लुक् । न्यक्शब्दाद्वचत्ययेन तृतीया, 'अञ्चेश्छन्दस्यसर्वनाम्-
स्थानम्' इति तस्या उदात्तत्वम् । हे समिधान सामिधेनीसामिद्धि-
र्दीप्यमान । पूर्ववच्छपो लुक् ॥

^५अथ पञ्चमी—ऊर्ध्व इति ॥ हे अग्ने ऊर्ध्वः उथितो
भव । उथ्ताय च प्रतिविध्य प्रत्येकं ताडय । यद्वा—प्रतियोद्धा
भव । कस्यार्थे ? अध्यस्मत् अस्मत् उपरि अस्मत्पक्षे तिष्ठन्
अस्मदर्थमित्यर्थः । यद्वा—अस्मत्* उपरि ये तिष्ठन्त्यस्मान्नच-
ग्भावयन्तः । तान् प्रतिविध्य प्रत्येकं ताडय । यद्वा—सप्तम्या

व्यान्यग्रे । अवं स्थिरा तनुहि
यातुजूनां जामिमजामिं प्र मृणी-

अग्रे । अवोति । स्थिरा । तनुहि । यातुजूनाम् ।
जामिम् । अजामिम् । प्रेति । मृणीहि । शत्रून् ।

लुक् । अस्मास्वधि प्रतिविध्य अस्मन्निमित्तं प्रतियोद्धा भव ।
अधिशब्देनापि सप्तम्यर्थ एव द्योत्यते । तदर्थं किं कर्तव्यमिति
चेत् आविष्कणुष्व प्रकाशय दैव्यानि देवस्य तव स्वभूतानि
वीर्याणि यानि तवैव सन्ति तानि प्रकाशय । ‘देवाद्यञञौ’
इति यञ् । ‘इदुदुपदस्य चाप्रत्ययस्य’ इति षत्वम् ।
किञ्च—यातुजूनां यातयितुं क्लेशयितुं प्राणिनो ये जवं* कुर्वन्ति
ते यातुजुवः । ‘क्विच्चि’ इत्यादिना क्विब्दीर्घौ । आमि छा-
न्दसो नुट् । तेषां यातुधानानां स्थिराणि वीर्याणि अवतनुहि
अवाचीनं कुरु नाशय । ‘शेश्छन्दसि बहुळम्’ इति लुक् ।
‘उतश्च प्रत्ययाच्छन्दो वा वचनम्’ इति हेलोपो न क्रियते ।
इदं त्वदीयानि वीर्याण्याविष्कृत्य यातुधानानां च वीर्याणि शिथि-
लीकृत्य, पश्चादित्थं प्रवर्तितव्यमित्याह—जामिं चाजामिं च शत्रू-
न्प्रमृणीहि प्रकर्षेण मारय । म्रियतेरन्तर्भावितण्यर्थात् लोटि[टः]
व्यत्ययेन श्वा, हेः पिच्चाभावे डिच्चादीत्वम् । यद्वा—मृण
हिंसायाम्, लोटि हेश्छन्दस ईडागमः, विकरणस्य लुक् ।
यत्कृतमेव क्रियते तज्जामि । अत्र प्रमृणीहीत्याख्यातसन्निधे-
र्मरणविषयं पौनरुक्त्यं विज्ञायते, उपचारेण तद्वृत्तिः ।
एतदुक्तं भवति;—शत्रून् प्रमृणीहि । किं विशेषेण ? जामिं

हि शत्रून् । स ते ॥२९॥ जानाति
सुमतिं यविष्ठ य ईवते ब्रह्मणे

^६सः । ते ॥ २९ ॥ जानाति । सुमतिमिति सु-
मतिम् । यविष्ठ । यः । ईवते । ब्रह्मणे । गातुम् ।

चाजामिं च शत्रुं मारय यः पूर्वं प्रहृतस्तमपि प्रहर, हतो-
यमिति मोपेक्षिष्ठाः, यश्च न प्रहृतः कुतश्चित्कारणात्तमपि
प्रहर, वराकोयं न हन्तव्य इत्यादि चेतसि मारुथाः ।
इदमेव कात्स्न्यं प्रतिपादयितुं बहुवचनं प्रयुक्तम् । एकेन जामि-
मारणेन एकेनाजामिमारणेन देवस्य कृतार्थता माविज्ञायीति ।
यद्वा—द्वे अप्येते क्रियाविशेषणे, व्यत्ययेन 'स्वमोर्नपुंसकात्'
इति न क्रियते । पुनरुक्तमपुनरुक्तं च शत्रून् मारयेति ॥

^७अथ षष्ठी—स त इति ॥ हे अग्ने यविष्ठ युवतम् । यद्वा—
हविर्देवानाम्मिश्रयितृतम् । यैतेः तृजन्तादिष्ठन् । स ते तव
जानाति सुमतिं शोभनां कल्याणकारिणीं मतिं स एव तवानु-
ग्रहबुद्धिं यथावत् भजत इति यावत् । यद्वा—स एव त्वत्प्र-
सादात्सुमतिमात्महितं जानाति, स एवात्महिते प्रवर्तत इति
यावत् । कृदुत्तरपदप्रकृतिस्वरत्वम्, 'मन्त्रे वृष' इति मति-
शब्दोन्तोदात्तः । क इत्याह—य ईवते गमनवते प्रशस्तगतये
कल्याणहेतुभूतागमनाय । यद्वा—गृहमागताय ब्रह्मणे परिवृढाय ।
तुभ्यं गातुमन्नं हविर्लक्षणं ऐरत् ईरयति ददाति* । ईर क्षेपे,
चुरादिराधृषीयः, छान्दसो लुङ् । इङ् गतौ, क्विबन्तात्प्रशंसायां

गातुमैरत् । विश्वान्यस्मै सुदिनानि
रायो द्युम्नान्यर्यो वि दुरो अभि

ऐरत् । विश्वानि । अस्मै । सुदिनानीति सु-दि-
नानि । रायः । द्युम्नानि । अर्यः । वीति । दुरः ।

मतुप्, 'छन्दसीरः' इति मतुपो वत्वम् । यद्वा—ईवते गमनवते
गमनकारिणे तुभ्यं यो गातुस्मार्गमैरत् करोति, मार्गं हविरादि-
सम्पन्नं प्रवर्तयति अलङ्कृतमिव राजमार्गम् । स एव सुमतिं
जानाति । तस्माच्चया इत्थमस्यैवोपकर्तव्यमित्याह—अस्मै इत्थं
त्वयि श्रद्धां कुर्वते यजमानाय यजमानार्थम् । अन्वादेशविषयत्वा-
दनुदात्तत्वम् । रायो धनानि द्युम्नानि यशांसि दुरो गृहान्,
एतानि विश्वान्यपि सुदिनानि शोभनानि दिनान्यभिलक्षीकृत्य,
त्वं विद्योत् विशेषेण द्योतस्व* । यैर्द्युम्नादिभिश्शोभनानि दिनानि
क्रियन्ते तानि सुदिनानि । 'आद्युदात्तं द्व्यच्छन्दसि' इत्यु-
त्तरपदाद्युदात्तत्वम्, 'नपुंसकमनपुंसकेन' इति नपुंसकस्यैकशेषः ।
'ऊडिदम्' इति रायो विभक्तेरुदात्तत्वम् । दुर्वैर्हिंसाकर्मणः
क्वपि वलोपः । द्योततेश्छान्दसो लुङ्, 'द्युङ्चो लुङि'
इति परस्मैपदम्, सिचि वृद्धिः, 'बहुलं छन्दसि' इतीड-
भावः, 'बहुलं छन्दस्यमाङ्चोगेपि' इत्यडभावः । यथैतानि
विश्वान्यपि सुदिनानि भवन्ति, इष्टदिनानि भवन्ति† तथा
विद्योतस्व अर्यस्त्वम् । अर्यस्स्वामी, 'अर्यस्स्वामिवैश्ययोः' इति
यत्प्रत्ययान्तो निपात्यते । अपरा योजना—विश्वानि द्युम्नानि
दीप्तिमन्ति सुदिनानि शोभनदिनानि । अत्यन्तसंयोगे द्वितीया ।

द्यौत् । सेदग्ने अस्तु सुभगस्सुदा-
नुर्यस्त्वा नित्येन हविषा य उक्थैः ।

अभीति । द्यौत् । सः । इत् । अग्ने । अस्तु ।
सुभग इति सु-भगः । सुदानुरिति सु-दानुः । यः ।
त्वा । नित्येन । हविषा । यः । उक्थैः । पिप्रीषति ।

यथा शोभनानि विश्वानि दिनानि भवन्ति, तथा तेषु विद्यो-
तस्व । 'परादिश्छन्दसि बहुळम्' इत्युत्तरपदाद्युदात्तत्वम् । दुरोभि
गृहानभिलक्षीकृत्य विश्वानि दिनानि द्योतस्व । रायो धनस्य
स्वामी त्वम् । अन्ये तु वाक्यभेदेन व्याचक्षते—विश्वान्यपि
सुदिनान्यस्मै भवन्ति । द्युम्नानि यशांसि च भवन्ति । रायो
धनस्य स्वामी भवति । गृहानभि विद्योतते, गृहस्थश्च
भवतीति ॥

अथ सप्तमी—सेदिति ॥ हे अग्ने स इत् स एव सुभगोस्तु
सौभाग्यवान् भवतु, सुदानुः शोभनदानश्च । उभयत्रापि
'आद्युदात्तं द्व्यश्छन्दसि' इत्युत्तरपदाद्युदात्तत्वम् । 'सोचि लोपे
चेत्' इति स इत्यस्य संहितायां सोर्लोपः । क इत्याह—यस्त्वा
नित्येन अविच्छिन्नेन यावज्जीवसङ्कल्पनां परिपालयन् हविषा पिप्री-
षति प्रीणयितुमिच्छति ; न कदाचिदर्पिमां हित्वा यजमानो भवति ।
प्रीव् तर्पणे । यश्चोक्थैश्शस्त्रैस्त्वां पिप्रीषति स एव । कस्मि-
न्निमित्त इत्याह—स्वायुषि आत्मीये जीवितेग्रौ वा निमित्ते ।
निमित्तात्कर्मसंयोगे सप्तमी । आत्मार्थं न परार्थमिति स्वग्रहेण
दर्शयति । कुत्र स्थित इत्यत आह—दुरोणे गृहे स्व इत्ये-

पिप्रीषति स्व आयुषि दुरोणे विश्वे-
दस्मै सुदिना सासदिष्टिः । अर्चामि

स्वे । आयुषि । दुरोण इति दुः-ओने । विश्वा ।
इत् । अस्मै । सुदिनेति सु-दिना । सा । असत् ।
इष्टिः । अर्चामि । ते । सुमतिमिति सु-मतिम् ।
घोषि । अर्वाक् । समिति । ते । वावाता । जर-

व । आत्मीये ग्रहे स्थितं त्वां पिप्रीषति, न तु ऋत्विजाम् । दुःखेन
रक्ष्यत इति दुरोणम् । अवतेरौणादिको नप्रत्ययः, ज्वरत्वरा-
दिना ऊठि गुणः, 'पूर्वपदात्संज्ञायामगः' इति णत्वम्, कदुत्त-
रपदप्रकृतिस्वरत्वम् । किञ्चेत्याह—सा तादृशीत्यंभूतेन क्रियमाणा
विश्वेत् विश्वैव न पुनरेकैव । इष्टिर्यागः सुदिना शोभन-
दिना असद्भवति । अस्मै अस्य । षष्ठ्यर्थे चतुर्थी, पूर्ववदुत्तर-
पदाद्युदात्तत्वम् । यद्वा—अस्य यजमानस्य विश्वान्यपि सुदिनानि
भवन्ति । किञ्च—सा तादृशेन क्रियमाणा इष्टिरसद्भवेत् । अता-
दृशेन क्रियमाणा इष्टिरेव न भवति । तस्मात्स एव सुभगस्सुदा-
नुश्चास्तु । भगो रूपमैश्वर्यं वा । दानुर्दानशीलः दातृत्वं वा ।
अस्तेर्लेटि 'लेटोडाटौ' इत्यडागमः, 'इतश्च लोपः' ॥

अथाष्टमी—अर्चामीति ॥ हे अग्ने ते तव सुमति शोभना
मतिमुपकर्त्री बुद्धिमर्चयामि पूजयामि मनसा बहुमन्ये । सुष्टु
मन्यतेनयेति सोपसर्गात्किन्नि समासे कदुत्तरपदप्रकृतिस्वरत्वम्,
'मन्त्रे वृष' इति क्तिन उदात्तत्वम् । इयं मदीया गीश्च
ते त्वां सजरतां सम्यक्स्तौतु । जरतिस्तुतिकर्मा छन्दसि । की-

ते सुम॑तिं घोष्य॒वाक्सं ते॑ वा॒वातां
जरताम् ॥ ३० ॥ इ॒यं गीः । स्व-
श्वा॑स्त्वा सु॒रथा॑ म॒र्जये॑मा॒स्मे क्ष॒त्रा-

ताम् ॥ ३० ॥ इ॒यम् । गीः । स्वश्वा॒ इति॑ सु-
अश्वाः । त्वा । सु॒रथा॒ इति॑ सु-रथाः । म॒र्जये॑म ।
अ॒स्मे इति॑ । क्ष॒त्राणि॑ । धा॒रये॑ । अ॒न्वि॒ति । द्यून् ।

दृशी गीः? त्वामेव वावाता पुनःपुनस्त्वामेवोपगच्छन्ती क्षणमपि
त्वां हातुमशक्नुवन्ती । वातेर्यङ्गुगन्तान्निष्ठा, व्यत्ययेन धातुस्वरः ।
त्वां संवावाता त्वां सङ्गच्छन्ती वान्वीयते । यद्वा—त्वामञ्जिता
वा अवगच्छन्तीति वा । ‘वष्टि वागुरिरछोपम्’ इत्यवशब्दाकारो
लुप्यते, ‘अन्येषामपि’ इति सांहितिकं दीर्घत्वम् । यद्वा—
आद्यन्तविपर्ययो वा अवशब्दस्य; यथा—‘श्वात्रोसि’* इत्याशु-
शब्दस्य । ‘परादिश्छन्दसि बहुलम्’ इत्युत्तरपदाद्युदात्तत्वम् ।
यद्वा—अतिशयेन वननीया । यङ्गुकि छान्दसी रूपसिद्धिः ।
स्तुतिर्विशेष्यते—घोषि घुप्यत इति घोषि । ‘इन्सर्वधातुभ्यः’
इतीन्, क्रियाविशेषणत्वान्नपुंसकत्वम् । अर्वाक् अर्वाचीनमस्मा-
दृशजनोचितं, यथास्माभिर्घोषयितुं शक्यते तथा घोषयित्वा त्वद्गुणा-
नियं स्तौतु । अथ कायिकीं परिचर्यामाह—स्वश्वास्सुरथाश्च सन्तः
त्वत्प्रसादेन महाधनाः पुत्रपौत्रादिसहिताश्च सन्तस्त्वामर्चयेम
अलङ्कुर्मः, परिचरेमिति यावत् । मृजू शौचालङ्करणयोः, वृद्ध्य-
भावश्छान्दसः । शुद्धिकर्मण एव वा शु[वृ?]द्ध्या भाव्यम् । ‘आद्युदात्तं

णि धारयेरनु द्यून् । इह त्वा भू-
र्या चरेदुप त्मन्दोषावस्तर्दीदिवाः-
समनु द्यून् । क्रीडन्तस्त्वा सुमन-

^१इह । त्वा । भूरि । एति । चरेत् । उपेति । त्मन् ।
दोषावस्तारिति दोषा-वस्तः । दीदिवाःसम् ।
अन्विति । द्यून् । क्रीडन्तः । त्वा । सुमनस इति

द्वचच्छन्दसि ' इति बहुव्रीहेरुत्तरपदाद्युदात्तत्वम् । अस्मे अस्म-
भ्यमेवं वर्तमानेभ्यः क्षत्राणि बलानि धारयेः देहि । यद्वा—
अस्माकं क्षत्राणि धारय । यद्वा—अस्मदर्थं क्षत्राणि धारय ।
' सुपां सुलुक् ' इति शे आदेशः । अनुद्यून् दिनेदिने । लक्ष-
णादिना कर्मप्रवचनीयत्वम् ॥

^१अथ नवमी—इहेति ॥ इहास्मिन्कर्मणि रक्षोवधलक्षणे त्वामेव
भूरि भूयिष्ठं उपाचरेत् उपचरितुमर्हति पुरुषः त्मन् आत्मनि
दोषावस्तर्दीदिवांसमनुद्यून् रात्रावहनि च सर्वेषां अन्तर्दीदिवांसं
संदीप्यमानम् । ' आङोन्यत्रापि दृश्यते ' इत्यात्मन आकारस्य
लोपः । दीप्यतेः कसौ ' तुजादीनाम् ' इत्यभ्यासस्य दीर्घ-
त्वम् । छान्दसो वा दीदिविः* दीप्तिकर्मा कृतद्विर्वचन एव ।
' कार्तिकौजपादयश्च ' इति दोषावस्तारित्यस्य पूर्वपदप्रकृतिस्वर-
त्वम् । पदसमुदायात्मको वा एको निपातः । ' निपाता
आद्युदात्ताः ' इति तस्याद्युदात्तत्वम् । यद्वा—इहास्मिन् लोके
त्वामेव भूरि उपाचरेत् पुरुषः आत्मनिमित्तमात्मनोभिमतसम्पादनार्थं

सस्सपेमाभि द्युम्ना तस्थिवाऽसो
जनानाम् । यस्त्वा स्वश्वस्सुहिर-
ण्यो अग्रे उपयाति वसुमता रथेन ।

सु-मनसः । सपेम । अभीति । द्युम्ना । तस्थि-
वाऽसः । जनानाम् । ¹⁰यः । त्वा । स्वश्व इति
सु-अश्वः । सुहिरण्य इति सु-हिरण्यः । अग्रे ।
उपयातीत्युप-याति । वसुमतेति वसु-मता ।

दोषावस्तः दीप्यमानम् । अनुद्यूनित्युपचरणं विशेष्यते अनुदिन-
मुपाचरोदिति । तस्माद्वयं क्रीडन्तः तृप्यन्तस्सुमनसः अप्रतिकूल-
मनसः शोभनमनसो वा । त्वा त्वामेव सपेम भजेम । षप सम-
वाये । 'सोर्मनसी' इत्युत्तरपदाद्युदात्तत्वं सुमनश्शब्दस्य । जनानां
द्युम्नानि धनानि यशांसि वा अभितस्थिवांसः अभितिष्ठन्तः
त्वत्प्रसादेनात्मसात्कुर्वन्तः त्वत्सम्बन्धिन एव सर्वदा भवेमेति ।
'शेश्छन्दसि बहुलम्' इति द्युमेत्यत्र शैलोपः । 'वस्वेकाज्ज-
द्वसाम्' इति तिष्ठतेरिडागमः ॥

¹⁰अथ दशमी—यस्त्वेति ॥ हे अग्रे स्वश्वः शोभनाश्वः
महाधनः याग*योग्य इति यावत् । 'आद्युदात्तं द्व्यच्छन्दसि'
इत्युत्तरपदाद्युदात्तत्वम् । सुहिरण्यः । 'नञ्सुभ्याम्' इत्युत्तरपदान्तो-
दात्तत्वम् । य ईदृशस्सन् वसुमता व्रीह्यादिधनवता रथेन
त्वामुपयाति तस्य त्राता भवसि सर्वदुरितेभ्यः । किञ्च—तस्य सखा
भवसि । कस्य? यस्त्वामानुषक् अनुषक्तं नित्यं आतिथ्यमति-

तस्य त्राता भवसि तस्य सखा
यस्त आतिथ्यमानुषजुजोषत् ।
महोरुजामि ॥ ३१ ॥ बन्धुता

रथैन । तस्य । त्राता । भवसि । तस्य । सखा ।
यः । ते । आतिथ्यम् । आनुषक् । जुजोषत् ।
¹¹महः । रुजामि ॥ ३१ ॥ बन्धुता । वचोभिरिति
वचः-भिः । तत् । मा । पितुः । गोतमात् ।

थिसत्कारम् । यद्वा—अनुषक्तं यथाभिलषितमातिथ्यं जुजोषत्
जोषयति प्रापयति । जुषेरन्तर्भावितण्यर्थात् लेटि 'बहुलं
च्छन्दसि' इति शपश्शुः । 'लेटोडाटौ' इत्यडागमः,
'अभ्यस्तानामादिः' इत्याद्युदात्तत्वम् । ते इति कर्मणस्सम्प्रदान-
त्वात् चतुर्थ्यर्थे षष्ठी । 'अतिथेर्ण्यः' ॥

¹¹अथैकादशी—महो रुजामीति ॥ हे अग्रे बन्धुता बन्धुतया
बन्धुभावेन । 'सुपां सुलुक्' इति तृतीयाया आकारः । वचो-
भिस्स्तुतिभिरुपजातया त्वद्वन्धुतया महः महतः असुरान् ये
धनादिना मामतिशेरेते तावुजामि भञ्जयामि मत्तो न्यक्करोमि । महतेः
क्विपि 'सावेकाचः' इति व्यत्ययेन विभक्तेरुदात्तत्वम् । तत्तादृशं
ज्ञानं गोतमनाम्नः गोतमसदृशाद्वा मम पितुस्सकाशान्मामन्वियाय
अन्वगच्छत् । येन त्वां वाग्भिर्बन्धुत्वाय* [येनेमां वाचं त्वद्वन्धुत्वाय ?]
करोमि । यद्वा—वचोभिरिति व्यत्ययेन बहुवचनम् । स्तुतिव-
चसा उपजातेन तव बान्धवेन महो रुजामि प्रथमम् । तदनु

वचोभिस्तन्मा पितुर्गोतमादीन्व-
याय । त्वन्नो अस्य वचसश्चिकिद्धि
होतर्यविष्ठ सुकृतो दमूनाः । अस्व

अन्विति । इयाय । त्वम् । नः । अस्य । वचसः ।
चिकिद्धि । होतः । यविष्ठ । सुकृतो इति सु-कृतो
दमूनाः ।¹² अस्वप्नज इत्यस्वप्न-जः । तरणयः ।

तस्माद्गोतमात् त्वद्वान्धवेहेतुभूतगोतमात् साधुतमात् स्तुतिवचसौ
हेतुभूतात् पितुरन्नमपि मामियाय एति उपगच्छति तेनैव बान्ध-
वेन । यद्वा—तत्तादृशं वचो गोतमात् पितुस्सकाशान्मामन्वियाय
सा स्तुतिशक्तिर्मासुपसङ्क्रान्ता इत्यर्थः । त्वमेव खल्वस्य स्तुति-
वचसः अस्मदीयस्य चिकिद्धि जानासि एतत्ज्ञातुं शक्नोषि । कित
ज्ञाने, जुहोत्यादिकः । अस्येति स्तोत्ररूपं निर्दिशति, न तु
प्रकृतं वचः । तेनान्वादेशाभावः । यद्वा—प्रथमपक्षे एकवच-
नान्तस्य वचश्शब्दस्याप्रकृतत्वादस्येति प्रथमादेशत्वेनान्वादेशाभावः ।
तत्र 'उडिदम्' इति विभक्तेरुदात्तत्वम् । इतरयोस्तु पक्षयोर्व्यत्य-
येनान्वादेशाभावः, कृते वानुदात्तत्वाभावः । कस्तव विशेष इत्याह—
हे होतः देवानामाद्वातः यविष्ठ युवतम सुकृतो शोभनप्रज्ञ ।
'नामन्त्रिते समानाधिकरणे' इति प्रथमस्याविद्यमानत्वनिषेधात्पर-
मामन्त्रितद्वयं निहन्यते । दमूनाः दान्तमना दानमना वा । एषो-
दरादिः । ईदृशस्त्वमेवैतच्चिकिद्धि किमन्येनाज्ञानिना इति ॥

¹²अथ द्वादशी—अस्वप्नज इति ॥ अस्वप्नशीलः । 'स्वपितृषो
र्नजिह्व' । पदकारानभिमतत्वात् अन्यथा व्याख्यायते—स्वप्नज-

प्रजस्तरणयस्सुशेवा अतन्द्रासोऽवृ-
का अश्रमिष्ठाः । ते पायवस्सध्रि-
यश्चो निषद्याग्रे तव नः पान्त्वमूर ।

सुशेवा इति सु-शेवाः । अतन्द्रासः । अवृकाः ।
अश्रमिष्ठाः । ते । पायवः । सध्रियश्चः । निषद्येति
नि-सद्यं । अग्रे । तव । नः । पान्तु । अमूर ।

न्मानो न भवन्तीत्यस्वप्रजाः । 'सुपां सुलुक्' इति जसस्त्वा-
देशः, सतिशिष्टत्वादव्ययपूर्वपदप्रकृतिस्वरत्वम् । तरणयः दुरि-
ततरणहेतवः । तरतेरनिप्रत्ययः । सुशेवाः सुसुखाः । 'शेवा-
यद्वा' इति निपात्यते । अतन्द्रासः अलसत्वरहिताः । 'आज्ज-
सेरसुक्' । अवृकाः वृकत्वं हिंस्रत्वं तद्रहिताः । 'नञ् सुभ्याम्'
इत्युत्तरपदान्तोदात्तत्वम् । अश्रमिष्ठाः अखेदयितृत्वाः । श्रमु
खेदे, तृजन्तात् 'तुश्छन्दसि' इतीष्टन्, 'तुरिष्ठेमेयस्सु'
इति लोपः । एवंस्वभावास्ते तादृशाः हे अग्रे तव पायवः
जगत्पालनशीलाः रश्मयः । 'कृपावाजि' इत्युण्प्रत्ययः । सध्रिय-
श्चस्सहाञ्चन्तः सम्भूयकारिणः । 'सहस्य सध्रिः' । निषद्य अस्म-
द्यज्ञे निषीदन्तो भूत्वा सर्वे अस्मद्यज्ञमागत्य त्वयि निषण्णास्त्वा-
मुद्दीपयन्तः नः अस्मान् पान्तु रक्षन्तु । हे अमूर अमोहन-
शील । मुर्छा मोहसमुच्छ्राययोः, किपि 'राछोपः', ततो मत्व-
र्थीयोऽप्रत्ययः । मोहनशीलो मूरः ततो न्योऽमूरः । यद्वा—
मूङ् बन्धने, औणादिको रक् । अमूर अबन्धनीय अनिग्राह्य ।
यद्वा—अमतेरूरन् प्रत्ययः । अमूरः अप्रतिहतगतिः ॥

ये पायवो मामतेयं ते अग्ने पश्य-
न्तो अन्धं दुरितादरक्षन् । ररक्ष
तान्सुकृतो विश्ववेदा दिप्सन्त इद्रि-

¹³ये । पायवः । मामतेयम् । ते । अग्ने । पश्यन्तः ।
अन्धम् । दुरितादिति दुः-इतात् । अरक्षन् । ररक्ष ।
तान् । सुकृत इति सु-कृतः । विश्ववेदा इति
विश्व-वेदाः । दिप्सन्तः । इत् । रिपवः । न ।

¹³अथ त्रयोदशी—ये पायव इति ॥ हे अग्ने ते तव ये
पायवो रश्मयः अन्धं चक्षुर्हीनं मामतेयं, ममता नाम काचिद-
पिपत्नी तस्या अपत्यं मामतेयम् । ‘स्त्रीभ्यो ढक्’ । तमन्धं पश्य-
न्तः दुरितात् श्वभ्रपतनलक्षणात् अरक्षन् प्रकाशप्रदानेन दुरित-
हीनमकुर्वन् । दुरितशब्दः प्रवृद्धादिर्द्रष्टव्यः । ताव्रश्मीन् सुकृत-
स्तथा शोभनं कर्म कृतवतः विश्ववेदास्त्वं विश्वस्य वेदयिता ।
‘गतिकारकयोरपि’ इत्यमुन् । विश्वानि वेदांसि वा यस्य
तादृशो भवान् ताव्ररक्ष, रक्षतेः परोक्षे लिट्, आदरेण परिगृह्य
पालयेति । ‘छन्दसि लुङ्लुङ्लिट्’ इति लिट् । परोक्ष एव
ररक्ष विशेषेण परिजग्राहेत्यर्थः । कथं ररक्षेत्याह—यथा रिप-
वो राक्षसादयः दिप्सन्त इत् रिपुं दम्भितुमिच्छन्तः परिभवि-
तुमिच्छन्त एव सन्तः नैव देभुः न परिबभूवुः । ततः प्रभृति तथा
ररक्षेति । दम्भेस्सनि ‘सनीवन्तर्ध’ इतीडागमः । ‘दम्भ
इच्च’ इतीकारः । भषभावश्छान्दसः । दम्भेर्हलग्रहणस्य जाति-
वाचित्वात् ‘हलन्ताच्च’ इति सनः कित्त्वम् । देभुरिति ‘दम्भे-

पवो ना हं ॥ ३२ ॥ देभुः । त्वया
वयं सधन्यस्त्वोतास्तव प्रणीत्य-
श्याम वाजान् । उभा शंसा

ह ॥ ३२ ॥ देभुः । ¹⁴त्वया । वयम् । सधन्य
इति सध-न्यः । त्वोताः । तव । प्रणीतीति
प्र-नीती । अश्याम । वाजान् । उभा । शंसा ।

श्रेति वक्तव्यम्' इति लिटः किच्चादुपधालोपः । दभिः प्रकृत्यन्तरं वा । 'अन्येषामपि दृश्यते' इति नशब्दस्य संहितायां दीर्घत्वम् ॥

¹⁴अथ चतुर्दशी—त्वयेति ॥ हे अग्ने त्वया सधन्यस्सहनेतारो वयं त्वं च वयं च सहाभिमतानि नयाम इत्यर्थः । 'सधमादस्थयोः' इति विधीयमानस्सधादेशो व्यत्ययेनात्रापि भवति, 'एरनेकाचः' इति यणादेशः, 'उदात्तस्वरितयोर्यणः' इति विभक्तिस्स्वर्यते । त्वोताः त्वया उताः रक्षिताः । छान्दसी रूपसिद्धिः, 'तृतीया कर्मणि' इति पूर्वपदप्रकृतिस्वरत्वम्, बहुविकारत्वादनवग्रहः । तव प्रणीती प्रणीत्या प्रणयनेन अनुज्ञानेन परिचरणेन वा वयं वाजानन्नानि अश्याम भक्षीमाहि । 'सुपां सुलुक्' इति प्रणीतिशब्दात्परस्यास्तृतीयायाः पूर्वसवर्णदीर्घत्वम्, 'तादौ च' इति गतेः प्रकृतिस्वरत्वम् । किञ्च—हे सत्यताते सत्यकारिन् । व्यत्ययेन तातिल्प्रत्ययः । यद्वा—तनोतेः क्तिनि छान्दसं दीर्घत्वम् । हे सत्यविस्तार । उभा शंसा उभौ शंसनीयौ अर्थावैहिकमामुष्मिकं च । 'सुपां सुलुक्' इत्याकारः ।

सूदय सत्यतातेनुष्टुया कृणुह्यह
याण । अया ते अग्ने समिधां
विधेम प्रति स्तोमं शस्यमानं

सूदय । सत्यताते इति सत्य-ताते । अनुष्टुया ।
कृणुहि । अहयाण । ¹⁵अया । ते । अग्ने । समि-
धेति सं-इधा । विधेम । प्रतीति । स्तोमम् ।

तौ सूदय आनय । षूद क्षरणे । अनुष्टुया अनुक्रमेण स्थितौ
कृणुहि कुरु । 'उतश्च प्रत्ययाच्छन्दो वा वचनम्' इति
हेर्लुगभावः । अनुक्रमेण स्थापनमनुष्टु । 'अपदुस्सुषु स्थः'
इति विधीयमानः कुप्रत्ययो व्यत्ययेनानुपूर्वादिपि भवति, सुषा-
मादित्वात् षत्वम्, ततः परस्यास्तृतीयायाः 'सुपां सुलुक्'
इति याजादेशः । अहयाण भक्तानां अद्वेपयितः, विजयकरत्वात् ।
जिह्वेतेर्व्यत्ययेन शपो लुक्, 'छन्दस्युभयथा' इति चानशः
आर्धधातुकत्वात् ङित्त्वाभावः । व्यत्ययेन वा शपि मुगभावः ।

¹⁵अथ पञ्चदशी—अयेति ॥ हे अग्ने अया अनया समिधा
समिन्धनेन सामिधेनीकृत्येन । इदमस्तृतीयायाः 'सुपां सुलुक्'
इति याजादेशः, त्यदाद्यत्वम्, 'अतो गुणे' इति पररू-
पत्वं, हलि लोपश्च, 'अनाप्यकः' इति व्यत्ययेन न प्रवर्तते ।
ते त्वां विधेम परिचरेम । पूर्ववत्कर्मणस्सम्प्रदानत्वम् । स्तोमं
स्तोत्रं शस्यमानं प्रतिगृभाय प्रतिगृहाण । 'छन्दसि शायजपि'
इति शायच्, 'ह्यग्रहोर्भः' इति भत्वम् । अशसः अशंसनान्
अस्मद्वेप्यान् । बहुव्रीहिर्वा । अशेर्वा असुन् । व्यापकान्

गृभाय । दहाशसो रक्षसः पाह्य-
स्मान्द्रुहो निदो मित्रमहो अवद्यात् ।
रक्षोहणं वाजिनमा जिघर्षि
मित्रं प्रथिष्ठमुप यामि शर्म ।

शस्यमानम् । गृभाय । दह । अशसः । रक्षसः ।
पाहि । अस्मान् । द्रुहः । निदः । मित्रमह इति
मित्र-महः । अवद्यात् । ¹⁶रक्षोहणमिति रक्ष-
हनम् । वाजिनम् । एति । जिघर्षि । मित्रम् ।

हिंसाद्वारा । रक्षसः राक्षसान् । पूर्ववन्नविषयत्वाभावादाद्युदात्तत्वा-
भावः । किञ्च—अस्मान् पाहि रक्ष । कस्मादित्याह—द्रुहः द्रोहा-
त्परकर्तृकात् । निदः । निन्दतेः क्तिप् । निन्दायाः परकर्तृकायाः ।
अवद्यात् परिवादात् परकर्तृकात् अस्मान्पाहि । उभयत्र 'सावे-
काचः' इति विभक्तेरुदात्तत्वम्, तृतीयस्य तु 'अवद्यपण्य'
इति निपातनात्, 'ययतोश्चातदर्थे' इत्युत्तरपदान्तोदात्तत्वम् ।
हे मित्रमहः सर्वस्य मित्रवदुपकारकं महस्तेजो यस्य स तादृशः ॥

¹⁶अथ पुरोनुवाक्या—रक्षोहणमिति ॥ 'रक्षोघ्नी याज्यानुवाक्ये
भवतः' * इति च ब्राह्मणम् । रक्षसां हन्तारं वाजिनमन्नवन्तं
अन्नस्य दातारं आजिघर्षि अनेन हविषा आभिमुख्येन संदीप-
यामि । घृक्षरणदीप्योः । जुहोत्यादिकः, 'बहुलं छन्दसि'
इत्यभ्यासस्येत्वम् । मित्रं सर्वेषां सुहृद्वृत्तम् । मिदो दुःखात्तायकं

शिशानो अग्निः क्रतुभिस्समिद्धस्स
नो दिवा ॥ ३३ ॥ स रिषः पातु
नक्तम् । वि ज्योतिषा बृहता

प्रथिष्ठम् । उपेति । यामि । शर्म । शिशानः ।
अग्निः । क्रतुभिरिति क्रतु-भिः । समिद्ध इति
सं-इद्धः । सः । नः । दिवा ॥ ३३ ॥ सः । रिषः ।
पातु । नक्तम् । ¹⁷वीति । ज्योतिषा । बृहता । भाति ।

प्रथिष्ठं पृथुतमम् । यद्वा—प्रथयितृतमम् । प्रथितृशब्दात्
'तुश्छन्दसि' इतीष्टन्, 'तुरिष्ठेमेयस्सु' इति तृलोपः ।
ईदृशं तं शर्म शरणमुपयामि रक्षकं भजे । स च क्रतुभिः
समिद्धः प्रज्ञाभिस्सन्दीप्तः अस्मदीयैर्वा यजनैः प्रवृद्धतेजाः ।
अग्निः अङ्गनादिगुणयुक्तः । शिशानस्तीक्ष्णीभवन् । श्यतेर्व्यत्यये-
नात्मनेपदम्, 'बहुलं छन्दसि' इति शपश्शुः, अभ्यासस्येत्वम्,
'अभ्यस्तानामादिः' आद्युदात्तत्वम् । ईदृशस्स नः अस्मान्
दिवा च नक्तं च रिषः पातु दुःखाद्रक्षतु । हिंसाद्वा रक्षःप्रभृ-
तेरस्मान्पातु । पूर्ववद्विभक्तेरुदात्तत्वम् 'सावेकाचः' इति ॥

¹⁷अथ याज्या—वीति ॥ अयमग्निर्बृहता ज्योतिषा महता
तेजसा इत्थंभूतस्सन् विभाति विशेषेणाभाति महाननेनास्मदीयेन
हविषा । 'बृहन्महतेरुपसङ्ख्यानम्' इति तृतीयाया उदात्तत्वम् ।
किञ्च—विश्वानि महित्वा माहात्म्यानि । 'शेश्छन्दसि' इति लोपः ।

भात्यग्निराविर्विश्वानि कृणुते महि-
त्वा । प्रादेवीर्मायास्सहते दुरेवा-
शिशीति शृङ्गे रक्षसे विनिक्षे ।

अग्निः । आविः । विश्वानि । कृणुते । महित्वेति
महि-त्वा । प्रेति । अदेवीः । मायाः । सहते ।
दुरेवा इति दुः-एवाः । शिशीति । शृङ्गे इति ।

आविष्कृणुते आविष्कृवीत । किञ्च—अदेवीः अदेवनशीलाः
आसुरीर्मायाः प्रसहते अभिभवेत् । दुरेवाः दुःखेनैतव्याः दुष्प्र-
धर्षा इति यावत् । एतेर्वः*, कृदुत्तरपदप्रकृतिस्वरत्वम् । किञ्च—
शृङ्गे शृङ्गस्थानीये प्रधाने आत्मीये ज्वाले शिशीते† तीक्ष्णीकुस्ते ।
श्यतेव्यत्ययेन आत्मनेपदम्, पूर्ववच्छपश्लुः, इत्वं चाभ्यासस्य,
'तास्यनुदात्तेत्' इति लसार्वधातुकानुदात्तत्वे 'अनुदात्ते च' इत्याद्यु-
दात्तत्वम् । किमर्थं शिशीत इत्याह—रक्षसे विनिक्षे रक्षोविनाशार्थम् ।
पूर्ववत्कर्मणस्सम्प्रदानत्वम् । विनिक्षे—णिक्षि चुम्बने, 'कृत्यार्थे
तवैकेन्' इति केन्प्रत्ययः, कृदुत्तरपदप्रकृतिस्वरत्वम् । ज्वा-
लाभ्यां रक्षसश्चुम्बनं दाह एव, रक्षसो दाहार्थं शृङ्गे तीक्ष्णी-
करोत्विति । यद्वा—णिजेशशोधनकर्मणः 'तुमर्थे सेसेनसे' इति
क्सेप्रत्ययः, 'परादिश्छन्दसि बहुलम्' इत्युत्तरपदाद्युदात्तत्वम् ।
सनि वा व्यत्ययेन गुणाभावः । विनाशे बन्धनं विनाशनमेव ॥

*ख. ग-दुरुपसृष्टादेतेरौणादिको यत्प्रत्ययः.

†ख.ग—ज्वाले । शृणोतेऽशृङ्गे हिंस्रभूते शत्रुजाते शिशीते.

उ॒त स्वा॒नासो॑ दि॒विष॑न्त्व॒ग्नेस्ति॒-
ग्मायु॑धा रक्ष॒से ह॑न्त॒वा उ॑ । म॒दे

रक्ष॑से । वि॒निक्ष॒ इति॑ वि-निक्षे । ¹⁸उ॒त । स्वा॒ना-
सः । दि॒वि । स॒न्तु । अ॒ग्नेः । ति॒ग्मायु॑धा इति॑
ति॒ग्म-आ॒युधाः । रक्ष॑से । ह॑न्त॒वै । उ॑ । म॒दे ।

¹⁸अथ याज्याविकल्पः, उपहोमार्था वा—उतेति ॥ स्वानासः
स्वनं कुर्वन्तः हविःप्रक्षेपसमुपजनितमहाशब्दाः । स्वनतेर्व्यत्ययेन
कर्तरि घञ्, आज्ञसेरसुक्, 'कर्षात्वतः' इत्यन्तोदात्तत्वम् ।
ईदृशाः अग्नेः रश्मयः उत दिवि दिव्यपि सन्तु सर्वत्राकाशे
विजृम्भन्ताम् । छान्दसं षत्वम् । 'ऊडिदम्' इति विभक्ते-
रुदात्तत्वम् । स्वाना इति रश्मिनामेति केचित् । तिग्मायुधाः
तीक्ष्णायुधाः । तिग्मं तैक्ष्ण्यमेव आयुधस्थानीयं शत्रूणां वेधक-
त्वात् येषां ते तव रश्मयः दिव्यपि प्रकाशन्ताम् । किमर्थं ?
रक्षसे हन्तवै रक्षोवधार्थम् । हन्तेः कृत्यार्थे भावे तवैप्रत्ययः ।
प्ररुजन्तु प्रकर्षेण भक्षयन्तु हवींषि । रुजो भङ्गे तौदादिकः ।
यद्वा—भामाः क्रोधनशीलाः रुत्वा [क्त्वा?] अस्य रश्मयः प्ररुजन्तु प्रक-
र्षेण रक्षःप्रभृत्यपि भक्षयन्तु । मदेचित् मदायैवास्य । यद्वा—
उपमानार्थश्चिच्छब्दः । महस्मे [मध्याह्ने] वर्तमानस्यास्य यथा
रश्मयो विश्वं दहन्ति, एवमस्मद्विपून् भक्षयन्त्विति । एवमस्म-
द्विषये प्रवर्तमानमेनमग्निं अदेवीः अदेव्यः आसुर्यः परिबाधः
पीडाः न वरन्ते न वृण्वन्तु न प्राप्नुवन्तु । वृजो वृडो वा

चिदस्य प्र रुजन्ति भामा न वरन्ते
परिबाधो अदेवीः ॥ ३४ ॥

चित् । अस्य । प्रेति । रुजन्ति । भामाः । न ।
वरन्ते । परिबाध इति परि-बाधः । अदेवीः ॥ ३४ ॥

अघशः सस्स ते जरता रुजामि ह
दिवैकचत्वारिंशच्च ॥ १४ ॥

आप उन्दन्त्वाकूत्यै दैवीमियन्ते वस्वस्य
शुना ते सोमन्त उदायुषा प्र ज्यवस्वाग्नेरातिथ्य-
मशुरशुर्वित्तायनी मेसि युज्जते कृणुष्व
पाज्जश्वतुर्दश ॥ १४ ॥

आपो वस्वसि या तवेयङ्गीश्वतुस्त्रिंशत् ॥ ३४ ॥
आप उन्दन्त्वदेवीः ॥

हरिः ओम् तत्सन्.

व्यत्ययेन शप् । परिपूर्वाद्वाधतेऽसम्पदादिलक्षणस्त्रियां क्तिप्,
कदुत्तरपदप्रकृतिस्वरत्वम् ॥

इति श्रीभट्टभास्करमिश्रविरचिते यजुर्वेदभाष्ये ज्ञानयज्ञाख्ये
प्रथमे काण्डे द्वितीयप्रपाठके चतुर्दशोऽनुवाकः.

प्रथमकाण्डे द्वितीयप्रपाठकः समाप्तः.

देवस्य त्वा सवितुः प्रसवेऽश्विनो-
र्बाहुभ्यां पूष्णो हस्ताभ्यामा ददे-
भ्रिरसि नारिरसि परिलिखितः

^१देवस्य । त्वा । सवितुः । प्रसव इति प्र-सवे ।
अश्विनोः । बाहुभ्यामिति बाहु-भ्याम् । पूष्णः ।
हस्ताभ्याम् । एति । ददे । ^२अभिः । असि । नारिः ।

अथ तृतीयः प्रपाठकः.

^१अतः परमध्वरकाण्डं सोमार्पणम् । तत्रौदुम्बर्यवटपरिलेखनार्थ-
मग्निमादत्ते—देवस्य त्वेति ॥ व्याख्यातं चैतत् * । हे अग्ने
त्वामादद इति सावित्रस्यैवायं शेषः ॥

^२तामभिमन्त्रयते—अग्निरसीति ॥ अभिः कठिनमपि प्रदेशं
भित्तानुप्रवेष्टुं समर्थासि, एवंनाम तीक्ष्णासीत्यर्थः । अत्र गतौ,
'इन्सर्वधातुभ्यः' इतीन्द्रप्रत्ययः । यद्वा—अपो विभर्तीत्यभिः,
यागसाधनद्वारेण वृष्टिहेतुत्वात्, तीक्ष्णीकरणाय कर्मकारेण पायि-
तोदकत्वाद्वा । अष्टब्द उपपदे विभर्तेः 'अचः' इतीन्द्रप्रत्ययः,
बहुलवचनाद्गुणो न क्रियते, स्वरानवग्रहौ चिन्त्यौ । व्यत्ययो
वा । कथं पुनरियं तीक्ष्णेति ज्ञायते? इत्याह—नारिरसि ।
नृ नये, 'पुंसि संज्ञायां घः' । नरः नेता निपुणः कर्मकारः,
तस्यापत्यमसि, तेनोत्पादितत्वात् । यद्वा—'नयतेष्टिलोपश्च' इति
ऋप्रत्यये ना, तस्यापत्यमिति बाह्वादेराकृतिगणत्वात् इन्द्रप्रत्ययः ।

रक्षः परिलिखिता अरांतय इदम्-
 ह२ रक्षसो ग्रीवा अपि कृन्तामि
 योऽस्मान्द्वेष्टि यञ्च वयं द्विष्म इद-
 मस्य ग्रीवा अपि कृन्तामि दिवे
 त्वान्तरिक्षाय त्वा पृथिव्यै त्वा

असि । ^३परिलिखितमिति परि-लिखितम् । रक्षः ।
 परिलिखिता इति परि-लिखिताः । अरांतयः ।
 इदम् । अहम् । रक्षसः । ग्रीवाः । अपीति ।
 कृन्तामि । यः । अस्मान् । द्वेष्टि । यम् । च । वयम् ।
 द्विष्मः । इदम् । अस्य । ग्रीवाः । अपीति । कृन्ता-
 मि । ^४दिवे । त्वा । ^५अन्तरिक्षाय । त्वा । ^६पृथिव्यै ।

एवं वा—यद्यपि तीक्ष्णतया हिंसिकासि, तथापि त्वं मम नारि-
 रसि अरिर्न भवसि मित्रमेवासि । ‘सुप्सुपा’ इति प्रतिषेध-
 वचनो नशब्दस्समस्यते, सानुबन्धकश्चेन्नलोपेन भाव्यम्, अव्य-
 यपूर्वपदप्रकृतिस्वरत्वं व्यत्ययेन, ‘अव्यये नञ्कुनिपातानाम्’ इति
 वचनात् । शान्त्यर्थं चैवमियमुच्यते, ‘वज्र इव वा एषा यद-
 भिरभिरसि नारिरसीत्याह शान्त्यै’* इति ब्राह्मणम् ॥

^३तयावटं परिलिखति—परिलिखितमिति ॥ अपिकृन्तामीत्यन्तो
 मन्त्रो व्याख्यातः† ॥

^{४-६}अग्रादारभ्यौदुम्बरीं प्रोक्षति—दिवे त्वेति ॥ बर्हिःप्रोक्षणे

शुन्धतां लोकः पितृषदंनो यवो-
सि यवयास्मद्वेषः ॥ १ ॥ यवया-

त्वा । ^७शुन्धताम् । लोकः । पितृषदंन इति पितृ-
सदंनः । ^८यवः । असि । यवय । अस्मत् ।

व्याख्यातम् * द्युलोकादिस्थित्यर्थं त्वां प्रोक्षामीत्यौदुम्बर्या अग्रमध्य-
मूलानि पृथक्पृथक्प्रोक्ष्यन्ते । ‘परस्तादर्वाचीम्’† इत्यादि
ब्राह्मणम् ॥

^७अवटे अपोवनयति—शुन्धतामिति ॥ पितरस्सीदन्त्यस्मिन्निति
पितृषदनः । अधिकरणे ल्युट्, कृदुत्तरपदप्रकृतिस्वरत्वम्,
लित्स्वरेण सदनशब्द आद्युदात्तः, सुषामादित्वात्षत्वम् । ईदृ-
शोयं लोकः अवटारव्योवकाशशुन्धताम् शुद्धो भवतु । व्यत्यये-
नात्मनेपदम्, ‘अदुपदेशात्’ इति लसार्वधातुकानुदात्तत्वे धातु-
स्वरः । ‘क्रूरमिव वा एतत्करोति यत्स्वनत्यपोवनयति शान्त्यै’†
इति ब्राह्मणम् ॥

^८अवटे यवान्प्रक्षिपति—यवोसीति ॥ यावयति अपनयति
क्षुधमिति यवः । यौतेः पृथग्भावकर्मणोन्तर्भावितण्यर्थात् ‘पुंसि
संज्ञायां घः’, वृषादित्वादाद्युदात्तत्वम् । बहुलग्रहणाद्वा कर्तरि
‘ऋदोरप्’ इत्यप् । जात्याख्यायामेकवचनम् । ईदृशस्त्वमस्मत्
अस्मत्तः द्वेषः द्वेष्यं रक्षःप्रभृति यवय अपनय विनाशय ।
यौतेर्णिचि ‘संज्ञापूर्वको विधिरनित्यः’ इति वृद्धिर्न क्रियते,
तिङ्ः परत्वान्न निहन्यते । यद्वा—द्विषेः ‘अन्येभ्योपि दृश्यते’

रांतीः पितृणां सदंनमस्युद्विवं
स्तभानान्तरिक्षं पृण पृथिवीं दृह

द्वेषः ॥ १ ॥ यवयं । अरांतीः । ^९पितृणाम् ।
सदंनम् । असि । ^{१०}उदिति । दिवंम् । स्तभान् ।
एति । अन्तरिक्षम् । पृण । पृथिवीम् । दृह ।

इति विच् । द्वेषः द्वेष्टृन्विनाशय । किञ्च—अरांतीः अदातृन्
शत्रून्श्च यवयं । रांतीः कर्तरि क्तिनि क्तिचि वा नञ्समासेऽ
व्ययपूर्वपदप्रकृतिस्वरत्वम् । अस्मदीयांश्च शत्रून्नाशयेत्यर्थः ।
अपदात्परत्वादिदमाख्यातं न निहन्यते । ‘ऊर्गे यवः’ इत्यादि
ब्राह्मणम्* ॥

^९तस्मिन्व्यतिषज्य वर्हिर्मुष्टिं निदधाति—पितृणामिति ॥ सी-
दन्त्यस्मिन्निति सदंनं आसनम् । अधिकरणे ल्युट्, लिट्स्वरेणा-
द्युदात्तत्वम् । पितृणामासनमसि । ‘नामन्यतरस्याम्’ इति
षष्ठीबहुवचनस्योदात्तत्वम्, ‘छन्दस्युभयथा’ इति ‘नामि’
इति दीर्घत्वं न क्रियते । ‘पितृदेवत्यं ह्येतत्’* इत्यादि
ब्राह्मणम् ॥

^{१०}औदुम्बरीमुच्छ्रयति—उद्विवमिति ॥ हे औदुम्बरी दिवं
दिविष्ठानुत्तमान उत्तम्भय धारय । स्तम्भुस्सौत्रो धातुः, ‘स्तम्भु
स्तुम्भु’ इति श्वाप्रत्ययः । ‘हलश्शशानज्झौ’ इति शानजा-
देशः । तथा अन्तरिक्षमन्तरिक्षस्थान् पृण प्रीणय । पृण प्रीणने

द्युतानस्त्वां मारुतो मिनोतु मित्रा-

¹¹द्युतानः । त्वा । मारुतः । मिनोतु । मित्रावरुण-
योरिति मित्रा-वरुणयोः । ध्रुवेण । धर्मणा ।

इति तौदादिकः । तथा पृथिवीं पृथिवीस्थान् दृंह वर्धय ।
दृह दृहि वृद्धौ । पृथिवीशब्दो ङीष्न्तोन्तोदात्तः ॥

¹¹प्राचीनकर्णामौदुम्बरीमिनोति—द्युतानस्वेति द्विपदया विरा-
जा जगत्या वा ॥ द्योतनशीलो द्युतानः । द्युतेस्ताच्छीलिकश्चानश ।
'बहुलं छन्दसि' इति शपो लुक् । यद्वा—'युधिबुधिट्शं
किञ्च' इति विधीयमान आनच्प्रत्ययो बहुलवचनाद्द्युतेरपि भव-
ति । सर्वथा सार्वधातुक्त्वाभावात् 'अनुदात्तेतः' इति लसा-
र्वधातुकानुदात्तत्वस्याप्रवृत्तेः 'चितः' इत्यन्तोदात्तत्वमेव प्रवर्तते ।
हे औदुम्बरी द्युतानो मारुतस्त्वां मिनोतु अवटे प्रक्षिपतु; द्युता-
ननामा वा मारुतस्त्वां मिनोतु । 'द्युतानो ह स्म वै'* इत्यादि
ब्राह्मणम् । डु मिञ् प्रक्षेपणे, सौवादिकः । मरुच्छब्दात्प्रज्ञा-
दित्वात् स्वार्थिकोष्प्रत्ययः । मित्रावरुणसम्बन्धिना ध्रुवेण नित्येन
धर्मणा कर्मणा धारणेन वा त्वां मिनोतु । 'देवताद्वन्द्वे च'
इति मित्रावरुणशब्दे पूर्वोत्तरपदयोर्युगपत्प्रकृतिस्वरत्वम् । 'उदरं
वै सदः'* इत्यादि ब्राह्मणम् ॥

वरुणयोर्ध्रुवेण धर्मणा ब्रह्मवनिं
 त्वा क्षत्रवनिं सुप्रजावनिं राय-
 स्पोषवनिं पर्यूहामि ब्रह्मं दृ॒ह
 क्षत्रं दृ॒ह प्रजां दृ॒ह रायस्पोषं

¹² ब्रह्मवनिमिति ब्रह्म-वनिम् । त्वा । क्षत्रवनिमि-
 ति क्षत्र-वनिम् । सुप्रजावनिमिति सुप्रजा-वनिम् ।
 रायस्पोषवनिमिति रायस्पोष-वनिम् । परीति ।
 ऊहामि । ¹³ ब्रह्म । दृ॒ह । क्षत्रम् । दृ॒ह ।
 प्रजामिति प्र-जाम् । दृ॒ह । रायः । पोषम् ।

¹² पुरीषेणौदुम्बरीं प्रदक्षिणं पर्यूहति—ब्रह्मवनिमिति ॥ ब्रह्म
 ब्राह्मणान्वनति सम्भजत इति ब्रह्मवनिः । ‘छन्दसि वनसनरक्षि-
 मथाम्’ इतीन्प्रत्ययः, कदुत्तरपदप्रकृतिस्वरत्वम् । एवं क्षत्र-
 वनिं सुप्रजावनिं रायस्पोषवनिमिति । ‘षष्ठ्या आक्रोशे’ इत्य-
 नाक्रोशेपि बहुलवचनात् षष्ठ्या अलुक्, ‘षष्ठ्याः पतिपुत्र’
 इति विसर्जनीयस्य सत्वम् । एवंगुणां त्वामौदुम्बरीं परितस्सर्वत
 ऊहामि स्थापयामि, पुरीषेणावटं पूरयित्वा स्थिरां करोमीत्यर्थः ।
 ‘उपसर्गादस्यत्यूहोर्वा वचनम्’ इति परस्मैपदम् ॥

¹³ मैत्रावरुणदण्डेन संहन्ति—ब्रह्म दंहेति ॥ हे मैत्रावरुणदण्ड
 ब्राह्मणादीन् दंह वर्धय । प्रजाशब्दः कदुत्तरपदप्रकृतिस्वरेणा-
 न्तोदात्तः । रेशब्दात्परस्याः षष्ठ्याः ‘ऊडिदम्’ इत्यादिनोदा-
 त्तत्वम् ॥

दृ॒ह॒ घृ॒तेन॑ द्यावापृथि॒वी आ
पृ॒णे॒थामिन्द्र॑स्य॒ सदो॑सि॒ विश्व॒ज-
नस्य॑ छाया॒ परि॑ त्वा॒ गिर्व॑णो

दृ॒ह॒ । ¹⁴घृ॒तेन॑ । द्यावापृथि॒वी इति॑ द्यावा-
पृथि॒वी । एति॑ । पृ॒णे॒थाम् । ¹⁵इन्द्र॑स्य । सदः॑ ।
अ॒सि॒ । ¹⁶विश्व॒जनस्येति॑ विश्व-जनस्य॑ । छाया॒ ।
¹⁷परीति॑ । त्वा॒ । गिर्व॑णः । गिरः॑ । इ॒माः । भव॑न्तु ।

¹⁴औदुम्बरीविशाखयोर्मध्ये विशाखाग्रयोर्वा हिरण्यं निधाय सुवे-
णाभिजुहोति—घृतेनेति ॥ हे द्यावापृथिवीस्थानीये औदुम्बरीमूलाग्रे
घृतेनात्मानमाष्टणेथां प्रीणयतम् । द्यावापृथिव्यावेव वा उदकेन
प्रीणयतम् । ‘द्यावापृथिवी एव रसेनानक्ति’* इति ब्राह्म-
णम् । षणातेरुच्यत्येनात्मनेपदम् ॥

¹⁵मध्यमं छदिर्निदधाति—इन्द्रस्येति ॥ इन्द्रस्य सदः सदनं
गृहं असि । ‘ऐन्द्रं हि देवतया सदः’* इति ब्राह्मणम् ॥

¹⁶पार्श्वयोश्छदिर्निदधाति—विश्वजनस्येति ॥ विश्वजनस्य सर्व-
जनस्य छाया गृहमसि । ‘विश्वजनस्य ह्येषा छाया’* इति
ब्राह्मणम् । छायाशब्दो गृहनामसु निरुक्तकारैः पठ्यते ॥

¹⁷सदः परिश्रयति—परित्वेति चतुष्पदयानुष्टुभा ॥ इन्द्रदेव-
त्यत्वादिन्द्रत्वेन सद उच्यते । हे गिर्वणः गीर्भिः स्तुतिभिर्वन-

गिरं इमा भवन्तु विश्वतो वृद्धायुमनु
वृद्धयो जुष्टा भवन्तु जुष्टय इन्द्रस्य

विश्वतः । वृद्धायुमिति वृद्ध-आयुम् । अन्विति ।
वृद्धयः । जुष्टाः । भवन्तु । जुष्टयः । ¹⁸ इन्द्रस्य ।

नीय सम्भजनीय । असुनन्तस्यामान्वितत्वादनुदात्तत्वम् । इमा
वक्ष्यमाणास्तोत्रशस्त्रादिलक्षणा गिरः त्वां परिभवन्तु व्याप्नुवन्तु
विश्वतस्सर्वतः । परिभवतिः व्याप्तिकर्मा । यद्वा—‘लक्षणेत्थंभू-
ताख्यान’ इति भागे लक्षणे वा द्यौत्ये परेः कर्मप्रवचनीयत्वम् ।
इमा गिरस्त्वां परिभवन्तु तव भागात्मना भवन्त्यस्त्वामेव भजन्ता-
मिति यावत् । यत्र त्वं तत्र भवन्त्विति वा । किञ्च—वृद्धायुर्दी-
र्घायुः । ‘छन्दसीणः’ इत्युण्प्रत्ययान्तेन बहुव्रीहिः । ईदृशं
त्वामनु वृद्धयस्समृद्धयो भवन्तु । अनोलक्षणे भागे वा कर्मप्रव-
चनीयत्वम् । यत्र त्वं तत्र समृद्धयो भवन्त्विति यावत् । त्वामेव
भजन्तामिति वा । सदसि हि सर्वाः स्तुतयः क्रियन्ते सर्वाश्च
समृद्धयस्सम्पद्यन्ते । अपि च जुष्टयस्सेवा अस्माभिः क्रियमाणा-
स्तव जुष्टा इष्टा भवन्तु । ‘नित्यं मन्त्रे’ इति जुष्टशब्द-
आद्युदात्तः ॥

¹⁸दक्षिणद्वाबाहौ कुशमुष्टिमुपनिगृह्य दर्भेण स्पन्द्यां प्रवर्तयति—
इन्द्रस्येति ॥ ‘विष्णोस्स्यूरसि’* इत्यनेनेदं व्याख्यातप्रायम् ।
सदस ऐन्द्रत्वादत्रैवमुच्यते ॥

स्यूरसीन्द्रस्य ध्रुवमस्यैन्द्रमसीन्द्रा-

य त्वा ॥ २ ॥

रक्षोहणो वलगहनो वैष्णवान्

स्यूः । असि । ¹⁹इन्द्रस्य । ध्रुवम् । असि ।

²⁰ऐन्द्रम् । असि । इन्द्राय । त्वा । ॥ २ ॥

द्वेष इमा अष्टादश च ॥ १ ॥

¹रक्षोहण इति रक्षः-हनः । वलगहन इति

¹⁹ग्रन्धि करोति—इन्द्रस्येति ॥ इदमपि 'विष्णोर्ध्रुवमसि' *
इत्यनेन व्याख्यातम् ॥

²⁰सदोभिमृशति—ऐन्द्रमसीति ॥ इन्द्रो देवतास्य ऐन्द्रं
त्वमसि । तादृशं त्वामिन्द्राय इन्द्रार्थमभिमृशामीति शेषः ।
'ऐन्द्रं हि देवतया सदः' + इत्यादि ब्राह्मणम् । 'वैष्णव-
मसि विष्णवे त्वा' * इत्यनेन चेदं गतप्रायम् ॥

इति तृतीये प्रथमोनुवाकः.

¹उपरवान्खनति पूर्वयोर्दक्षिणमेवाग्रे—रक्षोहण इति ॥ हन्तेः
'बहुलं छन्दसि' इति क्विप्, 'एकाजुत्तरपदे णः' इति

खनामीदमहं तं वलगमुद्रपामि
यत्रस्समानो यमसमानो निचखा-

वलग-हनः । वैष्णवान् । खनामि । २इदम् ।
अहम् । तम् । वलगमिति वल-गम् । उदिति ।
वपामि । यम् । नः । समानः । यम् । असमानः ।

णत्वम् । 'सर्वे विधयश्छन्दसि विकल्प्यन्ते' इत्युपधालोपो न
क्रियते । कृदुत्तरपदप्रकृतिस्वरत्वम् । वलो नामासुरमुख्यः, तद्वा-
मिनस्तद्धृत्या वलगाः । यद्वा—वृणोतीति वलो मेघः । कपिलका-
दित्वाछत्वम् । स इव छादयन्तो ये गच्छन्ति ते वलगाः असुर-
विशेषाः । यद्वा—जीर्णकटपटादिखण्डसम्भृताः अस्थिनखरोम
पादपांसुप्रभृतयः प्राणिनां मारणार्थं ये भूमौ निखन्यन्ते ते
वलगाः । ते हि प्राणिनां बाधकतया वलगामिनो वलवच्छ्रया
भवन्ति । 'अन्यत्रापि दृश्यते' इति गमेर्ङः । तेषां हन्तारो
वलगहनः । ईदृशान्विष्णुदेवत्यानुपरवान् खनामि । 'वष्णवा
हि देवतयोपरवाः' * इति ब्राह्मणम् । देवानां नासिकादिप्राण-
स्थानीया उपरवाः । 'शिरो वा एतद्यज्ञस्य यद्विवर्धनं प्राणा
उपरवाः' * इति ब्राह्मणम् । ते च खन्यमाना रक्षांसि दल-
गांश्च निघ्नन्तीति । 'असुरा वै निर्यन्तः' * इति ब्राह्मणम् ॥

२पांसूनुद्रपति—इदमहमिति ॥ इदमिति क्रियाविशेषणम् । तं
वलगमहमिदमुद्रपामि उद्धृत्य बहिः प्रक्षिपामि । कमित्याह—नः
अस्माकं समानस्तुल्यः यं वलगं निचखान । 'तिङि चोदात्तवति'

नेदमेनमधरं करोमि यो नस्समा-
नो योसमानोरातीयति गायत्रेण

निचखानेति नि-चखानं । इदम् । एनम् ।
अधरम् । करोमि । यः । नः । समानः । यः ।
असमानः । अरातीयति । गायत्रेण । छन्दसा ।
अववाह इत्यव-वाहः । वलग इति वल-गः ।

इति गतेरनुदात्तत्वम्, 'उदात्तवता तिङा' इति समासः । यं
चास्माकमसमानः अतुल्यः ऊनः उक्तृष्टो वा वलगं निचखान,
तमुद्वपामीति । 'द्वौ वाव पुरुषौ यश्चैव समानो यश्चासमानः'*
इत्यादि ब्राह्मणम् । किञ्च—एनमहमधरं अधोगतिं करोमि ।
इदमिति पूर्ववत्क्रियाविशेषणम् । कमित्याह—योस्माकं समानो
यश्चासमानो जनः अरातीयति अरातिरिवाचरति । यद्वा—अस्मा-
नरातीयति यस्समानोसमानो वा । 'उपमानादाचारे' इति
क्यच् । गायत्रेण छन्दसा उद्वपामि । गायत्र्येव गायत्रम् ।
'छन्दसः प्रत्ययविधाने नपुंसके स्वार्थ उपसङ्ख्यानम्' इत्यप्र-
त्ययः । एवं दक्षिणपूर्वमारभ्य सर्वेभ्य उद्वपति । त्रैष्टुभेन
जागतेनानुष्टुभेनेति विशेषोन्यत्र ॥

यजमानस्याधस्तात्पदपांसूनुद्वपति—अववाह इति ॥ यजमा-
नस्य पादयोरधस्तात् बाहो बद्धो वलगोस्तु । बाह प्रयत्ने,
'क्षुब्धस्वान्त' इत्यत्र निपातितः, 'गतिरनन्तरः' इति पूर्वप-
दप्रकृतिस्वरत्वम् ॥

छन्दसाववाढो वलगः किमत्र भद्रं
तन्नौ सह विराडसि सपत्नहा
सुम्राडसि भ्रातृव्यहा स्वराडस्य-
भिमातिहा विश्वाराडसि विश्वांसा-

⁴किम् । अत्र । ⁵भद्रम् । ⁶तत् । नौ । सह । ⁷विराडिति
वि-राट् । असि । सपत्नहेति सपत्न-हा । ⁸सुम्रा-
डिति सं-राट् । असि । भ्रातृव्यहेति भ्रातृव्य-हा ।
⁹स्वराडिति स्व-राट् । असि । अभिमातिहेत्यभि-
माति-हा । ¹⁰विश्वाराडिति विश्व-राट् । असि ।

⁴उपरवान्क्रमेणावमृशतोऽध्वर्युयजमानौ । ते चाधस्तात्संतृण्णाः ।
'तस्मात्संतृण्णा अन्तरतः प्राणाः' * इति ब्राह्मणम् । बहिर-
संतृण्णाः । 'न सम्भिनन्ति तस्मादसंभिन्नाः प्राणाः' * इति
ब्राह्मणम् । पूर्वयोर्दक्षिणमेवाध्वर्युरवमृशत्युत्तरं यजमानः । अथ
यजमानः पृच्छति—अध्वर्यो किमत्रेति ॥

⁵इतर आह—भद्रमिति ॥ भद्रं भजनीयं कल्याणम् । भदि
कल्याणे, रन्प्रत्ययः, उपधालोपश्च ॥

⁶यजमान आह—तन्नौ सहेति ॥ तद्भद्रमावयोस्सहैवास्तु ।
अथाध्वर्युः पृच्छति—यजमान किमत्रेति । भद्रमित्यादि यथा-
यथम् । एवं सर्वत्र ॥

⁷⁻¹⁰उपरवानभिमुशति सर्वानेवानुपूर्व—विराडिति ॥ विविधं

नाष्ट्राणां हन्ता ॥ ३ ॥ रक्षोहणो
वलगहनः प्रोक्षामि वैष्णवान्-

विश्वांसाम् । नाष्ट्राणाम् । हन्ता ॥ ३ ॥ ¹¹रक्षो-
हण इति रक्षः-हनः । वलगहन इति वलग-ह-

राजतीति विराट् । 'सत्सूद्विष' इति क्तिप्, कृदुत्तरपदप्रकृतिस्व-
रत्वम् । सपत्नाशशत्रवस्तेषां हन्ता । 'बहुलं छन्दसि' इति क्तिप् ।
यस्माच्चं विविधं दीप्यसे तस्मात्सपत्नहा । सङ्गतं दीप्यत इति
सम्राट् । 'मो राजि समः कौ' इति मस्य मः । यस्मादेवं
तस्माच्चं भ्रातृव्यहा । भ्रातृव्यास्सपत्नाः । 'व्यन् सपत्ने' इति
व्यन्प्रत्ययः । तेषां हन्ता बाह्याभ्यन्तरभेदेन नित्यानित्यभेदेन
वा शत्रूणां पृथगभिधानम् । स्वायत्तं दीप्यस इति स्वराट् ।
यस्मादेवं तस्माच्चं अभिमातिहा । अभिमातिः पाप्मा । मन्यतेः
क्तिनि नित्यमप्यनुनासिकलोपं बाधित्वा व्यत्ययेन 'अनुनासिकस्य
क्लिञ्जलोः' इति दीर्घत्वम् । ततः 'अनुदात्तोपदेश' इत्यादिना-
नुनासिकलोपः । तस्या हन्ता । महाबलेन हि पाप्मा निहन्दुं
शक्यते । विश्वेषु लोकेषु राजतीति विश्वाराट् । 'विश्वस्य
वसुराटोः' इति दीर्घः । यस्मादेवं तस्माद्विश्वासां नाष्ट्राणां
नाशयितृणां दैवादिप्रवृत्तीनां हन्ता नाशयिता त्वमसि । नशेर्ण्य-
न्तात् 'दादिभ्यश्छन्दासे' इति व्रन्प्रत्ययः, 'तितुव्रतथ' इती-
द्विषेधः, णिलोपे उदात्तनिवृत्तिस्वरेण व्रन उदात्तत्वम्, 'व्रश्च'
इत्यादिना षत्वम् ॥

¹¹उपरवान्प्रोक्षति—रक्षोहण इति ॥ युष्मान् प्रोक्षामीति
सम्बन्धः ॥

क्षोहणो वलगहनोव नयामि वैष्णु-
वान् यवोसि यवयास्मद्वेषो यवया-
रांती रक्षोहणो वलगहनोव स्तृणा-

नः । प्रेति । उक्षामि । वैष्णवान् । ¹²रक्षोहण
इति रक्षः-हनः । वलगहन इति वलग-हनः ।
अवेति । नयामि । वैष्णवान् । ¹³यवः । असि ।
यवय । अस्मत् । द्वेषः । यवय । अरांतीः ।
¹⁴रक्षोहण इति रक्षः-हनः । वलगहन इति
वलग-हनः । अवेति । स्तृणामि । वैष्णवान् ।

¹²उपरवेष्णपोवनयति—रक्षोहण इति ॥ एवंविधान् युष्मान्,
अधस्तादपोवनयामि प्रापयामि अद्रिस्तंयोजयामि । अवनयतिस्व-
भावादङ्गिरेव गम्यते । नयतेश्च द्विकर्मकत्वाद्युष्मानपोवनयामीति
भवति, युष्मास्वपोवनयामीति यावत् ; यथा—‘अजां नयति
ग्रामम्’ इति । ‘तस्मादार्द्रा अन्तरतः प्राणाः’* इति
ब्राह्मणम् ॥

¹³तेषु यवान्प्रस्कन्दयति—यवोसीति ॥ व्याख्यातम् । ‘प्राणे-
ष्वेवोर्जं दधाति’* इति ब्राह्मणम् ॥

¹⁴उपरवान् बर्हिषावस्तृणाति—रक्षोहण इति ॥ युष्मानवस्तृ-
णामीत्यधस्ताच्छादयामीत्यर्थः । शिष्टं स्पष्टम् । ‘तस्माद्धोमशा
अन्तरतः प्राणाः’* इति ब्राह्मणम् ॥

मि वैष्णवान्रक्षोहणौ वलगहनोभि
 जुहोमि वैष्णवान्रक्षोहणौ वलगह-
 नावुपं दधामि वैष्णवी रक्षोहणौ

¹⁵रक्षोहण इति रक्षः-हनः । वलगहन इति वल-
 ग-हनः । अभीति । जुहोमि । वैष्णवान् । ¹⁶रक्षो-
 हणाविति रक्षः-हनौ । वलगहनाविति वलग-
 हनौ । उपेति । दधामि । वैष्णवी इति । ¹⁷रक्षो-
 हणाविति रक्षः-हनौ । वलगहनाविति वलग-

¹⁵हिरण्यमन्तर्धाय स्तुवाहुत्या उपरवानभिजुहोति—रक्षोहण
 इति ॥ युष्मानभिजुहोमीति युष्मानाज्येन व्याघारयामीति । 'प्राणे-
 ष्वेव तेजो दधाति '* इति ब्राह्मणम् ॥

¹⁶अधिषवणफलके उपदधाति—रक्षोहणाविति ॥ एवंगुणे युवा-
 मुपदधामीति । वैष्णवी वैष्णव्यौ । 'वा छन्दसि' इति पूर्व-
 सवर्णदीर्घत्वम् । 'हनू वा एते यज्ञस्य यदधिषवणे '* इत्यादि
 ब्राह्मणम् ॥

¹⁷अधिषवणफलके प्रदक्षिणं पुरीषेण पर्यूहति—रक्षोहणाविति ॥
 युवां पर्यूहामीति पुरीषेण परितः पूरयित्वा द्रढयामीति । 'उपसर्गा-
 दस्यत्यूहोर्वा वचनम्' इति परस्मैपदम् ॥

वल॒ग॒ह॒नौ पर्यू॒हामि वैष्ण॒वी र॒क्षो-
ह॒णौ वल॒ग॒ह॒नौ परि॑ स्तृ॒णामि
वैष्ण॒वी र॒क्षोह॒णौ वल॒ग॒ह॒नौ वैष्ण॒-

ह॒नौ । परी॑ति । ऊ॒हामि । वैष्ण॒वी इति॑ । ¹⁸र॒क्षो-
ह॒णा॒विति॑ रक्षः—ह॒नौ । व॒ल॒ग॒ह॒ना॒विति॑ वल॒ग-
ह॒नौ । परी॑ति । स्तृ॒णामि । वैष्ण॒वी इति॑ । ¹⁹र॒क्षो-
ह॒णा॒विति॑ रक्षः—ह॒नौ । व॒ल॒ग॒ह॒ना॒विति॑ वल॒ग-
ह॒नौ । वैष्ण॒वी इति॑ । ²⁰बृ॒हन् । अ॒सि । बृ॒हद्भू॒वेति॑

¹⁸एते बर्हिषा परिस्तृणाति—रक्षोहणाविति ॥ युवां परिस्तृ-
णामीति ॥

¹⁹एते अभिमृशति—रक्षोहणौ वलगहनौ वैष्णवी इति ॥

²⁰फलके ग्राव्णोद्वादयति—बृहन्निति ॥ हे ग्रावन् बृहन्महा-
नसि वीर्येण । शतृवद्भावात् ‘उगिदचाम्’ इति नुम् । न परं
वीर्येण, अपि तु शरीरेणापि बृहन्नसीत्याह—बृहद्भावा महा-
पाषाणः । अवयवभूता ग्रावाणोपि गृह्यन्ते । यद्वा—गृणन्तीति
ग्रावाणः शब्दकारिणोवयवाः, बृहन्तो ग्रावाणो यस्य । गृ
निगरणे, कनिप्, आडागमः । यस्मादेवं तस्मादिन्द्रार्थं बृहतीं
वाचं वद, यथेन्द्र इमां वाचं श्रुत्वा आगच्छति । शतृवद्भा-
वात् ‘उगितश्च’ इति डीप् । ‘बृहन्महोरुपसङ्ख्यानम्’ इति
नूद्या उदात्तत्वम् । ‘शिरो वा एतद्यज्ञस्य यद्विधानं प्राणा

वी बृहन्नसि बृहद्वा बृहतीमिन्द्रा-
य वाचं वद ॥ ४ ॥

विभूरसि प्रवाहणो वह्निरसि हव्य-

बृहत्-ग्रावा । बृहतीम् । इन्द्राय । वाचम् ।
वद ॥ ४ ॥

हन्तेन्द्राय द्वे च ॥ २ ॥

^१विभूरिति वि-भूः । असि । प्रवाहण इति

उपरवा हनू अधिषवणे जिह्वा चर्म ग्रावाणो दन्ताः * इत्यादि
ब्राह्मणम् । एतदुक्तं भवति—शिरस्थानीये हविर्धाने प्राणस्था-
नीयेषूपरवेषु हनूस्थानीयाभ्यामधिषवणफलकाभ्यां परिगृहीते जिह्वा-
स्थानीये चर्मणि दन्तस्थानीयैः ग्रावभिः खादनस्थानीयमधिषवं
कृत्वा मुखस्थानीये आहवनीये हुत्वा प्रत्यगत्वा उदरस्थानीये
सदसि भक्षयन्तीति । 'यो वै विराजो यज्ञमुखे' * इत्यादि च ॥

इति तृतीये द्वितीयोऽनुवाकः.

^१अथ धिष्ण्यनिवपनमन्त्राः । 'चात्वालाद्धिष्णियानुषवपति'†
इत्यादि ब्राह्मणम् । तत्राग्नीध्रीयादयोष्टौ न्युप्यन्ते । आहवनी-
यादयोष्टावनुदिश्यन्ते । 'न्यन्ये धिष्णिया उप्यन्ते नान्ये'†

इत्यादि ब्राह्मणम् । तत्राग्नीध्रीयं निवपति चात्वालात्पुरीषं सिक-
 ता इति गृहीत्वा परिमण्डलं धिष्ण्यं करोति—विभूरिति ॥
 'रौद्रेणानीकेन' इत्यादि सर्वत्रानुषज्यते । आधेयाग्निधर्मा आधा-
 रेषूपचर्यन्ते । विविधं भवितासीति विभूः । 'आग्नीध्राद्धिष्णि-
 यान्विहरति'* इति सर्वाधिष्ण्यादित्वाद्धिभूरित्युच्यते । 'भुवस्संज्ञान्त-
 रयोः' इति क्तिप्, कृदुत्तरपदप्रकृतिस्वरत्वम् । यत एवंविधोसि
 तस्मात्प्रवाहणस्त्वं प्रकर्षेण हविषां वाहयिता स्वात्मनान्यैश्च धिष्ण्या-
 धारैरग्निभिः । वहतेर्ण्यन्ताद्बहुलवचनात्कर्तरि करणे वा ल्युट्,
 कृदुत्तरपदप्रकृतिस्वरत्वम्, 'लिति' इति प्रत्ययात्पूर्वस्योदात्त-
 त्वम्, 'कृत्यचः' इति णत्वम् । यद्वा—वाह प्रयत्ने, तस्मा-
 छ्युट् । यज्ञार्थं प्रकर्षेण व्याप्रियमाण इति यावत् । रौद्रेण
 क्रूरेण अनीकेन सैन्येन । रौद्रमिव रौद्रम् । यथा रौद्रगणः
 क्रूरो भवति एवमन्यदपि यत्क्रूरं तद्रौद्रम् । 'संज्ञायां च'
 इत्युत्पन्नस्य कनः देवपथादित्वाद्धुप्, 'संज्ञायामुपमानम्' इत्या-
 द्युदात्तत्वम् । 'स्फिगन्तस्योपमेयनामधेयस्य' इति वा । हे अग्ने
 अस्याधार मां पाहि रक्ष, पिष्टहि पूरय च मां कामैः । पृ
 पालनपूरणयोः अनुदात्त उदात्तेत् जुहोत्यादिकः, 'अर्ति-
 पिपत्योश्च' इत्यभ्यासस्येत्वम् । यद्वा—पिष्टहि तृप्य अस्मासु सानु-
 ग्रहो भव । पृ प्रीतौ भौ[सौ?]वादिकः उदात्तेत्, 'बहुलं छन्दसि'
 इति शपश्लुः, 'बहुलं छन्दसि' इत्यभ्यासस्येत्वम् । मा च मा
 हिंसीः । अत्र 'चादिलोपे विभाषा' इति प्रथमा तिङ्भक्तिर्न
 निहन्यते, अपदात्परत्वाद्वितीया न निहन्यते, तृतीया तु
 निहन्यत एव ॥

वाहनश्वात्रोसि प्रचेतास्तुथोसि

प्र-वाहनः । ^२वह्निः । अ॒सि । ह॒व्य॒वाहन॒ इति॑
हव्य-वाहनः । ^३श्वात्रः । अ॒सि । प्रचे॑ता इति॑
प्र-चे॒ताः । ^४तुथः । अ॒सि । वि॒श्ववे॑दा इति॑ वि॒श्व-

^२होतुर्धिष्ण्यं निवपति—वह्निरसीति ॥ वहतिरावाहने वर्तते ।
'वह्निश्चि' इत्यादिना निप्रत्ययः ; तत्र हि निदित्युच्यते ।
वह्निरसि देवानामावाहकोसि, आह्वातासीति यावत् । आहूय
तेभ्यो हव्यानां हविषां वोढा प्रापयिता चासि । 'हव्येऽनन्तः
पादम्' इति ञ्युट्, कटुत्तरपदप्रकृतिस्वरत्वम् ॥

^३मैत्रावरुणस्य धिष्ण्यं निवपति—श्वात्रोसीति ॥ आशुशब्दस्य
पूर्वापरवर्णविपर्ययः ; आशु त्राता श्वात्रः । मित्रमेव तथा करोति ।
'आतोनुपसर्गे कः' इति कः क्रियाविशेषणानामपि कर्मत्वात्,
थाथादिस्वरेणोत्तरपदान्तोदात्तत्वम् । यद्वा—आशु सर्वदा गच्छ-
तीति श्वात्रः । मित्रमेव तथा करोति । सर्वथा व्युत्पत्त्यनव-
धारणान्नावगृह्यते । अतः सातत्यगमने, 'दादिभ्यश्छन्दसि'
इति त्रन्प्रत्ययः, 'त्रिचक्रादीनामन्तः' इत्यन्तोदात्तत्वम्,
'तितुत्र' इतीदृतिषेधः । प्रकृष्टश्चेत्यतीति प्रचेताः । चिती संज्ञाने,
'गतिकारकयोः पूर्वपदप्रकृतिस्वरत्वं च' इति तस्मादसुन्प्रत्ययः,
पूर्वपदप्रकृतिस्वरत्वं च । प्रचेता वरुणः । एवं मित्रावरुण-
सम्बन्धिनो मैत्रावरुणस्य धिष्ण्यं ताभ्यामभेदेन स्तूयते ॥

^४ब्राह्मणाच्छंसिनो धिष्ण्यं निवपति—तुथोसीति ॥ तुथो-
नामाग्निः दक्षिणाविभागकृत् । 'तुथो ह स्म वै विश्ववेदा

विश्ववेदा उशिगंसि कविरङ्गारि-

वेदाः । ^५उशिक् । अ॒सि । क॒विः । ^६अङ्गारिः । अ॒सि ।

देवानां दक्षिणा विभजति '* इति ब्राह्मणे तुथः प्रसिद्धः । स एव त्वमसीति स्तूयते विभागसामर्थ्यं प्रकटयितुम् । अयमपि हि ब्राह्मणानि विभज्य शंसति । तु इति सौत्रो धातुः वृद्धि-कर्मा, 'पातृतुदि' इत्यादिना पिवत्यादिभ्यो विधीयमानः स्थक्प्रत्ययो बहुलवचनादस्मादपि भवति । महानित्यर्थः । यद्वा—स्तौतेस्स्थक्याद्यवर्णलोपः; यथोक्तम्—'द्वौ चापरौ वर्णावि-कारनाशौ' इति । स्तुत्य इत्यर्थः । विश्वं वेत्ति विन्दतीति वा विश्ववेदाः । 'गतिकारकयोरपि पूर्वपदप्रकृतिस्वरत्वं च' इति कारकपूर्वादसुन्प्रत्ययः, तत्र पूर्वपदप्रकृतिस्वरग्रहणस्य बहु-व्रीहिस्वरस्योपलक्षणत्वात् 'बहुव्रीहौ विश्वं संज्ञायाम्' इति पूर्व-पदान्तोदात्तत्वम् । सर्वधनो वा ॥

^७पोतुर्धिष्ण्यं निवपति—उशिगसीति ॥ पोतारौ देवकवी । यथा—'मन्द्रा पोतारा कवी प्रचेतसा'† इति । अतोस्यापि तद्रूपेण स्तुतिः । उशिक् कमनीयः स्पृहणीयः । वश कान्तौ, 'वशः किञ्च' इतीजिप्रत्ययः । कविः क्रान्तदर्शनः सूक्ति-मार्गाणां द्रष्टा । कु शब्दे, 'अच इः' इतीप्रत्ययः ॥

^८नेष्टुर्धिष्ण्यं निवपति—अङ्गारिरिति ॥ द्वावेतावन्निविशेषौ । यथा—'स्वान भ्राजाङ्गारे बम्भारे'‡ इति । तावत्र स्तूयेते । अङ्गमानाः स्वमार्गप्रच्युता अरयो यस्य सोङ्गारिः । अङ्गमाना-

रसि बम्भारिरवस्युरसि दुवस्वा-
 ञ्छुन्ध्यूरसि मार्जालीयस्सम्राडसि
 बम्भारिः । अवस्युः । असि । दुवस्वान् । शुन्ध्यूः ।

रिरङ्गारिः, शानचो लोपः । यद्वा—पचाद्यजन्तस्समस्यते ।
 एवं बम्भ्रम्यमाणारिर्वम्भारिः । भ्रमेर्यङुगन्तात्पचाद्यच्, रेफमकार-
 योर्लोपः । विनष्टैश्वर्यतया व्याकुलत्वं बम्भ्रम्यमाणत्वम् । बहु-
 व्रीहौ पूर्वपदप्रकृतिस्वरत्वम्, 'अदुपदेशात्' इति लसार्वधातुका-
 दात्तत्वे धातुस्वरः । अस्मिन्पक्षे वृषादित्वात्पूर्वपदस्याद्युदात्तत्वं
 द्रष्टव्यम् । यद्वा—बम्भ्रमदरिर्वम्भारिः इति शत्रन्तस्समस्यते,
 स च 'अभ्यस्तानामादिः' इति आद्युदात्तः ॥

'अच्छावाकस्य धिष्ण्यं निवपति—अवस्युरिति ॥ वातविशेष-
 वचनावेतौ । यथा 'अवस्यवे त्वा वाताय स्वाहा । दुवस्वते
 त्वा वाताय स्वाहा' * इति । तत्सम्बन्धित्वेनास्य स्तुतिः । अव-
 रक्षणे, अवतेरसुन्प्रत्ययः, तदिच्छति सर्वेषामिति 'छन्दसि
 परेच्छायामपि' इति क्यचि 'क्याच्छन्दसि' इत्युप्रत्ययः ।
 दुवस्यतिः परिचारकर्मा । कण्डूादिः, प्रातिपदिकत्वपक्षे 'तदस्या-
 स्यस्मिन्' इति मनुप् । परिचरणवान् सर्वैः परिचर्य इत्यर्थः ।
 वृषादित्वादाद्युदात्तत्वम् । निपातो वायं द्रष्टव्यः ॥

^१मार्जालीयं निवपति—शुन्ध्यूरिति ॥ शुन्ध्यूः शोधयिता,
 पात्रप्रक्षाळनस्थानत्वात् । 'यजिमानिशुन्धि' इत्यादिना युच्प्र-

कृशानुः परिषद्योसि पवंमानः

असि । मार्जालीयः । ^९सम्राडिति सं-राट् ।
असि । कृशानुरिति कृश-अनुः । ^{१०}परि-
षद्य इति परि-सद्यः । असि । पवंमानः ।

त्ययः । वर्णव्यत्ययेन दीर्घत्वम् । मृज्यन्ते पात्राणीति मार्जालीयः । 'स्थाचतिमृजेरालज्वालयालीयचः' इत्यालीयचप्रत्ययः, 'उपोत्तमं रिति' इत्युपोत्तमस्योदात्तत्वम् । त्वयि कृतमार्जनानां पात्राणां शोधयितासीत्यर्थः । एवमष्टौ न्युप्यन्ते ॥

^९अथाष्टावनुदिश्यन्तेनुक्रमेण सङ्कीर्त्यन्ते उपतिष्ठमानेन । आहवनीयमुपतिष्ठते—सम्राडिति ॥ सम्यग्राजतीति सम्राट् । 'सत्सूद्विष' इत्यादिना क्तिप्, 'मो राजि समः कौ' इति मकारः, कृदुत्तरपदप्रकृतिस्वरत्वम् । कृशा अल्पा अनवः प्राणिनो यस्मिन् स कृशानुः, यस्मिन्सम्यग्राजति सर्वे प्राणिनः स्वल्पवीर्यशरीरैश्वर्या भवन्ति तादृशोसीत्यर्थः । कृश अल्पीभावे, इगुपधलक्षणः कः । भृमृशीप्रभृतिभ्यो विधीयमान उप्रत्ययो बहुलवचनादनितेरपि भवति ॥

^{१०}आस्तावमुपतिष्ठते—परिषद्योसीति ॥ परितस्सीदन्त्यस्मिन्निति परिषद्यः । 'शकि सहोश्च' इति चकारस्यानुक्तसमुच्चयार्थत्वात् 'कृत्यल्युटो बहुलम्' इति बहुलवचनाद्वा अधिकरणे यत्प्रत्ययः, 'सदिरप्रतेः' इति षत्वम्, कृदुत्तरपदप्रकृतिस्वरत्वम्, 'यतोऽनावः' इत्याद्युदात्तत्वम् । पवमानश्शोधनं कुर्वन् । 'पूङ्च-जोशानन्' इति शानन्प्रत्ययः, पूङ् पवने भौवादिकः । बहि-
ष्पवमानसम्बन्धाद्वा पवमान इत्युच्यते ॥

प्रतक्कांसि नभस्वानसम्मृष्टोसि
हव्यसूद^१ ऋतधामासि सुवज्योति-

^{११}प्रतक्केतिं प्र-तक्कां । अ॒सि । नभस्वान् । ^{१२}अस-
म्मृष्ट इत्यसं-मृष्टः । अ॒सि । ह॒व्यसू द इति हव्य-
सूदः । ^{१३}ऋतधामेत्यृत-धामा । अ॒सि । सुवज्यो

^{११}चात्वालमुपतिष्ठते—प्रतक्केति ॥ तक्तिर्गतिकर्मा । प्रकृष्टं
गतिर्गमनं प्रतक् । तत्र हि ऋत्विग्यजमाना वहि*मार्जिनार्थं
गच्छन्ति । तदस्यास्तीति प्रतक्का । ‘छन्दसीवनिपौ’ इति वनिप्
प्रत्ययः, कृदुत्तरपदप्रकृतिस्वरत्वम् । यद्वा—प्रकर्षेण गच्छन्ति
ऋत्विग्यजमाना इति प्रतक्का । ‘अन्येभ्योपि दृश्यन्ते’ इति वनि-
प्रत्ययः । नभस्वान् उद्धृतपुरीषत्वेनावकाशवान् ॥

^{१२}पशुश्रपणमुपतिष्ठते—असम्मृष्ट इति ॥ असम्मृष्टः अविना-
शितः । मृश आमर्शने, अव्ययपूर्वपदप्रकृतिस्वरत्वम् । रक्षः-
प्रभृतिभिरपरामृष्टोसीति यावत् । हव्यानां हृदयादीनां सूदः
पाचकः । सूद क्षरणे, पाकविशेषः क्षरणम्, कर्मण्यण्,
‘कूलसूदस्थलकर्षास्संज्ञायाम्’ इत्युत्तरपदाद्युदात्तत्वम् ॥

^{१३}सदसो द्वारि तिष्ठन्नौदुम्बरीमुपतिष्ठते—ऋतधामेति ॥ ऋतं
सत्यं यज्ञो वा तत् धाम स्थानं यस्यास्सा ऋतधामा । यद्वा—
ऋतं साम तद्धाम यस्याः, तन्मूले हि साम गीयते, ‘औदुम्बरीं
स्पष्टोद्गायेत्’ इति । बहुव्रीहौ पूर्वपदप्रकृतिस्वरत्वम् । ऋतशब्दो

ब्रह्मज्योतिरसि सुवर्धामाजोस्येक-

तिरिति सुवः-ज्योतिः । ¹⁴ ब्रह्मज्योतिरिति ब्रह्म-
ज्योतिः । असि । सुवर्धामेति सुवः-धामा । ¹⁵ अजः ।

निष्ठान्तोन्तोदात्तः । सुवः स्वर्ग आदित्यो वा । तत्रस्थं ज्योति-
र्दीप्तिः यस्यास्सा सुवर्ज्योतिः, उच्छ्रितत्वात् । ‘सप्तम्युपमानपूर्व-
पदस्य बहुव्रीहिर्वाच्यो वाचोत्तरपदलोपश्च’ इति समासः ।
‘न्यङ्ङुरौ स्वरितौ’ इति स्वशब्दस्स्वर्यते ॥

¹⁴ ब्रह्मसदनमुपतिष्ठते—ब्रह्मज्योतिरिति ॥ ब्रह्म ज्योतिर्दीप्ति-
र्यस्यं स ब्रह्मज्योतिः धिष्ण्यः । ‘बृम्हेर्नलोपश्च’ इति मन्प्रत्य-
यान्तो ब्रह्मशब्दः । यद्वा—द्योतत इति ज्योतिः । ‘द्युते-
रिसिन्नादेश्च जः’ इतीसिन्प्रत्ययः । द्योतमानो ब्रह्मा यत्र
स ब्रह्मज्योतिर्द्योतमानब्रह्मेति यावत् । आहिताग्न्यादित्वात्परनिपातः ।
ब्रह्मसदने हि ब्रह्मा द्योतेते । स्वर्गाव*स्थानमिवावस्थानं यस्मिन्
स सुवर्धामा । उपमानपूर्वपदस्य बहुव्रीहिसमासः । यद्वा—
सुष्ठु अर्यते गम्यत इति स्वः । अर्तेर्विचि गतिसमासः । सुख-
मुच्यते, सुखनामसु हि ‘सुवः सुखम्’ इति निरुक्तकाराः
पठन्ति । सुखं धाम स्थानं यत्र तादृशं, तत्र हि ब्रह्मा सुख-
मास्ते ॥

¹⁵ अत्रैव तिष्ठन् गार्हपत्यमुपतिष्ठते—अजोसीति ॥ जायन्ते
उत्पद्यन्तेस्मादाहवनीयादय इत्यजः । ‘जनेर्डश्च’ इति† जनेर्ड-
प्रत्ययः, टिलोपः, धातोश्चाडागमः । यद्वा—न जायत इत्यजः,

*तं—सुवः स्वर्ग इव धाम.

†क—ढे ङे द्वेति. तं—‘जनेर्ङोङ्वा’ इति.

पादहिरसि बुध्नियो रौद्रेणानीकेन

असि । एकपादित्येकपात् । ¹⁶अहिः । असि ।

नित्य इति यावत् । ‘अन्येष्वपि दृश्यते’ इति डः, न व्युपपदत्वात्कृदुत्तरपदप्रकृतिस्वरत्वम् । यद्वा—अजन्ति गच्छन्त्यस्मादाहवनीयादय इत्यजः । अज गतिक्षेपणयोः, ‘घञर्थे कविधानम्’ इति कः, बहुलवचनाद्विभावाभावः । ण्यन्ताद्वा पचाद्यच्, ‘बहुलं संज्ञाच्छन्दसोः’ इति णिलुक् । आहवनीयादीनां गमयिता अजः । एकः पादोऽस्येत्येकपात् । ‘सङ्ख्यसु पूर्वस्य’ इत्यन्तलोपस्समासान्तः, पूर्वपदप्रकृतिस्वरत्वम्, ‘इण्भीकापा’ इत्यादिना कन्प्रत्ययान्त एकशब्दः । एको ह्यस्य पादो देवानां यष्टा देवयणामा, यथोक्तम्—‘आ देवयजं वह’* इति । पद्यते प्रतिपद्यते हवींषीति पादः । ‘पदरुजविशस्पृशो घञ्’ इति घञ् । अग्नेरंशाः पादाः ‘अपान्नेग्रिमामादं जहि निष्क्रव्यादं सेधा देवयजं वह’* इत्यंशान्तरनिवारणात् हव्यानां वोढुरेकपाच्चम् ॥

¹⁶पुराणगार्हपत्यमुपतिष्ठते, यं प्रहास्यन्तो भवन्ति—अहिरसीति ॥ आगत्य हन्तीत्यहिः, अयं खल्वग्निस्त्वकार्यं प्रत्यागत्य तद्विरोधिनमामादं हन्ति । यथा ‘अपान्नेग्रिमामादं जहि’* इति । ‘आङि श्रिहनिभ्यां ह्रस्वश्च’ इतीञ्प्रत्ययः, स च डित्, ‘उदात्तश्च’ इत्यनुवृत्तेः कृदुत्तरपदप्रकृतिस्वरत्वं बाधित्वा आङ् उदात्तत्वं ह्रस्वत्वं च । अहिरसि यजमानस्याभिमतसम्पादनाय तावदागच्छसि, तद्विरोधिनश्च हन्तीत्यर्थः । यद्वा—न हन्तीत्यहिः, अहिंसकोसी-

प्राहि माग्ने पिपृहि मा मा मा
हिःसीः ॥ ५ ॥

त्वः सोम तनूकृद्भ्यो द्वेषोभ्योन्य-

बुध्नियः । रौद्रेण । अनीकेन । प्राहि । मा ।
अग्ने । पिपृहि । मा । मा । मा । हिःसीः ॥ ५ ॥

अनीकेनाष्टौ च ॥ ३ ॥

¹त्वम् । सोम । तनूकृद्भ्य इति तनूकृत्-भ्यः ।

त्यर्थः । केवलादेव हन्तेर्बहुलवचनादयमिन्द्रप्रत्ययः डिच् । अहि-
रहन्ता । अव्ययपूर्वपदप्रकृतिस्वरत्वम् । बुध्नं मूलकारणं सर्वकर्म-
णाम् । स्वार्थे यत्, छान्दस इकारोपजनः । यद्वा—बुद्धिर्बुध्नं,
तत्र भवो बुध्न्यः, सर्वदा श्रद्धावतां हृद्गतोसीत्यर्थः । 'भवे
छन्दसि' इति यत्, 'यतोऽनावः' इत्याद्युदात्तत्वं बाधित्वा
व्यत्ययेन 'तित्स्वरितम्' इति स्वरितत्वम् । रौद्रेणेत्यादि व्या-
ख्यात* सर्वत्रानुषज्यते ॥

इति तृतीये तृतीयोनुवाकः.

¹सुचि चतुर्गृहीतं गृहीत्वा शालामुखीये वैसर्जनं जुहोति—
त्वं सोमेति यजुरन्तया त्रिपदया गायत्र्या ॥ तनूश्शरीरम् । 'कृषि-
चमि' इत्यादिना ऊप्रत्ययः । तां कृन्तन्ति छिन्दन्तीति तनू-
कृन्ति । 'किप्च' इति किप्, रुदुत्तरपदप्रकृतिस्वरत्वम् ।

कृतेभ्य उरु यन्तासि वरूथम्

द्वेषोभ्य इति द्वेषः-भ्यः । अन्यकृतेभ्य इत्यन्य-
कृतेभ्यः । उरु । यन्ता । असि । वरूथम् । स्वाहा ।

द्विषन्तीति द्वेषांसि । अन्यैर्दुरात्मभिरभिचारादिप्रवृत्तैः कृतान्यन्य-
कृतानि । 'तृतीया कर्मणि' इति पूर्वपदप्रकृतिस्वरत्वम् ।
यानि शरीरमपि नाशयन्ति तेभ्यो रक्षःप्रभृतिभ्यो यन्ता तत्पी-
डापगमद्वारेण रक्षकः । हे सोम ईदृशस्त्वमेव खलु नः उरु
महत्वरूथं गृहं धनं वा, वरणीयत्वात् । 'जृवृञ्चामूथन्'
इत्यूथन्प्रत्ययः । धनानि लिप्समानो हि स्तुत्यं तद्रूपेण स्तौति ;
तस्मान्महद्धनं मे देहीतिभावः । 'उरुणस्कृधीति वावैतदाह'*
इति ब्राह्मणम् । ईदृशाय तुभ्यं स्वाहा सुहुतमिदमस्त्विति
प्रदानार्थो निपातः । कथमत्र 'तनूकृद्धचेषः'* इति ब्राह्मण-
मुपपद्यते ? उच्यते—तनूकृतामपि रक्षःप्रभृतीनामेष हि तनूकृतः ;
तस्मात्किमनेन कर्तुं न शक्यत इति प्रतिपाद्यते । यद्वा—करो-
तेरेव कृप् । तत्र हि बहवस्तनूकृतशरीरस्योत्पादयितारः ।
प्रजानां पिता रेतस्सिञ्चति प्रजनने । सोमस्सिक्तं रेतो दधाति,
यथा—'सोमो वै रेतोधाः'† इति । त्वष्टा वै रेतसस्सिक्त-
स्य रूपाणि विकरोतीति । अयमर्थः—हे सोम त्वं खलु तनू-
कृद्भ्योऽपि तनूकृतोऽनुप्रविश्य स्थितोसि । अत्र प्रासादात्प्रेक्षत
इतिवल्लेखेऽपि कर्मणि पञ्चमी । त्वमपि तनूकृतां मध्ये कश्चि-
देक इत्यर्थः । यद्वा—'सुपां सुपो भवन्ति' इति सोम्यसादेशः,
यथा—'तनूकृद्धचेषः'* इति ब्राह्मणम् । यस्मादेवं तस्मादन्यै-

*सं—६-३-२.

†सं—३-१-१.

स्वाहा जुषाणो अमुराज्यस्य वेतु
स्वाहायन्नो अग्निर्वरिवः कृणोत्व-

²जुषाणः । अमुः । आज्यस्य । वेतु । स्वाहा । ³अयम् ।
नः । अग्निः । वरिवः । कृणोतु । अयम् । मृधः ।

युष्मद्व्यतिरिक्तैः दुरात्मभिः कृतानि यानि द्वेषांसि युष्मत्कृततनू-
विरोधीनि ज्वरादीनि व्यसनानि तेभ्यो यन्ता त्वमेवा*स्माक-
मुखं वरूथमिति । 'सुवर्गाय वा एतानि लोकाय हूयन्ते
यद्वैसर्जनानि '† इत्यादि ब्राह्मणम् ॥

²अवान्तरदीक्षां विसृज्य स्तुवेणाप्तुं प्रस्कन्दयति—जुषाण इति
विराजा यजुरन्तया एकपदया ॥ अमुः विन्दुः । विभक्तिव्यत्ययः ।
आज्यस्याप्तुं वेतु पिबतु । कः? जुषाणः प्रीयमाणः । ताच्छी-
लिकश्चानश्, 'बहुलं छन्दसि' इति शं बाधित्वा शपो लुक्,
लसार्वधातुकानुदात्तत्वाभावात् 'चितः' इत्यन्तोदात्तत्वम् । यद्वा-
आप्तव्योप्तुः । 'आप्तेतेर्हस्वश्च' इत्याप्तेतेस्तुप्रत्ययः । आप्तव्योयं
सोमः प्रीयमाण आज्यस्य वेतु पिबतु । 'क्रियाग्रहणं कर्तव्यम्'
इत्याज्यस्य सम्प्रदानत्वम्, 'चतुर्थ्यर्थे बहुलं छन्दसि' इति षष्ठी ।
'देवान्वै सुवर्गं लोकं यतो रक्षांस्यजिघांसन्'† इत्यादि
ब्राह्मणम् । स्वाहेति पूर्ववत् ॥

³पूर्व्या द्वारा शालाया उपनिष्क्रामति—अयं न इति चतु-
ष्पदया त्रिष्टुभा ॥ अयमग्नीषोमाख्यः प्रणीयमानोऽग्निर्वरिवः कृणोतु
अभीष्टानि धनानि ददातु । कृवि हिंसाकरणयोः, 'धिन्वि-

यं मृधः पुर एतु प्रभिन्दन् । अयम्
शत्रूञ्जयतु जर्हृषाणोयं वाजं जय-
तु वाजसातौ । उरु विष्णो वि
क्रमस्वोरु क्षयाय नः कृधि । घृतं

पुरः । एतु । प्रभिन्दन्निति प्र-भिन्दन् । अयम् ।
शत्रून् । जयतु । जर्हृषाणः । अयम् । वाजम् ।
जयतु । वाजसाताविति वाज-सातौ । ^४उरु ।
विष्णो इति । वीति । क्रमस्व । उरु । क्षयाय ।

कृण्व्योरच' इत्युप्रत्ययः । किञ्च—अयं मृधस्सङ्गामान् प्रभि-
न्दन् प्रकर्षेण विनाशयन् पुरोग्रत एतु गच्छतु । ततश्चायमग्नि-
रस्माकं शत्रून् जयतु । जर्हृषाणः जयेन भृशं हृष्टान्तःकरणः ।
द्विषेर्यङ्गुगन्ताद्व्यत्ययेनात्मनेपदम्, 'अभ्यस्तानामादिः' इत्याद्युदा-
त्तत्वम् । किञ्च—अयमग्निर्वाजमन्नं जयतु अस्मदर्थमात्मवशं करोतु ।
क ? वाजसातौ । 'उतियूति' इत्यादिना निपातनात् सनेतिः
कर्मणि क्तिन्, 'जनसन' इत्यात्वम् । वाजो लभ्यते यस्मिन्
तस्मिन् वाजसातौ* सङ्गामे वाजं जयतु । वाजशब्दो वृषादि-
त्वादाद्युदात्तः ॥

^४आहवनीये सुवाहुति जुहोति—उरु विष्णो इति चतुष्पद-
यानुष्टुभा ॥ हे अग्ने विष्णो व्यापक । 'विषेः किञ्च' इति
नुप्रत्ययः । उरु विक्रमस्व महाविक्रमो भव सर्वत्राप्रतिहतो

घृतयोने पिब प्रप्र यज्ञपतिं तिर ।

सोमो जिगाति गातुवित् ॥ ६ ॥

नः । कृधि । घृतम् । घृतयो न इति घृत-योने ।
पिब । प्रप्रेति प्र-प्र । यज्ञपतिमिति यज्ञ-पतिम् ।
तिर । ^५सोमः । जिगाति । गातुविदिति गातु-

भव । 'वृत्तिसर्गतायनेषु क्रमः' इत्यात्मनेपदम् । किञ्च—नः
अस्माकं क्षयाय निवासाय निवासस्य । 'षष्ठ्यर्थे चतुर्थी वक्त-
व्या', 'क्षयो निवासे' इत्याद्युदात्तत्वम् । उरु कृधि बहु-
धनादिकं देहि, अरिक्त*मस्माकं निवासं कुर्वित्यर्थः । 'कः
करत्करतिकृधिकृतेष्वनदितेः' इति संहितायां नसस्सकारस्य
सकारो व्यत्ययेन न प्रवर्तते । उक्तं च प्रातिशाख्ये 'नसक्र-
घकारपरे'† इति । अपिच—हे घृतयोने अपां योने, 'अग्ने-
रापः'‡ इति । इदं हूयमानं घृतमाज्यं पिब । अपिच—यज्ञ-
पतिं यजमानं प्रतिर वर्धय । प्रपूर्वस्तिरतिवृद्धिकर्मा । 'प्रसमु-
पोदः पादपूरणे' इति प्रशब्दस्य द्विर्वचनम्, 'अनुदात्तं च'
इति द्वितीयः प्रशब्दोऽनुदात्तः । 'पत्यावैश्वर्ये' इति प्रकृति-
स्वरत्वेन यज्ञशब्दोऽन्तोदात्तः, 'यजयाच' इति नञ्प्रत्यया-
न्तत्वात् ॥

^५ब्रह्मणो राजानमादाय पूर्वया द्वारा हविर्धानं प्रपादयति—
सोमो जिगातीति त्रिपदया गायत्र्या ॥ गातुर्मार्गः । गाङ्
गतौ, 'कमिमनिजनि' इत्यादिना तुप्रत्ययः । गातुं वेत्ति

देवानामेति निष्कृतमृतस्य योनि-
मासदमर्दित्यास्सदोस्यार्दित्यास्सद-

वित् ॥ ६ ॥ देवानाम् । एति । निष्कृतमिति
निः-कृतम् । ऋतस्य । योनिम् । आसदमित्या-
सदम् । ^६अर्दित्याः । सदः । असि । ^७अर्दित्याः ।

विन्दतीति वा गातुवित् । किपि कृदुत्तरपदप्रकृतिस्वरत्वम् । ईदृ-
शोयं सोमो जिगाति गच्छति । गा स्तुतौ छन्दसि इति जुहो-
त्यादिकः उदात्तेत्, 'बहुलं छन्दसि' इत्यभ्यासस्येत्वम् ।
इहत्वयं गतिकर्मा, गतिकर्मसु हि जिगातीति निरुक्तकाराः
पठन्ति । कं देशं गच्छतीत्याह—देवानामिति । देवानामासदं,
आ समन्तात्सीदन्त्यस्मिन्नित्यासदः । 'घवर्थे कविधानम्' इति
कः, 'परादिश्छन्दसि' इत्युत्तरपदाद्युदात्तत्वम् । निष्कृतम्
लङ्कृतम् । प्रबृद्धादेराकृतिगणत्वादुत्तरपदान्तोदात्तत्वम् । ऋतस्य
सत्यस्य यज्ञस्य वा योनिमुत्पत्तिस्थानं हविर्धानमेति प्रपद्यते ।
'सौम्यर्चा प्र पादयति'* इत्यादि ब्राह्मणम् ॥

^६दक्षिणस्य हविर्धानस्य नीडे कृष्णाजिनमास्तृणाति—अर्दित्या
इति ॥ अर्दितर्देवमाता तस्यास्सदोस्यासनमसि । सीदन्त्यस्मिन्निति
सदः ॥

^७कृष्णाजिने राजानमासादयति—अर्दित्या इति ॥ अर्दित्या-
स्सदोभूतमेतत्कृष्णाजिनं हे सोम आसीद अधितिष्ठ । प्रागेवा
व्याख्यातमिदं मन्त्रद्वयम् ॥

आ सीदैष वो देव सवितस्सोम-
स्त२ रक्षध्वं मा वो दभदेतत्त्व२
सोम देवो देवानुपागा इदमहं मनु-

सदः । एति । सीद । ^१एषः । वः । देव । सवितः ।
सोमः । तम् । रक्षध्वम् । मा । वः । दभत् ।
एतत् । ^१त्वम् । सोम । देवः । देवान् । उपेति ।
अर्गाः । इदम् । अहम् । मनुष्यः । मनुष्यान् ।

^१राजानं देवताभ्यस्सम्प्रयच्छति—एष व इति ॥ हे देव
सवितः सर्वस्य प्रेरक, एष सोमः वः युष्मभ्यं देवेभ्यो न्यास-
भूतः परिधीयते । यद्वा—युष्माकमेष सोमः, युष्मत्पानार्थत्वात् ;
अतो युष्मभ्यमेव परिधीयत इति भावः । सवितुः प्राधान्यात्त-
न्मुखेन देवेभ्यः परिधीयते । तं च सोमं हे सवितः यस्त्वं
ये चान्ये देवाः ते यूयं रक्षध्वम् । व्यत्ययेनात्मनेपदम् । रक्षतश्च
युष्मान् कश्चिदपि हिंसी मा दभत् मा हिंसीत् । दम्भेर्लुङि
व्यत्ययेन च्लेरङ् । ‘यजमानो वा एतस्य पुरा गोप्ता भवति’*
इत्यादि ब्राह्मणम् ॥

^१राजानमुपतिष्ठते—एतत्त्वमिति ॥ एतत् एतस्मिन्काले । इद-
मित्यापि तथा । उभयत्र ‘सुपां सुलुक्’ इति सप्तम्या लुक् ।
हे सोम एतस्मिन्काले देवस्त्वं देवानुपागाः उपसंप्राप्तोसि ।
अस्मिन्कालेहमपि मनुष्यो मनुष्यानुपागाम् । क्रियाविशेषणं

प्यो मनुष्यान्सह प्रजया सह
रायस्पोषेण नमो देवेभ्यस्स्वधा

सह । प्रजयेति प्र-जया । सह । रायः । पोषेण ।

¹⁰नमः । देवेभ्यः । ¹¹स्वधेति स्व-धा । पितृभ्य इति

चोभयम् । सर्वत्र प्रायेणास्मद्विषय इदं शब्दः, युष्मद्विषय एतच्छब्दः, यथा—‘एषा सा त्वयि’* ‘इयं सा मयि’* इति । उपागामित्यत्र ‘गातिस्था’ इति सिचो लुक् । ‘देवो ह्येष सन्’† इत्यादि ब्राह्मणम् । किं केवल एव मनुष्यानुपैति ? नेत्याह—प्रजया सह रायो धनस्य पोषेण च सह मनुष्यानुपागामिति । ‘यदेतद्यजुर्न ब्रूयादप्रजा अपशुर्यजमानस्स्यात्’† इत्यादि ब्राह्मणम् । प्रजाशब्दः कृदुत्तरपदप्रकृतिस्वरेणान्तोदात्तः, ‘उपसर्गे च संज्ञायाम्’ इति उप्रत्ययः । ‘उडिदम्’ इत्यादिना रैशब्दात् षष्ठ्या उदात्तत्वम् ॥

¹⁰प्राञ्चमञ्जलिं करोति—नमो देवेभ्य इति ॥ अस्त्विति शेषः । ‘नमस्कारो हि देवानाम्’† इति ब्राह्मणम् ॥

¹¹अञ्जलिं दक्षिणां न्यञ्जति—स्वधा पितृभ्य इति ॥ स्वमात्मानं दधातीति स्वधा । ‘आतोनुपसर्गे कः’, थाथादिस्वरेणान्तोदात्तत्वम् । अन्नमुच्यते । स्वधा पितृभ्योस्तु । ‘स्वधाकारो हि पितृणाम्’ †इति ब्राह्मणम् ॥

पितृभ्यं इदमहं निर्वरुणस्य पाशा-
त्सुवरंभि ॥ ७ ॥ वि ख्येषं वैश्वानरं
ज्योतिरग्ने व्रतपते त्वं व्रतानां व्रत-
पतिरसि या मम तनूस्त्वय्यभूदि-

पितृ-भ्यः । ¹² इदम् । अहम् । निरिति । वरुण-
स्य । पाशात् । ¹³ सुवः । अभि ॥ ७ ॥ वीति ।
ख्येषम् । वैश्वानरम् । ज्योतिः । ¹⁴ अग्ने । व्रतपत-
इति व्रत-पते । त्वम् । व्रतानाम् । व्रतपतिरिति
व्रत-पतिः । असि । या । मम । तनूः । त्वयि ।

¹² उपनिष्क्रामति—इदमिति ॥ क्रियाविशेषणम् । निरित्युपसर्ग-
सामर्थ्यात् गच्छामीति योग्यं क्रियापदमध्याह्रियते । अहं वरु-
णस्य पाशादिदं निर्गच्छामि । वरुणस्य पाशादिव ममेदं निर्ग-
मनम् । शालायां बद्ध इव [बद्धस्येव] स्थितस्य इदानीं निर्ग-
मादेवमुच्यते । ‘वरुणपाशादेव निर्मुच्यते’* इति ब्राह्मणम् ॥

¹³ आहवनीयमीक्षते—सुवरिति ॥ स्वर्गसाधनत्वेन स्तुतिः । विश्वेषां
नराणां ज्योतिष्टं नयतीति वैश्वानरं द्योतमानमाहवनीयमाभिमुख्येन
पश्यामीति । व्याख्यातम् । ख्यातेराशिषि लिङि, ‘लिङ्यशि-
प्यङ्’ ‘अतो येयः ॥

¹⁴ यजमानमवान्तरदीक्षां विसर्जयति—अग्ने व्रतपत इति ॥ हे
अग्ने व्रतपते त्वं हि सर्वेषां व्रतानां सम्बन्धी व्रतपतिरसि ।

य॒ सा मयि॒ या तव॑ त॒नूर्मय्य-
भू॒देषा॑ सा त्वयि॑ यथा॒यथ॑न्नौ॒ व्रत-
पते॑ व्रतिनो॑र्व्रतानि ॥ ८ ॥

अभू॑त् । इ॒यम् । सा । मयि॑ । या । तव॑ । त॒नूः ।
मयि॑ । अभू॑त् । ए॒षा । सा । त्वयि॑ । य॒था॒य॒थमि॑ति
यथा-य॒थम् । नौ॒ । व्र॒त॒प॒त॒ इति॑ व्रत-प॒ते ।
व्र॒तिनोः॑ । व्र॒तानि॑ ॥ ८ ॥

गा॒तुवि॒दुभ्ये॑क॒त्रि॒श॒च्च ॥ ४ ॥

व्याख्यातं चेदं* पूर्वम् । अतस्त्वत्प्रसादादेवाहं व्रती सम्पन्नः ।
इदानीं तु विसृष्टदीक्षे मयि या मम तनूः पूर्वं त्वय्यभूत्
सेयमिदानीं मय्येवास्तु । या च तव तनूः पूर्वं मय्यभूत्तैषे
दानीं त्वय्येवास्तु । 'युष्मदस्मदोर्दसि' इति तवममशब्दावाद्यु-
दात्तौ । पूर्वं हि 'या मम तनूरेषा सा त्वयि या तव
तनूरियं सा मयि'* इत्याभ्यां तन्वोर्विनिमयः कृतः । इदानीं
तु यथायथं गृह्यते । एवं गृहीतस्वस्वतन्वोरावयोर्व्रतिनोः व्रतानि
कर्माणि यथायथं भवन्तु । 'यथास्वे यथायथम्' इति
निपात्यते । मदीयानि ममैव सन्तु, त्वदीयानि तथा तवैव च
सन्तिवत्यर्थः । पूर्वं हि 'सह नौ व्रतपते व्रतिनोर्व्रतानि'* इति
परस्परकृतत्वं व्रतानामभ्युपगतं, यन्मया कृतं तच्चयापि कृतम्,
यच्चया कृतं तन्मयापीति । इदानीं तु यथायथं व्यवस्थाप्यन्ते ।
'अग्रे व्रतपत आत्मनः पूर्वा तनूरादेयेत्याहुः'† इति ब्राह्मणम् ॥

इति तृतीये चतुर्थोऽनुवाकः ॥

अत्यन्यानगान्नान्यानुपांगामुर्वाक्त्वा
परैरविदम्परोवरैस्तन्वा जुषे वैष्ण-

अतीति । अन्यान् । अगाम् । न । अन्यान् ।
उपोति । अंगाम् । अर्वाक् । त्वा । परैः ।

अतः परं पाशुकं काण्डं सोमार्षेयमेव । यूपार्थं वृक्षमुप-
तिष्ठते—अत्यन्यानिति द्वादशाक्षरविपदया महाबृहत्या । ताण्डिन
एतां सतोबृहतीमाहुः, ऊर्ध्वबृहतीं बहृचाः ॥ हे वृक्ष अन्या-
नितरान्कांश्चिद्वृक्षानहमत्यगां अतिक्रम्य गतोस्मि । के पुनस्ते ?
ये यूपार्हाः पलाशादयः 'समे जातमशाखाजम्' * इत्यादिलक्षण-
हीनाः । तानुपगम्यैव वैगुण्यदर्शनेन अत्यजम् । अथान्यान्कांश्चि-
द्वृक्षान्नोपागां नैवोपगतोस्मि । के पुनस्ते ? ये अयूपार्हा निम्बा-
दयः । सोहं यूपार्हं लक्षणवन्तं च त्वामेवाविदं लब्धवानस्मि ।
लृदिच्चादङ् । अस्य गुणवच्चमाह—परैरिति । परैरुक्तष्टैस्सम-
जातत्वाद्भिर्लक्षणैरर्वाक् अविदूरे वर्तमानं सर्वलक्षणयुक्तमिति
यावत् । अवरैर्निकृष्टैर्विषमजातत्वादिभिरसल्लक्षणैः परः परस्तादूरे
वर्तमानं असल्लक्षणैरस्पृष्टमित्यर्थः । 'विभाषा परावराभ्याम्'
इत्यतमुचि तकारस्य छान्दसो लोपः । यद्वा—पूर्वादिभ्यो
विधीयमानोसिप्रत्ययो बहुलवचनात्परशब्दादपि भवति, तत्र प्रत्य-
यस्वरेणान्तोदात्तत्वम्, परशब्दो हि 'स्वाङ्गशिष्टामदन्तानाम्'
इत्याद्युदात्तः, शिडिति सर्वनामान्युच्यन्ते । 'एकान्याभ्यां
समर्थाभ्याम्' इति प्रथमा तिङ्भिर्भक्तिर्न निहन्यते । तं तादृशं
त्वा देवयज्यायै देवयागार्थं जुषे सेवे गृह्णामीत्यर्थः । वैष्णवं

वन्देवयुज्यायै देवस्त्वा सविता
मध्वानकुषधे त्रायस्वैनङ्ग स्वधि-

अविदम् । परः । अवरैः । तम् । त्वा । जुषे ।
वैष्णवम् । देवयुज्याया इति देव-युज्यायै । ^२देवः ।
त्वा । सविता । मध्वा । अनकु । ^३ओषधे ।
त्रायस्व । एनम् । ^४स्वधित इति स्व-धिते । मा ।

विष्णुदेवत्वं, 'वैष्णवो वै देवतया यूपः' * इति । 'छन्दसि
निष्ठकर्म' इत्यादिना देवयुज्याशब्दो यप्रत्ययान्तो निपातितः ।
'अति ह्यन्यानेति नान्यानुपैति' * इत्यादि ब्राह्मणम् ॥

^२यूपमाज्येनानक्ति—देवस्त्वेति ॥ हे वृक्ष देवस्सविता सर्वस्य
प्रेरकस्त्वां मध्वा मदनीयेन मधुरेणाज्येन अनक्तु स्निग्धं करोतु ।
'फलपटिनमिमनिजनाङ्गुपटिनाकिधतश्च' इति मन्यतेरुप्रत्ययः,
धकारश्चान्तादेशः, तत्र च उरित्यनुवर्तते । 'जसाद्धिषु वा
वचनं छन्दसि प्राङ्गौ चङ्चुपधायाः' इति नाभावाभावः । मधु-
शब्देन चाज्यमुच्यते, 'तेजसैवैनमनक्ति' * इति ब्राह्मणदर्शनात् ।
'तेजो वा आज्यम्' † इति ॥

^३अर्ध्वाग्रं बर्हिर्नूच्छयति—ओषधे त्रायस्वैनमिति ॥ हे ओषधे
बर्हिरेनं यूपार्थं वृक्षं त्रायस्व रक्ष यागसाधनत्वापादनेन वृक्षत्वा-
न्मोचयित्वा उत्तमां गतिं गमय ॥

^४स्वधितिना तिर्यञ्चं प्रहरति—स्वधिते मैत्रं हिंसीरिति ॥ हे

ते मै॒नः॑ हि॒ंसी॒र्दिव॒मग्रे॑ण॒ मा
ले॒खी॒रन्त॒रिक्ष॒मम॒ध्येन॒ मा हि॒ंसीः
पृथि॒व्या स॒म्भ॒व॒ वन॑स्पते॒ श॒त॒व॒-

ए॒न॒म् । हि॒ंसीः । ५ दि॒व॒म् । अ॒ग्रे॒ण । मा । ले॒खीः ।
अ॒न्त॒रि॒क्ष॒म् । म॒ध्ये॒न । मा । हि॒ंसीः । पृथि॒व्या ।
स॒मि॒ति॒ । भ॒व॒ । ६ वन॑स्पते । श॒त॒व॒ल्श॒ इति॑

स्वधिते त्वमप्येनं मा हिंसीः उत्तमामेव गतिं गमय । व्याख्यातौ
च प्रागेवैतौ मन्त्रौ* । ‘अनक्षसङ्गं वृश्चेत्’† इत्यादि ब्राह्मणम् ॥

५पतन्तमनुमन्त्रयते—दिवमग्रेणेति ॥ अत्मीयेनाग्रेण दिवं मा
लेखीः मा विदारीः । ‘नेटि’ इति वृद्धिप्रतिषेधः । तथात्मीयेन
मदेनान्तरिक्षं मा हिंसीः । पृथिव्या च सम्भव संयुज्यस्व पृथि-
वीमपि मा प्रहासीः ; प्रमाणानतिरेकस्सम्भवः ; पृथिवीमतिक्रम्य
मा गाः । यथा त्वदीयैरग्रमध्यमूलैर्विदारणाभिघातविपाटनकारिभिः
लोकत्रयं न नश्यति तथा पतेत्यर्थः । पृथिवीशब्दो ङीष्न्तोन्तो-
दात्तः, तेन ‘उदात्तयणो हल्पूर्वात्’ इति विभक्तेरुदात्तत्वम् ।
‘इमे वै लोकाः’† इत्यादि ब्राह्मणम् ॥

६आव्रश्चने हिरण्यं निधाय सम्परिस्तीर्याभिजुहोति—वनस्पत
इति त्रिष्टुभैकपदया ॥ बर्हि॒राच्छे॒दना॒भि॒मर्श॑नेन व्याख्यातप्रायमि-
दम् ‡ । पारस्करादिर्वनस्पतिशब्दः । ‘तस्मादाव्रश्चनात्’†
इति ब्राह्मणम् ॥

लशो वि रोह सहस्रवल्शा वि
वयं रुहेम् यन्त्वा यङ् स्वधिति-
स्तेतिजानः प्रणिनायं महते सौभ-

शत-वल्शः । वीति । रोह । 'सहस्रवल्शा इति
सहस्र-वल्शाः । वीति । वयम् । रुहेम् । ^८यम् ।
त्वा । अयम् । स्वधितिरिति स्व-धितिः । तेति-
जानः । प्रणिनायेति प्र-निनायं । महते । सौभ-

^१आत्मानं प्रत्यभिमुशति—सहस्रवल्शा इति त्रिष्टुभैकपदया ॥
इदमपि प्रागेव व्याख्यतम् * ॥

^८अन्वग्रं शाखाः प्रसूयति—यं त्वेति द्विपदया त्रिष्टुभा ॥
तेतिजानो निशितधारोयं स्वधितिः । तिज निशातने, यङ्-
गन्ताल्लटो व्यत्ययेनात्मनेपदं शानच्, 'अभ्यस्तानामादिः'
इत्याद्युदात्तत्वम् । यं त्वा यूपार्थं वृक्षं प्राणिनाय प्रकर्षेण
नयति शाखाः प्रसाध्य विशिष्टं रूपं प्रापयति । 'छन्दासि
लुङ्ङुङिटः' इति लिट् । किमर्थं ? महते सौभगाय सुभगत्वाय
सुश्रीकत्वाय । उद्गात्रादिषु 'सुभगं मन्त्रे' इति पाठात् भावे
अवप्रत्ययः । स खलु त्वमसीति शेषः । सत्वमस्मद्यज्ञं
साधयेति वा ॥

गायाच्छिन्नो रायस्सुवीरः ॥ ९ ॥

पृथिव्यै त्वान्तरिक्षाय . त्वा दिवे

गाय । ^१अच्छिन्नः । रायः । सुवीर इति सु-
वीरः ॥ ९ ॥

यन्दशं च ॥ ५ ॥

^१पृथिव्यै । त्वा । ^२अन्तरिक्षाय । त्वा । ^३दिवे ।

^१चतुरङ्गुलमग्रं चषालाय प्रच्छेदयति—अच्छिन्न इति ॥
अच्छिन्नः । अव्ययपूर्वपदप्रकृतिस्वरत्वम् । रायः धनानि देहीति
शेषः । यद्वा—अच्छिन्नो धनस्य सुवीरश्च भवेत्यध्याहारः ।
'ऊडिदम्' इत्यादिना तृतीयादेर्विभक्तेरुदात्तत्वं व्यत्ययेन न
क्रियते । ईदृशस्त्वमेव नो रायः । शोभना वीराः पुत्रपौत्रादयोस्य
यजमानस्य येन भवन्ति स सुवीरः । 'वीरवीर्यौ च' इत्युत्तर-
पदद्वयुदात्तत्वम् । यस्मात्त्वया यजमानस्य आयुष्मन्तः पुत्रादयः
उत्पद्यन्ते, तस्मात्तेषामभिवृद्धचर्यं अविच्छेदेन धनानि देहीति ॥

इति तृतीये पञ्चमोनुवाकः.

^{१-३}यूपं पराञ्चं प्रोक्षति—प्रथिव्यै त्वेति ॥ व्याख्यातम्* ।
प्रोक्षामीति शेषः । प्रथिव्यादीनां स्थित्यर्थं त्वां प्रोक्षामीति ॥

त्वा शुन्धतां लोकः पितृषदंनो
यवोसि यवयास्मद्वेषो यवयारांतीः
पितृणां सदनमसि स्वावेशोस्य-

त्वा । ^४शुन्धताम् । लोकः । पितृषदंन इति पितृ-
सदनः । ^५यवः । असि । यवय । अस्मत् । द्वेषः ।
यवय । अरांतीः । ^६पितृणाम् । सदनम् । असि ।
^७स्वावेश इति सु-आवेशः । असि । अग्नेगा

^४अवटेऽपोऽवनयति—शुन्धतामिति ॥ व्याख्यातम्* ॥

^५यवान्प्रस्कन्दयति—यवोसीति ॥ व्याख्यातमेव* । ‘ऊर्ग्वे
यवो यजमानेन यूपस्सम्मितः’[†] इत्यादि ब्राह्मणम् ॥

^६वर्हिर्हस्तं व्यतिषज्यावस्तृणाति—पितृणामिति ॥ व्याख्यात-
मेव* । ‘यद्वर्हिरनवस्तीर्य मिनुयात्पितृदेवत्यो निखातस्स्योत्’[†]
इति ब्राह्मणम् ॥

^७यूपशकलमवास्यति—स्वावेश इति ॥ सुष्ठु आविश्यते स्थीय-
तेस्मिन्निति स्वावेशः । अधिकरणे घञ्, थाथादिसूत्रेणोत्तरपदा-
न्तोदात्तत्वम् । यूपस्य सुखासनमसीत्यर्थः । नेतारो यागस्य
निर्वोढारः यूपशकलः । ‘छन्दस्युभयथा’ इति ‘नामि’ इति
दीर्घाभावः, ‘नामन्यतरस्याम्’ इति नाम उदात्तत्वम् । तेषां
मध्ये अग्नेगास्त्वमसि अग्ने प्रथमं यूपात् गच्छति परापततीत्य-

त्रेगा नेतृणां वनस्पतिरधि त्वा

इत्यग्रे-गाः । नेतृणाम् । वनस्पतिः । अधीति ।

त्रेगाः । 'यः प्रथमशकलः परापतेत्तमप्याहरेत्'* इति गृही-
तत्वात् । यद्वा—नेतृणामग्रे गच्छतीत्यग्रेगाः, मुख्य इत्यर्थः
प्रथमपतितत्वादेव । यद्वा—नेतृणां मध्ये अग्रे गच्छति याग-
साधनत्वं यूपदपि पूर्वमुपयुज्यमानत्वादवटप्रवेशेन । 'जनसन-
सनक्रमगमो विट्' इति विट्प्रत्ययः, 'विट्वनोरनुनासिकस्यात्'
इत्यात्वम्, 'तत्पुरुषे कृति बहुळम्' इत्यलुक्, कृदुत्तरपद-
प्रकृतिस्वरत्वम् । यद्वा—यूपस्य ये नेतारः परिष्कर्तारः प्रथम-
शकलस्वरुश्रृषालमिति, तेषां मध्ये अग्रे प्रथमं यूपं गच्छतीति ।
किञ्च—वनस्पतिविकारो यूपः, विकृतौ प्रकृतिशब्दः । पारस्कर-
प्रभृतित्वात्सुट्, 'उभे वनस्पत्यादिषु युगपत्' इति पूर्वोत्तर-
पदयोर्युगपत्प्रकृतिस्वरत्वम् । स† त्वामधि स्थास्यति त्वयि स्था-
स्यति, यूपस्यापि धारकोसीत्यर्थः । 'अधिशीड्वासां कर्म,' इत्या-
धारस्य कर्मसंज्ञा । तस्य वित्तात् तद्विजानीहि तं ते महिमा-
नमवगन्तुमर्हसीति । 'क्रियाग्रहणं कर्तव्यम्' इति सम्प्रदान-
त्वात् 'चतुर्थ्यर्थे बहुलं छन्दसि' इति चतुर्थ्यर्थे षष्ठी । 'यूप-
शकलमवास्याति स तेजसमेवैनं मिनोति'‡ इति ब्राह्मणम् ।
'स्वधितेर्वृक्षस्य बिभ्यतः प्रथमेन शकलेन सह तेजः परापतति'*
इत्यादिब्राह्मणेन तस्य तेजस्त्वमवगन्तव्यम् ॥

*सं—६-३-३.

†ख—...त्वम् । तस्यत्वामन्त्रितत्वं व्यत्ययेन सुः । स.

‡सं—६-३-४.

स्थास्यति तस्य वित्ताद्देवस्त्वा सवि-
ता मध्वानक्तुं सुपिप्पलाभ्यस्त्वौ-
षधीभ्य उद्विवद् स्तभानान्तरिक्ष-

त्वा । स्थास्यति । तस्य । वित्तात् । ^८देवः । त्वा ।
सविता । मध्वा । अनक्तुं । ^९सुपिप्पलाभ्य इति सु-
पिप्पलाभ्यः । त्वा । ओषधीभ्य इत्योषधि-भ्यः ।
^{१०}उदिति । दिवम् । स्तभान् । एति । अन्तरिक्षम् ।

^८यूपस्याग्रमनक्ति—देवस्त्वेति ॥ व्याख्यातम्* ॥

^९चषालं प्रतिमुञ्चति—सुपिप्पलाभ्य इति ॥ व्याख्यातमेव† ।
शोभनफलानामोषधीनामर्थाय त्वां चषालं यूपस्याग्रे प्रतिमुञ्चामीति
शेषः । ‘तस्माच्छीर्षत ओषधयः फलं गृह्णन्ति’‡ इति
ब्राह्मणम् ॥

^{१०}यूपमुच्छ्रयति—उद्विवमिति ॥ व्याख्यातम्§ । अतष्टः
प्रदेश उपरः, ‘मूलतोऽतष्टमुपरम्’¶ इति । उपरमते तक्षण-
मस्मिन्निति ‘उपसर्गे च संज्ञायाम्’ इति जनेर्विधीयमानो ङप्रत्ययः
बहुलवचनाद्भेदरपि भवति, कृदुत्तरपदप्रकृतिस्वरत्वं बाधित्वा
अव्ययपूर्वपदप्रकृतिस्वरत्वम्, व्युत्पत्त्यनवधारणाच्च नावगृह्यते ।
तेन पृथिवीं दृंह दृढां कुरु ॥

*सं. १-३-५^२†सं—१-२-२.^{१४}

‡सं. ६-३-४.

§सं. १-३-१.^{१०}

¶आप. औ. ७-३-१.

म्पृण पृथिवीमुपरेण दृ२ह ते ते
धामान्युश्मसि ॥ १० ॥ गृमध्ये
गावो यत्र भूरिशृङ्गा अयासः ।

पृण । पृथिवीम् । उपरेण । दृ२ह । ¹¹ते । ते ।
धामानि । उश्मसि ॥ १० ॥ गृमध्ये । गावः ।
यत्र । भूरिशृङ्गा इति भूरि—शृङ्गाः । अयासः ।

¹¹यूपं वैष्णवीभ्यामृग्भ्यां कल्पयति स्थापयति—ते ते धामानि
.....विष्णोः कर्माणि पश्यतेति ॥ तत्र प्रथमा चतुष्पदा
त्रिष्टुप् । द्वितीया त्रिपदा गायत्री । ‘वैष्णव्यर्चा कल्पयति वैष्णवो
वै देवतया’* इत्यादि ब्राह्मणम् । ‘द्वाभ्यां कल्पयति’*
इत्यादि च । वैष्णवत्वाद्यूपो विष्णुरूपेण स्तूयते । त इति
द्वितीयावहुवचनस्य ‘सुपां सुलुक्’ इति शे आदेशः, प्रगृह्य-
त्वाभावो व्यत्ययेन, लिङ्गविभक्तिव्यत्ययेन वा । हे विष्णो तव
तानि धामानि स्थानानि गमध्ये गन्तुं यजमानो गच्छेदिति
यावत् । तुमर्थे अध्येन्प्रत्ययः, अध्येप्रत्ययस्य वा वर्णव्यत्ययेन
एकारः । तव तानि धामानि गन्तुं उश्मसि उश्मः कामयामहे ।
वष्टेर्ग्रहिज्यादिना सम्प्रसारणम्, ‘इदन्तो मसिः’, ‘अन्येषा-
मपि दृश्यते’ इति तस्य संहितायां दीर्घः । कानीत्याह—यत्र
येषु धामसु गावो रश्मयः भूरिशृङ्गाः बद्धग्राः, अयासः गमन-
शीलाः । एतेः पचाद्यच्, ‘आज्जसेरसुक्’ । यत्र बहुमुखा

अत्राह तदुरुगायस्य विष्णोः पर-

अत्र । आह । तत् । उरुगायस्येत्युरु-गायस्य ।
विष्णोः । परमम् । पदम् । अवोति । भाति ।

रश्मयो विसर्पन्तीति । यद्वा—यत्र गावो गन्तारो जनाः ।
'गमेर्डो' इति डोप्रत्ययः । भूरिशृङ्गाः महादीप्तयो भवन्तीति ।
दीप्तिनामसु हि शृङ्गाणीत्यध्यायान्ते* पठ्यते । पुनश्च विशेष्यन्ते—
अयासः अनपायाः अप्रच्युताः । यातेरसुनि याः, नञ्बहुव्रीहौ
'नञ्सुभ्याम्' इत्युत्तरपदान्तोदात्तत्वम् । धामानि पुनर्विशेष्यन्ते—
अत्राह अत्रैव । अहेत्यवधारणे । येष्वेव धामसु उरुगायस्य
उरुभिर्महात्मभिर्गीयत इत्युरुगायः । गायतेः कर्मणि घञ्,
थाथादिस्वरेणोत्तरपदान्तोदात्तत्वम् । भूरेः महतो महाबलस्य
विष्णोः विश्वं व्याप्नुवतः । 'विषेः किञ्च' इति नुप्रत्ययः,
तत्र हि निदिति वर्तते । यस्त्वं महाबलो महात्मभिस्तूयमानो
विश्वं व्याप्नुवन्नभूः 'विचक्रमाणस्त्रेधोरुगायः'† इति मन्त्रप्रसिद्धः
तस्य तव तत्तादृशविक्रमकृत् परममुत्तमं पदं‡ तदप्येष्वेव धामसु
अवभाति दीप्यते, तस्मात्तानि धामानि गन्तुमुश्म इति । एवं
प्रत्यक्षकृतोयं मन्त्रः । द्वितीयस्तेशब्दोस्मिन्पक्षे युष्मदादेशः ।
यद्वा—परोक्षकृत एवायम् । ते ते इति वीप्सा । तानि तानि
धामानि गन्तुमुश्मः । 'नित्यवीप्सयोः' इति शेषप्रत्ययान्तस्य द्विर्व-
चनम्, 'अनुदात्तं च' इति द्वितीयस्यानुदात्तत्वम् । स्पष्ट-
मन्यत् ॥

सम्पदमव भाति भूरैः । विष्णोः
कर्माणि पश्यत् यतो व्रतानि पस्प-
शे । इन्द्रस्य युज्यस्सखा । तद्विष्णोः

भूरैः । ¹²विष्णोः । कर्माणि । पश्यत् । यतः । व्रतानि ।
पस्पशे । इन्द्रस्य । युज्यः । सखा । ¹³तत् ।

¹²अथ द्वितीया ॥ विष्णोः कर्माणि चरितानि पश्यत हे
जनाः । कीदृशानीत्याह—यतः यैः । ‘ इतराभ्योपि दृश्यन्ते ’ इति
तृतीयान्तात्तसिः । व्रतानि युष्मदीयानि कर्माणि यैः कर्मभिः
पस्पशे स्पृशति बध्नातीति वा युष्मासु । स्पश बाधनादौ स्वारि
तेत्, ‘ छन्दसि लुङ्लुङ्ङिटः ’ इति लिट् । शर्पूर्वाः खयशिश-
प्यन्ते इति पकारशेषः । पुनश्च विशेष्यते—इन्द्रस्य युज्यः योग्य-
स्सखा । योगो युक् । सम्पदादित्वाद्युजेः क्तिप् । युजि साधु-
युज्यः । ‘ तत्र साधुः ’ इति यत्, ‘ यतोऽनावः ’ इत्याद्युदात्त-
त्वम् । यद्वा—युञ्जाना युजः योगिनः । ‘ सत्सूद्विष ’ इत्यादिना
क्तिप् । तत्र भवः । दिगादिर्द्रष्टव्यः । तादृशस्यास्य तादृशानि
कर्माणि पश्यतेति ॥

¹³चषालमीक्षते—तद्विष्णोरिति त्रिपदया गायत्र्या ॥ ‘ विष्णोः
परमं पदमवभाति भूरैः ’* इति यत्पूर्वोक्तं तदेव हि विष्णोः
परमं पदं सदा सर्वदा सूरयः मेधाविनः पश्यन्तीति । कीदृशं ?
दिवि चक्षुरिवाततम् । सर्वेषां चक्षुस्स्थानीयं सूर्यमण्डलमिह चक्षु-
रुच्यते । आततं समन्ताद्विस्तारितप्रकाशं, सर्वत्र प्रकाशत्वात् ।

परमम्पद॑ सदा पश्यन्ति सूरयः ।
 दिवि॑ चक्षुरात॑तम् । ब्रह्म॑वनि॒न्त्वा
 क्षत्र॑वनि॒ः सुप्रजा॑वनि॒ः राय॑स्पोष-
 वनि॒म्पर्यू॑हामि ब्रह्म॑ दृ॒ह क्षत्र-
 न्दृ॒ह प्रजां दृ॒ह राय॑स्पोषं दृ॒ह

विष्णोः । पर॒मम् । प॒दम् । सदा । प॒श्यन्ति ।
 सूर॒यः । दि॒वि । इ॒व । चक्षुः । आत॑त॒मित्या-
 त॒तम् । ¹⁴ ब्रह्म॑वनि॒मिति॑ ब्रह्म-वनि॒म् । त्वा ।
 क्षत्र॑वनि॒मिति॑ क्षत्र-वनि॒म् । सुप्र॑जावनि॒मिति॑
 सुप्रजा-वनि॒म् । राय॑स्पोषवनि॒मिति॑ रायस्पोष-
 वनि॒म् । परी॑ति । ऊ॒हामि । ¹⁵ ब्रह्म॑ । दृ॒ह ।
 क्षत्र॑म् । दृ॒ह । प्र॒जामिति॑ प्र-जाम् । दृ॒ह ।

‘गतिरनन्तरः’ इति पूर्वपदप्रकृतिस्वरत्वम् । दिवि सूर्यमण्डल-
 मिव यदात्मप्रकाशस्वरूपं तत्सूरयस्सदा हृदि पश्यन्ति । तस्मा-
 च्चमपि विष्णोः परमपदस्थानीयं चषालं पश्येति ॥

¹⁴ प्रदक्षिणं पुरीषेण पर्यूहति—ब्रह्मवनिमिति ॥ व्याख्यातम्* ॥

¹⁵ मैत्रावरुणदण्डेन संहन्ति—ब्रह्म दृहेति ॥ व्याख्यातमेव* ॥

परिवीरसि परि त्वा दैवीर्विशो
व्ययन्ताम्परीम* रायस्पोषो यज-

रायः । पोषम् । दृ५हृ । ¹⁶परिवीरिति परि-वीः ।
असि । परीति । त्वा । दैवीः । विशः । व्ययन्ताम् ।
परीति । इमम् । रायः । पोषः । यजमानम् ।

¹⁶रशनया त्रिः प्रदक्षिणं परिव्ययति—परिवीरसीति ॥ परिवी
यत इति परिवीः । ‘अन्येभ्योपि दृश्यते’ इति कर्मणि क्तिप्,
यजादित्वात्सम्प्रसारणम्, ‘हलः’ इति दीर्घः, कृदुत्तरपदप्र-
कृतिस्वरत्वम् । परितो रशनया वेष्टनीयोसि हे यूप । अतस्त्वां
दैवीः दैव्यो विशः देवानां स्वभूताः प्रजाः मरुदादयः, ‘मरुतो
वै देवानां विशः’* इति । ‘देवाद्यञञौ’ इति देवशब्दादञ्,
‘वा छन्दसि’ इति पूर्वसवर्णदीर्घत्वम् । परिव्ययन्तां सर्वतोऽनया
रशनया वेष्टयन्तु । इमं च यजमानं रायो धनस्य पोषः
मनुष्याश्च परिवेष्टयन्तु, आढ्यः प्रजानामुपजीव्यश्च भवत्वित्यर्थः ।
‘ऊडिदम्’ इत्यादिना रैशब्दात् षष्ठ्या उदात्तत्वम्, ‘षष्ठ्याः
पतिपुत्र’ इति विसर्जनीयस्य सत्वम्, ‘अदुपदेशात्’ इति
लसार्वधातुकानुदात्तत्वे धातुस्वरेण यजमानशब्द आद्युदात्तः । ‘ऊर्गै
रशना’† इत्यादि ब्राह्मणम् ॥

मानम्मनुष्यां अन्तरिक्षस्य त्वा
सानावव गूहामि ॥ ११ ॥

इषे त्वोपवीरस्युपो देवान्दैवीर्विशः

मनुष्याः । ¹⁷अन्तरिक्षस्य । त्वा । सानौ ।
अवेति । गूहामि ॥ ११ ॥

उश्मसि पोषमेकान्न विशतिश्च ॥ ६ ॥

¹इषे । त्वा ²उपवीरित्युप-वीः । असि । उपो

¹⁷मध्यमे रशनागुणे स्वरुमवगूहति—अन्तरिक्षस्य त्वेति ॥ मध्यम-
त्वसाधर्म्यात् अन्तरिक्षस्थानीयस्य मध्यमस्य रशनागुणस्य स्थाने
त्वामवगूहामि सुगुप्तं स्थापयामि हे स्वरो । कीदृशे स्थाने ?
सानौ समुन्नते स्वस्थानत्वादेव समुच्छिन्ते । यद्वा—सननीयः सानुः
मध्यमेन गुणेन सम्भक्ते प्रदेशे 'दृसनजनि' इत्यादिना सनो
बुणप्रत्ययः । 'ऊदुपधाया गोहः' इत्यूकारः ॥

इति तृतीये षष्ठोऽनुवाकः.

¹बर्हिषी आदत्ते—इषे त्वेति ॥ व्याख्यातम्* । इह तु
पशुलक्षणमन्नम् । तदर्थं तदुपाकरणार्थं त्वामादद इति शेषः ।
जातावेकवचनम् । 'इषे त्वेति बर्हिरादत्ते'† इति ब्राह्मणम् ॥

²पशुमुपाकरोति—उपवीरिति ॥ उपवीयते उपसङ्गम्यते उपा-
क्रियत इत्युपवीः । वेतेः क्रिप् । हे पशो देवैभ्यस्त्वमुपाकृतो-

प्रागुर्वह्नीरुशिजो बृहस्पते धारया

इति । देवान् । देवीः । विशः । प्रेति । अगुः ।
वह्नीः । उशिजः । बृहस्पते । धारय । वसूनि ।

सीत्यर्थः । ‘उप होनानाकरोति’* इति च ब्राह्मणम् । तत्र हि देवानां समीपे आभिमुख्येनैनान् पशून्करोति । जातावेकवचने बहुवचनम् । तस्मात्त्वदीया अवयवा अवदानभावमापन्ना देवानग्रीषोमादीन् उपप्रागुः उपप्रयन्तु प्रकर्षेणोपगच्छन्तु । उपो इति निपातसमुदाय उपशब्दस्यार्थे वर्तते । ‘छन्दसि लुङ्लुङिटः’ इति लुङ्, ‘इणो गा लुङि’ इति गादेशः, ‘गातिस्था’ इत्यादिना सिचो लुक् । कथम्भूता इत्याह—दैवीर्विशः देवानामिमा दैव्यः । ‘देवाद्यञञौ’ इत्यञ्, ‘वा छन्दसि’ इति पूर्वसवर्णदीर्घत्वम् । विशः प्रजाः दैव्यः प्रजा भूत्वा देवानुपगच्छन्तिवत्यर्थः । ‘दैवीर्ह्येता विशस्सतीर्देवानुपयन्ति’* इति च ब्राह्मणम् । यद्वा—दैवीर्विशः इति द्वितीया, देवान्दैवीश्च विशः उपगच्छन्तु । किञ्च—वह्नीरुशिजः यज्ञस्य वोढारः ऋत्विजो वह्नयः । ‘वहिश्चिश्च्युद्रुग्ल’ इत्यादिना वहेर्निप्रत्ययः, निदिति हि तत्रोच्यते, ‘तस्माच्छसो नः’ इति नत्वं न क्रियते ‘सर्वे विधयश्छन्दसि विकल्प्यन्ते’ इति । उशिजः कामनावन्तः भक्षणरुचयः । यद्वा—कमनीयाः स्पृहणीया इत्यर्थः । शेषभक्षणादिना तानप्युपगच्छन्तु । ‘ऋत्विजो वै वह्नय उशिजः’* इत्यादि ब्राह्मणम् । ‘वशेः किञ्च’ इति वष्टे-रिजिप्रत्ययः । अतः परं विराडेकपदा । हे बृहस्पते त्वमपि

वसूनि हव्या ते स्वदन्तां देवं त्वष्ट्रं-

हव्या । ते । स्वदन्ताम् । देवं । त्वष्ट्रः । वसु ।

वसूनि धनानि पशुलक्षणानि यजमानार्थं धारय । ‘ब्रह्म वै देवानां बृहस्पतिर्ब्रह्मणैवास्मै पशूनवरुन्धे’* इति ब्राह्मणम् । यद्वा—ब्रह्मा बृहस्पतिः । हे ब्रह्मन् अवदानलक्षणानि वसूनि धनानि धारय अवधारयेत्यर्थः । ब्रह्मा हि कर्मणामध्यक्षः । आमान्त्रितस्याविद्यमानत्वात् धारयेति न निहन्यते, ‘अन्येषामपि दृश्यते’ इति संहितायां दीर्घत्वम् । हे पशो ते तव हव्या हव्यान्यवदानलक्षणानि । ‘शेश्छन्दसि बहुलम्’ इति लुक् । स्वदन्तां स्वादूनि भवन्तु । ष्वद आस्वादने अनुदात्तेत् भौवादिकः । देव त्वष्ट्रः । ‘नामान्त्रिते समानाधिकरणे’ इति पूर्वस्याविद्यमानत्वनिषेधाद्वितीयं निहन्यते । त्वमपि क्षीरादीनां सर्वेषां वासहेतुं पशुलक्षणं धनं रण्व रमय सर्वेषां स्पृहणीयरूपं कुरु । ‘त्वष्टा वै पशूनां मिथुनानां रूपकद्रूपमेव पशुषु दधाति’* इति ब्राह्मणम् । रवि गतौ, इदिच्चान्नुम्, इह त्वत्वं रमत्यर्थे वर्तते । यद्वा—वसु वरिष्ठं रूपं रण्व रमय । पशून्वरिष्ठं हि वासयति । ‘शृष्टृष्णिहि’ इत्यादिना वसेरुप्रत्ययः, निदिति तत्रानुवर्तते । यद्वा—पशुलक्षणं धनं यजमाने रण्व रमय स्थिरीकुरु । यजमानं वा प्रापय । हे रेवतीः रेवत्यः क्षीरादिधनवत्यः पशवः । ‘पशवो वै रेवतीः पशूनेवास्मै रमयति’* इति ब्राह्मणम् । रैशब्दान्मतुपि ‘रयेर्मतौ बहुलम्’ इति सम्प्रसारणम्, ‘संज्ञायाम्’ इति मतुपो वत्वम्, षाष्ठिक-

सु रण्व रेवती रमध्वमग्नेर्जनि-
त्रमसि वृषणौ स्थ उर्वश्यस्या-

रण्व । रेवतीः । रमध्वम् । ^३अग्नेः । जनित्रम् ।
असि । ^४वृषणौ । स्थः । ^५उर्वशी । असि । ^६आयुः ।

मामन्त्रिताद्युदात्तत्वम्, तस्याविद्यमानत्वाद्द्रमध्वमिति न निहन्यते,
अदुपदेशाच्छसार्वधातुकानुदात्तत्वे धातुस्वरः । यूयमपि रमध्वम्
अस्मिन्यजमाने अनुरक्ता भवध्वम् । अस्मत्सम्बन्धिपशुरनेन हिंस्यत
इति युष्माकं विरतिर्माभूदित्यर्थः ॥

^३अधिमन्थनशकलं निदधाति—अग्नेर्जनित्रमसीति ॥ अग्नेर्जनित्रं
जनकं प्रजननस्थानीयमसि हे शकल । ‘अशिन्नादिभ्य इत्रोत्रौ’
इति जनेरित्रप्रत्ययः ॥

^४वृषणावन्वञ्चौ निदधाति—वृषणौ स्थ इति ॥ हे शकलौ
वृषणौ वृषणस्थानीयौ यागस्य युवां स्थः । यागद्वारेण वा
द्विर्वितारौ कामानां स्थः । ‘कनिन्युवृषि’ इत्यादिना वृषेः कनि-
न्प्रत्ययः । वृषणशब्दाद्विवचने ‘वा षपूर्वस्य निगमे’ इति
दीर्घाभावः ॥

^५अरणी आदत्ते अधरोत्तरौ क्रमेण—उर्वश्यस्यायुरसि पुरू-
रवाः इत्येताभ्याम्, यथाहुः—‘उर्वशीत्यधरारणिमादत्ते, पुरू-
रवा इत्युत्तरारणिम्’ इति ॥ हे अधरारणे उर्वश्यसि । ‘घृतेनाक्ते’*
इत्यादिनिदर्शनात्त्रिलिङ्गोप्यरणिशब्दश्छन्दसि । उरु महान्तमस्या-
धारत्वेनाश्रुते व्याप्नोतीत्युर्वशी । अश्रुतेः कर्मण्यण्, ‘संज्ञा-

युरसि पुरुरवा घृतेनाक्ते वृषणं दधा-

असि । पुरुरवाः । 'घृतेन' । अक्ते इति । वृषणम् ।

पूर्वको विधिरनित्यः ' इति वृद्धिर्न क्रियते । यद्वा—परोक्षवृ-
त्तयेदमुच्यते । यथा 'तं वा एतं षडृतं सन्तं । षड्रुतेत्याचक्षते
परोक्षेण । परोक्षप्रिया इव हि देवाः '* इति । 'परादिश्छन्दसि
बहुलम्' इत्युत्तरपदाद्युदात्तत्वम् ॥

^६अथोत्तरारणिमादत्ते—आयुरसीति ॥ एति विश्वं क्षणेन कर्मणा+
इत्यायुः । आयन्ते प्राप्यन्तेभिमतानीति वा आयुः अग्निरुच्यते ।
'छन्दसीणः' इत्युणप्रत्ययः । तद्वती उत्तरारणिः आयुरुच्यते,
'आत्मा वै पुत्रनामासि' इति पितापुत्रयोरभेदेन निर्देष्टुं श-
क्यत्वात् । उर्वशीपुरुरवसोः आयुर्नामपुत्रो बभूव, तद्रूपेणार-
ण्योरग्निस्स्वरूपेण वा क्रियते । तत्राधरारणिरुर्वशी माता, उ-
त्तरारणिः पुरुरवाः पिता, अग्निरायुः पुत्र इति । 'उर्वश्य-
स्यायुरसीत्याह मिथुनत्वाय'† इति ब्राह्मणम् । तस्मात्पितापुत्र-
योरैकशब्दम् । यद्वा—ईयतेनयाग्निरित्यायुः उत्तरारणिरग्रेरानय-
नहेतुरिति यावत् । तादृशी त्वमसि हे उत्तरारणे । अपि च—
पुरुरवाः पुरु बहु राति मन्थनवेळायां शब्दं करोतीति पुरुरवाः ।
पुरुपूर्वाद्वातेरमुनि उपपदस्य दीर्घत्वं निपात्यते पुरुरवा इति, कृदु-
त्तरपदप्रकृतिस्वरत्वम् । 'परादिश्छन्दसि बहुलम्' इति वा उत्त-
रपदाद्युदात्तत्वम् ॥

^७आज्यस्थाल्यामरणी समनक्ति—घृतेनेति त्रिष्टुभैकपदया ॥ घृते-

थां गायत्रं छन्दोनु प्र जायस्व त्रैष्टुभं
जागंतं छन्दोनु प्र जायस्व भव-
तम् ॥ १२ ॥ नस्समनसौ समो-

दधाधाम् । ^८गायत्रम् । छन्दः । अनु । प्रेति ।
जायस्व । ^९त्रैष्टुभम् । ^{१०}जागंतम् । छन्दः । अनु ।
प्रेति । जायस्व । ^{११}भवतम् ॥ १२ ॥ नः ।
समनसाविति स-मनसौ । समोकसाविति सं-

नाक्ते । घृ क्षरणे । वृषणं वर्धितारं कामानां अग्निं वृष्टिप्रदं वा
दधाथां धारयतं धत्तं वा । 'वृषणं ह्येते दधाते ये अग्निम्'*
इति ब्राह्मणम् । पूर्ववद्दीर्घाभावः ॥

^{८-१०}प्रजातीर्वाचयते—गायत्रमिति ॥ हे अग्ने मध्यमानस्त्वं गायत्रं
छन्दोनुप्रजायस्व, गायत्रं हि छन्दोनुच्यमानं श्रुत्वा त्वं जायसे ।
'अनुर्लक्षणे' इत्यनोः कर्मप्रवचनीयत्वम्, यथा 'शाकल्यस्य
संहितामनुप्रावर्षत्' इति । 'छन्दोभिरेवैनं प्र जनयति'* इति ब्राह्म-
णम् । एवं त्रैष्टुभं छन्दोनुप्रजायस्वेत्यनुषज्यते । अत्र 'छन्दसः
प्रत्ययविधाने नपुंसके स्वार्थ उपसङ्ख्यानम्' इति स्वार्थे प्रत्ययः ।
तत्र गायत्रशब्दात्प्राग्दीव्यतीयोण्, इतराभ्यामुत्सादित्वादञ्, 'उपस-
ङ्ख्यानम्' इति प्राग्दीव्यतीयत्वात् ॥

^{११}जातमग्निमाहवनीये प्रहरति—भवतन्न इति षड्ङ्गा पञ्चपदया
वस्वष्टकृतुदशाक्षरया ॥ योभिः पुरा भवत्याहवनीये, यश्चेदानीं

कसावरेपसौ । मा यज्ञं हिंसिष्टं
मा यज्ञपतिं जातवेदसौ शिवौ

ओकसौ । अरेपसौ । मा । यज्ञम् । हिंसिष्टम् ।
मा । यज्ञपतिमिति यज्ञ-पतिम् । जातवेदसाविति
जात-वेदसौ । शिवौ । भवतम् । अद्य । नः ।

मथित्वा प्रणीयते, हे तौ द्वावग्री भवतं भूयास्तं नः अस्माकं
समनसौ समानमनस्कौ अविप्रतिपन्नमनस्कौ । 'समानस्य छन्दसि'
इति सभावः । समोकसौ सहसमवेतौ समाननिवासाविति यावत् ।
उच समवाये, सम्पूर्वादिसुन्प्रत्ययः, बहुलवचनात्कुत्वम् । समुच्येते
इति समोकसौ । 'गतिकारकयोरपि पूर्वपदप्रकृतिस्वरत्वं च' इति
पूर्वपदप्रकृतिस्वरत्वम् । यद्वा—सम्शब्दस्य समानार्थवृत्तेर्बहुव्रीहिः ।
सम्भावो वा समानस्य छान्दसः । अरेपसौ अपापो पापाभिनिवे-
शरहितौ । 'नञ्सुभ्याम्' इत्युत्तरपदान्तोदात्तत्वम् । यस्मादरेपसौ
तस्माद्यज्ञमिमं मा हिंसिष्टम् । मा च यज्ञपतिं यजमानम् ।
'पत्यावैश्वर्ये' इति पूर्वपदप्रकृतिस्वरत्वम् । हे जातवेदसौ जात-
प्रज्ञानौ जातधनौ वा । वेत्तेर्विन्दतेर्वा असुन् । यद्वा—जातं विश्वं
वित्तो विन्दत इति वा कारकपूर्वादिसुन्, पूर्ववत्प्रकृतिस्वरत्वम्,
इह तु आष्टमिकमाद्युदात्तत्वम् । तादृशौ युवां अद्य अस्मिन्क-
र्मकाले नः अस्माकं शिवौ शान्तौ भवतम् । 'सद्यः परूत्'
इत्यत्र इदमोद्यशब्दो निपात्यते । 'अग्निः पुरा भवत्यग्निं मथित्वा
प्र हरति'* इत्यादि ब्राह्मणम् ॥

भंवतमद्य नः । अग्रावग्निरति
प्रविष्ट ऋषीणां पुत्रो अधिराज एषः ।

¹²अग्नौ । अग्निः । चरति । प्रविष्ट इति प्र-विष्टः ।
ऋषीणाम् । पुत्रः । अधिराज इत्यधि-राजः ।
एषः । स्वाहाकृत्येति स्वाहा-कृत्यं । ब्रह्मणा ।

¹²प्रहृत्य स्रुवेणाभिजुहोति—अग्रावग्निरिति चतुष्पदया त्रिष्टुभा ॥
अग्नौ आहवनीये प्रविष्टो मथित्वा तत्र प्रहतोयमग्निरति चरतु
भक्षयतु इदमाज्यम् । ‘प्रहृत्य जुहोति जातायैवास्मा अन्नमपि
दधाति’* इति च ब्राह्मणम् । चरतेः पञ्चमो लकारः । प्रविष्ट
इति ‘गतिरनन्तरः’ इति पूर्वपदप्रकृतिस्वरत्वम् । ऋषयो ज्ञातारः
ऋत्विजः । ऋषन्तीति ऋषयः, ‘इगुपधात्कित्’ इतीन्, वृषा-
दिर्द्रष्टव्यः । तेषां पुत्रः; ते ह्येनं जनयन्ति । अधिराज एषः
अधिकं राजत इत्यधिराजः । पचाद्यच्, कदुत्तरपदप्रकृतिस्वरत्वम् ।
यद्वा—अध्यारूढो राजा अधिराजः दीप्तिमतामुत्तमः । ‘राजा-
हस्सखिभ्यष्टच्’ । स्वाहाकृत्य स्वाहाकारं कृत्वा । यद्वा—
स्वाहुतिस्स्वाहेति जुहोतेस्स्वाहुपमृष्टादौणादिको डाप्रत्ययः । ब्रह्मणा
मन्त्रेण शोभनामाहुतिं कृत्वा, इमामाज्याहुतिं ते तुभ्यं जुहोमीति ।
स्वाहाशब्दस्योर्यादित्वाद्वतिसंज्ञा । गतिसमासे कदुत्तरपदप्रकृतिस्वर-
त्वम् । यद्वा—ब्रह्म बृहत् इदमाज्यं जुहोमि । ‘तृतीया च होश्छ-
न्दसि’ इति तृतीया । त्वं च तथा हुतस्सन् देवानां भागधेयं
भागं मिथुया मा कः मिथ्या मा कः मा कार्षीः; मिथ्याकरणं स्ते-
यम् । ‘मन्त्रे घस’ इत्यादिना च्छेर्लुक् । ‘भागरूपनामभ्यो

स्वाहाकृत्य ब्रह्मणा ते जुहोमि मा
देवानाम्मिथुया कर्भागधेयम् ॥ १३ ॥
आ दद ऋतस्य त्वा देवहविः

ते । जुहोमि । मा । देवानाम् । मिथुया । कः ।
भागधेयमिति भाग-धेयम् ॥ १३ ॥

भवतुमेकत्रिंशच्च ॥ ७ ॥

^१एति । ददे । ^२ऋतस्य । त्वा । देवहविरिति

धेयः' इति स्वार्थे धेयप्रत्ययः । यद्वा—मिथःकरणं मिथुयाकरणं परस्परसङ्करो भागानां, यथा वायव्यमिन्द्राय प्रदीयते, तथा ऐन्द्रं वायव इति, तथा मा कार्षीः । 'अव्ययादाप्मुपः' इति लुक् बाधित्वा 'सुपां सुलुक्' इत्यादिना विभक्त्याजादेशः ॥

इति तृतीये सप्तमोनुवाकः.

^१अथ पशुरशनामादत्ते—आ दद इति ॥ गृह्णामीत्यर्थः । अस्य शेषभूतस्सावित्रो 'देवस्य त्वा' इत्यादिना व्याख्यात*एव ॥

^२तया अक्षण्या पशुमभिनिदधाति—ऋतस्य त्वेति ॥ हे देव-हविः देवानां हविर्भूत पशो, ऋतस्य सत्यस्य यज्ञस्य वा पाशे-न बन्धिकयानया रशनया त्वामालभे बध्नामि । यद्वा—ऋतस्य यज्ञस्यार्थाय त्वां पाशेन बध्नामि । 'सत्यं वा ऋतम्'† इत्यादि ब्राह्मणम्, 'अक्षण्या परि हरति'† इत्यादि च ॥

पाशेना रभे धर्षा मानुषानद्भ्य-

देव-हविः । पाशेन । एति । रभे । ^३धर्ष । मानु-
षान् । ^४अद्भ्य इत्यत्-भ्यः । त्वा । ओषधीभ्य

^३तेन यूषे पशुं नियुनक्ति—धर्षा मानुषानिति ॥ मनुष्येभ्य
आगता उपद्रवा मानुषाः । अत्र ‘हलस्ताद्धितस्य’ इति यलो-
पः, वृषादित्वादाद्युदात्तत्वम् । उत्सादिर्वा द्रष्टव्यः । तान्
धर्ष अभिभव, यागसाधनत्वेन देवत्वप्राप्त्या मानुषोपद्रवरहितो
भवेत्यर्थः । धृष प्रसहने, चौरादिक उदात्तेदाधृषीयः । प्रसहन-
मभिभवः । ‘द्वचचोतस्तिङः’ इति संहितायां दीर्घत्वम् ।
यद्वा—मनुष्या एव मानुषाः । ‘मनोर्जातौ’ इत्यञ् । तान्
धर्ष देवत्वप्राप्त्यैव ॥

^४पशुं प्रोक्षति—अद्भ्यस्त्वेति ॥ तादर्थ्ये चतुर्थी, आप ओषधयश्च
भूयासुरित्येवमर्थम् । हे पशो त्वां प्रोक्षामि प्रकर्षेण सिञ्चामि ।
दशोरपामोषधीनां कार्यत्वात्कार्यकारणयोश्चाभिन्नत्वात् कार्यभूतपशु-
प्रोक्षणेन तत्कारणानां सिद्धिरिति भावः । ‘अद्भ्यो ह्येष
ओषधीभ्यस्सम्भवति यत्पशुः’* इति च ब्राह्मणम् । यद्वा—
अद्भ्य ओषधीभ्यश्च जातं त्वां प्रोक्षामि; कारणेन हि कार्या-
णां शुद्धिः । पवित्रेणोत्पूतत्वादोषधिसम्बन्धोप्यास्ति । ‘ऊडिदम्’
इत्यादिना अद्भ्यः परस्या विभक्तेरुदात्तत्वम् । ओषधिशब्दस्य
दासीभारादित्वात्पूर्वपदप्रकृतिस्वरत्वम् । ओषशब्दो घञन्त आ-
द्युदात्तः ॥

स्त्वौषधीभ्यः प्रोक्षाम्यपां पेरुरसि
स्वात्तश्चित्सदेव* हव्यमापो देवी-

इत्यौषधिभ्यः । प्रेति । उक्षामि । ^५अपाम् ।
पेरुः । असि । ^६स्वात्तम् । चित् । सदेवमिति स-

^५पाययति—अपां पेरुरसीति ॥ हे पशो अपां पेरुः पाता-
सि त्वं, ततः इमाः पिबेति गम्यते । यद्वा—असीति पञ्चमो
लकारः, अपां पाता भव । पूर्वदङ्गचोविभक्तेरुदात्तत्वम् । पा
पाने, 'मापो रुरिच्छ' इति पिबतेरुप्रत्ययः इकारश्च, पेरुः ।
'एष ह्यपां पाता'* इत्यादि ब्राह्मणम् । पानेन चान्तशु-
द्धिः क्रियते 'पाययत्यन्तरत एवैनम्मेध्यं करोति'* इति च
ब्राह्मणम् ॥

^६अधस्तादुपोक्षति—स्वात्तमिति द्विपदया गायत्र्या ॥ स्वात्तमा-
स्वाद्यमानं स्वादुभूतामित्यर्थः । स्वाद आस्वादने । 'आदितश्च'
इति चकारस्यानुक्तसमुच्चयार्थत्वादाश्चस्तादिवदिडभावः । चिदित्यप्यर्थे,
एवार्थे वा; पूर्वमेव स्वादुं सन्तमेन हव्यं पशुं स्वदत आस्वाद-
यत स्वादुतमं कुरुत । ष्वद स्वर्द आस्वादने अनुदात्तेत्, तस्मात्
ण्यन्ताल्लोटि 'बहुलं संज्ञाच्छन्दसोः' इति गेर्लुक् । 'अणा-
वकर्मकात्' इति परस्मैपदम्, स्वदमानस्य पशोश्चित्तवच्चात् ।
'स्वदयत्येवैनम्'* इति च ब्राह्मणम् । हे आपो देवीः देव्यः ।
'वा छन्दसि' इति पूर्वसवर्णदीर्घत्वम् । अत्र आप इति
पादादित्वाच्च निहन्यते, षाष्ठिकमामान्विताद्युदात्तत्वं प्रवर्तते ।

स्वदतैर्न५ सन्ते प्राणो वायुनां

देवम् । हव्यम् । आपः । देवीः । स्वदत । एनम् ।
समिति । ते । प्राण इति प्र-अनः । वायुनां ।

‘विभाषितं विशेषवचने बहुवचनम्’ इति तस्याविद्यमानत्वनिषेधा-
द्देवीरिति निहन्यते । ‘आमन्त्रितं पूर्वमविद्यमानवत्’ इति
तयोर्द्वयोरप्यविद्यमानत्वेन पादादिभूतं स्वदतेति तिङन्तं न निह-
न्यते । एनादेशोनुदात्त एव । हव्यं पशुर्विशेष्यते—सदेवं देव-
साहितं देवाधिष्ठितम् । ‘तेन सहेति तुल्ययोगे’ इति बहुव्रीहिः,
‘वोपसर्जनस्य’ इति सभावः । सदेवत्वस्यानाशासनीयत्वात् तेन
‘प्रकृत्याशिष्यगोवत्सहल’ इति प्रकृतिभावाभावः । पुनश्च विशे-
ष्यते—हव्यं हविर्भूतम् । जुहोतेः ‘अचो यत्’ इति यत्,
उच्छादिर्द्रष्टव्यः । यद्वा—हवमर्हतीति हव्यम् । ‘छन्दसि च’
इति यत्प्रत्ययः ॥

‘जुह्वा पशुं समनक्ति ललाटे ककुदि श्रोण्यां च—सन्ते
प्राण इति पुरउष्णिहा त्रिपदया द्वादशवस्वष्टाक्षरया ॥ तत्र
ललाटे समनक्ति—सन्ते प्राणो वायुना गच्छतामिति । हे पशो
त्वदीयः प्राणो वायुः वायुना बहिष्ठेन भूतात्मना सह सङ्गच्छ-
तामेकीभवतु । ‘समोगमृच्छि’ इत्यात्मनेपदम् । ‘वायुदेवत्यो
वै’* इत्यादि ब्राह्मणम् ॥

गच्छतां सं यजत्रैरङ्गानि सं यज्ञ-
पतिराशिषा घृतेनाक्तौ पशुं त्राये-

गच्छताम् । ^८समिति । यजत्रैः । अङ्गानि । ^९समिति ।
यज्ञपतिरिति यज्ञ-पतिः । आशिषेत्यां-शिषां ।
^{१०}घृतेन । अक्तौ । पशुम् । त्रायेथाम् । ^{११}रेवन्तीः ।

^८ककुदि समनक्ति—सं यजत्रैरिति ॥ त्वदीयान्यङ्गानि हृदया-
दीनि यजत्रैर्यागैस्सङ्गच्छन्तां यागसाधनानि भवन्तु । यद्वा—
यागसाधनैस्सङ्गच्छन्तां यागसाधनमध्ये वर्तन्ताम् । गच्छन्तामिति
लौकिको वाक्यशेषः, अनुषङ्गस्याभावात् । ‘अमिनक्षियाजिवाधि-
पतिभ्योऽन्नं’ इति यजेरन्नप्रत्ययः । ‘विश्वरूपो वै त्वाष्ट्र
उपरिष्ठात् पशुमभ्यवमीत्’* इत्यादि ब्राह्मणम् ॥

^९दक्षिणस्यां श्रोण्यां समनक्ति—सं यज्ञपतिरिति ॥ यज्ञपतिर्य-
जमान आशिषा प्रार्थनापदेन सङ्गच्छताम् । लौकिक एव वाक्य-
शेषः, लौकिकेन बहुवचनेन वैदिकस्य व्यवहितत्वात् । ‘पत्यावैश्वर्यं’
इति यज्ञपतिशब्दे पूर्वपदस्य प्रकृतिस्वरत्वम् । आङ्गुर्वीच्छासेः
क्विपि इत्वे कृदुत्तरपदप्रकृतिस्वरत्वम् ॥

^{१०}स्वधितिं स्वरं च जुह्वामङ्गा ताभ्यां पशुं समनक्ति—
घृतेनेति ॥ हे स्वरो स्वधिते घृतेन प्रयाजशेषेणानेन अक्तौ
सन्तौ पशुं त्रायेथां समञ्जनेन रक्षतम् । ‘वज्रो वै स्वधिति-
र्वज्रो यूषशकलः’* इत्यादि ब्राह्मणम् ॥

था॒ रेवतीर्यज्ञपतिं प्रिय॒धा वि॒श-
तोरो॑ अन्तरिक्ष स॒जूर्दे॒वेन॑ ॥ १४ ॥

य॒ज्ञप॑तिमिति॑ य॒ज्ञ-प॑तिम् । प्रि॒य॒धेति॑ प्रि॒य-
धा । ए॒ति । वि॒शत॑ । उ॒रो इति॑ । अ॒न्त॒रि॒क्ष ।
स॒जूर्ति॑ स-जूः । दे॒वेन॑ ॥ १४ ॥ वा॒तेन॑ ।

¹¹ पशुमुदञ्चनीयमानमनुमन्त्रयते—रेवतीर्यज्ञपतिमिति यजुरादि-
कया उरो अन्तरिक्षेति पञ्चपदया रुद्रेशवसुमुनिस्वराक्षरया ॥
क्षीरादिरयिमन्तः पशवो रेवतीशब्देनोच्यन्ते । ‘पशवो वै रेवतीः’*
इति च ब्राह्मणम् । ‘रयेर्मतौ बहुलम्’ इति सम्प्रसारणम्,
‘संज्ञायाम्’ इति मतुपो वत्वम्, ‘वा छन्दसि’ इति पूर्वस-
वर्णदीर्घत्वम्, आमन्त्रिताद्युदात्तत्वम् । अवयवेषु समुदायशब्दस्त-
द्धर्मश्चोपचर्यते । हे रेवतीः रयिमन्तः पश्ववयवाः, यज्ञपतिं यज-
मानं, प्रियधा प्रियं धारयन्त्य आविशत यजमानस्य यागसिद्धय-
र्थं अवदानात्मना प्रीतिपूर्वकं तिष्ठत । प्रियं दधातीति दधातेः
‘आतोनुपसर्गे कः’ इति कः, टाप्, कृदुत्तरपदप्रकृतिस्वर-
त्वम्, ‘सुपां सुलुक्’ इति जसो लुक् । यद्वा—प्रियधा
प्रियस्य धारणेन आविशत प्रियं धारयित्वैव यजमाने तिष्ठत ।
प्रियस्य धानं प्रियधा । तृतीयैकवचने आतो लोपे उदात्तनिवृत्ति-
स्वरत्वम् । यद्वा—व्यत्ययेन असङ्ख्याया अपि विधार्थे धाप्रत्य-
यः । प्रियप्रकारेणेत्यर्थः । यज्ञदेवता वा यज्ञपतिस्तां प्रीतिपूर्व-
कं भक्ष्यत्वेन सयुग्भावेन वा आविशत । यद्वा—सर्वे पशव उ-
च्यन्ते—अयमस्माकमेको हन्तुं नीयत इति उद्वेगं मा काष्ठं ।

वातेनास्य हविषस्त्मना यज सम-
स्य तनुवा भव वर्षीयो वर्षीयसि

अस्य । हविषः । त्मना । यज । समिति । अस्य ।
तनुवा । भव । वर्षीयः । वर्षीयसि । यज्ञे ।

यजमानस्योपभोगाय प्रीतिपूर्वकं तस्मिन्वर्तध्वम् । अन्तरिक्षशब्देन पशोस्सुषिराणि श्रोत्रादीनीन्द्रियाण्युच्यन्ते; समुदायापेक्षमेकवचनम् । हे उरो विस्तीर्णं अन्तरिक्षं श्रोत्रादीन्द्रियसमुदायं त्वं सजुः समानप्रीतिर्भूत्वा । 'समानस्य छन्दसि' इति सभावः, 'ससजुषोः' इति रूत्वम्, 'त्रिचक्रादीनामन्तः' इत्युत्तरपदान्तोदात्तत्वम् । केन सजुः? देवेन दीप्तिमता वातेन पशुप्राणेन । किञ्च—त्मना आत्मना पशुक्षेत्रज्ञेन च सजुः । 'मन्त्रेष्वडाद्यादेरात्मनः' इत्याकार-लोपः । एवमाभ्यामपि सह त्वं समानप्रीतिर्भूत्वास्य हविषो यज इदं पश्वात्मकं हविर्देहि यागार्थमिदानीं सर्वेपि* यूयमनुजानीतेत्यर्थः । 'क्रियाग्रहणं कर्तव्यम्' इति कर्मणस्सम्प्रदानत्वात् 'चतुर्थ्यर्थे बहुळम् छन्दसि' इति षष्ठी । यजतिर्दानकर्मा । उरो इति पादादित्वान्निघाताभावे षाष्ठिकमामन्त्रिताद्युदात्तत्वम् । 'नामन्त्रिते समानाधिकरणे' इति तस्याविद्यमानवच्चनिषेधात्परमामन्त्रितं निहन्यते । किञ्च—अस्य पशोस्तन्वा शरीरेण सम्भव संयुज्यस्व । देवभूतस्याप्यस्य पशोश्शरीरं मा हिंसीः । अपि च—हे वर्षीयः प्रवृद्धतरश्रोत्रादीन्द्रियसमुदायं वर्षीयसि प्रवृद्धतरे यज्ञे यज्ञपतिं यजमानं धाः धारय अविघ्नेन स्थापय । हविष्यमस्य अनुभावय

यज्ञे यज्ञपतिं धाः पृथिव्यास्सम्पृचः

यज्ञपतिमिति यज्ञ-पतिम् । धाः । ¹²पृथिव्याः ।

शीघ्रं यज्ञं निर्वर्तय । यद्वा—यज्ञफले स्थापय यागसाधनद्वारेण यजमानं यज्ञफलभाजं कुरु । अथवा—अस्य हविषो यजेति पूर्वं हविषः प्रार्थना कृता, अधुना तदेव हविरुच्यते—हे हविः अस्य पशोस्तन्वा सम्भव पौष्कल्येन सम्पद्यस्व । पुनरपि तदेवामन्त्र्यते—हे वर्षीयो हविः वर्षीयसि यज्ञे यागसाधनद्वारेण यज्ञपतिमविघ्नेन स्थापय । धा इति दधातेर्लोटि, ‘बहुलं छन्दसि’ इति शपो लुक्, ‘इतश्च लोपः परस्मैपदेषु’ इतीकारलोपः । तनुवेति ‘तन्वादीनां छन्दसि बहुलम्’ इत्युवङादेशः । यज्ञपति-शब्द उक्तस्वरः ॥

¹²पशुनिहननस्थाने निहन्यमानाय बर्हिरूपास्यति—पृथिव्या इति ॥ प्रस्तरनिधाने व्याख्यातम् * । अत्रैवं वा—पृथिवीसम्पर्कदोषात्पशुं रक्षेति । ‘पृथिव्यास्सम्पृचः पाहीति बर्हिरूपास्यत्यस्कन्दायास्कन्न[†]हि तद्यद्बर्हिषि स्कन्दति’[†] इति च ब्राह्मणम् । यद्वा—पृथिवीसा-म्पर्कादन्यान्यपशून् रक्षेति ॥

¹³पत्नीमादित्यमुदीक्षयति—नमस्त आतामेति ॥ हे आतान आदित्य तुभ्यं नम इदमस्तु । आतन्वन्ति विस्तारयन्ति विश्वं जगदित्यातानाः आदित्यरश्मयः । ‘आदित्यस्य वै रश्मय आतानास्तेभ्य एव नमस्करोति’[†] इति ब्राह्मणम्, ‘पश्चाच्छोका वा एषा प्राच्युदानीयते यत्पत्नी’[†] इति च । तनोतेराङ्पूर्वात्पचाद्यच् ।

पाहि नमस्त आतानानर्वा प्रेहि

सम्पृच इति सं-पृचः । पाहि । ¹³ नमः । ते ।

यद्वा—आतन्यन्ते विस्तार्यन्ते मास्करेणेत्यातानाः रश्मयः । कर्मणि घञ्, थाथादिस्वरेणोत्तरपदान्तोदात्तत्वम् । अत्र तु तद्वा न दित्य एवातान इत्युच्यते ॥

¹⁴ प्राचीमुदानयन्वाचयति—अनर्वा प्रेहीति ॥ कुत्सितमरणं गमनमर्वा; 'भ्रातृव्यो वा अर्वा' * इति च ब्राह्मणम् । 'अवद्यावमाधमार्धरेफाः कुत्सिते' इत्यर्तेः कनिन् प्रत्ययोर्वादेशश्च निपात्यते तद्ग्रहित अनर्वा । बहुव्रीहौ 'नञ्सुभ्याम्' इत्युत्तरपदान्तोदात्तत्वम् । यस्माच्चमनर्वा अनवद्या सदा भर्तुर्वशंगता तस्मात्प्रेहि प्राचीं गच्छ, प्राच्यां हि स्वर्गो लोकः । प्रशब्देन प्राचूं द्योत्यते, यथा 'प्रेयमगात्'† इति । अधुना परमसुखस्वरूपस्वर्गप्राप्तिहेतुत्वं गमनस्याह—घृतस्य कुल्या मन्विति । घृतकुल्योपलक्षितस्वर्गाख्यस्थानविशेषो घृतकुल्याशब्देनोच्यते, तामनुगच्छ तत्र गच्छेत्यर्थः । अनोर्लक्षणे कर्मप्रवचनीयत्वम् । किमेकाकिनी सती ? नेत्याह—सह प्रजया सह रायस्पोषेण गच्छ । यद्वा—किं केवलं घृतकुल्योपलक्षितं स्थानमेव प्राप्यते ? नेत्याह—सह प्रजया सह रायस्पोषेण प्रजां धनपोषं च प्राप्नुहीति । प्रजाशब्दः कृदुत्तरपदप्रकृतिस्वरेणान्तोदात्तः । 'ऊडिदम्' इति रे-शब्दात्परस्या विभक्तेरुदात्तत्वम् ॥

घृतस्य कुल्यामनु सह प्रजया सह
 रायस्पोषेणापो देवीशुद्धायुवशु-
 द्धा यूयं देवाः ऊढुः शुद्धा वयं

आतनेत्या-तान् । अनर्वा । प्रेति । इहि । घृतस्य ।
 कुल्याम् । अन्विति । सह । प्रजयेति प्र-जया ।
 सह । रायः । पोषेण । ¹⁵ आपः । देवीः ।
 शुद्धायुव इति शुद्ध-युवः । शुद्धाः । यूयम् ।

¹⁵अपोवेशमाणां पत्नीं वाचयति—आपो देवीरिति चतुष्पदया-
 नुष्टुभा विद्युन्मालया ॥ हे आपो देवीः देव्यः । ‘वा छन्दसि’
 इति पूर्वसवर्णदीर्घत्वम् । शुद्धायुवः शुद्धा आपः शुद्धान् देशका-
 लादीनिच्छन्ति आत्मनः परेषां वा । ‘छन्दसि परेच्छायामपि’
 इति क्यच्, ‘नच्छन्दस्यपुत्रस्य’ इतीत्वप्रतिषेधे ‘अकृत्सार्वधा-
 तुकयोः’ इति दीर्घः, ‘क्याच्छन्दसि’ इत्युप्रत्ययः, ‘जसा-
 दिषु वा वचनं प्राङ्गौ चङ्युपधाया’ इति ‘जसि च’ इति गुणो
 न क्रियते । अथवा—अवजतेशुद्धायुरिति संज्ञा, व्युत्पत्तिमात्रं
 तु क्रियते । तत्र ‘अप्राणिजतेश्चरज्ज्वादीनाम्’ इत्युङ्प्रत्ययः,
 ‘तन्वादीनां छन्दसि’ इत्युवङ्, ‘विभाषितं विशेषवचने
 बहुवचनम्’ इति आप इत्यस्यामन्त्रितस्याविद्यमानवच्चनिषेधात्पर-
 मामन्त्रितद्वयं निहन्यते । शुद्धास्वयमपि सर्वदा शुद्धाः यूयं
 देवान् पशोर्वागादीनीन्द्रियाणि ऊढुं प्रापयध्वं स्वकारणस्थानं
 प्रापयत । यद्वा—इमं पशुं देवान् ऊढुं वाहयत प्रापयत, यथा

परिविष्टाः परिवेष्टारो वो भूया-
स्म ॥ १५ ॥

देवान् । ऊढुम् । शुद्धाः । वयम् । परिविष्टा
इति परि-विष्टाः । परिवेष्टार इति परि-वेष्टारः ।
वः । भूयास्म ॥ १५ ॥

देवेन चतुश्चत्वारिंशच्च ॥ ८ ॥

देवा भजन्ते तथां कुरुत । वहतिस्वरितेत्, तस्माण्यन्ताद्धोऽति
'बहुलं संज्ञाछन्दसोः' इति णिलुक्, 'बहुलं छन्दसि' इति
शपो लुक्, डित्यपि बहुलवचनात् वच्यादिना सम्प्रसारणम्,
ढ्वादि, 'ढ्रलोपे पूर्वस्य दीर्घोऽणः' इति दीर्घत्वम् ।
यद्वा—ऊहतेरनुदात्तेतः प्राप्तिकर्मणो लोटि पूर्ववच्छपो लुक् ।
यद्वा—देवान्प्रति ऊढुं यथेमं पशुं देवा भुञ्जते तथा ऊढुं यतध्व-
मिति यावत् । अत्र देवानित्यत्र नकारस्य संहितायां 'आतोऽ
टि नित्यं' इति रुत्वम्, 'अत्रानुनासिकः पूर्वस्य तु वा'
इत्यनुनासिकः, 'अनुनासिकात्परोनुस्वारः' । वयमपि युष्माभिः
परिविष्टास्सर्वतोनुप्रविष्टाः अत एव शुद्धाः युष्मदवेक्षणादियोग्याः
वः युष्माकं परिवेष्टारः सर्वतः परिवेष्टारो भूयास्म अवेक्षणा-
दिना । 'गतिरनन्तरः' इति परिशब्दे पूर्वपदप्रकृतिस्वरत्वम् ।
परिवेष्टृशब्दे कृदुत्तरपदप्रकृतिस्वरत्वम् ॥

इति तृतीये अष्टमोनुवाकः.

वाक् आ प्यायतां प्राणस्तु आ
प्यायतां चक्षुस्तु आ प्यायतां श्रो-
त्रं तु आ प्यायतां या ते प्राणाञ्छु-

¹वाक् । ते । एति । प्यायताम् । ²प्राण इति
प्र-अनः । ते । एति । प्यायताम् । ³चक्षुः ।
ते । एति । प्यायताम् । ⁴श्रोत्रम् । ते । एति ।
प्यायताम् । ⁵या । ते । प्राणानिति प्र-अनान् ।

¹पत्नी अनुपूर्वं पशोः प्राणानाप्याययति । तत्र वाचमाप्याय-
यति—वाक् इति ॥ हे पशो त्वदीया वाक् वाक्स्थानं आप्या-
यतां शुद्धयतु ; बुद्धिहेतौ शुद्धौ प्यायतिर्लक्षणया वर्तते । यद्वा—
जननान्तरे देवत्वं गतस्य वा तव वाक्* वर्धताम् । ‘पशोर्वा
आलब्धस्य प्राणान्’† इत्यादि ब्राह्मणम् ॥

²प्राणानाप्याययति—प्राणस्त इति ॥ स्पष्टम् । थाथादिस्वरेण
प्राणशब्देन्तोदात्तः ॥

³चक्षुराप्याययति—चक्षुस्त इति ॥ गतम् ॥

⁴श्रोत्रमाप्याययति—श्रोत्रं त इति ॥ सुबोधम् ॥

⁵पुनर्वागादीनभिमृशति—या ते प्राणानिति बृहत्या पञ्चपदया
अष्टर्तुवसुषडष्टाक्षरया ॥ हे पशो त्वदीयान्प्राणान् या शुक् जगाम
प्राप या चक्षुर्जगाम या च श्रोत्रं जगाम, यच्च ते क्रूरमस्माभिः
कृतम् । किं पुनस्तत् ? निकर्तनमेव । यच्चान्यद्वक्षःप्रभृति मांस-

गज्जगाम या चक्षुर्या श्रोत्रं यत्ते
 क्रूरं यदास्थितं तत् आ प्यायतां तत्
 एतेन शुन्धतां नाभिस्त आ प्याय-
 तां पायुस्त आ प्यायतां शुद्धा-

शुक् । ज्जगाम । या । चक्षुः । या । श्रोत्रम् । यत् । ते ।
 क्रूरम् । यत् । आस्थितमित्या—स्थितम् । तत् । ते ।
 एति । प्यायताम् । तत् । ते । एतेन । शुन्धताम् ।
 ६नाभिः । ते । एति । प्यायताम् । ७पायुः । ते ।
 एति । प्यायताम् । ८शुद्धाः । चरित्राः । शम् ।

लोभेन त्वामास्थितं आश्रित्य स्थितम्* । 'गतिरनन्तरः' इति
 पूर्वपदप्रकृतिस्वरत्वम् । तत्ततः । 'सुपां सुलुक्' इति पञ्चम्या
 लुक् । ततश्शुचः क्रूरादास्थातुश्च त्वदीयं प्राणादिकं सर्वमा-
 प्यायतां तस्मादनिष्टरूपान्निर्मुक्तं वर्धताम् । किञ्च—तस्मादेव
 निर्मुक्तेमेतेन प्रक्षाळनेन शुन्धतां शुद्धं भवतु । व्यत्ययेनात्मने-
 पदम् ॥

६नाभिं सम्मृशति—नाभिस्त इति ॥ गतम् ॥

७पायुं सम्मृशति—पायुस्त इति ॥ गतमेव ॥

८सम्प्रगृह्य पदः प्रक्षाळयति सहैव—शुद्धा इति ॥ चरि-
 त्राश्रयणाः । 'अर्तिलूधूसूखनसहचर इत्रः' इतीत्रप्रत्ययः । ते

श्रुत्रिाशमद्वयः ॥ १६ ॥ शमो-
षधीभ्यश्शं पृथिव्यै शमहोभ्यामो-

अद्वय इत्यत्-भ्यः ॥ १६ ॥ शम् । ओषधीभ्य
इत्योषधि-भ्युः । शम् । पृथिव्यै । ^९शम् । अहो-
भ्यामित्यहः-भ्याम् । ^{१०}ओषधे । त्रायस्व । एनम् ।

शुद्धाः अनेन क्षाळनेन भवन्तितिशेषः । शं सुखं शान्तिर्वा ।
शाम्यतेर्विच् । अद्वय ओषदीभ्यः पृथिव्याश्च हेतुभ्यः, अस्य
पशोश्शं भवत्विति शेषः । तादर्थ्ये वा चतुर्थी, अवाद्यर्थ
शमस्त्विति । ‘ऊडिदम्’ इत्यादिना अद्वयो विभक्तेरुदात्त-
त्वम् । ओषधिशब्दो दासीभारादिः, ‘ओषधेश्च विभक्तावप्रथ-
मायाम्’ इति दीर्घः । ‘उदात्तयणो हल्पूर्वात्’ इति पृथिव्या
विभक्तेरुदात्तत्वम् ॥

^९अवाशिष्टा दक्षिणतोनुष्टमपो निनयति—शमहोभ्यामिति ॥
अहोभ्यां अह्वा रात्र्या च हेतुभ्यां पृथिव्याश्शं भवतु ।
कुत एतत् ? तस्या अनन्तरप्रकृतत्वात् । ‘अहोरात्राभ्यामेव पृथिव्यै
शुचं शमयति’* इति च ब्राह्मणम् । अहस्सहचरिता रात्रि-
रप्यहरित्युच्यते, तत एकशेषः । यद्वा—व्यत्ययेन विरूप-
योरप्येकशेषः प्रवर्तते । ‘सा प्राणेभ्योधि पृथिवीम्’* इत्यादि
ब्राह्मणम् ॥

^{१०}वपाग्रहणदेशे प्राचीनाग्रं बर्हिर्निदधाति—ओषधे त्रायस्वैन-
मिति ॥ व्याख्यातम् † ॥

षधे त्रायस्वैन॑ स्वधिते॒ मैन॑
 हि॒सी रक्ष॑सां भा॒गोसी॑दम॒ह
 रक्षो॑ध॒मं तमो॑ नयामि॒ योऽस्मान्द्वेष्टि॑
 यं च व॒यं द्विष्म॑ इ॒दमे॑नमध॒मं तमो॑

¹¹ स्वधित॒ इति॒ स्व-धिते॒ । मा । ए॒नम् । हि॒सीः ।

¹² रक्ष॑साम् । भा॒गः । अ॒सि । इ॒दम् । अ॒हम् ।
 रक्षः॑ । अ॒ध॒मम् । तमः॑ । न॒यामि॑ । यः । अ॒स्मा-
 न् । द्वेष्टि॑ । यम् । च । व॒यम् । द्विष्मः॑ । इ॒दम् ।

¹¹ स्वधितिं निदधाति—स्वधिते मैनं हिंसीरिति ॥ व्याख्यात-
 मेव* ॥

¹² उपाकरणबर्हिषोर्मूलं लोहितेनाङ्गु इमां दिशं निरस्यति—
 रक्षसां भागोसीति ॥ रक्षसां भागस्त्वमसि । भागशब्दः 'कर्षा-
 त्वतः' इत्यन्तोदात्तः । यत्पुनरिह लोहितभक्षणे व्याप्तं रक्ष-
 स्तादिदमधमं निकृष्टं तमो नरकं अहमध्वर्युर्नयामि प्रापयामि ।
 किञ्च—योस्मान्द्वेष्टि यं च वयं द्विष्मस्तमप्येनं द्वेष्टारं द्वेष्ट्यं
 च इदमेव प्रसिद्धं अधमं तमो नरकाख्यं नयामि । 'द्वौ
 वाव पुरुषौ'† इत्यादि ब्राह्मणम् ॥

नयामीषे त्वां घृतेन द्यावापृथि-

एनम् । अधमम् । तमः । नयामि । ¹³ इषे । त्वा ।
¹⁴ घृतेन । द्यावापृथिवी इति द्यावा-पृथिवी । प्रेति ।

¹³वपामुत्खिदति—इषे त्वेति ॥ इट् अन्नं, यजमानस्यैषणीय-
 त्वात् । ‘ इच्छत इव ह्येष यो यजते ’* इत्यादि ब्राह्मणम् ॥
 यद्वा—कर्मसिद्धं स्वर्गादिकं कर्मनिर्वृतिं वा इच्छतीतीट् यजमा-
 नः, तदर्थं तस्याभिमतसिद्ध्यर्थं त्वामुत्खिदामीति शेषः ॥

¹⁴वपया वपाश्रपण्यौ प्रोर्णोति—घृतेनेति ॥ हे द्यावापृथिवी
 द्यावापृथिव्यौ द्यावापृथिव्यात्मके वपाश्रपण्यौ । ‘ वा छन्दसि ’
 इति पूर्वसवर्णदीर्घत्वम् । द्यावापृथिव्यात्मना वपाश्रपण्यौ स्तूयेते ।
 यद्वा—द्योतनात् द्यौः । दिवोर्दिविप्रत्ययः । पृथुत्वात्पृथिवी ।
 प्रथेष्पिष्वन्प्रत्ययः । हे ईदृश्यौ वपाश्रपण्यौ घृतेन स्निग्धत्वाद्दु-
 ततुल्यया वपयात्मानं प्रोर्णार्थां प्रकर्षेणाच्छादयतम् । यद्वा—
 घृतेन सलिलेन सर्वं जगत्प्रोर्णार्थम् । अथवा—द्यावापृथिव्यावे-
 वोच्येते । हे द्यावापृथिव्यौ घृतस्थानीयया वपया वपाश्रपण्यौ
 प्रोर्णार्थम् । एवं वा—हे द्यावापृथिव्यौ घृतेन सलिलेन
 विश्वं प्रोर्णार्थम् । अनेन वपाश्रपण्याच्छादनेन आत्मानमेव
 प्रोर्णार्थम् । ‘ द्यावापृथिवी एव रसेनानक्ति ’* इति ब्राह्मणम् ॥
 ‘ दिवो द्यावा ’ इति द्यावादेशः ॥

वी प्रोर्ण्वीथामच्छिन्नो रायस्सुवीरं
उर्वन्तरिक्षमन्विहि वायो वीहि

ऊर्ण्वीथाम् । ¹⁵अच्छिन्नः । रायः । सुवीर इति
सु-वीरः । ¹⁶उरु । अन्तरिक्षम् । अन्विति । इहि ।
¹⁷वायो इति । वीति । इहि । स्तोकानाम् ।

¹⁵अधस्तादपां परिवासयति—अच्छिन्न इति ॥ व्याख्यातम् *॥

¹⁶एति—उर्वन्तरिक्षमन्विहीति ॥ व्याख्यातमेव । हे वपे
उत्खेदनविबाधिते अधुना महान्तमन्तरिक्षाख्यं पन्थानं अनुगच्छे-
ति विशेषः । 'क्रूरमिव वा एतत्करोति यद्वपामुत्खिदति' †
इत्यादि ब्राह्मणम् ॥

¹⁷आहवनीयस्यान्तिमेष्वङ्गारेषु वपायै प्रतितप्यमानायै अधस्ता-
द्वर्हिषोऽग्रमुपास्यति—वायविति ॥ हे वायो स्तोकानां वीहि
स्तोकान्वीहि । 'क्रियाग्रहणं कर्तव्यम्' इति सम्प्रदानत्वाच्चतुर्थ्य-
र्थे षष्ठी । वीहि विविधं गच्छ पृथक्पृथक्सर्वान्स्तोकान्विभजेति
यावत् । 'तस्माद्विभक्ता स्तोका अव पद्यन्ते' ‡ इति ब्राह्मणम् ।
प्रथमं स्तोकान्पृच्छति, ततो वृष्टिरूपेण विसृजति, ततो महा-
जलेन विभ्राजति, ततस्तोकात्मना अवपद्यन्ते पृथिव्यामाप इति ।
एवं बर्हिरग्रदहनजन्मा वायुरामन्त्यते 'अग्रं वा एतत्पशूनां
यद्वपाग्रम्' † इत्यादि ब्राह्मणम् ॥

स्तोकानां५ स्वाहोर्ध्वनभसं मारुतं
गच्छतम् ॥ १७ ॥

सं ते मनसा मनस्सं प्राणेन प्राणो

¹⁸स्वाहा। ऊर्ध्वनभसमित्यूर्ध्व-नभसम्। मारुतम्।
गच्छतम् ॥ १७ ॥

अद्भ्यो वीहि पञ्च च ॥ १ ॥

समिति। ते। मनसा। मनः। समिति।
प्राणेनेति प्र-अनेन। प्राण इति प्र-अनः।

¹⁸वपाश्रपण्यौ प्रहरति—स्वाहेति ॥ हे वपाश्रपण्यौ युवां
स्वाहा स्वाहुते भूत्वा ऊर्ध्वनभसं ऊर्ध्वनभस्संज्ञं मारुतं गच्छतं,
यथा तेनैव प्रहृते स्याताम्। ऊर्ध्वं नभत इत्यूर्ध्वनभाः। णभ
हिंसायां, अत्र तु गतिकर्मा, तस्मात् 'गतिकारकयोरपि पूर्वप-
दप्रकृतिस्वरत्वं च' इत्यमुन्प्रत्ययः। 'ऊर्ध्वनभा ह स्म वै मारु-
तो देवानाम्'* इत्यादि ब्राह्मणम् ॥

इति तृतीये नवमोनुवाकः.

¹ष्टषदाज्येन हृदयमभिघारयति—सन्ते मनसेति ॥ हे हृदय
ते तव मनसा मनस्स्थानीयेन मननीयेन वानेन षष्टषदाज्येन
देवानां मनस्सङ्गतमस्तु, तथा देवानामिदं स्पृहणीयमस्तु यथा

जुष्टं देवेभ्यो हव्यं घृतवत्स्वाहैन्द्रः
प्राणो अङ्गेअङ्गे नि दैध्यदैन्द्रोपानो

जुष्टम् । देवेभ्यः । हव्यम् । घृतवदिति घृत-
वत् । स्वाहा । ^२ऐन्द्रः । प्राण इति प्र-अनः ।

तेषां मनो न जहातीति । समित्युपसर्गश्रुतेर्योग्यं क्रियापदमध्या-
ह्रियते । किञ्च—त्वदीयेन प्राणेन प्राणस्थानीयेन प्राणसाधनेन
वानेन षषदाज्येन देवानां प्राणस्सङ्गतोस्तु । प्राणशब्दस्थाधादि-
स्वरेणान्तोदात्तः । एतादृशेन देवानां प्रियतमेन षषदाज्येन
त्वामभिधारयामीति भावः । त्वं च तादृशेनानेनाभिधारितं देवानां
जुष्टं प्रियतमं भविष्यसि । ‘षष्ठ्यर्थे चतुर्थी वक्तव्या’ इति
चतुर्थी । ‘नित्यं मन्त्रे’ इति जुष्टशब्द आद्युदात्तः । किञ्च—
हव्यं घृतवत् अनेन षषदाज्येन तद्वत्कृतं हवनार्हं* च भवि-
ष्यसि । ‘छन्दसि च’ इति हवशब्दाद्यः । यद्वा—‘अचो
यत्’ इति यत्, तदा उज्झादिर्द्रष्टव्यः । स्वाहा इत्थं त्वा-
मभिधारयामीति स्वैव प्रजापतेर्वागाह । यद्वा—ईदृशं त्वं स्वाहा-
कार्यं च भविष्यसीति । ‘प्राणापानौ वा एतौ पशूनां यत्षष-
दाज्यं पशोः खलु वा आलब्धस्य हृदयमात्माभिसमेति’†
इत्यादि ब्राह्मणम् ॥

^२पशोरवदानानि सम्मृशति—ऐन्द्रः प्राण इत्यनुष्टुभा षट्-
दया ॥ इन्द्रः ईश्वरः शारीर आत्मा तस्यायमैन्द्रः प्राणः ।
‘ऐन्द्रः खलु वै देवतया’‡ इति ब्राह्मणम् । सः अस्य

*तं-घृतवत् सघृतं त्वं भक्षणाहं.

†सं. ६-३-१०.

‡सं. ६-३-११.

अङ्गेअङ्गे वि बोभुवदेव त्वष्टर्भूरि
ते स०समेतु विष्टरूपा यत्सल-

अङ्गेअङ्ग इत्यङ्गे-अङ्गे । नीति । देध्यत् । ऐन्द्रः ।
अपान इत्यप-अनः । अङ्गेअङ्ग इत्यङ्गे-अङ्गे ।
वीति । बोभुवत् । देव । त्वष्टः । भूरि । ते ।

पशोरङ्गेअङ्गे सर्वेष्ववयवेषु निदेध्यत् नियमेनात्यर्थं ध्रियतां तिष्ठ-
त्वित्यर्थः, ऐन्द्रत्वादेव । धीङ् आधारे, यङ्गुगन्ताछेद्, 'लेटोऽ
डाटौ' इत्यङागमः, 'नाभ्यस्तस्याचि पिति सार्वधातुके' इति
गुणाभावः अलघूपधस्यापि बहुळवचनात् । यद्वा—लटश्शत्रादेशः ।
अस्तिवति शेषः । यद्वा—विकरणव्यत्ययेन शः, 'एरनेका-
चः' इति यणादेशः, 'इतश्च लोपः' । प्राणशब्द उक्त-
स्वरः । 'अङ्ग इत्यादौ च' इति संहितायां प्रकृतिभावः,
आम्नेडितस्य 'अनुदात्तं च' इत्यनुदात्तत्वम् । 'घ्नन्ति वा
हन्तृपशु यत्संज्ञपयन्ति'* इत्यादि ब्राह्मणम् । अपानः अधो-
वृत्तिर्वायुः । सोप्येन्द्रः ; 'ऐन्द्रोऽपानः'* इति च ब्राह्मणम् । सः
अङ्गेअङ्गे अस्य पशोर्विबोभुवत् अत्यर्थं विभवतु तिष्ठत्विति
यावत् । भवतेर्यङ्गुगन्ताछेडादि सर्वं पूर्ववत्, 'भूसुवोस्तिडि'
इति हि [तीह?] यङ्गुगन्ते नास्ति [प्यस्ति?] । पूर्ववदपान-
शब्दोपि थाथादिस्वरेणान्तोदात्तः । एवं प्राणापानवत्त्वं पशो-
स्सम्पाद्यते । तेन सर्वेपि पशवः प्राणापानवन्तः कृता भवन्ति ।

क्षमाणो भवथ देवत्रा यन्तमवसे

स॒स॒मि॒ति सं-स॒म् । ए॒तु । वि॒षु॒रू॒पा इति
वि॒षु॒-रू॒पाः । यत् । स॒लक्ष्मा॒ण इति स-लक्ष्मा-
णः । भव॑थ । दे॒व॒त्रेति॑ दे॒व-त्रा । यन्त॑म् ।

‘प्राणापानवेव पशुषु दधाति’ *इति ब्राह्मणम् । हे देव
त्वष्टः । पादादित्वात्प्रथमं न निहन्यते । ‘नामन्त्रिते समाना-
धिकरणे’ इति तस्याविद्यमानत्वनिषेधाद्वितीयं निहन्यत एव । भूरि
सर्वं संसेतु सङ्गच्छताम् । ते त्वत्तः त्वत्प्रसादादिति यावत् ।
‘त्वाष्ट्रा हि देवतया पशवः’ * इति ब्राह्मणम् । एतदुक्तं
भवति, यद्विकर्तने पश्वङ्गं विच्छिन्नमवशिष्टं† तत्सर्वं त्वया आर्द्र-
तया एकीकार्यमिति । एवं हि कृत्स्नेन पशुना यागः कृतो
भवति । ‘प्रसमुपोदः पादपूरणे’ इति समो द्विर्वचनम् ।
‘अनुदात्तं च’ इति द्वितीयस्यानुदात्तत्वम् । किञ्च—हे पशो
सर्वेपि यूयं विषुरूपा नानारूपा अतुल्यस्वरूपा अपि सन्त-
इदानीं सलक्ष्माणः समानलक्षणा हवीरूपेण वावदानरूपेण वा
देवान् गच्छन्तस्तुल्यस्वरूपा यद्यस्माद्भवथ । तव खलु हविष्ठापत्तौ
सर्वेपि युष्मत्सम्बन्धिनः पशवो जात्यभेदात् हविस्स्वरूपास्सम्पद्यन्ते ।
‘समानस्य छन्दसि’ इति सभावः । यद्वा—सह लक्ष्मणा वर्तन्त
इति सलक्ष्माणस्सलक्ष्माणोपेताः हविष्ठापत्त्या सर्वेपि यूयं भवथ ।
‘वोपसर्जनस्य’ इति सहस्य सभावः, ‘अदुपदेशात्’ इति
लसार्कधातुकानुदात्तत्वम् । ‘विषुरूपा ह्येते सन्तस्सलक्ष्माणः

सखायोनु त्वा माता पितरौ मद-
न्तु श्रीरस्यग्निस्त्वा श्रीणात्वापस्स-

अवसे । सखायः । अन्विति । त्वा । माता ।
पितरः । मदन्तु । ^३श्रीः । असि । अग्निः । त्वा ।

एतर्हि भवन्ति '* इति ब्राह्मणम् । तस्मादेवत्रा यन्तं देवा-
नगच्छन्तम् । 'देवमनुष्यपुरुष' इति त्राप्रत्ययः । सखायस्समान-
ख्याना बन्धवः । 'समाने ख्यस्सचोदात्तः' इतीञ्प्रत्ययः । ते
च मातरश्च पितरश्च त्वामनुमदन्तु अनुमन्यन्तामनुमोदन्तामिति
यावत् । अहो ! अयमस्मत्सम्बन्धी पशुर्हवीरूपमापन्नो देवांस्तर्प-
यितुं याति, ततस्स्वयमपि देवो भविता, ततो वयमपि देवी-
भूय तेन सह स्वर्गे मोदितास्महे, ततस्सर्वं कुलमनुगृहीतं भवि-
ष्यतीति । तदेवाह—अवसे रक्षणाय तव चात्मनश्च । तृप्त्यर्थं
वा, अवतिर्हि तृप्तौ च पठ्यते । तस्मादसुन् । 'अनुमतमेवैनं
मात्रा पित्रा सुवर्गं लोकं गमयति '* इति च ब्राह्मणम् । यदि
हर्षे, देवादिकः विकरणव्यत्ययेन शप् ॥

^३पार्श्वेन होमार्था वसां प्रयौति आलोडयति—श्रीरसीति ॥
श्रीः श्रपणीया पचनीयासि हे वसे । पकं हि हूयते । आलो-
डनजन्मा विशेषः पाकः । श्रीञ् पाके, क्रैयादिकः, तस्मात्स-
म्पदादिलक्षणः कर्मणि क्तिप् । यत एवं तस्मात् अग्निरैव स्वय-
मागत्य त्वां श्रीणातु पाकविशेषशालिनीं करोतु यस्सर्वस्य पाक-
हेतुरिति भावः । किञ्च—तथा क्रियमाणां त्वां आपस्समरिणन्
सङ्गच्छन्तु त्वा मा मुचन् मा शोषं गमन् इति । री गतिरेषणयोः

मरिणन्वातस्य ॥ १८ ॥ त्वा
ध्रज्यै पूष्णो रङ्ग्या अपामोषधी-

श्रीणातु । आपः । समिति । अरिणन् । वातस्य ।
॥ १८ ॥ त्वा । ध्रज्यै । पूष्णः । रङ्ग्यै । अपाम् ।

क्रैयादिकः उदात्तेत् प्वादिः, तस्मात् ‘छन्दसि लुङ्ङिटः’
इति लङ्, ‘प्वादीनां द्वस्वः’ इति द्वस्वत्वम्, ‘श्राम्यस्त-
योरतः’ इत्याकारलोपः । अद्विस्सङ्गतायां मयि के गुणाः ?
इति चेदाह—वातस्य त्वा ध्रज्यै गमनाय । अशुष्कायां हि
त्वयि यागनिर्वृत्त्या वातो गच्छति सदागतिर्भवतीत्यर्थः । तस्मा-
द्वातस्य ध्रज्यैत्वामापस्समरिणन् इति । भ्रजभ्रजि गतौ, तस्मात् ‘इन्
सर्वधातुभ्यः’ इतीन्द्रप्रत्ययः । किञ्च—पूष्णः आदित्यस्य रंह्यै
रंहणाय उदयाय । रहि गतौ, इदित्वान्नुम्, पूर्ववादिन्द्रप्रत्ययः,
उदात्तनिवृत्तिस्वरेण पूष्णो विभक्तिरुदात्ता । किञ्च—अपां
चोषधीनां च रसं रोहिष्यै रोहणाय उत्पत्तये । ‘प्रयै रोहिष्यै
अव्यधिष्यै’ इति निपात्यते । तस्माद्वातादिप्रवृत्तये अग्निस्त्वां
श्रीणातु आपश्च त्वां समरिणन् इति । ‘उडिदम्’ इत्यादिना
अङ्ग्यो विभक्तिरुदात्ता । ओषधिशब्दो दासीभारादित्वादाद्युदा-
त्तः । ‘पार्श्वेन वसाहोमं प्रयौति मध्यं वा एतत्पशूनाम्’*
इत्यादि ब्राह्मणम् । यद्वा—श्रीः श्रयणीया पार्श्वेन मिश्रयि-
तव्यासि । ‘किञ्चि’ इत्यादिना श्रयतेः क्विपि दीर्घत्वम् ।
तस्मादाहवनीयोऽग्निस्त्वां श्रीणातु सेवतां भक्षयतु† । श्रयतेर्व्यत्य-

ना५ रोहिष्यै घृतं घृतपावानः पिब-
त वसां वसापावानः पिबता-
न्तरिक्षस्य हविरसि स्वाहा त्वा-
न्तरिक्षाय दिशः प्रदिश आदिशो

ओषधीनाम् । रोहिष्यै । ^४घृतम् । घृतपावान्
इति घृत-पावानः । पिबत । वसाम् । वसापावान्
इति वसा-पावानः । पिबत । अन्तरिक्षस्य ।
हविः । असि । स्वाहा । त्वा । अन्तरिक्षाय ।
^५दिशः । प्रदिश इति प्र-दिशः । आदिश इत्या-

येन श्वाप्रत्ययः, धातोश्च दीर्घत्वम् । आपश्च समरिणन्
त्वय्येकीभवन्तु । मा मुचन्नित्येवमर्थं त्वां मिश्रयामीति शेषः,
पुनश्च त्वाशब्दश्रुतेः । एवं क्रियमाणे के गुणा लोकस्य ?
इत्याह—वातस्येत्यादि ॥ सुबोधम् ॥

^४वसां जुहोति—घृतमिति ॥ हे घृतपावानो घृतस्य पातारो
देवा यूयं घृतं वसागतं पिबत । हे वसापावानः वसायाः पातारः,
यूयमपि वसां पिबत । पिबतेः 'आतो मनिन्' इत्यादिना
वनिप् । हे वसे त्वमन्तरिक्षस्य अन्तरिक्षवासिनो देवगणस्य
हविरसि । यस्मादेवं तस्मात् अन्तरिक्षाय त्वां स्वाहाकरोमीति
शेषः ॥

^५वसाहोमोद्रेकेण दिशो जुहोति दिग्भ्यो जुहोति—दिशः
प्रदिश इति ॥ यद्यप्येकैव नित्या सर्वगता दिक्, तथाप्युपा-

विदिशं उद्दिशस्स्वाहा दिग्भ्यो
नमो दिग्भ्यः ॥ १९ ॥

दिशः । विदिश इति वि-दिशः । उद्दिश इत्युत्-
दिशः । स्वाहा । दिग्भ्य इति दिक्-भ्यः । नमः ।
दिग्भ्य इति दिक्-भ्यः ॥ १९ ॥

वातस्याष्टाविंशतिश्च ॥ १० ॥

धिभेदेन सा भिद्यते, यथा—यत्रादित्य उदेति सा प्राची,
यत्रास्तमेति सा प्रतीची, यत्र दृश्यमानो गच्छति सा दक्षिणा,
यत्रादृश्यमानो गच्छति सोदीची, अवागता अधरा†, उद्गता
ऊर्ध्वेत्यादि । तत्र दिक्शब्देनाविशेषात्सर्वासां ग्रहणम् । प्रदिगा-
दयस्तु शब्दा विशेषवचनाः । या इति चाध्याह्नियते । अय-
मर्थः—प्रदिगादिविशेषभिन्ना या दिशः ताभ्यो दिग्भ्यस्स्वाहा
स्वाहुतोयं वसाशेषोस्तु । नमश्चास्तु ताभ्यो दिग्भ्यः । अत्र
प्रधानभूताः दिशः प्राच्यादयः प्रदिशः । आस्थिता दिशः
आदिशः या जन्तुभिरास्थीयन्ते । आगता वा अधोदिशो
मध्यदिशश्च । विगता विविधस्वभावा दिशो विदिशः । ताः
पुनर्दक्षिणपूर्वादयः कोणादिशः । उद्गता दिश उद्दिशः ऊर्ध्व-
दिशः । सर्वत्र 'परादिशच्छन्दसि बहुलम्' इत्युत्तरपदाद्युदात्त-
त्वम् । यद्वा—प्राधान्येन दिशन्तीति प्रदिशः आगत्य दिश-

*क—प्रकाश.

†ख—अधोगच्छति यत्र साधोदिक्. ग—अवागता मध्या.

समुद्रं गच्छ स्वाहान्तरिक्षं गच्छ

^१समुद्रम् । गच्छ । स्वाहा । ^२अन्तरिक्षम् ।

न्तीत्यादिशः । विविधं दिशन्तीति विदिशः । ऊर्ध्वं दिशन्ती-
त्युदिशः । ऋत्विगादिना दिशेः क्विप्, कृदुत्तरपदप्रकृतिस्वर-
त्वम् । ईदृश्यो या दिशस्ताभ्यस्स्वाहा नमश्च दिग्भ्य इति ।
'सावेकाचः' इति विभक्तेरुदात्तत्वम् । 'दिशो जुहोति दिश
एव रसेनानक्ति' * इति ब्राह्मणम् ॥

इति तृतीये दशमोनुवाकः.

^१उपयष्टोपयजति गुदस्य प्रच्छेदात्—समुद्रं गच्छ स्वाहेत्ये-
कादशभिर्मन्त्रैः ॥ समुद्रादिशब्दवाच्याश्च देवताः प्रसिद्धाः ।
गुद्रावदानं चेह गच्छेत्युच्यते । समुद्रवाच्यां देवतां गच्छ,
स्वाहा करोमीति शेषः, समुद्राय त्वा स्वाहुतं करोमीति ।
एवमन्तरिक्षादिष्वपि योज्यम् । 'समुद्रं गच्छ स्वाहेत्याह रेत एव
तदधाति'† इति ब्राह्मणम् । प्रजावृद्धिहेतुत्वादुपयजामेवमुक्तम् ।
'यज्ञेन वै प्रजापतिः प्रजा असृजत ता उपयद्भिरेव'† इत्या-
दि ब्राह्मणम् ॥

^२अन्तरिक्षं प्रजानां प्रजननं, 'अन्तरिक्षं ह्यनु प्रजाः प्र जायन्ते'† ॥

स्वाहा देव* सवितारं गच्छ स्वाहा-
होरात्रे गच्छ स्वाहा मित्रावरुणौ
गच्छ स्वाहा सोमं गच्छ स्वाहा
यज्ञं गच्छ स्वाहा छन्दांसि

गच्छ । स्वाहा । ^३देवम् । सवितारम् । गच्छ ।
स्वाहा । 'अहोरात्रे इत्यहः-रात्रे । गच्छ । स्वाहा ।
^५मित्रावरुणाविति मित्रा-वरुणौ । गच्छ । स्वाहा ।
^६सोमम् । गच्छ । स्वाहा । ^७यज्ञम् । गच्छ ।

^३सविता देवस्सर्वस्य प्रेरकः, तेन सवित्रा प्रसूत एवास्मै
प्रजाः प्रजनयति ॥

^४अहोरात्रे प्रजानामाधारत्वेन जन्महेतु, 'अहोरात्रे ह्यनु
प्रजाः प्र जायन्ते '* । 'अहस्सर्वैकदेश' इत्यच्समासान्तः,
'हेमन्तशिशिरावहोरात्रे' इति निपात्यते ॥

^५प्रजानां प्राणापानौ मित्रावरुणौ । तेन 'प्रजास्वेव प्रजा-
तासु प्राणापानौ दधाति '* । 'देवताद्वन्द्वे च' इति पूर्वोत्त-
रपदयोर्युगपत्प्रकृतिस्वरत्वम् ॥

^६सोमः प्रजानां देवता, 'सौम्या हि देवतया प्रजाः '* इति ॥

^७यज्ञः प्रजानामभ्युदयकारी । तेन 'प्रजा एव यज्ञियाः करो-
ति '* इति ॥

गच्छ स्वाहा द्यावापृथिवी गच्छ
स्वाहा नभो दिव्यं गच्छ स्वाहा-
ग्निर्वैश्वानरं गच्छ स्वाहाद्भ्य-

स्वाहा । ^८छन्दांसि । गच्छ । स्वाहा । ^९द्यावापृ-
थिवी इति द्यावा-पृथिवी । गच्छ । स्वाहा ।
^{१०}नभः । दिव्यम् । गच्छ । स्वाहा । ^{११}अग्निम् ।

^८छन्दांसि स्वयं पशवः, तेन पशून्नेवारुन्धे यजमानः प्रजा-
नामेव पुष्ट्यर्थम् ॥

^९द्यावापृथिव्यौ प्रजानां वृद्धिहेतु, तेन 'प्रजा एव प्रजाता
द्यावापृथिवीभ्यामुभयतः परि गृह्णाति' * इति । 'दिवो द्यावा'
इति द्यावादेशः, पूर्ववदुभयपदप्रकृतिस्वरत्वम् ॥

^{१०}नभस्सलिलम् । दिवे हितं दिव्यं देवेभ्यो हितं सस्याद्युत्पत्ति-
हेतुत्वेन यागहेतुत्वात् वर्षजलमुच्यते, 'प्रजाम्य एव प्रजाताभ्यो-
वृष्टिं नि यच्छति' * इति । समुद्रे† निषेकः । तस्य दिव्येव‡
रक्षा§ 'भवे छन्दसि' ¶ इति यप्रत्ययः ॥

^{११}विश्वेषां नराणाम् सम्बन्धी अग्निर्वैश्वानरो जाठर उच्यते ।
तेन 'प्रजा एव प्रजाता अस्यां प्रतिष्ठापयति' * इति । आ-
युष्मतीः करोति । 'नरे संज्ञायाम्' इति पूर्वपदस्य दीर्घ-
त्वम् ॥

*सं—६-४-१.

†ख. ग. सामुद्रे.

‡क. ग. दिव्येन.

§अत्र सर्वेष्वेव कोशेष्वेवं पाठो दृश्यते । युक्तस्तु—'नियमनं च समुद्रे निषेक्तव्यस्य
दिव्येव रक्षा' इति पाठः ।

¶ग. 'छन्दसि च'

स्त्वौषधीभ्यो मनो मे हार्दि
यच्छ तनूं त्वचं पुत्रं नस्रा-
रमणीय शुगंसि तमभि शोच

वैश्वानरम् । गच्छ । स्वाहा । ¹²अद्भ्य इत्यत्-भ्यः ।
त्वा । ओषधीभ्य इत्योषधि-भ्यः । मनः । मे ।
हार्दि । यच्छ । ¹³तनूम् । त्वचम् । पुत्रम् ।
नसारम् । अणीय । ¹⁴शुक् । असि । तम् ।

¹²बर्हिषि हस्तौ निमार्ष्टि—अद्भ्यस्त्वेति ॥ हस्तगतौ गुदावदान-
लेपः उच्यते । अपामोषधीनां च सिद्धिर्यजमानस्य स्यादिति
त्वां निमार्ज्मीति शेषः । बर्हिष्युदकेन शोधयामीत्यर्थः ।
उक्तस्वरौ चैतौ । स त्वं मे हार्दि हर्षवन्मनो यच्छ देहि
मदीयं मनो दृष्टं कुर्विति यावत् । हृदि भवो हार्दः हृदय-
विकारः प्रार्थनीयः, स च हर्षः प्रसादो वा, सोऽस्या-
स्तीति हार्दि । ‘हृदयस्य हृद्वेखयदणलसेषु’ इति हृद्वेख-
वृषादित्वादाद्युदात्तत्वं द्रष्टव्यम् । ‘प्राणानां वा एषोऽवद्यति
योऽवद्यति गुदस्य मनो मे’* इत्यादि ब्राह्मणम् ॥

¹³धूममन्वीक्षते—तनूमिति ॥ शोभनतन्वादीनामाशासनस्य युक्त-
त्वात् शोभनास्तन्वादयो गृह्यन्ते । तन्वादीनि शोभनान्यशीय
प्राप्नुयाम् । अश्रोतेर्लिङि ‘बहुलं छन्दसि’ इति शपो लुक्,
सीयुडादि । ‘कृषिचमितनि’ इत्यादिना तनोतेरूप्रत्ययः ॥

¹⁴हृदयशूलमुद्वासयति—शुगसीति ॥ हे हृदयशूल शुक् शोक-

योऽस्मान्द्वेष्टि यं च वयं द्विष्मो धा-
न्नोधान्नो राजन्नितो वरुण नो मुञ्च

अभीति । शोच । यः । अस्मान् । द्वेष्टि । यम् । च ।
वयम् । द्विष्मः । ^{१५} धान्नोधान्न इति धान्नः—धान्नः ।
राजन् । इतः । वरुण । नः । मुञ्च । यत् । आपः ।

स्त्वमसि, तस्माद्योऽस्मान्द्वेष्टि, यं च वयं द्विष्मस्तमभि शोच आभिमु-
ख्येन शोचय । ‘पशोर्वा आलब्धस्य हृदयं शुगृच्छति सा
हृदयशूलमभि समेति’ *इत्यादि ब्राह्मणम् ॥

^{१५} सर्व एवाङ्गिर्मर्जयन्ते—धान्नोधान्न इति ॥ धान्नोधान्नः स्था-
नात्स्थानात् । कस्य ? शुगसीति प्रकृतत्वाच्छोकस्य । शोकस्थानं
च द्वेष्टा द्वेष्ट्यश्च ‘योऽस्मान्द्वेष्टि यं च वयं द्विष्मः’† इति यौ
प्रकृतौ । अयमर्थः—इतः प्रकृताच्छोकस्य स्थानात् द्वेष्टलक्षणाद्वे-
ष्ट्यलक्षणाच्च, हे राजन् वरुण अस्मान्मुञ्च द्वेष्टादिलक्षणात्सर्वस्मा-
च्छोकस्थानादस्मान्मुञ्चेति । वीप्सायां द्विर्वचनम्, आम्नेडितस्य
चानुदात्तत्वम् । किञ्च—हे वरुण ततोभिशपादस्मान्मुञ्च । कुतः ?
शोकाभितप्ता वयं हे आपः हे अग्निः हे वरुण इति यच्छपा-
महे यच्छोपेनास्माभिः पापमुपार्जितं तस्मादपीत्यर्थः । शापो हि
प्रशस्तदेवतानामसङ्कीर्तनेन परेषामनर्थाशंसनम् । यथा—कश्चिच्छो-
काभितप्त आह—हे आपः यूयमेवेह जालं द्रष्टुमर्हथ ; ‘आपो-
वै सर्वा देवताः’‡ इति मन्यामह इति । एवं गवादिष्वपि

यदापो अघ्निया वरुणेति शपामहे
ततो वरुण नो मुञ्च ॥ २० ॥

अघ्नियाः । वरुण । इति । शपामहे । ततः ।
वरुण । नः । मुञ्च ॥ २० ॥

असि षड्विंशतिश्च ॥ ११ ॥

द्रष्टव्यम् । निदर्शनं चैतत् प्रशस्तदेवतानामन्यासामपि । यथा—
हे ईश्वर, हे तपन, हे विधातरिति । तत्र लौकिकानां कृता-
द्युदात्तानामामन्त्रणपदानामिदमनुकरणम् । ततश्च सत्यपि पदा-
त्परत्वे आमन्त्रितनिघातो न प्रवर्तते । न ह्यत्र मार्जयमाना
अवादीनामन्त्रयन्ते । शप आक्रोशे स्वरितेच्चादात्मनेपदम् ।
यद्वा—‘शप उपालम्भने’ इत्यात्मनेपदम् । वाचा शरीरस्पर्श-
नमुपालम्भः । अतोयमर्थः—हे आपः युष्मभ्यं शपामहे नेद-
मस्माभिर्ज्ञातमिति । एवं यच्छपामहे सत्यसति वा विषये शो-
कावेगेन ततोपि पापादस्मान्मुञ्चेति । अघ्नियाशब्दो यत्प्रत्यया-
न्तोन्तोदात्तः । यथा ‘पतिरघ्नियानाम्’* इति । तस्य षाष्टि-
कमामन्त्रिताद्युदात्तत्वम् । वरुणेत्यप्यघ्नियाशब्दानन्तरमामन्त्रितानु-
करणत्वान्न निहन्यते, अन्यस्तु निहन्यत एव ॥

इति तृतीये एकादशोनुवाकः.

हविष्मतीरिमा आपो हविष्मान्दे-
वो अध्वरो हविष्मा५ आ विवास-

¹हविष्मतीः । इमाः । आपः । हविष्मान् ।
देवः । अध्वरः । हविष्मान् । एति । विवासति ।

¹वसतीवरीगृह्णाति—हविष्मतीरिति चतुष्पदया ॥ ‘अनुष्टुभा
गृह्णाति’* इत्यादि ब्राह्मणम् । इमा वसतविरसिंज्ञा आप
हविष्मतीः हविष्मत्यः हविषा सोमेन संस्कार्येण तद्वत्यः सोम-
संस्कारकारका इत्यर्थः । ‘वा छन्दसि’ इति पूर्वसवर्णदीर्घत्वम् ।
एताभिश्च सोममनुप्रविश्य स्वयमपि हविष्मपन्नाभिर्हविष्मानस्तु ।
देवो देवनादिगुणोऽध्वरो यागः, हिंसकरहितत्वात् । ‘नञ्सुभ्याम्’
इत्युत्तरपदान्तोदात्तत्वम् । यद्वा—यागेनाराध्यो देवस्सर्वविजयी
हविष्मानस्तु । ‘अनुदात्ते च कुधपरे’ इति संहितायां देवो
इति प्रकृत्या भवति । ततश्चानेनैव प्रकारेण यजमानोऽपि हवि-
ष्मान्सन् आविवासति आविवासतु परिचरतु देवान् । ‘आतोऽटि
नित्यम्’ इति संहितायां नकारस्य रुत्वम्, ‘अत्रानुनासिकः
पूर्वस्य तु वा’, ‘अनुनासिकात्परोनुस्वारः’ । तदर्थमेताभिर्गृह्यः
माणाभिः हविष्मान्भगवान् सूर्योस्तु । एतासां हविष्मसम्पादनाय
यावद्ब्रह्मणमस्तं नेयादित्यर्थः । ‘यस्यागृहीता अभि निम्नोचेत्’*
इत्यादि ब्राह्मणम् । पूर्ववत्संहितायां रुत्वम् । ‘देवा वै यज्ञ-
माग्नीध्रे व्यभजन्त ततो यदत्यशिष्यत’* इत्यादि ब्राह्मणं
समस्तोऽनुवाकः ॥

ति हविष्मान् अस्तु सूर्यः । अग्ने-
वोपन्नगृहस्य सदसि सादयामि
सुम्नाय सुम्निनीस्सुम्ने मां धत्तेन्द्रा-

हविष्मान् । अस्तु । सूर्यः । ^२अग्नेः । वः । अपन्न-
गृहस्येत्यपन्न-गृहस्य । सदसि । सादयामि । सु-
म्नाय । सुम्निनीः । सुम्ने । मा । धत्त । ^३इन्द्राग्नियो-
रितीन्द्र-अग्नियोः । भागधेयोरिति भाग-धेयीः ।

^२ता जघनेन शालामुखीयं वेद्यां संस्पृष्टास्सादयति—अग्नेर्व इति ॥
अपन्नगृहस्य अविपन्नगृहस्य नित्यगृहस्य च सदसि तदधिष्ठिते
तत्समीपस्थाने युष्मान् सुम्नाय सुखार्थं सादयामि यजमानस्य
सुखं स्यादिति । हे सुम्निनीः सुम्निन्यः सर्वदा सुखहेतुभूताः ।
पूर्ववत्पूर्वसवर्णदीर्घत्वम् । मामध्वर्युमपि सुम्ने धत्त स्थापयत 'अस्मै
वै लोकाय गार्हपत्य आधीयते' * इत्यादि ब्राह्मणम् ॥

^३ता आदाय दक्षिणया द्वारोपनिर्हृत्य सव्येसे निधाय दक्षिणेन
परीत्य दक्षिणतो यूपेन संस्पृष्टास्सादयति—इन्द्राग्नियोरिति ॥ इन्द्रा-
ग्नेर्भोगधेयीः भागभूता यूयं स्थ । 'भागरूपनामभ्यो धेयः'
इति स्वार्थे धेयप्रत्ययः, 'केवलमामकभागधेय' इत्यादिना
डीप् । इन्द्राग्निशब्दस्य 'देवताद्वन्द्वे च' इति पूर्वोत्तरपदयो-
र्युगपत्प्रकृतिसंरत्वे 'नोत्तरपदेमुदात्तादौ' इति प्रतिषिद्धे समा-
सान्तोदात्तत्वमेव, तत्र 'उदात्तयगः' इति विभक्तेरुदात्तत्वम् ।
'सर्वतः परिहरति रक्षसामपहत्यै' * इति ब्राह्मणम् ॥

मित्रोर्भागधेयीस्थ मित्रावरुणयो-
 भागधेयीस्थ विश्वेषां देवानां भा-
 गधेयीस्थ यज्ञे जागृत ॥ २१ ॥

स्थ । 'मित्रावरुणयोरिति मित्रा-वरुणयोः । भाग-
 धेयोरिति भाग-धेयीः । स्थ । 'विश्वेषाम् । देवा-
 नाम् । भागधेयोरिति भाग-धेयीः । स्थ । 'यज्ञे ।
 जागृत ॥ २१ ॥

हविष्मतीश्वतुस्त्रिंशत् ॥ १२ ॥

'दक्षिणेसे निधाय एतेनैव यथोक्तमेत्य जघनेन गार्हपत्यं पूर्व-
 वत्सादयति—मित्रावरुणयोर्भागधेयीस्थेति ॥ सुबोधम् । 'मित्रा-
 वरुणौ वा अपां नेतारौ '* इति ब्राह्मणम् । 'देवताद्वन्द्वे च'
 इति पूर्वोत्तरपदयोः प्रकृतिस्वरत्वम् ॥

°पूर्वया द्वारोपनिर्हृत्य दक्षिणे अंसे निधायोत्तरतः परीत्य उत्तरतो
 यूपेन संस्पृष्टास्सादयति—विश्वेषां देवानां भागधेयीस्थेति ॥ गतम् ॥

°सव्येसे निधायैतेनैव यथेतमेत्य जघनेनैवाग्नीध्रियं धिष्यं
 संस्पृष्टास्सादयति—यज्ञे जागृतेति ॥ हे वसतीवर्यः, यज्ञेस्मिन्जा-
 गृत यज्ञार्थमप्रमत्ता भवत । 'आग्नीध्र उपवासयत्येतद्वै यज्ञस्या-
 पराजितम्'† इत्यादि ब्राह्मणम् 'आ तृतीयसवनात्परि शरे यज्ञस्य
 सन्तत्यै'† इत्यन्तम् ॥

इति तृतीये द्वादशोनुवाकः.

हृदे त्वा मनसे त्वा दिवे त्वा
सूर्याय त्वोर्ध्वमिममध्वरं कृधि दिवि
देवेषु होत्रा यच्छ सोमं राजन्नेह-

¹हृदे । त्वा । मनसे । त्वा । दिवे । त्वा ।
सूर्याय । त्वा । ऊर्ध्वम् । इमम् । अध्वरम् ।
कृधि । दिवि । देवेषु । होत्राः । यच्छ । ²सोमं ।

¹⁻²दक्षिणस्य हविर्धानस्यान्तरेणेषे राजानमुपावहरति अवतारयति हविर्धानात्—हृदे त्वेति ॥ हे सोम त्वां हृदे हृदयवद्भ्यो मनुष्येभ्यः उपावहरामीति शेषः । ‘हृदे त्वेत्याह मनुष्येभ्य एवैतेन करोति’* इत्यादि ब्राह्मणम् । मनसे मनस्विभ्यः पितृभ्यश्च । ‘पितृभ्य एवैतेन करोति’* इत्यादि ब्राह्मणम् । दिवे दिविष्ठेभ्यो देवेभ्यश्च त्वामुपावहरामि । सूर्याय च त्वामुपावहरामि ; प्राधान्यात्पुनरुपादानम् । ‘देवेभ्य एवैतेन करोत्येतावतीर्वैदेवतास्ताभ्यः’* इत्यादि ब्राह्मणम् । हृदे दिवे इति ‘ऊडिदम्’ इत्यादिना विभक्तेरुदात्तत्वम् । हे सोम अवरोप्यमाणश्च त्वमिममध्वरं यज्ञमूर्ध्वं कृधि अविघ्नेन समाप्तं कुरु । ऊर्ध्वं देवाभिमुखं वा कुरु । यद्वा—इमं यज्ञमध्वरं बाधकरहितं कुरु । ‘बहुलं छन्दसि’ इति शपो लुक्, ‘श्रुशृणुपृकुवृभ्यश्छन्दसि’ इति हेर्धिभावः । किञ्च—दिवि दिवि स्थितेषु देवेषु होत्रा अस्मदीया वाचः स्तुतिरूपाः यच्छ अवस्थापय । तदर्थं हे सोम राजन्

व रोह मा भेर्मा सं विकथा मा त्वा
हिंसिषं प्रजास्त्वमुपावरोह प्रजा-

राजन् । एति । इहि । अवेति । रोह । मा । भेः ।
मा । समिति । विकथाः । मा । त्वा । हिंसि-
षम् । प्रजा इति प्र-जाः । त्वम् । उपावरोहे-

एहि आगच्छ मम हस्तम् । अत्र सोमराजन्नित्यारभ्य मन्त्रा-
न्तरम् । यथाह भगवान्—“ हृदे त्वा मनसे त्वा सोम राजन्नेह-
व रोहेति द्वाभ्याम् ” इति । ततश्चापदात्परत्वात्सोमशब्दो
न निहन्यते । ‘ नामन्त्रिते समानाधिकरणे ’ इति तस्याविद्य-
मानवत्त्वनिषेधाद्राजन्निति निहन्यते । आगत्य च मम हस्तं हवि-
र्धानादवरोह । अवरोहंश्च मा भेः मा च भैषीः मामयं भेत्य-
तीति । ‘ बहुलं छन्दसि ’ इतीडभावः, व्यत्ययेन सिचिवृद्धिर्न
क्रियते । मा संविकथाः मा च कम्पिष्ठाः । कस्मादित्याह—मा
खलु त्वामहं हिंसिषम्, यागसाधनत्वापत्त्या उत्तमा गतिस्त्वया
प्राप्स्यत इति । का पुनस्सोत्तमा गतिरित्याह—प्रजास्सर्वा दैवी-
मानुषीश्च उपावरोह अनुप्रविश । प्रजाश्च त्वामुपावरोहन्तु
अनुप्रविशन्तु । अतस्सर्वासामेव प्रजानामाधिपत्ये वर्तितुमारभसे ।
स कथं मया हिंस्यसे? अतो मा भैषीरिति । अत्र कृधि यच्छेति द्वे
तिङ्भिभक्ती; तत्र कृधि यच्छेति चार्थस्य गम्यमानत्वात् ‘ चादिलोपे
विभागा ’ इति प्रथमा तिङ्भिभक्तिर्निहन्यते; एवं मा च भेर्मा च
सं विकथाः इत्यत्र तेनैव सूत्रेण प्रथमा तिङ्भिभक्तिर्न निहन्यते; एहि
चावरोह च इत्यत्रापि प्रथमायास्तेन निघातः प्रवर्तत एव ।

स्वामुपावरोहन्तु शृणोत्वग्निस्समि-
धा हवं मे शृण्वन्त्वापो धिषणाश्च

त्युप-अवरोह । प्रजा इति प्र-जाः । त्वाम् ।
उपावरोहन्त्वित्युप-अवरोहन्तु । शृणोतु । अग्निः ।
समिधेति सं-इधा । हवम् । मे । शृण्वन्तु ।

ननु गत्यर्थलोटा युक्तत्वाद्ध्वितीयायास्तिङ्भिक्तेः 'लोट्' इति
निघातेन न भवितव्यम् । 'विभाषितं सोपसर्गमनुत्तमम्' इति
निहन्यत एवेत्यदोषः । उपावरोहेत्यत्र 'गतिर्गतौ' इति पूर्व-
स्यानुदात्तत्वम् ; 'उदात्तवता तिङा' इति समासः । तथा
उपावरोहत्वित्यत्रापि । 'ब्रह्मवादिनो वदन्ति स त्वा अध्वर्यु-
स्त्याद्यस्सोममुपावहरन्' * इत्यादि ब्राह्मणम् ॥

३ एकधनादिलक्षणा अपो जिघृक्षन् स्रुचि चतुर्गृहीतं गृहीत्वा
आहवनीये जुहोति—शृणोत्वग्निरिति त्रिष्टुभा चतुष्पदया ॥ समि-
ध्यतेनयाग्निरिति समिधाज्याहुतिरुच्यते । इन्धेः क्तिप्, अनुनासि-
कलोपः, कटुत्तरपदप्रकृतिस्वरत्वम् । अनया सन्दीप्त्या आज्या-
हुत्या तृप्तोर्भिर्मदीयं हवमाह्वानं शृणोतु । 'बहुलं छन्दसि'
इति ह्यतेः प्राक्प्रत्ययोत्पत्तेस्सम्प्रसारणे कृते 'ऋद्वोरप्'
इत्यप् । यद्वा—'भावेनुपसर्गस्य' इत्यप्सम्प्रसारणं च । किञ्च—
याश्चापो मया गृहीष्यन्ते ताश्चानयाऽऽहुत्या मम हवं शृण्वन्तु ।
कीदृश्यः ? धिषणाः धृष्टाः यागसम्पादननिपुणाः । 'धृषेर्धिष च

देवीः । शृणोतं ग्रावाणो विदुषोऽ-
नु ॥ २२ ॥ यज्ञं शृणोतुं देवस्स-
विता हवं मे । देवीरापो अपां न-

आपः । धिषणाः । च । देवीः । शृणोतं । ग्रावा-
णः । विदुषः । नु ॥ २२ ॥ यज्ञम् । शृणोतुं ।
देवः । सविता । हवम् । मे । ^४देवीः । आपः ।

संज्ञायाम्' इति क्युप्रत्ययः । देवीः देव्यः दानादिगुणयुक्ताः ।
'वा छन्दसि' इति पूर्वसवर्णदीर्घत्वम् । यद्वा—धिषणाः विद्याः,
'विद्या वै धिषणा'* इति । दानादिगुणयुक्ताश्च शृण्वन्त्विति ।
चशब्देन तासां समुच्चयः । अधुना प्रत्यक्षवदुच्यते—हे ग्रावाणः ।
ग्रावाणो ग्रावकल्पा इत्येके । वर्षणशीला मेघा इत्यन्ये ।
ग्रावाण एवेत्यपरे । यूयमपि शृणोत शृणुत । 'तप्तनप्तनध-
नाश्च' इति तप् । किं ? विदुषोस्य यजमानस्य यज्ञम् । नु
इति वितर्के, ननु विदुषोस्य यज्ञश्चोक्तव्य इति । क्षिप्रं
शृणुतेति वा । यद्वा—प्रथमाबहुवचनस्य व्यत्ययेन शस्, नुश-
ब्दश्च इवार्थे, विद्वांस इव शृणुत इत्यर्थः । किञ्च—देव-
स्सविता सर्वस्य प्रेरकः मे मदीयं हवं शृणोतु । 'सवितृप्र-
सूत एव देवताभ्यो निवेद्यापोच्छेति'† इति ब्राह्मणम् । अ-
ग्रावाणो मे हवं श्रुत्वा आगच्छन्तु, यज्ञं निर्वर्तयन्त्विति भावः ॥

^४अप्सु बर्हिः प्रास्याभिजुहोति—देवीरापइति यजुरन्तया गाय-
त्र्या ॥ मदिन्तम इत्यन्तं व्याख्यातम् । तं यथोक्तगुणविशिष्ट-

पाद्य ऊर्मिर् हविष्यं इन्द्रियावान्म-
दिन्तमस्तं देवेभ्यो देवत्रा धत्त
शुक्रं शुक्रपेभ्यो येषां भागस्थं
स्वाहा कार्षिणस्यपापां मृध्रं

अपाम् । नपात् । यः । ऊर्मिः । हविष्यः ।
इन्द्रियावानितीन्द्रिय-वान् । मदिन्तमः । तम् ।
देवेभ्यः । देवत्रेति देव-त्रा । धत्त । शुक्रम् ।
शुक्रपेभ्य इति शुक्र-पेभ्यः । येषाम् । भागः ।
स्थ । स्वाहा । कार्षिणः । असि । अपेति ।

मूर्मिं देवत्रा देवेषु धत्त स्थापयत । किमर्थं ? देवेभ्यः देवार्थं
देवानामेवोपभोगार्थम् । 'देवमनुष्यपुरुष' इत्यादिना त्राप्त्ययः ।
यद्वा—देवाधीनं धत्त देवानामेवोपभोगार्थम् । 'देये त्रा च' इति
त्राप्त्ययो दधातियोगेपि भवति, देवयागार्थमस्मभ्यं धत्तेति यावत् ।
पुनश्च विशेष्यते—शुक्रं सोमं सोमीभविष्यन्तम् । केभ्यः ? शु-
क्रपेभ्यः देवानां मध्ये ये शुक्रपास्तोमपास्तेभ्यः । पुनश्च देवा
विशेष्यन्ते—हे आपः येषां देवानां यूयं भागस्थ भागभूता
भविष्यथ तेभ्यो धत्तेति । स्वाहा स्वाहुतं चेदं युष्मभ्यमाज्य-
मस्तु । 'आहुत्यैवैना निष्क्रीय गृह्णात्यथो हविष्कृतानामेवाभि-
घृतानां गृह्णाति'* इति ब्राह्मणम् । भागशब्दः 'कर्षात्त्वतः'
इत्यन्तोदात्तः ॥

^५मैत्रावरुणचमसेनाहुतिं प्लावयति—कार्षिणसीति ॥ हे आज्य

समुद्रस्य वोक्षित्या उन्नये । यमग्रे

अपाम् । मृधम् । ^६समुद्रस्य । वः । अक्षित्यै ।
उदिति । नये । यम् । अग्ने । पृत्स्विति पृत्-सु ।

अप्सु हुतं कार्षिः कर्षणीयमपनेतव्यमसि । ‘कृषेर्वृद्धिश्छन्दसि’
इति कृषेरिञ्प्रत्ययः । यस्मादेवं तस्माच्चामपप्लावयामि अपनया-
मीत्यर्थः । अपेत्युपसर्गश्रुतेर्योग्यं क्रियापदमध्यादियते । कुतः
पुनरिदमवसीयत इत्याह—अपां मृधं यस्माच्चमपां सम्बन्ध्यनि-
ष्टरूपं ; युद्धाभिधायिना मृधशब्देनानिष्टरूपत्वं लक्ष्यते । तद-
स्यास्तीति मृधम् । ‘लुगकारेकाररेफाश्च वक्तव्याः’ इति मत्वर्थी-
यो रप्रत्ययः । दोषरूपं त्वामपनयामीत्यर्थः । यद्वा—कठि-
नत्वं लक्ष्यते ; आज्यं च जलगतं चेत्कठिनं भवति ; तस्य
दोषरूपत्वादपनयामीति । ‘कार्षिरसीत्याह शमलेवासामप प्लाव-
यति’* इति ब्राह्मणम् ॥

^६बर्हिष्यन्तर्धायोन्नयति—समुद्रस्य व इति ॥ समुद्रस्योदकराशेः
पूर्वेद्युर्गृहीतस्य वसतीवरीशब्दवाच्यस्य अक्षित्यै अक्षणाय युष्मा-
नुन्नये मैत्रावरुणचमसेन गृह्णामीति । ‘मित्रावरुणौ वा अपां
नेतारौ’* ‘तस्मादद्यमानाः’* इत्यादि ब्राह्मणम् ॥

‘क्रतुकरणं जुहोति—यमग्र इति त्रिपदया गायत्र्या ॥ ‘यद्य-
ग्निष्टोमो जुहोति’* इति ब्राह्मणम् । हे अग्ने यं मर्त्यं एत्सु
सङ्ग्रामेषु आवः रक्षसि । ‘छन्दसि लुङ्ङिटः’ इत्यवतेर्लङ्,

पृत्सु मर्त्यमावो वाजेषु यं जुनाः ।

स यन्ता शश्वतीरिषः ॥ २३ ॥

मर्त्यम् । आवः । वाजेषु । यम् । जुनाः । सः ।

यन्ता । शश्वतीः । इषः ॥ २३ ॥

नु सप्तचत्वारिंशच्च ॥ १३ ॥

आडागम उदात्तः । 'मांसष्टत्सूनामुपसङ्गानाम्' इति षट्पत्तना-
शब्दस्य षट्पत्तनाः, 'सावेकाचः' इति विभक्तेरुदात्तत्वम् । कः
पुनरसौ? यं षट्पत्तनासु रक्षसीत्याह वाजेष्वन्नेषु निमित्तभूतेषु ।
'निमित्तात्कर्मसंयोगे' इति सप्तमी । अन्नार्थं यं जुनाः गच्छसि ।
जु इति सौत्रो धातुः वेगितायां गतौ वर्तते, तस्मात्पूर्ववद्भुङ्,
श्वाप्रत्ययः, 'बहुलं छन्दस्यमाङ्चोगेपि' इत्यङ्भावः । हवींषि
ग्रहीतुं यस्य सकाशं सदा गच्छसीत्यर्थः । स एव खलु त्वया
सङ्ग्रामेषु रक्ष्यत्वेन ग्राह्यते । यश्च त्वयैवं रक्ष्यते स एव खलु
त्वयानुगृहीतः यन्ता यमयिता वशीकर्ता । 'न लुट्' इति निघात-
प्रतिषेधः, उदात्तनिवृत्तिस्वरो व्यत्ययेन प्रवर्तते । किं वशी-
करिष्यतीत्याह—शश्वतीः नित्याः इषः अन्नादि प्रभूतं धनं
प्राप्नोतीत्यर्थः । शश्वच्छब्दात् 'उगितश्च' इति ङीप् ॥

इति तृतीये त्रयोदशोऽनुवाकः.

त्वमग्ने रुद्रो असुरो महो दिवस्त्व५
शर्धो मारुतं पृक्ष ईशिषे । त्वं वातै-

१त्वम् । अग्ने । रुद्रः । असुरः । महः । दिवः ।
त्वम् । शर्धः । मारुतम् । पृक्षः । ईशिषे । त्वम् ।

१अतः परं याज्याकाण्डं वैश्वदेवम् ॥ तत्र 'अग्रये रुद्रवते पुरोडाशमष्टाकपालं निर्वपेदभिचरन्'* इत्यस्य पुरोनुवाक्या— त्वमग्र इति जगती ॥ हे भगवन्नग्ने स्वयं रुद्र एव त्वं, यो रोदयिता सर्वेषामुपसंहारे । 'रोदेर्णिलुक्' इति रक्प्रत्ययः । रोदनहेतुमाह—असुरः निरसिता सर्वाधिकाराणां† । 'असेरुर्न' इत्युरन्प्रत्ययः । एवं संहारमूर्तिरूपेणाग्निस्तूयते, शत्रुमारणादौ रुद्रवद्भावात् । यथा 'एषा वा अस्य घोरा तनूः'* इति । यद्वा—रुद्रवान् रुद्रः, मत्वर्थीयोकारः, रुद्रपराक्रमवानित्यर्थः । दिवो द्युलोकस्य महः उत्सवकारी त्वं हविषां प्रदानेन । 'ऊ-डिदम्' इति विभक्तेरुदात्तत्वम् । यद्वा—देव उच्यते । दिवः द्युलोकवासिनां देवानां महः महान् महादेव इत्यर्थः । महती-ति महः, पचाद्यच् । त्वमेव पृक्षः अन्नस्य ईशिषे । 'ईशस्से' इतीडागमः । ण्डित्यन्ननाम । पृक्षतिश्छान्दसः ण्णक्तिपर्यायः, ततः क्तिप्, 'सावेकाचः' इति विभक्तेरुदात्तत्वम् । यस्माद-न्नस्येशिषे, तस्मात्त्वमेव मारुतं मरुतां सम्बन्धि शर्धः बलं च, त्वदा†यत्तत्वात् । त्वं वातैर्वाततुल्यैः वातजैः अरुणैः सन्ध्यावर्णैः अश्वैर्यासि । शंगयः सुखगृहं त्वमेव पूषा पोषको

*सं. २-२-२.

†ख. ग—बलं मरुदा.

†ग—सर्वसुराणामधिकाराणां पात्राधिकरणे.

ख—सर्वसुराणां दण्डीकारणे पात्राधिकरणे.

पृत्सु मर्त्यमावो वाजेषु यं जुनाः ।

स यन्ता शश्वतीरिषः ॥ २३ ॥

मर्त्यम् । आवः । वाजेषु । यम् । जुनाः । सः ।

यन्ता । शश्वतीः । इषः ॥ २३ ॥

नु सप्तचत्वारिंशच्च ॥ १३ ॥

आडागम उदात्तः । 'मांस्पृत्स्नूनामुपसङ्ख्यानम्' इति पृतना-
शब्दस्य पट्भावः, 'सावेकाचः' इति विभक्तेरुदात्तत्वम् । कः
पुनरसौ? यं पृतनासु रक्षसीत्याह वाजेष्वन्नेषु निमित्तभूतेषु ।
'निमित्तात्कर्मसंयोगे' इति सप्तमी । अन्नार्थं यं जुनाः गच्छसि ।
जु इति सौत्रो धातुः वेगितायां गतौ वर्तते, तस्मात्पूर्ववल्लुङ्,
भ्राप्रत्ययः, 'बहुलं छन्दस्यमाङ्चोगेपि' इत्यङ्भावः । हवींषि
ग्रहीतुं यस्य सकाशं सदा गच्छसीत्यर्थः । स एव खलु त्वया
सङ्ग्रामेषु रक्ष्यत्वेन ग्राह्यते । यश्च त्वयैवं रक्ष्यते स एव खलु
त्वयानुगृहीतः यन्ता यमयिता वशीकर्ता । 'न लुट्' इति निघात-
प्रतिषेधः, उदात्तनिवृत्तिस्वरो व्यत्ययेन प्रवर्तते । किं वशी-
करिष्यतीत्याह—शश्वतीः नित्याः इषः अन्नादि प्रभूतं धनं
प्राप्नोतीत्यर्थः । शश्वच्छब्दात् 'उगितश्च' इति ङीप् ॥

इति तृतीये त्रयोदशोऽनुवाकः.

त्वमग्ने रुद्रो असुरो महो दिवस्त्व-
शर्धो मारुतं पृक्ष ईशिषे । त्वं वातै-

त्वम् । अग्ने । रुद्रः । असुरः । महः । दिवः ।
त्वम् । शर्धः । मारुतम् । पृक्षः । ईशिषे । त्वम् ।

^१अतः परं याज्याकाण्डं वैश्वदेवम् ॥ तत्र 'अग्नये रुद्रवते पुरोडाशमष्टाकपालं निर्वपेदभिचरन्' * इत्यस्य पुरोनुवाक्या— त्वमग्ने इति जगती ॥ हे भगवन्नग्ने स्वयं रुद्र एव त्वं, यो रोदयिता सर्वेषामुपसंहारे । 'रोदेर्णिलुक्' इति रक्प्रत्ययः । रोदनहेतुमाह—असुरः निरसिता सर्वाधिकाराणां† । 'असेरुर्न' इत्युरन्प्रत्ययः । एवं संहारमूर्तिरूपेणाग्निस्तूयते, शत्रुमारणादौ रुद्रवद्भावात् । यथा 'एषा वा अस्य घोरा तनूः' * इति । यद्वा—रुद्रवान् रुद्रः, मत्वर्थीयोकारः, रुद्रपराक्रमवानित्यर्थः । दिवो द्युलोकस्य महः उत्सवकारी त्वं हविषां प्रदानेन । 'ऊ-डिदम्' इति विभक्तेरुदात्तत्वम् । यद्वा—देव उच्यते । दिवः द्युलोकवासिनां देवानां महः महान् महादेव इत्यर्थः । महती-ति महः, पचाद्यच् । त्वमेव पृक्षः अन्नस्य ईशिषे । 'ईशिस्ते' इतीडागमः । घडित्यन्ननाम । पृक्षतिश्छान्दसः पृणक्तिपर्यायः, ततः क्पिप्, 'सावेकाचः' इति विभक्तेरुदात्तत्वम् । यस्माद-न्नस्येशिषे, तस्माच्चमेव मारुतं मरुतां सम्बन्धि शर्धः बलं च, त्वदाऽयत्तत्वात् । त्वं वातैर्वाततुल्यैः वातजैः अरुणैः सन्ध्यावर्णैः अश्वैर्यासि । शंगयः सुखगृहं त्वमेव पूषा पोषको

*सं. २-२-२.

ख. ग—बलं मरुदा.

†ग—सर्वसुराणामधिकाराणां पात्राधिकरणे.

ख—सर्वसुराणां दण्डीकारणे पात्राधिकरणे.

रुणैर्यासि शङ्गयस्त्वं पूषा विधतः
पासि नु त्मना । आ वो राजान-
मध्वरस्य रुद्रं होतारं सत्ययजुं
रोदस्योः । अग्निं पुरा तनयित्वा-

वातैः । अरुणैः । यासि । शङ्गय इति शं-गयः ।
त्वम् । पूषा । विधत इति वि-धतः । पासि ।
नु । त्मना । ^२एति । वः । राजानम् । अध्वरस्य ।
रुद्रम् । होतारम् । सत्ययजुमिति सत्य-यजम् ।
रोदस्योः । अग्निम् । पुरा । तनयित्वाः । अचित्ता-

भूत्वा विधतः परिचरतः पासि चरुपुरोडाशादिभिस्त्वामर्चयतो
रक्षसि । 'श्वन्नुक्षन्पूषन्' इति पुषेः कनिन्प्रत्ययो निपातितः ।
विध विधाने तौदादिकः, 'शतुरनुमः' इति विभक्तेरुदात्त-
त्वम् । नु क्षिप्रं त्मना आत्मना स्वयमेव । 'मन्त्रेष्वानुदे-
रात्मनः' इत्याकारलोपः । हे अग्ने रुद्ररूप एवंगुणविशिष्टस्त्वं
रुद्रतुल्यपराक्रमो भूत्वा अनया घोरया तन्वा अस्माकं शत्रू-
न्मारयेति भावः । 'एषा वा अस्य घोरा तनूर्यद्रुद्रः' *
इत्यादि ब्राह्मणम् ॥

^२तस्यैव याज्या—आ व इति त्रिष्टुप् ॥ हे ऋत्विग्यजमानाः
अध्वरस्य राजानं प्रधानाधिपतिं रुद्रं होतारमभिमतानां दातारं,
आह्वातारं वा । 'बहुळं छन्दसि' इति सम्प्रसारणम् । रोदस्योः

चित्ताद्विरण्यरूपमवसे कृणुध्वम् ।

अग्निर होता निषसादा यजीयानु-

त् । हिरण्यरूपमिति हिरण्य-रूपम् । अवसे ।

कृणुध्वम् । ^३अग्निः । होता । नीति । ससाद ।

द्यावापृथिव्योस्सत्ययजं सत्यस्यान्नस्य दातारम् । 'अन्येभ्योपि दृश्यते, इति विच्, कृदुत्तरपदप्रकृतिस्वरत्वम् । यद्वा—सत्यममोघं यजनं यस्य । 'परादिश्छन्दसि बहुलम्' इत्युत्तरपदाद्युदात्तत्वम् । यद्वा—सत्यमेव यजनं यस्य । यद्वा—सत्यस्य परमार्थस्यानन्द*-लक्षणस्य सङ्गमयितारम् । हिरण्यरूपं हिरण्यवर्णमग्निं अग्निरूपेणावस्थितं वः युष्माकमवसे रक्षणाय तृप्तये वा कृणुध्वं आत्मसात्कुरुध्वम्, शत्रुमारणादियुष्मदभिमतसिद्ध्यर्थं^{*} भजध्वमित्यर्थः । कृवि हिंसाकरणयोः, 'धिन्विकृण्वोरच' इत्युप्रत्ययः, व्यत्ययेनात्मनेपदम् । करोतेर्वा व्यत्ययेन श्चुप्रत्ययः । अचित्तात्पुरा, चित्तस्याभावोऽचित्तं अन्तःकरणोपसंहारो मरणमिति यावत् । यद्वा—यस्मिन्सति चित्तं नास्ति तन्मरणमेव । ततः प्रागेव देवं भजध्वमिति । 'परादिश्छन्दसि बहुलम्' इत्युत्तरपदाद्युदात्तत्वम् । कीदृशादचित्तात्? तनयित्तोः तनयित्तुर्मेघस्तादृशात्; अनिश्रितकालत्वात् । स्तन शब्दे चुरादिरदन्तः, 'स्तनिह्विषिपुषिगदिमादिभ्यो णेरितुच्' इतीबुच्प्रत्ययः सकारलोपश्छान्दसः ॥

^३अग्नये सुरभिम्ते पुरोडाशमष्टाकपालं निर्वपेद्यस्य गावो वा पुरुषा वा प्रमीयेरन्यो वा बिभीयात्[†] इत्यस्य पुरोनुवाक्या—

पस्थे मातुस्सुरभावं लोके । युवा
कविः पुरुनिष्ठः ॥ २४ ॥ ऋतावा
धर्ता कृष्टीनामुत मध्यं इहः ।

यजीयान् । उपस्थ इत्युप-स्थे । मातुः । सुरभौ ।
उ । लोके । युवा । कविः । पुरुनिष्ठ इति पुरु-
निष्ठः ॥ २४ ॥ ऋतावेत्यृत-वा । धर्ता । कृष्टी-

अग्निर्होतेति त्रिष्टुप् ॥ होता देवानामाह्वता । पूर्ववत्सम्प्रसार-
णम् । यजीयान् यष्टृतमः मानुषाद्धोतुः । 'तुश्छन्दसि' इति
यष्टृशब्दादीयसुन्प्रत्ययः, 'तुरिष्ठेभ्यस्सु' इति टिलोपः ।
युवा नित्यतरुणः । कविर्मेधावी । पुरुनिष्ठः पुरुषु बहुषु
स्थानेषु स्थितः । 'आतश्चोपसर्गे' इति कः, थाथादिस्वरे-
णोत्तरपदान्तोदात्तत्वम् । ऋतावा ऋतवान् यज्ञवान् । 'छन्दसी-
वनिषौ' इति वनिप्प्रत्ययः, 'अन्येषामपि दृश्यते' इति
दीर्घः । धर्ता धारयिता कृष्टीनां मनुष्याणाम् । 'नामन्यतरस्याम्'
इति नाम उदात्तत्वम् । उत अपि च मध्ये तेषां मनुष्या-
णां हृदये इहः दीप्तः । एवं सर्वोपकारी सर्वसद्गुणान्वितोऽय-
मग्निः मातुः मातृस्थानीयाया वेदे, निर्मात्र्या वा श्रेयसामुपस्थे
उपस्थस्थानीये उत्सङ्गसदृशे* सुरभौ शोभनहविर्गन्धयुक्ते लोके
आलोकयति अस्मिन्प्रदेशे निषाद निषीदति । 'छन्दसि लुङ्लुङि-
टः' इति लिट् । सोयमस्माकं भेषजं करोत्विति भावः ।
'एषा वा अस्य भेषज्या तनूर्यत्सुरभिमती'† इति ब्राह्मणम् ॥

*क-उपस्थस्थाने कीदृशे.

साध्वीमकदेववीतिं नो अय यज्ञस्य
जिह्वामविदाम गुह्याम् । स आयु-

नाम् । उत । मध्ये । इद्धः । 'साध्वीम् । अकः ।
देववीतिमिति देव-वीतिम् । नः । अय । यज्ञ-
स्य । जिह्वाम् । अविदाम् । गुह्याम् । सः ।

४तत्रैव याज्या—साध्वीमिति त्रिष्टुप् ॥ यस्माद्वयं यज्ञस्यास्य
जिह्वां जिह्वास्थानीयं भगवन्तमग्निमविदाम ज्ञातवन्तः लब्धवन्तो
वा । वेत्तेर्विन्दतेर्वा व्यत्ययेन शप्रत्ययः, नुमभावश्च । कीदृशीं
जिह्वां ? गुह्यामविदुषां गूहनीयाम् । गुहायां भवेति दिगादित्वा
द्यत्, 'यतोऽनावः' इत्याद्युदात्तत्वम् । तादृशीं तां भक्ति-
सामर्थ्याद्वयमविदाम । तस्मादद्य अस्मिन्नह्नि, नः अस्माकमस्माभिः
क्रियमाणां देववीतिं देवभक्षं* देवपूजां वा साध्वीं शोभनां अकः
करोतु । 'छन्दसि लुङ्लुङ्ठिः' इति लुङ्, 'मन्ते वस'
इत्यादिना च्लेर्लुक् । किञ्च—स एवाग्निः आयुः वसानः
आच्छादयन् आयुषा परिवीयमाणः अस्मान्वा आयुषा परिवार-
यन् आयुष्मतोस्मान्कुर्वन्, सुरभिस्सुगन्धिः चरुपुरोडाशादिगन्ध-
युक्तः अस्मानागादागच्छतु । पूर्ववल्लुङ्, 'गातिस्था' इत्यादिना
सिचो लुक् । आगत्य चास्माकमायुरर्थे, अद्यास्मिन्नहनि नः
अस्माकं देवहूतिं देवा हूयन्ते अस्यामिति देवहूतिरिष्टिः तां भद्रां
शोभनां यथोक्तमनुतिष्ठतां अकः करोतु इति । स एव लुङ् ।
देववीतिदेवहूतिशब्दयोः दासीभारादित्वात्पूर्वपदप्रकृतिस्वरत्वम् ॥

रागात्सुरभिर्वसानो भद्रामकर्देवहू-
तिं नो अद्य । ⁵अक्रन्ददग्निस्तनयन्नि-

आयुः । एति । अगात् । सुरभिः । वसानः ।
भद्राम् । अक्रः । देवहूतिमिति देव-हूतिम् ।
नः । अद्य । अक्रन्दत् । अग्निः । स्तनयन् ।

⁵ 'अग्नये क्षामवते पुरोडाशमष्टाकपालं निर्वपेत्सङ्ग्रामे संयत्ते' *
इत्यस्य पुरोनुवाक्या—अक्रन्ददिति त्रिष्टुप् ॥ अयमग्निरक्रन्दत्
क्रन्दतु शब्दं करोतु अस्मच्छत्रुकुलं दहन् । छन्दसो लङ् ।
स्तनयन् द्यौरिव यथा द्यौर्धनपटलसञ्छन्ना स्तनयति । स्तन
शब्दे चुरादिरदन्तः । यद्वा—क्रन्दयतु अस्मद्विपुकुलं गर्जन्तीव
द्यौरन्तरिक्षं; दिवि हि गर्जन्त्यां भयेन जना महारवं कुर्वन्ति ।
किं कुर्वन्नित्याह—क्षाम क्षीणं, दग्धमस्मच्छत्रुकुलं रेरिहन्नत्यर्थं
लिहन् आस्वादयन् सर्वतो दहन् इत्यर्थः । क्षयि जयि षयि क्षये
'भूतेपि दृश्यन्ते' इति भूतेपि कर्मणि मनिन् प्रत्ययः । रिहे-
र्यङ्गुगन्ताच्छत्रुप्रत्ययः, 'नाभ्यस्ताच्छत्रुः' इति नुमभावः,
'अभ्यस्तानामादिः' इत्याद्युदात्तत्वम् । 'कपिलकादीनां संज्ञा-
छन्दसोर्वालो रमापद्यते' इति रत्वम् । 'अन्येषामपि दृश्यते'
इति क्षामशब्दस्य संहितायां दीर्घत्वम् । पुनश्च विशेष्यते—
वीरुधस्समञ्जन् सम्मृक्षन् सन्दहन्; उपलक्षणं चैतत्, तृणगु-
ल्मलतावनस्पतीनामुवाञ्छित्यर्थः । किमीदृशी शक्तिरप्यस्य विद्यत
इत्याह—विहीमिति । हि यस्मादर्थे वर्तते । ईमित्यवधारणे ।

व द्यौः क्षामा रेरिहद्वीरुधस्समञ्जन् ।

सद्यो जज्ञानो वि हीमिद्धो अख्यदा

इव । द्यौः । क्षामं । रेरिहत् । वीरुधः । समञ्ज-
न्निति सं-अञ्जन् । सद्यः । जज्ञानः । वीति । हि ।
ईम् । इद्धः । अख्यत् । एति । रोदसी इति ।

यस्मादयमाग्निः जज्ञानो जायमानः । जनी प्रादुर्भावे दैवादिकः,
'बहुलं छन्दसि' इति शपः श्लुः । यद्वा—जन जनने जुहो-
त्यादिकः, व्यत्ययेनात्मनेपदम् । सद्य एव तत्क्षणादेव इद्धः
क्षोभः रोदसी द्यावापृथिव्यौ व्यख्यत् व्यचेष्टत व्यपश्यत्* ।
छन्दसो लुङ्, 'अस्यतिवक्तिख्यातिभ्योङ्,' 'हिच' इति
निघातप्रतिषेधः । स्वयं च भानुना तेजसा अन्तर्द्यावापृथिव्यो-
र्मध्ये आभाति समन्तात्प्रकाशते । यद्वा—रोदसी व्यख्यत्
विचष्टे यथावत्प्रकाशयति । स्वयमपि तयोर्मध्ये भाति । तस्मा-
न्महातेजसानेन किं हि नाम कर्तुं न शक्यते इति भावः ।

भागधेयेनैवैनं शमयित्वा परानभि निर्दिशति '†' इति ब्राह्मणम् ।

'अभि वा एष एतानुच्यति येषां पूर्वापरा अन्वञ्चः
प्रमीयन्ते पुरुषाहुतिर्ह्यस्य प्रियतमाग्नये क्षामवते पुरोडाशमष्टाकपालं
निर्वपेत्'† इत्यस्यापीयमेव पुरोनुवाक्या । तदैवं योजनीयम्—
अयमेवंगुणविशिष्टोऽग्निरस्माकं पूर्वापरप्रमादहेतुं पापं क्षाम क्षीणं
यथा तथा रेरिहत् आस्वादयन् नाशयन् अनेन हविषा समिद्धः
शब्दं करोत्विति । 'भागधेयेनैवैनं शमयति नैषां पुरायुषोपरः
प्र मीयते'† इति ब्राह्मणम् ।

रोदसी भानुनां भात्यन्तः । त्वे
वसूनि पुर्वणीक ॥ २५ ॥ होतुर्दो-
षा वस्तोरेरिरे यज्ञियांसः । क्षामेव

भानुनां । भाति । अन्तः । ६ त्वे इति । वसूनि ।
पुर्वणीकेति पुरु-अनीक ॥ २५ ॥ होतुः । दोषा ।
वस्तोः । एति । ईरिरे । यज्ञियांसः । क्षाम ।

‘अभि वा एष एतस्य गृहानुच्यति यस्य गृहान्दहत्यग्नये
क्षामवते पुरोडाशमष्टाकपालं निर्वपेत्’* इत्यस्यापीयमेव पुरोनु-
वाक्या । तत्र त्वेवं व्याख्येयम्—क्षाम क्षीणं दग्धमस्मद्गृहं रे-
हत् आस्वादयन्वीरुधो गृहावयवान् स्थूणावंशादीन् समञ्जन् भ-
क्षयन्नयं खल्वग्निरक्रन्दत् । तस्मादिममिदानीमेवानेन हविषा प्रसन्नं
करोमि, यथा पुनरस्मद्गृहं न धक्ष्यतीति । ‘भागधेयेनैवेनं
शमयति नास्यापरं गृहान्दहति’* इति ब्राह्मणम् ॥

६ तेषु त्रिष्वपि याज्या—त्वे वसूनीति त्रिष्टुप् ॥ हे पुर्व-
णीक बहुवल होतः देवानामाह्वतः त्वे त्वयि खलु एरिरे ।
‘सुपां सुलुक्’ इति शे आदेशः । वसूनि धनानि वासहे-
तुत्वाद्वरिष्ठानि† वा धनानि हविर्लक्षणानि दोषावस्तोः रात्रा-
वह्नि च यज्ञियांसः यज्ञार्हाः आईरिरे आभिमुख्येन प्रेरयन्ति
प्रक्षिपन्तीत्यर्थः । ईर गतौ अनुदात्तत् । ‘यज्ञात्विभ्यां घखञौ,’
‘आज्जसेरमुक्’ । कीदृशे त्वयीत्याह—यस्मिन्पावके त्वयि

विश्वा भुवनानि यस्मिन्त्स सौ-
भगानि दधिरे पावके । तुभ्यं ता

इव । विश्वा । भुवनानि । यस्मिन् । समिति ।
सौभगानि । दधिरे । पावके । 'तुभ्यम्' । ताः ।

सति विश्वा भुवनानि सर्वाणि भूतजातानि सौभगानि सौभाग्यानि
सन्दधिरे सम्यग्धारयन्ति । 'सुभगं मन्त्रे' इत्यञ् । त्वदनुग्र-
हात् पूर्वं किमिवावस्थितानीति चेत्? उच्यते—क्षामेव क्षाम
क्षीणं दग्धबहुलमस्माकं शत्रुबलं [बलेन] यादृशं बलं, पूर्वापरजनमरणं
वा यादृशं, गृहं वा दग्धं यादृशं तदिव पूर्वमसुभगानि भुवनानि
त्वत्प्रसादेन सुभगानि भवन्तीति । तस्मादस्माकं शत्रुबलं पूर्वा-
परमरणं गृहदाहं च शमयित्वा सुभगानस्मान्कुरु श्रीमतो यश-
स्विनश्च कुरु । पुनोतेर्ण्यन्ताण्वुल्, उदात्तनिवृत्तिस्वरेण पाव-
कशब्दस्यान्तोदात्तत्वम् ॥

७१ अग्नये कामाय पुरोडाशमष्टाकपालं निर्वपेद्यं कामो नोप-
नमेत्* इत्यस्य पुरोनुवाक्या—तुभ्यं ता इति गायत्री ॥ हे
अङ्गिरस्तम गन्तव्यतम गतिमत्तमेति वा । अग्नि रग्नि लघि गत्यर्थाः,
अस्मादसुनि इरुडागमो† निपात्यते । हे अग्ने तुभ्यं ताः प्रसिद्धाः
विश्वास्सुक्षितयः शोभना क्षितिर्गतिर्यासां ताः प्रजाः । 'नञ्सुभ्याम्'
इत्युत्तरपदान्तोदात्तत्वम् । यद्वा—शोभनं क्षयन्ति वसन्तीति
सुक्षितयो मनुष्याः । 'मन्क्तिन्व्याख्यान' इत्युत्तरपदान्तोदात्तत्वम् ।
पृथक्कामाय नानाविधेभ्यः कामेभ्यः कामसिद्धये येमिरे यमन्ति

अङ्गिरस्तम् विश्वास्सुक्षितयः पृथक्-
क् । अग्रे कामाय येमिरे । अश्या-
म् तं काममग्रे तवोत्यश्याम् रयि*
रयिवस्सुवीरम् । अश्याम् वाजम्-

अङ्गिरस्तमेत्याङ्गिरः-तम् । विश्वाः । सुक्षितय
इति सु-क्षितयः । पृथक् । अग्रे । कामाय ।
येमिरे । ^४अश्याम् । तम् । कामम् । अग्रे । तव ।
ऊती । अश्याम् । रयिम् । रयिव इति रयि-वः ।
सुवीरमिति सु-वीरम् । अश्याम् । वाजम् ।

त्वामाराधयितुमात्मानं विषयेभ्यो व्यावर्तयन्ति । व्यत्ययेनात्मने-
पदम् । यद्वा—पृथग्यमयन्ति नानाविधैरुपायैरात्मानं यमयन्ति
त्वामाराधयितुम् । तस्माद्वयमप्यस्मत्कामसिद्धये त्वामेव भजामह
इति भावः । 'स एवैनं कामेन समर्धयत्युपैनं कामो नमति'*
इति ब्राह्मणम् ॥

^४तत्रैव याज्या—अश्यामेति त्रिष्टुप् । उत्त्यन्तः प्रथमः
पादः ॥ हे अग्रे तं काममश्याम् अश्ववीमहि, यदर्थमात्मा तुभ्यं
निवेदितः । अशू व्याप्तौ, व्यत्ययेन परस्मैपदम्, 'बहुलं
छन्दसि' इति शपो लुक्, यासुडादि । तवोती तव रक्षया ।
अवतेः क्तिनि ज्वरत्वरादिना ऊठादेशः, 'ऊतियूतिजूति'
इति क्तिन उदात्तत्वं निपात्यते, तृतीयैकवचनस्य 'सुपां सुलुक्'

भि वाजयन्तोश्यामं द्युम्नमजराजरं
ते । श्रेष्ठं यविष्ठ भारताग्रं द्युम-
न्तमा भर ॥ २६ ॥ वसो पुरुस्पृ-

अभीति । वाजयन्तः । अश्याम । द्युम्नम् ।
अजर । अजरम् । ते । श्रेष्ठम् । यविष्ठ । भारत् ।
अग्रं । द्युमन्तमिति द्यु-मन्तम् । एति । भर ।
॥ २६ ॥ वसो इति । पुरुस्पृहमिति पुरु-स्पृहम् ।

इति पूर्वसवर्णादेशः । किञ्च—हे रयिवः रयिमन् । ‘मतुवसोः’
इति रुत्वम्, ‘छन्दसीरः’ इति मतोर्वत्वम् । सुवीरं रयिम-
श्याम प्राप्नुयाम, शोभनाः वीराः पुत्रादयो यस्मिन्तं पुत्र-
पौत्रादिसमृद्धिहेतुं धनं प्राप्नुयाम । ‘वीरवीर्यौ च’ इत्युत्तरपदा-
द्युदात्तत्वम् । किञ्च—वाजयन्तः वाजमन्त्रमात्मन इच्छन्तः ।
क्यचि ‘न छन्दस्यपुत्रस्य’ इतीत्वप्रतिषेधः । यदा वयं वाजं
लिप्सामहे तदा वाजमन्त्रं आभिमुख्येनाश्रुवीमहि लिप्सेमहि ।
स्वरानवग्रहौ दुर्घटौ । यद्वा—वाजमाचक्षत इति णिच् । किञ्च—
हे अजर जरारहित अजरमक्षयं द्युम्नं यशः ते त्वत्प्रसादात्
अश्याम विभूयाम । ‘नञो जरमरमित्रमृताः’ इत्यजरशब्दे
उत्तरपदाद्युदात्तत्वम् ॥

१० अग्रये यविष्ठाय पुरोडाशमष्टाकपालं निर्वपेत्स्पर्धमानः क्षेत्रे
वा सजातेषु वा * इत्यस्य पुरोनुवाक्या—श्रेष्ठमिति गायत्री ॥

ह॑ र॒यिम् । स॒श्चि॒व॒त॒ान॒स्त॒न्य॒तू
रो॒च॒न॒स्था अ॒ज॒रै॒भिर्ना॒न॒द॒द्वि॒र्य॒वि-

र॒यिम् । ¹⁰सः । श्चि॒व॒त॒ानः । त॒न्य॒तुः । रो॒च॒न॒स्था
इति॑ रोचन-स्थाः । अ॒ज॒रै॒भिः । ना॒न॒द॒द्वि॒रिति॑

भारतेति प्रथमपादान्तः । हे अग्रे यविष्ठ युवतम् । यौतिः
पृथक्करणे, 'कनिन्युवृषि' इत्यादिना यौतेः कनिन्प्रत्ययः ।
पृथक्कृतम् आदाय दातः । यद्वा—तरुणतम भारत यज्ञस्य
भर्तारिः ऋत्विजो भरताः । 'भृमृशि' इत्यादिना विभर्तेरतच्प्र-
त्ययः । एतैरुत्पादित भारत हे वसो वासहेतो । 'शृस्वृस्त्रिहि'
इत्यादिना वसेरुप्रत्ययः । श्रेष्ठं प्रशस्यतमं द्युमन्तं दीप्तिमन्तं
पुरुस्पृहं पुरुभिर्वहुभिस्स्पृहणीयम् । कर्मणि क्तिप् । यद्वा—
वह्वचस्स्पृहा यस्मिन् । 'परादिश्छन्दसि बहुलम्' इत्युत्तरपदान्तो-
दात्तत्वम् । ईदृशं रयिं धनमस्मभ्यमाभर स्पर्धमानेभ्य आच्छि-
द्यास्मभ्यं देहि । 'स एवास्माद्रक्षांसि यवयति नैनमभिचरन्
सृणुते'* इति ब्राह्मणम् ॥

¹⁰तत्रैव याज्या—सश्चिवतान इति त्रिष्टुप् ॥ यः पावकः
पावयिता शोधयिता । पुनर्तेर्ण्यन्तात् ण्वुलि णिलोपे उदात्तनि-
वृत्तिस्वरेणान्तोदात्तत्वम् । पुरुतमः बहुतमः सर्वात्मकत्वात् ।
छन्दसं प्रत्ययाद्युदात्तत्वम् । यद्वा—पुरूणां पूरणः । छन्दस-
स्तमप्रत्ययः । पुरूणि बहूनि पृथूनि विस्तीर्णानि पुरोडाशा-
दीनि हवींषि भर्वन् भक्षयन् । भर्व हिंसायाम् । अनुयात्यनुक्रमेण
गच्छति यजमानगृहान् । स खल्वयमग्निर्हविःप्रियोस्माभिः

ष्ठः । यः पावकः पुरुतमः पुरूणि
पृथून्यग्निरनुयाति भवन् । आयुष्टे

नानदत्-भिः । यविष्ठः । यः । पावकः । पुरुतम
इति' पुरु-तमः । पुरूणि । पृथूनि । अग्निः ।
अनुयातीत्यनु-याति । भवन् । ¹¹आयुः । ते ।

हविषाराध्यत इत्यर्थः, तस्मादयमस्मच्छत्रून्विनाशयत्विति भावः ।
अधुना तस्यैव हवींषि भुञ्जानस्य गुणानाह—श्वितानः दीप्य-
मानः । श्विता वर्णे अनुदात्तेत्, ताच्छीलिकश्चानश, लसार्व-
धातुकानुदात्तत्वाभावात् 'चितः' इत्यन्तोदात्तत्वम्, 'बहुलं
छन्दसि' इति शपो लुक् । तन्यतुः तनिता विस्तारयिता
सिद्धीनां दीप्तीनां वा । 'ऋतन्यञ्चि' इत्यादिना तनोतेर्यतु-
च्प्रत्ययः । रोचनस्थाः रोचनेषु दीप्तिमत्स्थानेषु स्थितः । 'अनु-
दात्तेतश्च हलादेः' इति रोचतेर्युच्प्रत्ययः । रोचनेषु तिष्ठतीति
वा तिष्ठतेः क्तिप्, ऋदुत्तरपदप्रकृतिस्वरत्वम् । अजरेभिर्जरारहितैः
अक्षीणैः । 'नजोजरमरमित्रमृताः' इत्युत्तरपदाद्युदात्तत्वम्, 'बहुलं
छन्दसि' इत्यैसभावः । नानदद्भिरत्यर्थं नदद्भिः स्तुवद्भिः ऋत्विग्भिः
यजमानगणैर्वा परिवृतः । यङ्गुन्ताच्छतरि 'अभ्यस्तानामादिः'
इत्याद्युदात्तत्वम् । यविष्ठः युवतमः सोयमेवंविधोऽस्मदीयेन हविषा
तृप्तोऽस्मच्छत्रून्विनाशयत्विति शेषः ॥

¹¹अग्नय आयुष्मते पुरोडाशमष्टाकपालं निर्वपेद्यः कामयेत
सर्वमायुरियाम्* इत्यस्य पुरोनुवाक्या—आयुष्ट इत्यनुष्टुप् ॥

विश्वतो॑ दधदु॒यम॒ग्निर्वरे॑ण्यः । पुन॑स्ते
प्रा॒ण आ॒यति॑ प॒रा यक्ष॑म॒ सुवामि॑
ते । आ॒युर्दा॑ अ॒ग्ने ह॒विषो॑ जुषा॒णो

वि॒श्वतः॑ । द॒धत् । अ॒यम् । अ॒ग्निः । व॒रेण्यः॑ ।
पुनः॑ । ते । प्रा॒ण इति॑ प्र-अ॒नः । एति॑ । अ॒यति॑ ।
प॒रेति॑ । यक्ष॑म॒म् । सु॒वामि॑ । ते । ¹²आ॒युर्दा॑ इत्या-
युः-दाः । अ॒ग्ने । ह॒विषः॑ । जुषा॒णः । घृत॑प्रतीक

हे यजमान अयमग्निर्वरेण्यः वरणीयः । 'वृञ एण्यः',
वृषादित्वादाद्युदात्तत्वम् । ते तुभ्यं विश्वतः विश्वमायुर्दधत्
दधातु । 'इतराभ्योपि दृश्यन्ते' इति द्वितीयान्तात्तसिल् ।
दधातेर्लेटि 'लेटोडाटौ' इत्यङागमः, 'घोर्लेपो लेटि वा'
इत्याकारलोपः । 'युष्मत्तत्तक्षुष्वन्तःपादम्' इति संहितायां
आयुस्सकारस्य षत्वम् । यदायं प्रसीदति तदानीं गतोपि प्राणः
पुनरायति पुनराभिमुख्येनास्मान्प्राप्नोति । इ गतौ भौवादिक
उदात्तेत् । यद्वा—पुनरपि* त्वदीयः प्राण आयात्वस्य†
प्रसादेन । अहमपि तदर्थं त्वदीयं शत्रुपक्षं परासुवामि नाश-
यामि । पू प्रेरणे तौदादिक उदात्तेत् । 'स एवास्मिन्नायुर्दधाति'‡
इति ब्राह्मणम् ॥

¹²तत्रैव याज्या—आयुर्दा इति त्रिष्टुप् ॥ हे अग्ने आयु-
र्दाः अस्य यजमानस्य आयुषो दाता एषि भव । 'अन्येभ्योपि
दृश्यते' इति ददोतर्विचि कृदुत्तरपदप्रकृतिस्वरत्वम् । हविषो

घृतप्रतीको घृतयोनिरेधि। घृतं पीत्वा
मधु चारु गव्यं पितेवं पुत्रमभि
॥ २७ ॥ रक्षतादिमम् । तस्मै
ते प्रतिहर्यते जातवेदो विचर्षणे ।

इति घृत-प्रतीकः । घृतयोनिरिति घृत-योनिः ।
एधि । घृतम् । पीत्वा । मधु । चारु । गव्यम् ।
पिता । इव । पुत्रम् । अभीति ॥ २७ ॥ रक्षतात् ।
इमम् । ¹³ तस्मै । ते । प्रतिहर्यत इति प्रति-हर्यते ।
जातवेद इति जात-वेदः । विचर्षण इति

जुषाणः हविस्सेवमानः भुञ्जानः । 'क्रियाग्रहणं कर्तव्यम्' इति
सम्प्रदानत्वाच्चतुर्थ्यर्थे षष्ठी । जुषी प्रीतिसेवनयोः तौदादिक
अनुदात्तेत्, ताच्छीलिकश्चानश, हविस्सेवनशीलः, लसार्वाधातुक-
त्वाभावात् 'चितः' इत्यन्तोदात्तत्वम्, 'बहुलं छन्दसि' इति
शपो लुक् । घृतप्रतीकः घृतारम्भः, घृतं खल्वग्रेरारम्भः ।
यद्वा—आधाराभिप्रायमिदं घृतयागारम्भः । घृतयोनिः घृतकार-
णकः, ईदृशस्त्वमस्यायुर्दाः एधि इदं घृतं पीत्वा । कीदृशं ?
मधु मधुरं चारु शोभनं निर्मलं गव्यम् । 'गोपयसोर्यत्',
'यतोऽनावः' इत्याद्युदात्तत्वम् । किं बहुनेत्याह—पिता पुत्र-
मिवेमं यजमानं अभिरक्षतात् आभिमुख्येन रक्षतु ॥

¹³ अग्नये जातवेदसे पुरोडाशमष्टाकपालं निर्वपेदूतिकामः *
इत्यस्य पुरोनुवाक्या—तस्मै त इति गायत्री ॥ हे अग्ने

अग्रे जनामि सुष्टुतिम् । दिवस्प-
रि प्रथमं जज्ञे अग्निरस्मद्वितीयं परि

वि-चर्षणे । अग्रे । जनामि । सुष्टुतिमिति
सु-स्तुतिम् । ¹⁴दिवः । परीति । प्रथमम् । जज्ञे ।
अग्निः । अस्मत् । द्वितीयम् । परीति । जातवेदा

जातवेदः जातप्रज्ञ । यद्वा—जातानां भूतानां वेदितः । 'गति-
कारकयोरपि' इत्यसुन् । विचर्षणे विविधदर्शन [विविधचर्षणे]
विविधमनुष्य, एतेषामुत्पादकत्वात् । तस्मै ते तादृशाय तुभ्यं
प्रतिहर्यते कामयमानाय वक्ष्यमाणां स्तुतिम् । यद्वा—प्रतिगन्तु-
मिच्छते । यद्वा—प्रतिगृह्यते* । हर्य गतौ । सुष्टुतिं शोभनां स्तुतिं
जनामि जनयामि । जनेर्ण्यन्ताच्छट्, 'बहुलं संज्ञाच्छन्दसोः'
इति णिलुक् । जातवेद इत्यस्यामन्वितस्याप्यविद्यमानवच्चात्
विचर्षण इत्येतदपि न निहन्यते । अग्रे इत्यस्याविद्यमानत्वात्
जनामीति तिङन्तं न निहन्यते । 'मन् क्तिन् व्याख्यान' इति
सुष्टुतिशब्दस्यान्तोदात्तत्वम् । अन्ये खलु दुराराधाः स्तुतिमपि
न गृह्णन्ति, त्वं तु स्तुतिं च प्रतिगृह्णासि, ददासि चेप्सितानि ।
तस्मात् स्तुतिप्रियाय ते स्तुतिं जनयामि । त्वं च तां प्रतिगृह्य
यजमानं भूतिं गमयेति भावः । 'स एवैनं भूतिं गमयति
भवत्येव'† इति ब्राह्मणम् ॥

¹⁴तत्रैव याज्या—दिवस्परीति त्रिष्टुप् ॥ अध्यर्थे परिशब्दः ।
दिवस्परी द्युलोकस्योपरि दिवः अधि अग्निः प्रथमं जज्ञे आदि-

*ख. ग—स्तुतिम् । यद्वा—प्रतिगच्छते प्रतिगृह्यते.

†सं. २-२-३.

ज्ञातवेदाः । तृतीयमप्सु नृमणा
अजस्रमिन्धान एनं जरते स्वाधीः ।

इति ज्ञात-वेदाः । तृतीयम् । अप्स्वित्यप्-सु ।
नृमणा इति नृ-मनाः । अजस्रम् । इन्धानः ।

त्यात्मना अजनिष्ट । 'पञ्चम्याः परावध्यर्थे' इति विसर्जनी-
यस्य सत्वम्, अत एव ज्ञापकात्पञ्चमी । अस्मत् अस्मत्तः
परि अस्मास्वधि द्वितीयं जज्ञे द्वितीयं जन्माकरोत् वैश्वानरा-
त्मना । ज्ञातवेदाः ज्ञातानां भूतानां वेदिता, ज्ञातधनो वा
अप्स्वन्तरिक्षे तृतीयं जज्ञे तृतीयं जन्म चकार वैद्युतात्मना ।
यद्वा—अप्सु सलिले और्वात्मना जज्ञे । अजस्रं सर्वदा सर्वेष्वपि
जन्मसु, नृमणाः नृषु मनो यस्योपकरोमीति स नृमणाः । 'परा-
दिश्छन्दसि बहुलम्' इत्युत्तरपदाद्युदात्तत्वम्, 'छन्दस्यृदवग्रहात्'
इति णत्वम् । सर्वदा प्रजानामेवोपकारार्थं जज्ञे इति । तमेनमेवं-
गुणकं इन्धानः समिच्चरुपुरोडाशाद्यैस्सन्दीपयन् । इन्धी दीप्तौ,
रौधादिकः, अनुदात्तेत्, 'श्चान्नलोपः' 'विभाषा वेण्विन्धानयोः'
इत्याद्युदात्तत्वम् । स्वाधीः स्वा आत्मीयैव धीर्यस्य स स्वाधीः
स्वकर्मनिरतः । 'अन्येषामपि दृश्यते' इति पूर्वपदस्य दीर्घ-
त्वम्, पूर्ववदुत्तरपदाद्युदात्तत्वम् । यद्वा—स्वमात्मानं ध्यायतीति
स्वाधीः आत्मनिष्ठः । 'ध्यायतेस्सम्प्रसारणं च' इति क्तिप् ।
इन्धानः कर्मनिष्ठः, इन्धानश्च स्वाधीश्च एनं जरते स्तौति ।
जृ वयोहानौ छन्दसि स्तुतिकर्मा चौरादिकः आधृषीयः, व्यत्य-
येनात्मनेपदम् ॥

शुचिः पावक वन्द्योऽग्रे बृहद्वि रोच-
से । त्वं घृतेभिराहुतः । दृशानो

एनम् । जरते । स्वाधीरिति स्व-धीः । ¹⁵ शुचिः ।
पावक । वन्द्यः । अग्रे । बृहत् । वीति । रोचसे ।
त्वम् । घृतेभिः । आहुत इत्या-हुतः । ¹⁶ दृशानः ।

¹⁵ अग्रे रुक्मवते पुरोडाशमष्टाकपालं निर्वपेद्वक्त्राः *
इत्यस्य पुरोनुवाक्या—शुचिरिति गायत्री । वन्द्योन्तः प्रथमः
पादः ॥ हे अग्रे । पादादित्वान्न निहन्यते, षाष्ठिकमामन्त्रिता-
द्युदात्तत्वम् । पावक शोधक, त्वं खलु शुचिशुद्धः न केवलं
शोधयिता वन्द्यस्तुत्यश्च सर्वेषाम् । ‘ईडवन्दवृशंस’ इत्याद्युदा-
त्तत्वम् । स त्वं घृतेभिः घृतैः । ‘बहुलं छन्दसि’ इत्यैसभावः ।
अनेकपात्रगतत्वाद्बहुवचनम् । तैराहुतः आभिमुख्येन मर्यादया
वा हुतः । ‘गतिरनन्तरः’ इति पूर्वपदप्रकृतिस्वरत्वम् । बृहत्
भृशं विरोचसे विविधमनेकप्रकारं दीप्यसे । त्वं हि शुचित्वादि-
गुणैः प्रागेव रोचसे, अधुना तु घृतैरप्याहुतो बृहद्विरोचसे । स
त्वमस्मिन्यजमाने रुचं देहीति भावः, शेषो वा । ‘स एवास्मि
न्नुचं दधाति रोचत एव’ * इति ब्राह्मणम् ॥

¹⁶ तत्रैव याज्या—दृशान इति त्रिष्टुप् ॥ ‘अत्र प्रयाजान्मे’ †
इत्यग्निना हवींषि प्रार्थयता ‘अग्रेश्च दीर्घमायुरस्तु देवाः’ †
इत्यायुश्च प्रार्थितम् । ‘तव प्रयाजाः’ † इत्यादिना च देवैः

रुक्म उर्व्या व्यद्यौदुर्मर्षमायुश्श्रि-
ये रुचानः । अग्निरमृतो अभवद्-

रुक्मः । उर्व्या । वीति । अद्यौत् । दुर्मर्षमिति
दुः-मर्षम् । आयुः । श्रिये । रुचानः । अग्निः । अमृ-
तः । अभवत् । वयोभिरिति वयः-भिः ॥ २८ ॥

प्रत्तानीति दाशतये श्रूयते । तदिदमत्रोच्यते—दृशानः साध्वंश-
निरूपकः । ‘युधिबुधिदृशः किञ्च’ इत्यानच्प्रत्ययः । रुक्मः
रोचनशीलः दीप्तिमान् उर्व्या महत्या । तथा दीप्त्येति सामर्थ्या-
द्गम्यते । अयं व्यद्यौत् विविधं प्राप्तावान् । द्यु अभिगमने,
आदादिकः, अतो लङ्, ‘उतो वृद्धिर्लुकि हलि’ इति वृद्धिः ।
किं प्राप्तावान्? दुर्मर्षं दुर्धर्षं अन्यैरप्रभृष्यमायुर्जीवनमन्नं वा ।
कीदृशः? श्रिये श्रयणाय सेवयै तादृशस्यायुषो लाभाय रुचान
इच्छन् । व्यत्ययेन लसार्वाधातुकानुदात्तत्वाभावः । ताच्छीलिको
वा चानश् । किञ्च—अतोयमग्निरमृतोभवत् अमरणधर्मा बभूव ।
वयोभिरन्नैर्देवदत्तैः प्रजातिभिः । यद्यस्मादेनमग्निं द्यौः द्युलोक-
वासी देवगणः तात्स्थ्याल्लक्षणया द्यौरिति व्यपदिश्यते । अज-
नयत् एवंगुणकमकरोत् । सुरेताः अमोघबीजः । ‘सोर्मनसी’
इत्युत्तरपदाद्युदात्तत्वम् । तस्मादमृतो भवेति । यद्वा—अयमग्निः
दुर्मर्षमायुर्जीवनमन्नं वा श्रिये श्रयितुं देवेभ्यो लब्धुं रुचान
इच्छन् । तुमर्षे केप्रत्ययः, ‘दृशे विख्याते च’ इति चका-
रस्य अनुक्तसमुच्चयार्थत्वात् । रुक्मः पूर्वमेव द्योतनशीलः अधु-
नाभीष्टवरलाभेन उर्व्या महत्या दीप्त्या व्यद्यौत् व्यद्युतत् विविधं

यौभिः ॥ २८ ॥ यदेनं द्यौरजनय-
त्सुरेताः । आ यदिषे नृपतिं तेज

यत् । एनम् । द्यौः । अजनयत् । सुरेता इति
सु-रेताः । ^{१७}एति । यत् । इषे । नृपतिमिति
नृ-पतिम् । तेजः । आनट् । शुचिं । रेतः ।

दीप्तवान् । द्युत दीप्तौ, 'द्युद्गचो लुङि' इति परस्मैपदम्,
विकरणव्यत्ययेनाङं बाधित्वा च्छेस्सिजादेशः, तस्य 'छन्दस्यु-
भयथा' इति सार्वधातुकत्वादिङभावः, हलन्तलक्षणा वृद्धिः,
'बहुलं छन्दसि' इतीङभावः, हल्ङादिसंयोगान्तलोपौ ।
अत्रैव हेतुमाह—अमृतः खल्वयं वयोभिरभवदिति । तदपि कुत
इत्याह—यदेनं द्यौरेवंविधमजनयदिति । तस्मादयमस्मद्वत्तान्यात्मी-
यानि हवींषि गृहीत्वा यजमाने रुचं दधात्विति शेषः ॥

^{१७}अग्रये तेजस्वते पुरोडाशमष्टाकपालं निर्वपेत्तेजस्कामः *
इत्यस्य पुरोनुवाक्या—आ यदिति त्रिष्टुप् ॥ यत्तेजः शुचि
शुद्धं, नृपतिं मनुष्याणां रक्षकम् । 'पातेर्ङितिः' 'परादिश्छन्दसि'
इत्युत्तरपदाद्युदात्तत्वम् । निषिक्तं वृष्टं रेतः उदकं आनट्
अश्रुते प्राप्नोति इषे अन्नाय सस्यादिनिष्पत्तये । न हि वृष्ट-
मात्रमुदकं तदुत्पादने शक्तमपितु पार्थिवेनाग्निना संयुक्तम् ।

*सं. २-२-३. िक.—...संयुक्तम् । केवलौदकेनास्विन्नो नश्येत् । पुरेवतप्रयः ।
तं.—.....केवलौप्युद..... । पुरेवतर्षयः ।

आनृचि रेतो निषिक्तं द्यौरभीके ।

अग्निश्शर्धमनवद्यं युवानं स्वाधि-

निषिक्तमिति नि-सिक्तम् । द्यौः । अभीके ।

अग्निः । शर्धम् । अनवद्यम् । युवानम् । स्वाधि-

यमिति स्व-धियम् । जनयत् । सूदयत् । च ।

अशू व्याप्तौ, व्यत्ययेन परस्मैपदम्, व्यत्ययेनैव श्रम्प्रत्ययः, व्रश्चादिना षत्वमाडागमः । आडाभिमुख्ये, अयमाभिमुख्येन प्रापत् । सोग्निः द्यौर्दीप्यमानः । दिवेः क्तिप् । अभीके आसन्ने काले अचिरादेव वक्ष्यमाणगुणविशिष्टं यजमानं जनयत् जनयतु । जनेर्लेट् । शर्धं बलवन्तं अनवद्यमवद्यारहितम् । 'नञ्सुभ्याम्' इत्युत्तरपदान्तोदात्तत्वम् । युवानं तरुणं स्वाधियं स्वकर्मनिरतं, स्वात्मनिष्ठं वा । ईदृशं यजमानं कुर्यात्, सूदयच्च सूदयतु च । किं? यजमानस्य पापम् । पूर्ववेच्छेत्, तिङः परत्वान्न निह्न्यते । ईदृशो हि पुरुषस्तेजस्वी भवतीति । 'स एवास्मिन्तेजो दधाति तेजस्व्येव भवति'* इति ब्राह्मणम् । केचिदाहुः—यदिति लिङ्गव्यत्ययः, यमग्निं शर्धमनवद्यं युवानं स्वाधियं नृपतिं वृष्टमुदकमानत् सोग्निर्दीप्यमानः क्षिप्रमेव यजमानस्य तेजो जनयतु तेजोविरोधि च सूदयतु इति । 'चादिषु च' इति द्वितीयस्य तिङो निघातप्रतिषेधः, तिङः परत्वात् ॥

यं जनयत्सूदयञ्च । स तेजीयसा
मनसा त्वोत उत शिक्ष स्वपत्यस्य

¹⁸सः । तेजीयसा । मनसा । त्वोतः । उत । शिक्ष ।
स्वपत्यस्येति सु-अपत्यस्य । शिक्षोः । अग्ने ।

¹⁸तत्रैव याज्या—स तेजीयसेति त्रिष्टुप् ॥ हे अग्ने स यज-
मानः पूर्वोक्तगुणविशिष्टो यस्त्वया तेजस्वीति सः तेजीयसा
तेजस्वितरेण मनसा, तेजनं तेजः तद्वता निशिततरेण सावधाने-
नेत्यर्थः । ‘अस्मायामेधास्त्रजो विनिः,’ ‘विन्मतोर्लुक्,’ ‘टः’
इति टिलोपः । त्वोतः त्वया उतस्त्वयैव रक्षितोस्त्विन्ति शेषः ।
‘तृतीया कर्मणि’ इति पूर्वपदप्रकृतिस्वरत्वम् । तत्र त्वदूत
इति वक्तव्ये ष्टपोदरादित्वाद्ब्रजजनलोपः । उत अपि च स्वप-
त्यस्य शोभनपुत्रपौत्रादेः । ‘नञ्सुभ्याम्’ इत्युत्तरपदान्तोदात्तत्व-
म् । शिक्षोः शकुमिच्छतः । ‘सनिमीमा’ इत्यादिना इस्भावोऽ-
भ्यासलोपश्च, ‘सनाशंसभिक्ष उः’ । नृतमस्य मनुष्यतमस्य
मनुष्योत्तमस्य यजमानस्य रायः धनानि शिक्ष यजमानकार्यसम-
र्थान्कर्तुं कृतसङ्कल्पोभव* । सन्नन्ताल्लोट्, जिज्ञासाया अवि-
वक्षितत्वात् ‘शिक्षेर्जिज्ञासायाम्’ इत्यात्मनेपदाभावः । यजमाना-
य देहीति विवक्षितम् । प्रभूतौ प्रभवार्थं यजमानस्य, यथायं
लोके तेजस्वी भवति तदर्थमित्यर्थः । निमित्तात्कर्मसंयोगे
सप्तमी, ‘तादौ च’ इति पूर्वपदप्रकृतिस्वरत्वम् । विश्व—
ते तव प्रसादाद्वयं सुष्टुतयः शोभना स्तुतिर्येषां तादृशास्त्वद्वि-

शिक्षोः । अग्रे रायो नृतमस्य
प्रभूतौ भूयाम ते सुष्टुतयश्च वस्वः ।
अग्रे सहन्तमा भर द्युमस्य प्रास-

रायः । नृतमस्येति नृ-तमस्य । प्रभूताविति
प्र-भूतौ । भूयाम । ते । सुष्टुतय इति सु-स्तुतयः ।
च । वस्वः । ¹⁹अग्रे । सहन्तम् । एति । भर ।

पयामेव शोभनां स्तुतिं सदा कुर्वन्तः, वस्वः वसुमन्तो भूयाम
भवेम अमोघप्रयत्नास्स्यामेति भावः । भवतेर्विध्यादि लिङ्,
'बहुलं छन्दसि' इति शपो लुक् । 'लुगकारेकाररेफाश्च'
इति वसुशब्दात्परस्य मत्वर्थीयस्य लुक्, 'जसादिषु वा
वचनं छन्दसि प्राङ्गौ चङुपधायाः' इति गुणाभावः, 'वा
छन्दसि' इति पूर्वसवर्णदीर्घाभावः ह्रस्वादपि भविष्यतीति* ।
यद्वा—तव प्रभूतौ प्रभावे वयं भूयाम प्रभावानुगुणमस्मासु कुर्वि-
ति भावः । तदेवाह—सुष्टुतयस्त्वामेव स्तुवन्तो वयं वसुमन्त-
स्याम, यथा ते प्रभावो न हीयत इति ॥

¹⁹ अग्रये साहन्त्याय पुरोडाशमष्टाकपालं निर्वपेत्सीक्षमाणः†
इत्यस्य पुरोनुवाक्या—अग्रे सहन्तमित्यनुष्टुप् ॥ हे अग्रे
सहन्तमभिभवन्तं पराभिभवक्षमं पर्याप्तमित्यर्थः । ईदृशं रयिं
धनमाभर आहर । 'हग्रहोर्भश्छन्दसि' इति । द्युमस्य यशस्विनः

हां रयिम् । विश्वा यः ॥ २९ ॥

चर्षणीरभ्यासा वाजेषु सासहत् ।

द्युन्नस्य । प्रासहेति प्र-सहां । रयिम् । विश्वाः ।

यः ॥ २९ ॥ चक्रषणीः । अभीति । आसा ।

पुरुषस्यास्मदमित्रभूतस्य प्रासहा प्रहसनेन तादृशमस्मदमित्रमभिभूय
तदीयं रयिमस्मभ्यमाभर आहर । षह मर्षणे चोसदिकः
उदात्तेत् आधृषीयः, तस्माद्भावे क्रिप्, 'नहिवृतिवृषिव्यधिरु-
चिसहितनिषु कौ' इत्युपसर्गस्य दीर्घत्वम् । यो भवान्
विश्वाश्चर्षणीः मनुष्यसेनाः अस्मद्विपक्षभूताः वाजेष्वन्नेषु निमित्त-
भूतेषु । उपलक्षणं चैतत् । अस्माकमन्नादिकं साधयितुं अभि-
सासहत् अभिभवतु । किं कुर्वन्नित्याह—आसा* आसनमात्रेणैव ।
आसेः क्रिप्, 'सावेकाचः' इति विभक्तेरुदात्तत्वम् । सहेल्लेदि
'बहुलं छन्दसि' इति शपश्लुः, द्विर्वचने तुजादित्वादभ्यासस्य
दीर्घत्वम् । यद्वा—यङुगन्तात् 'लेटोडाटौ' इत्यडागमः तुजा-
दित्वाभावे, अजादेरभावात् 'अभ्यस्तानामादिः' इत्वादुदात्तत्वा-
भावः, 'अच्यनिटि' इत्यत्र हि 'डित्यजादौ' इत्युक्तम् ।
'अनुदात्ते च' इति तर्हि प्राप्नोति? 'छन्दस्युभयथा' इत्यार्ध-
धातुकत्वात् न भविष्यतीत्यदोषः । यद्वा—चुरादिण्यन्तात् 'छ-
न्दसि लुङ्लुङिटः' इति लुङ्लुङादि, वर्णव्यत्ययेनाभ्यासस्याकारः,
'चङचन्यतरस्याम्' इत्युपोत्तमस्योदात्तत्वम् ॥

तमग्रे पृतनासह* रयि* सहस्व
आ भर। त्व* हि सत्यो अद्भुतो दाता
वाजस्य गोमतः । उक्षान्नाय वशा-

वाजेषु । सासहत् । ²⁰ तम् । अग्रे । पृतनासहमिति
पृतना-सहम् । रयिम् । सहस्वः । एति । भर ।
त्वम् । हि । सत्यः । अद्भुतः । दाता । वाजस्य ।
गोमत इति गो-मतः । ²¹ उक्षान्नायेत्युक्ष-अन्नाय ।

²⁰ तत्रैव याज्या—तमग्रे पृतनासहमित्यनुष्टुप् ॥ हे अग्रे
सहस्वः महाबल । ‘मतुवसोः’ इति रुत्वम् । पृतनासहं सर्व-
शत्रुसेनाभिभवनसमर्थं तत्र पर्याप्तं रयिं धनं आभर आहर ।
पूर्ववद्भत्वम् । सहेः क्तिप्, कृदुत्तरपदप्रकृतिस्वरत्वम् । यस्मा-
च्चमेव सत्यः अवितथः अद्भुतः आश्चर्यभूतः वाजस्यान्नस्य दाता
गोमतः गोसहितस्य वाजस्य* दातेत्यर्थः । तस्मात्तादृशमन्न-
मस्मभ्यं देहि येन वयं शत्रून्भिभविष्याम इति ॥

²¹ अग्नयेन्नवते पुरोडाशमष्टाकपालं निर्वपेद्यः कामयेतान्न-
वान् स्याम्’+ इत्यस्य पुरोनुवाक्या—उक्षान्नायेति गायत्री ॥
उक्षा अन्नं यस्य तस्मै । एवं वशान्नाय । सोमपृष्ठाय सोमे हविषि
स्थितानि पृष्ठानि स्तोत्राणि यस्य स सोमपृष्ठः, पृष्ठस्तोत्रेण
सोमेऽनाराध्यत इत्यर्थः । व्यधिकरणो बहुव्रीहिः । मत्वर्थीयो

न्नाय सोमपृष्ठाय वेधसे । स्तोमै-
विधेमाग्रये । वद्मा हि सूनो अस्य-
द्यसदा चक्रे अग्निर्जनुषाज्मानमम् ।

वशान्नायेति वशा-अन्नाय । सोमपृष्ठायिति सोम-
पृष्ठाय । वेधसे । स्तोमैः । विधेम । अग्रये ।
²²वद्मा । हि । सूनो इति । असि । अद्यसद्वेत्यद्य-
सदा । चक्रे । अग्निः । जनुषा । अज्मम् । अन्नम् ।

वाऽकारः, सोमवनति पृष्ठानि यस्येति । वेधसे विधात्रे मेधा-
विने । उञ्छादित्वादन्तोदात्तत्वम् । ईदृशयाग्रये तुभ्यं स्तोमै-
स्तोत्रैर्विधेम परिचरेम, एवंगुणकं त्वां परिचरेम इत्यर्थः ।
विधविधाने तौदादिकः । 'क्रियाग्रहणं कर्तव्यम्' इति सम्प्र-
दानत्वाच्चतुर्थी, द्वितीयार्थे वा विभक्तिव्यत्ययेन । एवमस्माभि-
स्तुतस्त्वं यजमानमन्नवन्तं कुरु* । 'स एवैनमन्नवन्तं करोत्य-
न्नवानेव भवति'† इति ब्राह्मणम् ॥

²²तत्रैव याज्या—वद्माहीति त्रिष्टुप् ॥ हे सूनो पुत्र । कस्य ?
सहसः यजमानस्य वा । यद्वा—पुत्रवत्सर्वेषामभिमतकारिन् ।
सूनुवत्सूनुः उपचारपदं वा । अथवा सोता सूनुः सर्वस्योत्पादकः ।
सूतेः 'सुवः कित्' इति नुप्रत्ययः । स त्वं वद्मासि, वदत्यन-
येति§ वद्मा वाक्, त्वं वाग्निन्द्रियम् । तस्यापि कारणं प्राणो

*क—कुर्वेति शेषः.

†सं. २-२-४.

‡क—अधोप.

§ख. ग—...येति तद्वावात्.

स त्वं न ऊर्जसन् ऊर्जं धा राजेव

सः । त्वम् । नः । ऊर्जसन् इत्यूर्ज-सने । ऊर्जम् ।

वा, त्वया हि सर्वे वदन्ति । असीत्यस्य 'हि च' इति निघातप्रतिषेधः । वद्भाशब्दउञ्छादिषु द्रष्टव्यः । पुनश्चाग्निर्विशेष्यते—अद्वासद्वा अद्यत इत्यद्वा अन्नम् । अदेर्मनिन्प्रत्ययः । अद्धानि सीदन्तीत्यद्वासद्वा । 'अन्येभ्योपि दृश्यते' इति सदेर्वनिप्, कृदुत्तरपदप्रकृतिस्वरत्वम् । 'सोग्रभुग्विभजन्तिष्ठन्नाहारमजरः कविः' * इति जन्तूनां स्थितिहेतुत्वेन प्रवर्तक इत्यर्थः । यद्वा—हवीरूपेन्ने प्राणिनां स्थित्यर्थमेव त्वं सीदसीति । यस्मादेवमत एव खलु अग्निर्भगवान् जनुषा जन्मना जायमान एवान्नं चक्रे उत्पादितवान् । मध्यमस्य वा प्रथमव्यत्ययः । 'जनेरुसिः' इत्युसिप्रत्ययः । कीदृशन्नं? अज्म अजन्त्येतत्सर्वेपि भोक्तृत्वेनेत्यज्म, सर्वाभिलषितमित्यर्थः । अजेर्मनिन्, 'वलादार्धधातुके वेष्यते' इति वीभावाभावः । यस्मादेवं त्वं सर्वेषां प्राणभूतोसि प्राणस्य च स्थित्यर्थमन्नमुत्पादितवान् तस्मात्स तादृग्विधेस्त्वं नः अस्मभ्यमूर्जं अन्नं रसं वा धाः देहि । दधातेर्लेटि 'बहुलं छन्दसि' इति शपो लुक् । हे ऊर्जसने ऊर्जसोन्नस्य दाता सम्भक्ता वा । 'छन्दसि वनसन' इत्यादिनेन्प्रत्ययः, एषोदरादित्वाद्द्व्यञ्जनस्य लोपः । यद्वा—ऊर्जा रसेन तद्वतां रसवतां अन्नादीनां दातः । ऊर्कशब्दान्मत्वर्थीयोकारः । पुनरपि प्रार्थितस्य शीघ्रप्रदानार्थं प्ररोचयन् स्तौति—हे अग्रे राजेव जेः यथा राजा सन्निधिमात्रेणानायासेन शत्रुं जयत्येवं त्वं शत्रुं जयसि । जयतेर्लेटि पूर्ववच्छपो लुक् । किञ्च—अवृके, वृका हिंसकाः काम-

जेरवृके क्षेप्यन्तः । अग्र आयूँ-
षि ॥३०॥ पवस आ सुवोर्जमिषं
च नः । अरे बाधस्व दुच्छुनाम् ।
अग्रे पवस्व स्वपां अस्मे वर्चस्सु-

धाः । राजा । इव । जेः । अवृके । क्षेपि । अन्तः ।
²³अग्रे । आयूँषि ॥ ३० ॥ पवसे । एति ।
सुव । ऊर्जम् । इषम् । च । नः । अरे । बाधस्व ।
दुच्छुनाम् । ²⁴अग्रे । पवस्व । स्वपा इति सु-अपाः ।

क्रोधादयः, तद्रहिते पुरुषे स्वात्मनिरते अन्तः मध्ये तदीये हृदये
क्षेपि क्षयसि निवससि तमनुगृहीतुम् । क्षि निवासगत्योः, पूर्व-
वच्छपो लुक् । स त्वं यजमानमन्नवन्तं कुर्विति ॥

²³अग्रये पवमानाय पुरोडाशमष्टाकपालं निर्वपेदग्रये पावका-
याग्रये शुचये ज्योगामयावी* इत्यस्ति त्रिहविष्कोष्टिः । तत्रा-
ग्रये पवमानायेत्यस्य पुरोनुवाक्या—अग्र आयूंषीति गायत्री ॥
हे अग्रे आयूंषि जीवनान्यन्नानि वास्मदीयानि त्वं खलु पवसे
शोधयसि, यथा वर्धन्ते, यथा वा न क्षीयन्ते । अत ऊर्जं
रसं क्षीरादिकमिषमन्नं चास्मभ्यमासुव आभिमुख्येन सुव प्रेरय
उत्पादयेत्यर्थः । अरे दूरे नीत्वा बाधस्व बाधय नाशय
दुच्छुनामुपद्रवं ज्योगामयावित्वलणम् । ‘उत यदीतासुर्भवाति
जीवत्येव’* इति ब्राह्मणम् ॥

²⁴तत्रैव याज्या—अग्रे पवस्वेति गायत्री ॥ हे अग्रे स त्वं

वीर्यम् । दधत्पोषः रयिं मयि ।

अग्रे पावक रोचिषा मन्द्रया देव

अस्मे इति । वर्चः । सुवीर्यमिति सु-वीर्यम् । दधत् ।
पोषम् । रयिम् । मयि । ²⁵अग्रे । पावक ।
रोचिषा । मन्द्रया । देव । जिह्वया । एति ।

पवस्व स्वपाः शोभनकर्मा । 'सोर्मनसी अलोमोषसी' इत्युत्तरप-
दाद्युदात्तत्वम् । अस्मे अस्मभ्यम् । 'सुपां सुलुक्' इति शेआदे-
शः । वर्चः बलं, सुवीर्यं शोभनवीर्ययुक्तं पवस्व शोधय
वर्धय । 'वीरवीर्यौ च' इत्युत्तरपदाद्युदात्तत्वम् । अग्रे इत्य-
स्याविद्यमानत्वात् पवस्वेति न निहन्यते । किं कुर्वन्नित्याह—
पोषं पुष्टिं रयिं धनं च मयि दधत् धारयन् स्थापयन् वर्चो
मे धेहीति । 'अभ्यस्तानामादिः' इत्याद्युदात्तत्वम् । 'यदग्रये
पवमानाय निर्वपति पुनात्येवैनम्'* इति ब्राह्मणम् ॥

²⁵अग्रये पावकायेत्यस्य पुरोनुवाक्या—अग्रे पावकेति गाय-
त्री ॥ हे अग्रे पावक शोधक । 'नामन्विते समानाधिकरणे' इति
पूर्वस्याविद्यमानवच्चनिषेधात्परमामन्वितं निहन्यते । रोचिषा रोच-
नशीलया मन्द्रया श्लक्ष्णया मदनशीलया वा हे देव जिह्वया
त्वदीयया वाचा वा देवानावक्षि आवह आह्वय यक्षि च यज
च । उभयत्रापि लेटि 'बहुलं छन्दसि' इति शपो लुक्,
तिङ्ः परत्वाद्यक्षीति न निहन्यते, 'चादिषु च' इति द्वितीया
तिङ्भिर्भक्तिर्न निहन्यते । इष्टा च देवान्यजमानस्य अभिमतं रसं

जिह्वायां । आ देवान् वक्षि यक्षि
च । स नः पावक दीदिवोग्रे देवाः
इहा वह । उप यज्ञः हविश्च नः ।
अग्निश्शुचिं व्रततमश्शुचिर्विप्रश्शु-

देवान् । वक्षि । यक्षि । च । ²⁶सः । नः । पावक ।
दीदिवः । अग्ने । देवान् । इहा । एति । वह ।
उपेति । यज्ञम् । हविः । च । नः । ²⁷अग्निः ।
शुचिं व्रततम इति शुचिव्रत-तमः । शुचिः । विप्रः ।

सम्पादयेति भावः । 'पूत एवास्मिन्नन्नाद्यं दधाति'* इति च
ब्राह्मणम् ॥

²⁶तत्रैव याज्या—स नः पावकेति गायत्री ॥ हे अग्ने पावक
शोधक दीदिवः दीप्यमानः । 'छन्दसि लुङ्लुङिटः' इति दिवेलिट्
'कसुश्च' इति कसुरादेशः, 'वस्वेकाजाद्वसाम्' इति नियमा-
दिङभावः, वलि लोपः, तुजादित्वादभ्यासस्य दीर्घः, 'उगि-
दचाम्' इति नुम्, 'मतुवसोः' इति रुत्वम् । स त्वं नः
अस्माकमिहास्मिन्कर्मणि देवानावह । आहूय च नः अस्माकमिमं
यज्ञं च हविश्च उपावह देवेभ्य उपहर, देवान्प्रापयेत्यर्थः ।
देवानित्यस्य नकारस्य संहितायां पूर्ववद्भुत्वानुनासिकानुस्वाराः ॥

²⁷अग्नये शुचये'* इत्यस्य पुरोनुवाक्या—अग्निश्शुचिव्रत-

चिः कविः । शुचीं रोचत आहुतः ।

उदग्ने शुचयस्तव शुक्रा भ्राजन्त

शुचिः । कविः । शुचिः । रोचते । आहुत इत्या-
हुतः । ²⁸ उदिति । अग्ने । शुचयः । तव । शुक्राः ।

तम इति गायत्री ॥ अयमग्निस्स्वयमेव तावत् शुचिब्रततमः
शुद्धकर्मतमः शुद्धान्नतमो वा । अग्नित्वादेव सर्वमेतत्सम्बन्धि
शुद्धमित्यर्थः । किञ्च—यस्मादयं विप्रः मेधावी ब्राह्मणो वा
ततोपि शुचिशुद्धः ; तदस्य द्वितीयं शुद्धिकारणमित्यर्थः ।
किञ्च—यतश्चायं कविः क्रान्तदर्शनः वशीकृतवाङ्मयो वा ततश्च
शुचिशुद्धः ; तृतीयमिदं शुद्धिकारणम् । अथ चतुर्थमुच्यते—
यस्मादयमाहुतः मर्यादया शास्त्रोक्तविधिना हुतस्ततोपि हेतोरि-
दानीं शुचिर्भूत्वा रोचते । ‘गतिरनन्तरः’ इति पूर्वपदप्रकृति-
स्वरत्वम् ॥

²⁸ तत्रैव याज्या—उदग्ने इति गायत्री ॥ हे अग्ने तव शुक्रा-
स्तेजोविशेषाः शुचयश्शुद्धाः भ्राजन्तो दीप्यमानाः । व्यत्ययेन
परस्मैपदम् । उदीरते उद्गच्छन्ति । ईर गतौ आदादिकः
अनुदात्तेत्, ‘आत्मनेपदेष्वनतः’ इत्यदादेशः । किञ्च—तैवैव
स्वभूतानि सर्वाणि तानि ज्योतीषि अर्चयः अर्चिषश्च त्वदीया
एव । यद्वा—तवार्चयः अर्चयितारः यागादिभिराराधयितारः
ज्योतीषि भवन्ति ज्योतीरूपास्सम्पद्यन्ते । अर्चैर्ण्यन्तात् ‘अच

ईरते । तव ज्योतीः अर्चयः ॥ ३१ ॥

भ्राजन्तः । ईरते । तव । ज्योतीः षि ।
अर्चयः ॥ ३१ ॥

पुरुनिष्ठः पुर्वणीक भराभि वयोभिर्य आयूः षि
विप्रश्शुचिश्चतुर्दश च ॥ १४ ॥

देवस्य रक्षोहणो विभूस्त्वः सोमात्यन्यानगा-
पृथिव्या इषे त्वा देदे वाक्ते सं ते समुद्रः हविष्म-
तीर्हृदे त्वमग्ने रुद्रश्चतुर्दश ॥ १४ ॥

देवस्य गुमध्ये हविष्मतीः पवस
एकत्रिंशत् ॥ ३१ ॥

देवस्यार्चयः ॥

हरिः ओम् तत्सत्.

इः ' इतीप्रत्ययः । यत एवं महाप्रभावस्त्वं तस्मादस्मदभिमतं
शीघ्रं सम्पादयेति भावः ॥

इति यजुर्वेदविवरणे तृतिये चतुर्दशोनुवाकः.

इति भट्टकौशिकभास्करमिश्रविरचिते ज्ञान-

यज्ञाख्ये यजुर्वेदभाष्ये प्रथमे काण्डे

तृतीयः प्रपाठकः.

APPENDIX.

काण्डानुक्रमणिका.

अथ काण्डक्रमः.

पुरोडाशीयमध्वरग्रहदाक्षिणान्यग्रयाधेयपुनरा-
धेये अग्न्युपस्थानमैष्टिकं याजमानं तद्विधिर्वाजपे-

‘काण्डशेषान्यथा काण्डम्’ इति वचनात् काण्डशेषसंयुक्तानि
काण्डानि क्रमेण निर्दिश्यन्ते—

¹सं—१मे काण्डे १मे प्रश्ने १मानुवाकमारभ्य १३शानुवाकपर्यन्तम्.

²सं—१,२,१-१३. ३,१-१३. तच्छेषः ब्रा—१,४,८मानुवाकः
ब्रा—१,१,१मानुवाकश्च.

³सं—१,४,१मानुवाकमारभ्य ३६शानुवाकपर्यन्तम्. तत्र ३०शा-
नुवाकादूर्ध्वं आ ३,१६शानुवाकमारभ्य २१शानुवाकपर्यन्तं तच्छेषः.

⁴सं—१,४,३७शानुवाकमारभ्य ३९शानुवाकपर्यन्तम्.

⁵ब्रा—१,२,१मानुवाकः ब्रा—१,१,७मानुवाकश्च ॥ आधानविधिः-
न्ता—१,१,२यानुवाकमारभ्य ६ष्ठानुवाकपर्यन्तम्. ब्रा. १,१,
२मानुवाकमारभ्य १०मानुवाकपर्यन्तं च ॥

⁶सं—१,९,३यानुवाकः । पुनराधेयविधिः सं—१,९,१-२वाकौ.
४थानुवाकश्च । ब्रा—१,३,१मानुवाकश्च ॥

⁷सं—१,९,९-६नुवाकौ १०मानुवाके १-६मन्त्राः. अग्न्युपस्थानविधिः
सं—१,९,७-८-९वाकाः.

⁸सं—१,९,१०मानुवाकः ७ममन्त्रादिः. ६,३ १-६ष्ठानुवाकाः ॥
ऐष्टिकयाजमानविधिः सं—१,६,७ मानुवाकमारभ्य ११शानुवाकप-
र्यन्तम्. सं—१,७,१. ३-६अनुवाकाश्च.

⁹५-३पश्य.

¹⁰यस्तद्विधी ¹¹राजसूयः ¹²काम्याः ¹³पशवश्चेष्टयो
¹⁵दाश्यं ¹⁶ब्राह्मणमुपानुवाक्यमग्निस्तद्विधिर्द्वे ¹⁷काण्डे
¹⁸पूर्वं ¹⁹द्विचत्वारिंशिकमुत्तरं त्रैंशिकं तदग्न्युपानुवा-
²⁰क्यमित्याचक्षतेऽध्वरादीनां त्रयाणां विधिर्या-

¹⁰सं—१, ७, ७मानुवाकमारभ्य १२शानुवाकपर्यन्तम्.

¹¹ब्रां—१, ३, २यानुवाकमारभ्य ९मानुवाकपर्यन्तम्.

¹²सं—१, ८मः प्रश्नः अन्तिमानुवाकं वर्जयित्वा. ब्रा—१, ९, ९मानुवाकश्च ॥

¹³सं—२, १, १मानुवाकमारभ्य १०मानुवाकपर्यन्तम्.

¹⁴सं—२, २, १-११. ३, १-१३. ४, १-१३नुवाकाः. ॥

¹⁵सं—२, ९प्रश्ने १मानुवाकमारभ्य ६ष्ठानुवाकपर्यन्तम्. तस्मिन्ने-
 व प्रश्ने ११शेऽनुवाके 'देवा वै सामिधेनीरनूच्य' इत्यादिरनुवाक-
 शेषः । तस्मिन्नेव काण्डे ६प्रश्ने १-६वाकाश्च । ब्रा—१, ३, १०
 मानुवाकस्तच्छेषः ॥

¹⁶सं—३यः काण्डः. प्रतिप्रश्नमन्तिमानुवाकवर्जम्.

¹⁷सं—४चतुर्थं काण्डं १-४, ७ श्वेष्वन्तिमानुवाकं ६, ६-९वाकांश्च वज्र-
 यित्वा. (सं—४, २, ७मानुवाकादूर्ध्वं आ—३, १७शोनुवाकः.

सं—४, ३, ११शानुवाकादूर्ध्वं आ—३, १८शोनुवाकः. सं—४, ४, ९
 मानुवाकादूर्ध्वं आ—३, १९शोनुवाकश्च.) ब्रा—१, ९, ७-८नुवाकौ.

¹⁸सं—९, १, १-१०वाकाः. तत्रैव २तीयप्रश्ने १-१०अनुवाकाः.
 ३तीयप्रश्ने १-११वाकाः. ४र्थप्रश्ने १-११वाकाः.

¹⁹सं—९, ९मे प्रश्ने १-१०नुवाकाः. ६ष्ठे प्रश्ने १-१० नुवाकाः.
 ७मे प्रश्ने १-१० नुवाकाश्च ॥

²⁰अध्वरविधिः—सं—६ष्ठं काण्डम्. ७, १मे प्रश्ने १-३यानुवाकाः.
 ब्रा—१, ९, ९-१२नुवाकाः ॥ ग्रहविधिः ब्रा—२, २, १-४वाकाः.

21

22

23

24

ज्या राजसूयविधिस्सत्रायणमश्वमेधस्तस्य क्रमः—

^aपश्चादौ सात्रिका दशिन्योनुवाकोनाः.

^bषडनुवाकमाग्निकं महापृष्ठं नाम.

^cद्वे त्रैशिके दशिन्यौ.

^dत्रयनुवाकं द्विचत्वारिंशिकं दहरपृष्ठं नाम.

^eत्रैशिकोत्तमा दशिनी.

^fद्विचत्वारिंशिकावनुवाकौ.

^gदशिन्युत्तमश्व.

ब्रा१,४र्थे प्रश्ने १मानुवाकः, ५मे प्रश्ने ४र्थोनुवाकश्च तच्छेषः ॥

दाक्षिणविधिः ब्रा—२,२,५मोनुवाकः ॥

²¹सं—१,१,१४. २,१४. ३,१४. ४,४०. ५,११. ६,१२.
७,१३. ८,२२. २,१,११. २,१२. ३,१४. ४,१४.
५,१२. ६,११-१२. ३,१,११. २,११. ३,११. ४,११.
५,११. ४,१,११. २,११. ३,१३. [४,१२. ७,१५.] ॥

²²ब्रा—१ मे काण्डे ६-८ प्रश्नाः ४,९-१०वाकौ, ५,६ष्ठानुवाकश्च.

²³सं—७,१,४-१० वाकाः. २,१-१०. ३,१-१०. ४,१-११
५,१-१० ब्रा—१,२,२-६नुवाकाः. ब्रा—१,४,५-७नुवा-
वाकाश्च. (ब्रा—१,४,५-७नुवाकाः अध्वरादिविधिशेषा इत्येके.)

²⁴सं—^a७,१,११-२०. २,११-२०. ३,११-२०. ४,१२-२२.
५,११-२४. ^bसं—४,४,१२. ६,६-९. ७,१५. ^cसं—५,५,
११-२४. ६,११-२३. ^dसं—५,१,११. २,११-१२. ^eसं—५,
७,११-२४. (आ—३,२०-२१.) सं—५,७,२५-२६. ^fसं—५,
३,१२. ४,१२. ^gसं—७,५,२५.

²⁵प्रवर्ग्यस्तद्विधिरग्निहोत्रविधिर्होतारस्ताद्विधिरुप-
³⁰होमाः ³¹कौकिलीस्सवास्सूक्तानि ³²नक्षत्रेष्टयः ³³पुरो-
³⁵डाशविधिर्नृमेधपितृमेधौ ³⁶दाश्यं ³⁷हौत्रं ³⁸पाशुकं ³⁹चा-
⁴⁰च्छिद्रकाण्डमश्वमेधविधिरित्येतावन्ति ⁴¹शाखाका-
 ण्डानि ॥

²⁵आ—७मः प्रश्नः (‘नमो वाचे’ इति प्रश्नः)

²⁶आ—८ (देवा वै सत्रमिति प्रश्नः.)

²⁷ब्रा. २, १मः प्रश्नः. ब्रा—१, ४, ३—४वाकौ च तच्छेषौ.

²⁸आ. ३, १—१३.

²⁹ब्रा. २, २, ६—३, ११.

³⁰ब्रा—२, ४—९प्रश्नौ.

³¹ब्रा—२, ६ष्ठः प्रश्नः. ब्रा—१, ४, २यानुवाकस्तच्छेषः.

³²ब्रा—२, ७मः प्रश्नः.

³³ब्रा—२, ८मः प्रश्नः. ब्रा—२, ८, ८ मानुवाकादूर्ध्वं. आ—३, १४—१९-
वाकौ तच्छेषौ.

³⁴ब्रा—३, १मः प्रश्नः. ब्रा—१, ९, १—३वाकाः तच्छेषाः.

³⁵ब्रा—३, २—३प्रश्नौ.

³⁶ब्रा—३, ४र्थः प्रश्नः.

³⁷आ—४र्थः प्रश्नः.

³⁸ब्रा—३, ९मः प्रश्नः. सं—२, ९, ७मानुवाकमारभ्य ११वाके ‘लोकं-
चाभिजयति’ इत्यन्तम्. ताद्विधिः. सं—१, ७, २यानुवाकः.
सं—२, ६, ७—१०वाकाश्च तच्छेषाः.

³⁹ब्रा—३, ६ष्ठः प्रश्नः.

⁴⁰ब्रा—३, ७मः प्रश्नः.

⁴¹ब्रा—३, ८—९प्रश्नौ.

उपनिषदो वेदान्तास्तास्त्रयस्सांहित्यो याज्ञि-
क्यो वारुण्यश्चेत्येतावत्तित्तिरिः प्रोवाच ॥

अथाष्टौ काठकानि सावित्रनाचिकेतचातुर्हो-
त्रवैश्वसृजारुणाः पञ्च चितयो दिवश्शयेनयोपामा-
श्वेष्टयस्स्वाध्यायब्राह्मणमष्टममथ श्लोकाः ॥

इति प्रथमोऽध्यायः

शाखादिं याजमानं च होतृन् हौत्रं च दार्शिकम् ।
तद्विधीन्पितृमेधं च नवाहुः कस्य[†] तद्विदः ॥१॥
अध्वरप्रभृति त्रीणि तद्विधिर्वाजपेयिके ।
सवाश्शुक्रियकाण्डे च नवेन्दोरिति धारणा ॥ २ ॥

⁴²आ—९, १-१२ वाकाः.

⁴³आ—६ षः प्रश्नः.

⁴⁴आ—९, १३-१९ वाकाः.

⁴⁵ब्रा—३, १०.

⁴⁶ब्रा—३, ११.

⁴⁷ब्रा—३, १२, ९.

⁴⁸ब्रा. ३, १२, ६-९.

⁴⁹आ—१. मः प्रश्नः.

⁵⁰ब्रा—३, १२, १-२.

⁵¹ब्रा—३, १२, ३-४.

⁵²आ—२यः प्रश्नः.

*इतः परमुपरि निहिता अङ्काः प्रथमाध्याये तत्तदङ्काङ्कितकाण्डान् सूचयन्ति.

†प्रजापतेरित्यर्थः.

⁵⁻⁶⁻⁷ त्रिष्वग्न्याधेयपूर्वेषु ¹⁷ अग्नौ च ¹⁸⁻¹⁹ सविधिद्वये ।
²⁷ विधौ चैवाग्निहोत्रस्य सप्तस्वग्निमृषिं विदुः ॥ ३ ॥
 अवशिष्टानि यानि स्युः काण्डान्यन्यानि षोडश ।
 विश्वान्देवानृषींस्तेषु विदुर्वेदविदो जनाः ॥ ४ ॥
³⁴ स ब्राह्मणो राजसूयः पशुबन्धस्सहेष्टिभिः ।
 उपानुवाक्यं याज्याश्च अश्वमेधस्सब्राह्मणः ॥ ५ ॥
²³ सत्रायणं ³⁰ चोपहोमास्सूक्तानि च ³³ सहेष्टिभिः ³⁴ ।
³¹ सौत्रामणी ⁴⁰ सहाच्छिद्रैः ³⁹ हौत्रं ³³ मेधश्च षोडश ॥ ६ ॥
⁴²⁻⁴⁴ काण्डनामोपनिषत्सु ⁴⁵⁻⁴⁸ काठकाग्निषु हव्यवाट् ।
⁵⁰⁻⁵¹ तदिष्टिकाण्डयोर्विश्वे ⁵² ब्रह्मान्नायविधावृषिः ॥ ७ ॥
 ऐकाग्रिको विधिः ^{*} काण्डं वैश्वदेवमिति स्थितिः ।
⁴⁹ आरण्यको विधिः काण्डमरुणास्तत्रदैवतम् ॥ ८ ॥
 काण्डशेषान्यथाकाण्डं विदध्यात्तु विचक्षणः ।
 यथा सारस्वते पाठे ज्ञानमात्रमिहोच्यते ॥ ९ ॥
 अथ काण्डऋषीनेतानुदकाञ्जलिभिश्शुचिः ।

*प्रसुगमन्तोति प्रश्नद्वयम्. अदितेनुमन्यस्वेत्यादयः परिषेचनमन्त्राः. अग्नये स्वाहे-
 त्यादयो वैश्वदेवमन्त्रा एकोनचत्वारिंशत्.

अव्यग्रस्तर्पयेन्नित्यमन्नैः पर्वाष्टमीषु च ॥१०॥

काण्डोपाकरणेष्वेतान्पुरस्तात्सदस्सपतेः ।

जुहुयात्काण्डसमाप्तौ च श्रुतिरेषा सनातनी ॥११॥

इति द्वितीयोऽध्यायः.

²⁸ होतृन्प्रवर्ग्यकाण्डं ²⁵ च ⁴²⁻⁴⁴ याश्चोपनिषदो विदुः ।

⁴⁹ अरुणाम्नायविधिश्चैव ⁵² काठके परिकीर्तितौ* ॥१॥

⁴³ † रुद्रा नारायणश्चैव मेधो यश्चैव ³⁷ पित्रियः ।

एतदारण्यकं सर्वं नाव्रती श्रोतुमर्हति ॥ १३ ॥

कारीयश्चाथ† पित्रयाश्च‡ दिवाकीर्त्येति येषु च[¶] ।

† रुद्रास्सन्ततिरित्येतावनुवाकौ च सात्रिकौ** ॥१४॥

होतृविध्यवसाने चानुवाकचतुष्टयम्^{††} ।

सूक्तेषु सूक्तं यत्सौर्यं^{‡‡} मेधो यश्चैष ³⁷ पित्रियः ॥१५॥

⁴⁵⁻⁵² काठकानि च ^{25, 23, 12-44} सर्वाणि सर्वाण्यारण्यकानि च ।

दिवाकीर्त्यानि शाखायामेतावन्तीति धारणा ॥१६॥

*काण्डानुक्रमव्याख्यायान्तु 'काठके परिकीर्तिताः सावित्रचित्रादयः' इति व्याख्यातम्.

†सं. ४, ५.

‡सं-२, ४, ७-१०.

§सं-१, ८, ५. २, ६, १२. ब्रा-१, ३, १०. ६, ८-९. ब्रा. २, ६, १६.

¶सं-७, ३, १०.

**ब्रा-१, २, ३-४.

††ब्रा. २, ३, ८-११.

‡‡ब्रा. २, ८, ७मानुवाके 'जगतस्तस्युषश्च' इत्यन्तम्.

कल्पे पितृविधिश्चैव प्रवर्ग्यविधिरेव च ।
 काठकानां विधिश्चैव कारीरीविधिरेव च ॥ १७ ॥
 अरुणाम्नायविधिश्चैव शतरुद्रविधिस्तथा ।
 कल्पेषु तु य आम्नाता मन्त्रास्तानप्यतन्द्रितः ॥ १८ ॥
 यथाक्रममुपाकृत्याधीयीतेति चोच्यते ।
 अक्षारलवणं भूमौ मुखेन पशुवत्कविः ॥ १९ ॥
 चतूरात्रन्तु भुञ्जीत कारीर्यध्ययने व्रतम् ।
 कारीरीव्रतवच्चापि काल*व्रतमिहोच्यते ॥ २० ॥
 न तत्र पशुवद्भुज्यान्न च भूमाविति स्थितिः ।
 काल*व्रतं तु यत्प्रोक्तं अग्निकाण्डे तदिष्यते ॥ २१ ॥
 सावित्रीभ्यः† प्रभृत्यूर्ध्वमौषध्यनुवाकादिति‡ ।
 समित्कलापं त्रयहमाहरन्ति मृगारेष्ट्याम्§ ॥ २२ ॥
 एष्वन्येषु तु यानन्यान्यमानाचक्षते द्विजाः ।
 तान्यथोक्तान्यथोक्तैश्चाधीयीतेति च शासनम् ॥ २३ ॥
 स्वाध्यायब्राह्मणं काण्डं काठके पठितो विधिः ।
 स्वयम्भूश्चात्र दैवत्यं सर्वभूताधिपपतिः ॥ २४ ॥
 वैशम्पायनो यास्कायैतां प्राह पैङ्गये ।
 यास्कस्तित्तिरये प्राह उखाय प्राह तित्तिरिः ॥ २५ ॥

उखशशाखामिमां प्राह आत्रेयाय यशस्विने ।
 तेन शाखा प्रणीतेयमात्रेयीति च सोच्यते ॥२६॥
 यस्याः* पदकृदात्रेयो वृत्तिकारस्तु कुण्डिनः ।
 तां विद्वांसो महाभागां† भद्रमश्रुवते महत् ॥२७॥
 त्रिशीर्षाणं नवात्मानमष्टपुच्छं द्विरंसकम् ।
 त्रिंशत्पक्षं समन्विच्छेच्छकुनिं ब्रह्मसम्भवम्॥२८॥
 उपनिषदोस्य शिरोर्कावंसौ भुवनपतेनव‡ यान्या-
 त्मा सः ।

कठविहितानि विदुः पुच्छेष्टौ यदपि च शेषमत-
 स्तौ पक्षौ ॥ २९ ॥

मन्त्रात्मा घर्मशृङ्गोसावष्टास्योप॥निषत्ककुत् ।
 विध्यङ्ग**ऋषभस्स्वर्विच्चतुर्होतृललामवान् ॥३०॥
 शाखाद्यादिं विपाप्मानं विधिमन्त्रमयं शुभम्†† ।
 सामान्य‡‡मेतं पन्थानं दिव आहुर्मनीषिणः॥३१॥
 रहस्यमूल ऋक्पर्णो यजुष्पुष्पप्रवालवान् ।
 यज्ञकर्मफलश्रीमान्विप्रभ्रमरसेवितः ॥ ३२ ॥

*यस्यां.

†महाशाखां.

‡ब्रह्मसम्मितम्.

§1,8,9,15,28,29,35,37,38. काण्डाः

¶शृङ्गोष्टकाठकास्यो.

**9,11,18,20,22,26,27,29,35,41. काण्डाः

††शकम्.

‡‡सामान्त.

छन्दस्स्कन्धश्शाखाशाखो ब्राह्मो वृक्षस्साक्षादेषः ।
यस्तं विद्यात्स ऋषिर्विप्रस्स स्वर्गच्छेदाप्नुा कीर्तिम्

॥ ३३ ॥

एतानृषीन्यजुर्वेदे यः पठन्वेद वेदवित् ।
ऋषीणामेति सालोक्यं स्वयम्भोश्चैति साम्यताम्*
स्वयम्भोश्चैति साम्यतामिति ॥ ३४ ॥

इति तृतीयोऽध्यायः.

काण्डानुक्रमणिका सम्पूर्णा.

शुद्धाशुद्धपत्रिका.

पृष्ठ.	पङ्क्तौ.	अशुद्धम्.	शुद्धम्.
२८	३	प्रोक्षिता स्था	प्रोक्षितास्स्था
३२	२	देवो	¹⁷ देवो
३३	२, ४	दिवस्स्कम्भ	दिवस्स्कम्भ
३४	१	देवस्य	⁶ देवस्य
३८	५	चितस्थ	चितस्थ
४१	१	प्रजातास्थ	प्रजातास्थ
४४	२	॥ १३ ॥	॥ १२ ॥
४६	५	॥ १४ ॥	॥ १३ ॥
४८	२	॥ १३ ॥	॥ १४ ॥
"	४	रुद्रास्त्वा	¹⁸ रुद्रास्त्वा
"	५	सादित्यास्त्वा	सा ¹⁹ दित्यास्त्वा
"	६	¹⁸ देवस्य	²⁰ देवस्य
५१	१	योऽग्रर्व	योऽग्रर्व
५६	३	ह्यग्निस्ते	ह्यग्निस्ते
६१	१	विष्णोस्तूपो	विष्णोस्तूपो
७८	१, ४	वित्वा	वित्वा
"	२	इमं नो	इमं नो
१०६	६	दाक्षः	दक्षिणः
११४	८	सञ्ज्ञाव	सञ्ज्ञाव
"	९	सञ्ज्ञाव	सञ्ज्ञाव
११५	४, ८	वित्वा	वित्वा

पृष्ठे.

पङ्क्तौ.

अशुद्धम्.

शुद्धम्.


११७	१८	यत्	यत्
१२७	३	॥ २ ॥ ॥ १ ॥	॥ २ ॥
१२८	२	स्वहा	स्वाहा
१२९	"	पृथिवी	पृथिवी
१६७	३	४१	१४
१७३	"	पर्यस्व-	पर्यस्व-
१७८	२	दभन् ॥	दभन् ॥ १४ ॥
१९४	१	॥ १७ ॥	॥ १८ ॥
२०१	३	अग्ने	^४ अग्ने
२१९	४	एते इति	एते इति
२३१	५	अदब्धः	अदब्धः
२३९	१	धारये	धारये
२४२	५	क्रतो	क्रतो ।
२५६	३	वरुणयोः	वरुणयोः
२८३	६	एतत् । ^९ त्वम् ।	^९ एतत् । त्वम् ।
२९६	२	आह	अह
३००	७	त्वा ^२ उप्	त्वा । ^२ उप्
३०६	१	मा यज्ञ	मा यज्ञ
३०९	"	घर्षा	घर्षा
३१७	४	अनुर्वा	^{१४} अनुर्वा
३५४	५	अक्रन्दत्	अक्रन्दत्
३७१	"	सुष्टुतय	सुष्टुतय



भट्टभास्करभाष्यस्य शुद्धाशुद्धसूचिका.

पृष्ठे.	पङ्क्तौ.	अशुद्धम्.	शुद्धम्.
१०	१	अनुदात्तं	अनुदात्त
१६	२	उदात्तेत्	उदात्तेत्
१७	१९	शृष्ट्व	शृष्ट्व
१८	१३	*	त्रि. २-१-२.
२०	६	एरचि	एरज
२४	१३	केषु च	कसेषु च
२७	९	यद्भरै	यद्भरै
३०	३	रुप्रत्ययः	रूप्रत्ययः
४८	४	१७	१७-१९
४८	१३	१८	२०
५७	१२	घाम्ने	घाम्ने
८१	१४	शिका	शीका
८१	२१	३-१-१२२	३, १-२
९०	२३	रोः प्रकृतिभावः	प्रकृतिभावः
११९	१३	रनुच्छ्रयाति	रनूच्छ्रयाति
१२६	९	ध्यर्थ	द्ध्यर्थ
१३०	४	मसि ।	मिति ।
१३४	९	ईडभावः	धिभावः
१५७	१८	उ. २-९.	उ. २-८.

पृष्ठे.	पङ्क्तौ.	अशुद्धम्.	शुद्धम्.
१६८	३	लिङि	लुङि
२३३	५	दुपधस्य	दुपधस्य
२६०	१	ग्रन्धि	ग्रन्धि
३०८	१३	१-१-४ ^८	१-३-१ ^१
३१६	१	भास्करेण	भास्करेण
३६६	१	रुक्मवते	रुक्मते
३८०	३	तृतीय	तृतीये





पृ०

—

१३०

२३३

२३०

३००



०

१

२

३

४

५

६

७

८

*





पुस्तकालय

२१५
१५१

श्री

१३

२३

२३


३०

३१

३३



42. 851



u2613H

ARCHIVES DATA BASE
2011-12



